

# **КОДЕКСИ ГРАЖДАНИИ ҶУМХУРИИ ТОЧИКИСТОН**

(Ахбори Мачлиси Олии Ҷумхурии Точикистон, с. 1999, № 12, мод. 323; с. 2002, № 4, к. 1, мод. 170; с. 2006, № 4, мод. 194; с. 2009, № 12, мод. 821; с. 2010, № 7, мод. 540; с. 2012, № 7, мод. 699; с. 2013, № 7, мод. 505)

(Қонуни ҶТ аз 3.05.2002 № 5, аз 29.04.2006 № 181, аз 3.12.2009 № 569, аз 21.07.2010 № 607, аз 03.07.2012 № 849, аз 22.07.2013 № 977, аз 2.01.2019 № 1558)

## **ҚИСМИ II**

### **ФАСЛИ IV НАМУДХОИ АЛОҲИДАИ ӮҲДАДОРӢ**

#### **БОБИ 29. Хариду фурӯш**

##### **1. Муқаррароти умумии хариду фурӯш**

###### **Моддаи 488. Шартномаи хариду фурӯш**

1. Мутобики шартномаи хариду фурӯш як тараф (фурӯшанд) ӯҳдадор мешавад, ки молро ба моликият (хуқуқи пешбурди хоҷагидорӣ ё идораи оперативӣ)-и тарафи дигар (харидор) диҳад ва харидор ӯҳдадор мешавад ин молро қабул карда, бар ивазаш маблағи муайянни пули (арзиши он)-ро супорад.

2. Нисбат ба фурӯши коғазҳои қиматнок ва арзишҳои асъорӣ, агар дар қонун қоидаҳои маҳсуси фурӯши онҳо муайян нагардида бошад, муқаррароти пешбининамудаи ҳамин зербоб истифода бурда мешавад.

3. Муқаррароти пешбининамудаи ҳамин зербоб нисбат ба фурӯши хуқуқи амвол, агар аз мӯҳтаво ё хусусияти ин хуқуқ тартиби дигаре барнаояд, низ истифода бурда мешавад.

4. Хусусиятҳои намудҳои шартномаи хариду фурӯш (хариду фурӯши чакана, маҳсулотсупорӣ, маҳсулотсупорӣ барои эҳтиёҷоти давлатӣ, контрактатсия, таъмини барқ, фурӯши амволи ғайриманқул, фурӯши корхонаҳо)-ро, ҳамин Кодекс ва қонунҳои дигар муқаррар менамоянд.

###### **Моддаи 489. Шакли шартномаи хариду фурӯш**

Шартномаи хариду фурӯши иншооти ғайриманқул, ба истиснои ҳолатҳое, ки дар қисми 1 моддаи 466 ҳамин Кодекс зикр шудааст, бояд ба таври нотариалӣ тасдиқ карда шавад.

Шартномаи хариду фурӯши иншооти ғайриманқул бояд мутобики моддаи 189 ҳамин Кодекс ба қайди давлатӣ гирифта шавад.

###### **Моддаи 490. Шартҳои шартнома оид ба мол**

1. Таҳти мағҳуми мол дар шартномаи хариду фурӯш бо риояи қоидаҳои моддаи 141 ҳамин Кодекс ҳама гуна ашё қарор гирифтанаш мумкин аст.

2. Шартномаи хариду фурӯш ба моли нақд, инчунин моле ки дар оянда сохта шуданаш мумкин аст, агар дар ҳамин Кодекс ё шартнома тартиби дигаре пешбинӣ нагардида бошад, баста шуданаш мумкин аст.

###### **Моддаи 491. Ӯҳдадории фурӯшандада оид ба додани мол**

1. Фурӯшандада ўҳдадор аст моли дар шартномаи хариду фурӯш пешбининишударо ба харидор дихад.

2. Агар дар шартномаи хариду фурӯш тартиби дигаре пешбинӣ нагардида бошад, фурӯшандада ўҳдадор аст ҳамзамон бо додани мол ба харидор асбобу анҷоми марбути он, инчунин ҳуччатҳои ба он тааллуқдошта (паспорти техникий, сертификати сифат ва ғайра)-ро, ки қонун ё дигар санадҳои меъёрии ҳуқуқӣ ё шартнома пешбинӣ намудааст, дихад.

### **Моддаи 492. Мӯҳлати ичрои ўҳдадории супурдани мол**

1. Мӯҳлати аз ҷониби фурӯшандада ичро кардани ўҳдадории ба харидор супурдани мол тибқи шартномаи хариду фурӯш ва агар шартнома имкон надиҳад, ки ин мӯҳлат муайян карда шавад, тибқи қоидаҳои пешбининамудаи моддаи 335 ҳамин Кодекс муқаррар карда мешавад.

2. Шартномаи хариду фурӯш бо шарти ичрои он дар мӯҳлати қатъиян муайянгардида, агар аз шартнома аниқ чунин барояд, ки ҳангоми вайрон кардани ин мӯҳлат харидор нисбат ба ичрои шартнома ҳавасмандии худро аз даст медиҳад, басташуда эътироф мегардад.

Фурӯшандада ҳуқуқ надорад бидуни розигии харидор чунин шартномаро то фарорасӣ ё баъди гузашти мӯҳлати дар он муқарраршуда ва инчунин дар ҳолате, ки харидор аз ичрои шартнома даст накапшидааст, ичро кунад.

### **Моддаи 493. Лаҳзаи ичрои ўҳдадории фурӯшандада оид ба супурдани мол**

1. Агар дар шартномаи хариду фурӯш тартиби дигаре пешбинӣ нагардида бошад, ўҳдадории фурӯшандада оид ба супурдани мол ба харидор дар лаҳзаи зайл ичрошуда ба ҳисоб меравад:

- ба харидор ё ба шахси аз ҷониби ўзикргардида супурдани мол, агар дар шартномаи ўҳдадории фурӯшандада вобаста ба расонидани мол пешбинӣ гардида бошад;

- ба ихтиёри харидор пешниҳод кардани мол, агар мол бояд ба харидор ё шахси зикрнамудаи ўз дар маҳалли ҷойгиршавии мол супурда шавад.

Мол ҳангоме ба ихтиёри харидор ё шахси зикрнамудаи ўз вогузоншта ба ҳисоб меравад, ки агар он бо мақсади ҳамин шартнома бо роҳи тамғагузорӣ, огоҳонӣ, ба харидор интиқол додан ё усули дигар дақиқ ҳаммонанд (идентификатсия) карда шуда бошад.

2. Дар ҳолатҳое ки аз шартномаи хариду фурӯш ўҳдадории фурӯшандада дар мавриди расонидани мол ё дар маҳалли ҷойгиршавии мол додани он ба харидор барнаояд ва агар дар шартнома тартиби дигаре пешбинӣ нагардида бошад, ўҳдадории фурӯшандада аз лаҳзаи ба боррасон ҷиҳати ҳамлу нақл ба харидор ё ташкилоти алоқа супурдани мол ичрогардида ҳисобида мешавад.

### **Моддаи 494. Ўҳдадории фурӯшандада оид ба ҳифзи моли фурӯхташуда**

Ҳангоме ки ҳукуқи моликият (ҳукуқи пешбурди хочагидорӣ ё идораи оперативӣ) ба харидор қабл аз супурдани амвол мегузарад, фурӯшандада вазифадор аст, то супурдани он амволро ҳифз намояд ва ба бесифат шудани он роҳ надиҳад.

Агар дар шартномаи байни тарафҳо тартиби дигаре пешбинӣ нагардида бошад, харидор бояд харочоти барои ин кор заруриро ба фурӯшанда ҷуброн намояд.

### **Моддаи 495. Гузаштани таваккали тасодуфан нобуд шудани мол**

1. Агар дар шартномаи хариду фурӯш тартиби дигаре пешбинӣ нагардида бошад, таваккали тасодуфан нобуд шудан ё тасодуфан заар дидани мол аз лаҳзае ба харидор мегузараад, ки мутобики қонун ё шартнома фурӯшанда ӯҳдадории ҳудро оид ба супурдани мол ба харидор иҷронамуда меҳисобад.

2. Таваккали тасодуфан нобуд шудан ё тасодуфан заар дидани моле, ки ҳангоми дар роҳ будани он (интиқоли он) фурӯхта шудааст, агар дар шартномаи тарафҳо ё анъанаҳои муомилоти корӣ тартиби дигаре пешбинӣ нагардида бошад, аз лаҳзай бастани шартномаи хариду фурӯш ба харидор мегузараад.

3. Шарти шартнома дар бораи он, ки таваккали тасодуфан нобуд шудан ё тасодуфан заар дидани мол аз лаҳзай ба боррасони аввалин супурдани он ба харидор мегузараад, агар дар лаҳзай бастани шартнома фурӯшанда медонист ё мебоист донад, ки мол нобуд шудааст ё заар дидаст, вале ба харидор иттилоъ надодааст, тибқи талаби харидор аз ҷониби суд ғайриқонунӣ эътироф шуданаш мумкин аст.

### **Моддаи 496. Ӯҳдадории фурӯшандада вобаста ба додани моли аз ҳуқуқи ашхоси сеюм озод**

1. Фурӯшандада вазифадор аст ба харидор моли аз ҳуқуқи ҳама гуна ашхоси сеюм озодро, ба истиснои ҳолате ки харидор розӣ шудааст моли дорои гаронии ҳуқуқи ашхоси сеюмро қабул кунад, супорад.

Аз ҷониби фурӯшандада ичро накардани чунин ӯҳдадорӣ, ба истиснои ҳолатҳои исботи он, ки харидор дар мавриди ҳуқуқҳои ашхоси сеюм медонист ва ё мебоист донад, ба харидор ҳуқуқ медиҳад, ки паст кардани арзиши хариди мол ё бекор кардани шартномаи хариду фурӯш ва ҷуброни зарарро талаб намояд.

2. Қоидаҳои пешбининамудаи қисми 1 ҳамин модда мутаносибан инчунин дар ҳолатҳо ки нисбат ба ҳамин мол дар лаҳзай супурдани он ба харидор даъвои ашхоси сеюм вучуд дошт ва харидор огоҳ буд ва агар ин даъвоҳо минбаъд тибқи тартиби муқарраршуда ҳаққонӣ эътироф гардида бошанд, истифода бурда мешаванд.

### **Моддаи 497. Ӯҳдадориҳои харидор ва фурӯшандада дар ҳолатҳои пешниҳоди даъво оид ба қапида гирифтани амвол**

1. Агар шаҳси сеюм тибқи асосҳои то ичрои шартномаи хариду фурӯш бамиёномада ба харидор дар мавриди қапида гирифтани амвол даъво арз кунад, харидор ӯҳдадор аст барои иштирок дар парванда фурӯшандаро ҷалб намояд ва фурӯшандада вазифадор аст дар ин парванда ба ҷонибдории харидор баромад кунад.

2. Аз ҷониби харидор барои иштирок дар парванда ҷалб накардани фурӯшандада, агар фурӯшандада исбот намояд, ки дар парванда иштирок намуда, ӯ метавонист аз харидор қапида гирифтани моли фурӯхташударо пешгирий намояд, ӯро аз масъулияят дар назди харидор озод мекунад.

3. Фурӯшандае, ки аз ҷониби харидор барои иштирок дар парванда ҷалб шудааст, вале дар он иштирок накардааст, аз ҳуқуқи исботи он, ки харидор парвандаро нодуруст пеш мебараад, маҳрум карда мешавад.

### **Моддаи 498. Масъулияти фурӯшанда ҳангоми аз харидор қашида гирифтани мол**

1. Ҳангоми аз ҷониби ашхоси сеюм аз харидор қашида гирифтани мол тибқи асосхое, ки то ичрои шартномаи хариду фурӯш ба миён омадаанд, ба истиснои ҳолатхое, ки харидор оид ба мавҷуд будани чунин ҳолатҳо медонист ва ё мебоист донад, фурӯшанда вазифадор аст зарари ба харидор расонидашударо ҷуброн намояд.

2. Дар сурати аз ҷониби ашхоси сеюм талаб карда гирифтани амволи бадастовардаи харидор созишномаи тарафҳо дар мавриди аз ҷавобгарӣ озод намудани фурӯшандагӣ ё маҳдуд кардани он эътибор надорад.

### **Моддаи 499. Оқибатҳои аз ҷониби фурӯшандагӣ рад кардани супоридани мол**

1. Агар фурӯшандагӣ ба харидор додани моли фурӯхтаашро рад намояд, харидор ҳуқуқ дорад аз ичрои шартномаи хариду фурӯш даст қашад ва ҷуброни зарарро талаб намояд.

2. Ҳангоми додани ашёи инфироди муайяншударо рад кардани фурӯшандагӣ харидор ҳуқуқ дорад нисбат ба фурӯшандагӣ талаботи пешбининамудаи моддаи 429 ҳамин Кодексро пешниҳод кунад.

### **Моддаи 500. Оқибатҳои ичро накардани ӯҳдадории додани асбобу анҷом ва ҳӯҷҷатҳои марбути мол**

Агар фурӯшандагӣ ба харидор асбобу анҷом ё ҳӯҷҷатҳои марбути молро надиҳад ё додани онро, ки бояд мутобики қонунҳо ё шартнома (қисми 2 моддаи 491) анҷом дихад рад намояд, харидор ҳуқуқ дорад барои додани он мӯҳлати мувоғиқ муқаррар намояд.

Дар ҳолате ки агар асбобу анҷом ё ҳӯҷҷатҳои марбути мол дар мӯҳлати муқарраршуда аз ҷониби фурӯшандагӣ супурда нашавад, агар дар шартнома тартиби дигаре пешбинӣ нашуда бошад, харидор ҳуқуқ дорад аз қабули мол даст қашад ва ҷуброни зарарро талаб намояд.

### **Моддаи 501. Тезъоди мол**

1. Тезъоди моли ба харидор додашаванда дар шартномаи хариду фурӯш бояд бо воҳидҳои ченаки даҳлдор ё дар шакли пулӣ инъикос гардад.

2. Агар шартномаи хариду фурӯш имконият надиҳад, ки тезъоди моли додашаванда муайян гардад, шартнома басташуда ҳисобида намешавад.

### **Моддаи 502. Оқибатҳои вайрон кардани шартҳои шартнома вобаста ба тезъод**

1. Дар сурате ки фурӯшандагӣ шартҳои шартномаро вайрон карда, ба харидор нисбат аз тезъод камтар мол дихад, агар дар шартнома тартиби дигаре пешбинӣ нагардида бошад, харидор ҳуқуқ дорад ё тезъоди боқимондаи камбудро талаб кунад ё аз молҳои додашуда ё аз пардоҳти маблағи он даст қашад ва агар маблағи

он пардохта шуда бошад, баргардонидани маблағи пардохташуда ва товони зарарро талаб намояд.

2. Дар сурате ки агар фурӯшандада нисбат ба төъдоди дар шартномаи хариду фурӯш зикргардида ба харидор төъдоди бештарро дода бошад, харидор вазифадор аст тибқи тартиби пешбининамудаи қисми 1 моддаи 519 ҳамин Кодекс фурӯшандаро огоҳ созад. Агар төъдоди мол нисбат ба төъдоди дар шартнома нишон дода шуда зиёд бошад, харидор хуқуқ дорад ин молро қабул кунад ва мувофиқи нархи шартнома маблағи онро пардозад.

### **Моддаи 503. Навъ (ассортимент)-и молҳо**

1. Агар тибқи шартномаи хариду фурӯш додани мол бояд бо таносуби муайян вобаста ба навъ, намуна, андоза, ранг ва дигар аломатҳо (ассортимент) сурат гирад, фурӯшандада вазифадор аст ба харидор молро тибқи навъе, ки байни тарафҳо мувофиқа шудааст, супорад.

2. Агар навъ (ассортимент) дар шартномаи хариду фурӯш муайян напушуда бошад ва дар шартнома тартиби муайян кардани он муқаррар нагардида бошад, вале аз моҳияти ӯҳдадорӣ чунин барояд, ки мол бояд ба харидор тибқи навъ (ассортимент) супурда шавад, фурӯшандада хуқуқ дорад ба харидор, бо назардоши талаботи ў, ки ҳангоми бастани шартнома ба фурӯшандада маълум гардида буд, мувофиқи навъ (ассортимент) мол диҳад ё аз ичрои шартнома даст кашад.

### **Моддаи 504. Оқибатҳои вайрон кардани шартҳои вобаста ба навъ (ассортимент)-и мол**

1. Ҳангоми аз ҷониби фурӯшандада тибқи шартномаи хариду фурӯш додани мол бо навъ (ассортимент)-е, ки ба шартнома мутобиқат намекунад, харидор хуқуқ дорад аз қабул ва пардохти он даст кашад ва агар арзиши он пардохта шуда бошад, баргардонидани маблағи пардохташударо талаб намояд.

2. Агар фурӯшандада дар баробари моле, ки навъ (ассортимент)-и он ба шартномаи хариду фурӯш мувофиқ аст, ба харидор моли хилофи шартҳои шартнома оид ба навъ (ассортимент)-ро супорад, харидор хуқуқ дорад мувофиқи салоҳиди худ:

- молҳои ба шарти шартнома оид ба навъ (ассортимент) мувофиқро қабул намояд ва аз молҳои дигар даст кашад;
- аз ҳамаи молҳои додашуда даст кашад;
- иваз намудани молҳои ба шарти навъ (ассортимент)-и мол ва молҳои ба навъ (ассортимент)-и пешбининамудаи шартнома мувофиқ набударо талаб намояд;
- тамоми молҳои додашударо қабул кунад.

3. Ҳангоми радди қабули молҳои навъ (ассортимент)-ашон ба шартҳои шартномаи хариду фурӯш номувофиқ ё пешниҳоди талаб оид ба иваз намудани молҳое, ки ба шарти навъ (ассортимент) мувофиқ намебошанд, харидор ҳамчунин хуқуқ дорад аз пардохти онҳо даст кашад ва агар арзиши онҳо пардохта шуда бошад, баргардонидани маблағи пардохташударо талаб намояд.

4. Молҳое, ки ба шартҳои шартномаи хариду фурӯш оид ба навъ (ассортимент) мувофиқ нестанд, агар харидор дар мӯҳлати мувофиқи баяди гирифтани он ба фурӯшандада дар бораи радди қабули онҳо иттилоъ надиҳад, қабулгардида ба ҳисоб меравад.

5. Агар харидор аз молҳои навъ (ассортимент)-ашон ба шартҳои шартномаи хариду фурӯш номувофиқ даст накашад, ўазифадор аст арзиши онҳоро тибқи нархи бо фурӯшанд мувофиқашуда пардозад.

### **Моддаи 505. Сифати мол**

1. Фурӯшанд бояд ба харидор молеро, ки сифати он ба талаботи шартномаи хариду фурӯш ё одатан барои ҳамин мақсад истифодаи чунин мол мувофиқ аст, дихад.

2. Ҳангоми тибқи намуна ва (ё) тибқи тасвир (тавсиф) фурӯхтани мол фурӯшанд вазифадор аст ба харидор молеро дихад, ки ба намуна ва (ё) тасвир (тавсиф) мувофиқ аст.

3. Агар тибқи тартиби муқаррарнамудаи қонун нисбат ба сифати моли фурӯхташаванд талаботи ҳатмӣ пешниҳод гардида бошад, дар ин сурат фурӯшанде, ки фаъолияти соҳибкориро анҷом медиҳад, вазифадор аст ба харидор моли ба ин талабот мувофиқро супорад.

Мутобики созишномаи байни фурӯшанд ва харидор нисбат ба моле, ки ба талаботи ҳатмии тибқи тартиби муқаррарнамудаи қонун пешбинишуда ҷавобғӯ мебошад, моли дорои талаботи баландтар дода шуданаш мумкин аст.

### **Моддаи 506. Кафолати сифат**

1. Моле, ки фурӯшанд ӯҳдадор аст ба харидор дихад, дар лаҳзаи супоридан ба харидор, агар дар шартномаи хариду фурӯш лаҳзаи дигари муайян кардани мутобиқати молҳо ба ин талабот пешбинӣ нагардида бошад, бояд ба талаботи пешбининамудаи моддаи 505 ҳамин Кодекс мутобиқ бошад.

2. Дар сурате ки агар дар шартномаи хариду фурӯш аз ҷониби фурӯшанд додани кафолати сифати мол пешбинӣ гардида бошад, фурӯшанд вазифадор аст ба харидор молеро дихад, ки ба талаботи дар шартнома муқаррар гардида (мӯҳлати кафолат) мувофиқат намояд.

3. Кафолати сифат, агар дар шартномаи хариду фурӯш тартиби дигаре пешбинӣ нагардида бошад, инчунин барои ҳамаи ҷузъҳои таркиби он (асбобу анҷом) дода мешавад.

### **Моддаи 507. Тартиби баҳисобгирии мӯҳлати кафолат**

1. Мӯҳлати кафолат, агар дар шартномаи хариду фурӯш тартиби дигаре пешбинӣ нагардида бошад, аз лаҳзаи ба харидор супурдани мол (моддаи 491) ба ҳисоб гирифта мешавад.

2. Агар харидор аз имконияти истифодаи моли тибқи шартнома ба он мӯҳлати кафолат муқарраршуда вобаста ба ҳолатҳои марбут ба фурӯшанд махрум гардида бошад, мӯҳлати кафолат то лаҳзаи аз ҷониби фурӯшанд рафъ нашудани ҳолатҳои даҳлдор, ҷараён намеёбад ба шарте, ки фурӯшанд оиди норасоиҳои мол бо тартиби муқаррар кардаи моддаи 519 ҳамин Кодекс огоҳ карда бошад.

3. Агар дар шартномаи хариду фурӯш тартиби дигаре пешбинӣ нагардида бошад, мӯҳлати кафолат ба асбобу анҷоми таркибӣ ба мӯҳлати кафолат ба асбобу анҷоми асосӣ баробар доиста шуда, ҳамзамон аз рӯзи мӯҳлати кафолати асбобу анҷоми асосӣ ҷараён мегирад.

4. Ҳангоми иваз намудани мол (асбобу анчоми таркибӣ) ҷараёни мӯҳлати кафолат аз нав оғоз меёбад.

### **Моддаи 508. Мӯҳлати коршоямии мол**

Тибқи қонунҳо, дигар санадҳои меъёрӣ, талаботи ҳатмии намуна (стандарт)-ҳои давлатӣ ё дигар қоидаҳои ҳатмӣ метавонад мӯҳлате муқарраркарда шавад, ки бо гузашти он мол барои тибқи таъинот истифода бурда шуданаш корношоям эътироф гардад (мӯҳлати коршоямӣ).

### **Моддаи 509. Ба ҳисобгирии мӯҳлати коршоямии мол**

Мӯҳлати коршоямии мол бо давраи вақте, ки аз рӯзи истехсоли он ба ҳисоб гирифта шуда, дар ҷараёни он мол барои истифода коршоям мебошад ё бо санае, ки то фаро расидани он мол барои истифода коршоям аст, муайян карда мешавад.

### **Моддаи 510. Тафтиши сифати мол**

1. Тафтиши сифати мол мутобики қонунҳо, дигар санадҳои ҳуқуқӣ, талаботҳои ҳатмии намуна (стандарт)-и давлатӣ ё шартнома анҷом дода мешавад.

Дар ҳолатҳое, ки агар намуна (стандарт)-ҳои давлатӣ, дигар санадҳои меъерии ҳуқуқӣ оид ба намуна (стандартизатсия) вобаста ба тафтиши сифат талаботи ҳатмӣ пешбинӣ карда бошанд, тафтиши сифат бояд мутобики талаботи дар онҳо зикргардида анҷом дода шавад.

2. Агар тибқи тартиби муқаррарнамудаи қисми 1 ҳамин модда, шарти тафтиши сифат пешбинӣ нагардида бошад, дар он сурат тафтиши сифат бояд мутобики анъаноти муомилоти корӣ ё шартҳои дигари тафтиши одатан истифодашаванда нисбат ба моле, ки тибқи шартнома бояд супурда шавад, сурат мегирад.

3. Агар қонунҳо, талаботи ҳатмии намуна (стандарт)-ҳои давлатӣ, дигар санадҳои меъёрӣ оид ба намуна (стандартизатсия) ё шартнома ӯҳдадории фурӯшандаро оид ба тафтиши сифати моли ба харидор фурӯхташаванда (озмоиш, ташхис, азназаргузоронӣ (муоина)) ва ғайра пешбинӣ намуда бошанд, фурӯшанд бояд мутобики талаби харидор далелҳои анҷом дода шудани тафтиши сифати молро пешниҳод намояд.

4. Тафтиши сифати мол аз ҷониби фурӯшандва ба харидор бояд таҳти ҳамон як шароит анҷом дода шавад.

### **Моддаи 511. Оқибатҳои додани моли дорои сифати номатлуб**

1. Агар норасоиҳои мол аз ҷониби фурӯшандва қайду шарт нашуда бошад, харидоре, ки ба ӯ моли сифатан номатлуб дода шудааст, ҳуқуқ дорад бо интиҳоби хеш аз фурӯшандва талаб намояд, ки:

- ба андозаи муносиб нархи фурӯшро паст кунад;
- ройгон, дар мӯҳлатҳои мувоғиқ норасоиҳои молро бартараф намояд;
- ҳарочоти вобаста ба рафъи норасоиҳои молро ҷуброн намояд.

2. Дар сурати моҳиятган вайрон кардани талабот нисбат ба сифати мол (опшкор намудани норасоиҳои рафънопазир, норасоиҳое, ки бидуни ҳарочоти беандоза ё масрафи вақт бартараф кардани онҳо ғайриимкон аст, ё ҷандин маротиба опшкор

гардидаст ё баъди бартараф намудан боз такрор мейбад ва дигар норасоиҳои монанд) харидор ҳукуқ дорад тибқи салоҳдиҳи хеш:

- аз ичрои шартномаи хариду фурӯш даст кашад ва баргардонидани маблағи барои харидории мол масрафшударо талаб намояд;

- иваз намудани молро бо моли дорои сифати матлуби ба шартнома мувофиқ талаб намояд.

3. Дар сурати сифатан номатлуб будани қисми моле, ки ба маҷмӯъ (комплект)-и мол (моддаи 515) шомиланд, харидор метавонад нисбат ба чунин мол ҳукуқҳои пешбининамудаи қисмҳои 1 ва 2 ҳамин моддаро истифода барад.

## **Моддаи 512. Норасоиҳои мол, ки барои он фурӯшанд ҷавобгар аст**

1. Фурӯшанд баҳрои норасоиҳои мол ҷавобгар аст агар харидор исбот карда тавонад, ки норасоиҳои мол то ба харидор додани он ё бо сабабҳои то ин лаҳза ба миёномада фаро расидаанд.

2. Фурӯшанд нисбат ба моле, ки барои он кафолат додааст, агар исбот карда натавонад, ки норасоиҳои мол баъди ба харидор додани он дар натиҷаи аз ҷониби харидор риоя накардан қоидаҳои истифодаи мол ё нигаҳдошт ё таъсири ашхоси сеюм ё қувваи рафъонопазир ба миён омадааст, ҷавобгар мебошад.

## **Моддаи 513. Мӯҳлати ошкор намудани норасоиҳои моли додашуда**

1. Агар дар қонунҳо ё шартномаи хариду фурӯш тартиби дигаре пешбинӣ нагардида бошад, харидор ҳукуқ дорад вобаста ба норасоиҳои мол, ба шарте ин норасоиҳо дар мӯҳлатҳои муайяннамудаи ҳамин модда ошкор карда шуда бошанд, талабот арз намояд.

2. Агар ба мол мӯҳлати кафолат ё мӯҳлати коршоями мӯқаррар нагардида бошад, аз ҷониби харидор талаботи вобаста ба норасоиҳо ба шарте арз карда мешавад, ки агар норасоиҳои мол дар мӯҳлати мувофиқ, вале дар зарфи ду сол аз рӯзи ба харидор додани мол ошкор гардидааст ва агар қонун ё шартномаи хариду фурӯш мӯҳлати бештареро пешбинӣ накарда бошанд. Мӯҳлат барои ошкор кардани норасоиҳои моле, ки бояд интиқол дода шавад ё таҳти ирсоли почта қарор гирад, аз рӯзи дар маҳалли таъинот гирифтани мол ба ҳисоб гирифта мешавад.

3. Агар барои мол мӯҳлати кафолат мӯқаррар гардида бошад, харидор ҳукуқ дорад ҳангоми ошкор намудани камбудии вобаста ба норасоии мол дар ҷараёни мӯҳлати кафолат талабот арз намояд.

Агар дар шартномаи хариду фурӯш ба асбобу анҷоми таркибӣ нисбат ба асбобу анҷоми асосӣ мӯҳлати кӯтоҳтари кафолат мӯқаррар гардида бошад, харидор ҳукуқ дорад ҳангоми дар ҷараёни мӯҳлати кафолати асбобу анҷоми асосӣ ошкор намудани норасоӣ вобаста ба норасоиҳои маҷмӯи таркибӣ талабот арз кунад.

Агар дар шартномаи хариду фурӯш ба асбобу анҷоми такмилӣ нисбат ба асбобу анҷоми асосӣ мӯҳлати бештари кафолат мӯқаррар гардида бошад ва норасоиҳои асбобу анҷоми такмилӣ, сарфи назар аз гузашти мӯҳлати кафолат ба асбобу анҷоми асосӣ, дар ҷараёни мӯҳлати кафолат ошкор гардида бошанд, харидор ҳукуқ дорад оид ба норасоии мол шикоят арз кунад.

4. Нисбат ба моли барои он мӯҳлати коршоямӣ муқарраргардида харидор ҳукуқ дорад оид ба норасоии мол, агар он дар ҷараёни мӯҳлати коршоямӣ ошкор гардида бошад, талабот арз кунад.

5. Агар харидор норасоии молро байди гузашти мӯҳлати кафолат ё мӯҳлати коршоямӣ ошкор намуда бошад ва агар исбот карда тавонад, ки норасоии мол то ба харидор додани он ё бо сабабҳои то ин лаҳза фарорасида ба миён омадаанд, фурӯшандаги чавобгариро ба зимма дорад.

### **Моддаи 514. Муқаммалии мол**

1. Фурӯшандаги ўҳдадор аст ба харидор молеро дихад, ки ба шартҳои шартномаи хариду фурӯш оид ба муқаммалии мол мувофиқ мебошад.

2. Ҳангоми дар шартномаи хариду фурӯш муайян карда нашудани муқаммалии мол, фурӯшандаги вазифадор аст ба харидор молеро фурӯшад, ки муқаммалии он тибқи анъанаҳои муомилоти корӣ ё талаботи дигари одатан пешниҳодшавандаги муайян мегардад.

### **Моддаи 515. Маҷмӯъ (комплект)-и мол**

1. Агар шартномаи хариду фурӯш ўҳдадории фурӯшандаро ба харидор дар маҷмӯъ (комплект) додани номгӯи муайяни мол пешбинӣ карда бошад, ўҳдадорӣ аз лаҳзай ба харидор додани ҳамаи моле, ки ба маҷмӯъ (комплект) дохил гардидаанд, ичрошуда ба ҳисоб месравад.

2. Агар дар шартномаи хариду фурӯш тартиби дигаре пешбинӣ нагардида бошад ва аз моҳияти ўҳдадорӣ барнаояд, фурӯшандаги вазифадор аст ба харидор ҳамзамон ҳамаи молҳои ба маҷмӯъ тааллуқдоншаро супорад.

### **Моддаи 516. Оқибати додани молҳои ғайримаҷмӯъ (ғайрикомплект)**

1. Дар сурати додани молҳои ғайримаҷмӯъ (ғайрикомплект) (моддаи 514) харидор ҳукуқ дорад тибқи интиҳоби худ аз фурӯшандаги талаб намояд, ки:

- ё мутаносибан нарҳро паст кунад; - ё дар мӯҳлатҳои мувофиқ молро муқаммал намояд.

2. Агар фурӯшандаги дар мӯҳлатҳои мувофиқ талаби харидорро дар мавриди муқаммал намудани мол ичро нақунад, харидор ҳукуқ дорад тибқи ихтиёри худ:

- ё моли номуқаммалро ба моли муқаммал иваз намояд;

- ё аз ичрои шартномаи хариду фурӯш даст кашад ва баргардонидани маблағи барои онҳо пардохташуда, инчунин ҷуброни заرارро талаб намояд.

3. Оқибатҳои пешбининамудаи қисми 1 ҳамин модда, агар дар шартномаи хариду фурӯш тартиби дигаре пешбинӣ нагардида бошад ва аз моҳияти ўҳдадорӣ барнаояд, инчунин дар ҳолатҳои аз ҷониби фурӯшандаги вайрон кардани ўҳдадории ба харидор супурдани маҷмӯи мол (моддаи 515) истифода бурда мешавад.

### **Моддаи 517. Зарф ва борпеч**

1. Агар дар шартномаи хариду фурӯш тартиби дигаре пешбинӣ нагардида бошад ва аз моҳияти ўҳдадорӣ барнаояд, фурӯшандаги ўҳдадор аст ба харидор молро, ба истиснои молҳо, ки мувофиқи хосияти худ зарф ва (ё) борпечро тақозо намекунанд, дар зарф ва (ё) таҳти борпеч дихад.

2. Агар дар шартномаи хариду фурӯш талабот нисбат ба зарф ё борпеч муайян нагардида бошад, мол бояд бо усули одатан барои чунин навъ муқарраршуда дар зарф ҷойгир ё борпеч карда шавад ва дар сурати набудани чунин имкон бо усуле, ки ҳангоми ҳамлу нақл ҳифзи чунин навъи молро дар шароити муқаррарии нигаҳдошт ва интиқол таъмин менамояд.

3. Агар тибқи тартиби муқаррарнамудаи қонун нисбат ба зарф ва (ё) борпеч талаботи ҳатмӣ пешбинӣ гардида бошад, дар он сурат фурӯшандae, ки фаъолияти соҳибкориро анҷом медиҳад, вазифадор аст ба харидор молро дар зарф ва (ё) таҳти борпече, ки ба ин талабот ҷавобғӯ мебошад, супорад.

### **Моддаи 518. Оқибатҳои бидуни зарф ва (ё) борпеч ё дар зарф ва (ё) таҳти борпеч номатлуб додани мол**

Дар ҳолатҳое ки агар молҳои дар зарф ҷойгиришаванда ва (ё) борпечдошта ба харидор бидуни зарф ва (ё) борпеч ё дар зарф ва ё таҳти борпечи номатлуб дода мешавад, агар аз ӯхдадорӣ ё хосияти мол тартиби дигаре барнаояд, харидор ҳуқуқ дорад аз фурӯшанда дар зарф ҷой додан ё борпеч кардани мол ё иваз намудани зарф ва (ё) борпечи номатлуби молро талаб намояд.

Дар баробари ба фурӯшанда арз намудани талаби зикргардида харидор ҳуқуқ дорад нисбат ба ӯ инчунин дигар талаботеро, ки аз додани молҳои дорои сифати номатлуб (моддаи 511) бармеоянд, арз кунад.

### **Моддаи 519. Огоҳ намудани фурӯшанда дар хусуси номатлуб иҷро кардани шартномаи хариду фурӯш**

1. Харидор вазифадор аст дар мӯҳлатҳои муқаррар намудаи қонунҳо ё шартномаи хариду фурӯш ва агар чунин мӯҳлат муқаррар нагардида бошад дар мӯҳлатҳои мувофиқи минбаъда, ки чунин вайрон кардани шартҳои даҳлдори шартнома вобаста ба хусусият ва таъиноти мол бояд ошкор гардад, фурӯшандаро дар мавриди вайрон кардани шартномаи хариду фурӯш вобаста ба тезъод, навъ (ассортимент), сифат, мукаммалий, зарф ва (ё) борпеч огоҳ созад.

2. Дар сурати аз ҷониби харидор иҷро накардани ӯхдадориҳои зикргардида фурӯшанд, агар исбот карда тавонад, ки он боиси имконпазирии талаботи даҳлдори харидор гардидааст ё барои фурӯшанд боиси ҳарочоти номутаносибе мешавад, ки дар муқоиса бо ҳарочоти ӯ ҳангоми сари вақт оид ба вайрон карда шудани шартҳои шартнома огоҳ буданаш масраф мегардид, ҳуқуқ дорад пурра ё қисман қонеъ намудани талаботи даҳлдори харидорро рад намояд.

3. Агар фурӯшанд мединист ё мебоист донад, ки молҳои ба харидор додашуда ба шартҳои шартномаи хариду фурӯш мувофиқ нестанд, ӯ ҳуқуқ надорад ба иҷро нашудани ӯхдадориҳои барои харидор пешбининамудаи қисми 1 ҳамин модда истинод кунад.

### **Моддаи 520. Ӯхдадории харидор оид ба қабули мол**

1. Харидор ӯхдадор аст моли ба ӯ додашударо, ба истиснои ҳолатҳое, ки ӯ ҳуқуқ дорад иваз намудани молро талаб кунад ё аз иҷрои шартномаи хариду фурӯш даст қашад, қабул кунад.

2. Дар ҳолатҳое ки харидор бо вайрон кардани қонунҳо ё шартномаи хариду фурӯш молро қабул намекунад ё қабули онро рад менамояд, фурӯшанд ҳуқуқ дорад аз харидор қабули молро талаб кунад ё аз иҷрои шартнома даст қашад.

## **Моддаи 521. Ӱҳдадории харидор оид ба пардохти нарх**

1. Харидор Ӱҳдадор аст молро тибқи нархе, ки мувофиқи қоидаҳои моддаи 456 ҳамин Кодекс муайян карда мешавад, пардозад.

2. Ҳангоми вобаста ба вазни мол муқаррар гардидан нарх, агар дар шартномаи хариду фурӯш тартиби дигаре пешбинӣ нагардида бошад, он тибқи вазни холис муайян карда мешавад.

3. Агар шартномаи хариду фурӯш пешбинӣ намояд, ки нархи мол бояд вобаста ба нишондиҳандаҳое, ки нархи молро қайду шарт менамоянд (арзиши асли, ҳарочот ва ғайра) тағиир ёбад, vale ҳамзамон тариқи аз нав арзёбӣ намудани нарх муайян нагардида бошад, нарх бо назардошти мутаносибии ин нишондиҳандаҳо дар лаҳзаи иҷрои Ӱҳдадорӣ вобаста ба додани мол муайян карда мешавад.

Қоидаҳои пешбининамудаи ҳамин қисм, агар ҳамин Кодекс, дигар санадҳои қонунӣ тартиби дигаре муқаррар накарда бошанд ё аз моҳияти Ӱҳдадорӣ барнаояд, истифода бурда мешаванд.

## **Моддаи 522. Пардохти мол**

1. Агар аз шартҳои шартнома ва қонунҳо Ӱҳдадории дар мӯҳлати муайян пардохтани арзиши мол барнаояд, харидор вазифадор аст арзиши онро бъди додани мол аз ҷониби фурӯшандада ё додани хуччатҳои ихтиёрдорӣ ба ин мол бидуни таъхир пардозад.

2. Агар дар шартномаи хариду фурӯш тамдиди пардохти арзиши моли додашуда пешбинӣ нагардида бошад, харидор вазифадор аст ба фурӯшандада маблағро вобаста ба ҳаҷми пурраи моли додашуда пардозад.

3. Агар харидор сари вақт арзиши моли тибқи шартномаи хариду фурӯш додашударо напардозад, фурӯшандада ҳуқуқ дорад бо интиҳоби худ пардохти арзиши мол ва пардохти фоизҳоро вобаста ба истифодаи воситаҳои пулли ғайр (бегона) (моддаи 426) талаб намояд.

4. Агар харидор хилофи шартномаи хариду фурӯш аз қабули мол ва пардохти арзиши он даст қашад, фурӯшандада ҳуқуқ дорад бо интиҳоби худ пардохти арзиши молро талаб қунад ё аз иҷрои шартнома даст қашад.

## **Моддаи 523. Пешпардохти мол**

1. Дар ҳолатҳое ки агар дар шартномаи хариду фурӯш Ӱҳдадории харидор дар мавриди то аз ҷониби фурӯшандада додани мол пурра ё қисман пардохтани арзиши мол (пешпардохт) пешбинӣ гардида бошад, харидор вазифадор аст дар мӯҳлатҳои муқаррарнамудаи шартнома ва агар дар шартнома чунин мӯҳлат муқаррар нагардида бошад, дар мӯҳлатҳои тибқи моддаи 335 ҳамин Кодекс муайянгардида, пардозад.

2. Дар сурати Ӱҳдадориҳои пешбининамудаи шартномаи хариду фурӯшро дар хусуси пешпардохти арзиши мол иҷро накардани харидор қоидаҳои пешбининамудаи моддаи 353 ҳамин Кодекс татбиқ карда мешавад.

3. Дар ҳолатҳое ки агар фурӯшандада маблағи пешпардохтро гирифта, Ӱҳдадории худро вобаста ба додани мол (моддаи 492) анҷом надиҳад, харидор ҳуқуқ дорад додани молҳои арзишашон пардохтапуда ё баргардонидани пешпардохти барои молҳои аз ҷониби фурӯшандада доданапударо бо хисоб

кардани фоиз аз рӯзе, ки мебоист додани мол сурат гирад, то рӯзи додани мол ба харидор ё ба ӯ баргардонидани пешпардохт, талаб кунад.

4. Дар шартнома ӯҳдадории фурӯшандад оид ба пардохти фоиз ба маблағи пешпардохт аз лаҳзаи аз харидор гирифтани ин маблағ пешбинӣ шуданааш мумкин аст.

#### **Моддаи 524. Пардохти молҳое, ки ба кредит фурӯхта шудааст**

1. Дар ҳолате ки тибқи шартномаи хариду фурӯш пардохти мол пас аз муддати муайяни байди додани он ба харидор (фурӯши мол ба кредит) пешбинӣ шудааст, харидор бояд пардохтро дар мӯҳлати дар шартнома пешбинигардида ва агар чунин мӯҳлат дар шартнома пешбинӣ нагардида бошад, дар мӯҳлатҳои мутобиқи моддаи 335 ҳамин Кодекс муайяншуда пардозад.

2. Дар ҳолати аз ҷониби фурӯшандад ичро нагардидани ӯҳдадории додани мол қоидаҳои пешбининамудаи моддаи 353 ҳамин Кодекс истифода бурда мешаванд.

3. Дар сурате ки агар харидори молро гирифта ӯҳдадориашро вобаста ба пардохти арзиши мол ичро нанамояд, фурӯшандад ҳукуқ дорад пардохти мол ё баргардонидани молҳои пардохташударо талаб намояд.

Агар дар шартнома тартиби дигаре пешбинӣ нагардида бошад, дар ҳолатҳои дар мӯҳлати муайянгарида аз ҷониби харидор ичро накардани ӯҳдадориҳо оид ба пардохти моли додашуда, аз рӯзе ки мол мебоист пардохта шавад то рӯзи пардохти он аз ҷониби харидор, ба маблағи мӯҳлаташ гузаронидашуда мутобиқи моддаи 426 ҳамин Кодекс бояд фоиз супурда шавад.

4. Дар шартнома ӯҳдадории харидор дар мавриди аз рӯзи гирифтани мол супурдани фоизе, ки ба нархи мол мутаносиб мебошад, пешбинӣ карда шуданааш мумкин аст.

5. Фурӯши мол ба кредит тибқи нарҳҳои дар рӯзи фурӯш амалкунанда анҷом дода мешавад. Тағиирёбии минбаъдаи нарҳ ба молҳои ба кредит фурӯхташуда, агар дар қонун тартиби дигаре пешбинӣ нагардида бошад, боиси ҳисобу китоби нав намегардад.

#### **Моддаи 525. Бастани шартномаи хариду фурӯш бо кредит**

Шартномаи бо кредит фурӯхтани мол бо шарти пардохти давра ба давра, агар дар он ҳамзамон бо дигар шартҳои муҳими шартномаи хариду фурӯш нархи мол, тартиб, мӯҳлат ва андозаи пардохт зикр гардида бошад, басташуда эътироф мегардад.

#### **Моддаи 526. Суғуртаи мол**

1. Агар дар шартномаи хариду фурӯш ӯҳдадории фурӯшандад ё харидор дар мавриди суғуртаи мол пешбинӣ гардида, вале дар айни замон шартҳои суғурта ва маблағи ҳадди ақале, ки ба он мол суғурта карда мешавад, зикр нагардида бошад, маблағи ҷуброни суғурта, ки шартномаи суғурта пешбинӣ намудааст, наметавонад аз арзиши мол камтар бошад.

2. Ҳангоми аз ҷониби тарафи анҷомдиҳандай суғурта тибқи шартҳои шартнома анҷом надодани суғурта тарафи дигар ҳукуқ дорад молро суғурта намуда, аз тарафи масъул ҷуброни ҳарочоти вобаста ба суғуртаро талаб намояд ё аз ичрои ӯҳдадорӣ даст қашад.

## **Моддаи 527. Нигоҳ доштани ҳуқуқи моликияти фурӯшанд**

(*Қонуни ҶТ аз 2.01.2019 № 1558*)

1. Агар дар шартномаи хариду фурӯш нигоҳдории ҳуқуқи моликията мол ба фурӯшанд то пардохти он ё фарорасии дигар ҳолатҳо пешбинӣ шуда бошад, харидор ҳуқуқ дорад, ки танҳо ҳамон қисми арзиши молро, ки аз бақияи нархи ба фурӯшанд пардохтшаванда зиёд аст, фурӯшад, ба гарав гузорад ё ба тарзи дигар ихтиёрдорӣ намояд. Харидор аз лаҳзай гирифтани мол таваккали тасодуфан нобуд шудан ё зарар дидани он, масъулият оид ба нигоҳдорӣ, таъмир ва дигар ҳуқуқу ӯҳдадориҳои моликро ба ӯҳда дорад. Агар дар қонун дигар ҳолат пешбинӣ нашуда бошад, маҳсулот, самара ва дигар даромадҳое, ки харидор дар натиҷаи истифодаи моли гирифташуда ба даст овардааст, мавзӯи гарав вобаста ба таъмини ичрои ӯҳдадориҳои ӯ аз ҷониби харидор дар назди фурӯшанд оид ба пардохти мол мебошад.

2. Дар ҳолатҳои дар мӯҳлати пешбининамудаи шартнома пардохт нагардидан моли додашуда ё фаро нарасидани ҳолатҳои дигари гузариши ҳуқуқи моликията ба харидор фурӯшанд ҳуқуқ дорад аз харидор баргардонидани молро талаб намояд ё молро бо тартиби барои фурӯши мавзӯи гарав пешбинишуда фурӯшад. Дар ин ҳолат маблағҳои аз фурӯши мол бадастомада бо тартиби барои фурӯши мавзӯи гарав муқаррарнамудаи қонун тақсим карда мешаванд.

3. Фурӯшанд нисбати харидори моли фурӯхташуда кредитори таъминшуда мебошад.

4. Харидор ҳуқуқ дорад то фурӯши мол ӯҳдадориҳоро оид ба пардохти арзиши мол ё ҳамон қисме, ки ичрои он ба таъхир гузошта шудааст, ичро намуда, рӯёндан аз ҳисоби онро қатъ намояд. Созишиномае, ки ин ҳуқуқро маҳдуд менамояд, эътибор надорад (*Қонуни ҶТ аз 2.01.2019 № 1558*).

## **2. Хариду фурӯши чакана**

### **Моддаи 528. Шартномаи хариду фурӯши чакана**

1. Тибқи шартномаи хариду фурӯши чакана фурӯшандас, ки фаъолияти соҳибкориро оид ба фурӯши чаканаи мол анҷом медиҳад, ӯҳдадор мешавад ба харидор молҳоеро диҳад, ки одатан барои истифодаи шахсӣ, манзилӣ ё дигар навъи истифода таъин гардидааст.

2. Шартномаи хариду фурӯши чакана оммавӣ (моддаи 458) мебошад.

### **Моддаи 529. Офертаи оммавии мол**

1. Пешниҳоди мол, ки тамоми шартҳои муҳими шартномаи хариду фурӯши чаканаи моли дар рекламаи мол, фехраст (каталог) зикргардидаро дар бар гирифтааст, инчунин дигар навъи тасвири мол, ки ба доираи номуайяни ашхос нигаронида шудааст, офертаи оммавӣ эътироф карда мешавад (банди 2 моддаи 469).

2. Ба тамошо гузоштан, намоиши намунаҳои мол ё додани маълумот оид ба молҳои фурӯшӣ (тасвир, фехрастҳо, аксҳо ва ғайра) дар маҳалли фурӯши мол, сарфи назар аз он, ки оё нарҳ ва дигар шартҳои муҳими шартномаи хариду фурӯш зикр гардидааст ё на, ба истиснои ҳолатҳое ки фурӯшандада барои фурӯш таъин

нагардидани молҳои дахлдорро дақиқ муайян кардааст, офертаи оммавӣ эътироф карда мешавад.

### **Моддаи 530. Ба харидор пешниҳод намудани маълумот оид ба мол**

1. Фурӯшанда вазифадор аст ба ихтиёри харидор оид ба моли барои фурӯш пешниҳодгардида маълумоти зарурӣ ва саҳехро гузорад, ки ба талаботи дахлдори муқаррарнамудаи қонун, дигар санадҳои ҳукуқӣ ё одатан дар савдои чакана пешниҳодшавандай вобаста ба мӯҳтаво ва усули пешниҳоди он мувофиқ мебошад.

2. Харидор ҳукуқ дорад то бастани шартнома молро аз назар гузаронад ва агар ин вобаста ба хосияти мол истисно нагардида бошад ва хилофи қоидаҳои дар савдои чакана қабулгардида набошад, дар ҳозирӣ ў анҷом додани санчиши хосияти мол ё намоиши истифодаи молро талаб кунад.

3. Агар ба харидор имконияти бетаъхир, дар маҳалли фурӯш ба даст овардани маълумот оид ба мол, ки дар қисмҳои 1 ва 2 ҳамин модда зикр гардидааст, фароҳам оварда нашуда бошад, ў ҳукуқ дорад аз фурӯшанда ҷуброни зарари вобаста ба саркашии беасос аз бастани шартномаи хариду фурӯши чакана (қисми 4 моддаи 477) ба ў расонидашударо талаб намояд ва агар шартнома баста шуда бошад, дар мӯҳлати мувофиқ аз ичрои шартнома даст кашад, баргардонидани маблағи барои мол пардохташуда ва ҷуброни дигар заرارро талаб намояд.

### **Моддаи 531. Фурӯши мол бо истифодаи автоматҳо**

1. Дар ҳолатҳое ки фурӯши мол бо истифодаи автоматҳо сурат мегирад, соҳиби автомат ўҳдадор аст ба харидорон бо усули дар автомат ҷойгир намудани иттилоот оид ба фурӯшандай мол ё бо усули дигар номи фурӯшанда (номи фирмавӣ), маҳалли ҷойгиршавии он, низоми кор, инчуни оид ба амале, ки харидорон барои гирифтани мол ҳатман анҷом диханд, маълумот пешкаш намояд.

2. Шартномаи хариду фурӯши чакана бо истифодаи автоматҳо аз лаҳзai аз ҷониби харидор анҷом додани амале, ки барои харидани мол зарур мебошад, басташуда ҳисобида мешавад.

3. Агар ба харидор моли арзишаш пардохташуда дода нашавад, фурӯшанда вазифадор аст фавран ба харидор дастрас шудани молро таъмин намояд ё маблағи пардохтаи ўро баргардонад. Дар сурати ичро накардан ин ўҳдадорӣ харидор ҳукуқ дорад аз фурӯшанда ҷуброни зарари расонидашударо талаб намояд.

### **Моддаи 532. Шартномаи бо шарти ба харидор расонидани мол**

1. Дар ҳолатҳое ки шартномаи хариду фурӯши чакана бо шарти ба харидор расонидани мол баста шудааст, фурӯшанда вазифадор аст, ки дар мӯҳлатҳои муқаррарнамудаи шартнома молро ба маҳалли зикрнамудаи харидор ва агар маҳалли супурдани молро харидор зикр накарда бошад, ба маҳалли истиқомати шаҳрванд ё маҳалли ҷойгиршавии шахси ҳукуқӣ, ки харидор мебошад, расонад.

2. Шартномаи хариду фурӯши чакана, агар қонунҳо ё шартнома тартиби дигареро пешбинӣ накарда бошанд ё аз моҳияти ўҳдадорӣ барнаояд, аз лаҳзai ба харидор ва дар сурати набудани ў ба ҳар шахси пешниҳодкардаи қвитансия ё дигар санади тасдиқунандаи бастани шартнома ё ба расмият даровардани супурдани мол аз ҷониби фурӯшанда ичрогардида ҳисобида мешавад.

### **Моддаи 533. Шартнома бо шарти аз чониби харидор барои мӯҳлати муайян гирифтани мол**

1. Тарафҳо метавонанд бо шарти аз чониби харидор барои мӯҳлати муайян гирифтани мол, ки дар ҷараёни он ин мол ба дигар харидор фурӯхта намешавад, шартномаи хариду фурӯши чакана банданд.

2. Агар дар шартнома тартиби дигаре пешбинӣ нагардида бошад, ҳозир нашудани харидор ё дар мӯҳлати муқаррарнамудаи шартнома барои гирифтани мол анҷом надодани дигар амали заруриро фурӯшанда метавонад ҳамчун аз чониби харидор рад намудани ичрои шартнома арзёбӣ намояд.

3. Ҳарочоти иловагии фурӯшанда вобаста ба таъмини додани мол ба харидор дар мӯҳлати муайяннамудаи шартнома, агар дар қонун ё шартнома тартиби дигаре пешбинӣ нагардида бошад, ба арзиши мол зам карда мешавад.

### **Моддаи 534. Фурӯши мол тибқи намунаҳо**

1. Тарафҳо метавонанд оид ба фурӯши мол тибқи намуна (тасвир, фехраст ва гайра) шартномаи хариду фурӯши чаканаро ба имзо расонанд.

2. Агар дар қонун ё шартнома тартиби дигаре пешбинӣ нагардида бошад, ҷунин шартнома аз лаҳзаи расидани бор ба маҳалли дар шартнома зикргардида ва агар маҳалли додани мол дар шартнома зикр нагардида бошад, аз лаҳзаи расонидани бор ба ҷои истиқомати шаҳрванд ё маҳалли ҷойгиршавии шахси ҳуқуқӣ иҷрагардида ҳисобида мешавад.

3. Ҳаридор, бо шарти ба фурӯшанда ҷуброн намудани ҳарочоти мувофиқе, ки бо анҷом додани амали даҳлдор оид ба ичрои шартнома сарф намудааст, метавонад то додани мол аз ичрои шартномаи хариду фурӯши чакана даст камад.

### **Моддаи 535. Арзиш ва пардохти мол**

1. Ҳаридор, агар дар қонунҳо тартиби дигаре пешбинӣ нагардида бошад ва аз моҳияти ӯҳдадорӣ барнаояд, ӯҳдадор аст пардохти молро мувофиқи нархе, ки фурӯшанда ҳангоми бастани шартномаи хариду фурӯши чакана эълон намудааст, пардозад.

2. Дар ҳолате ки шартномаи хариду фурӯши чакана пешпардохти молро (моддаи 523) пешбинӣ намудааст, агар дар шартномаи байни тарафҳо тартиби дигаре пешбинӣ нагардида бошад, аз чониби харидор дар мӯҳлати муқаррарнамудаи шартнома напардохтани арзиши мол ҳамчун аз чониби харидор рад намудани шартнома эътироф карда мешавад.

3. Нисбат ба шартномаҳои хариду фурӯши чакана бо кредит, аз ҷумла бо шарти аз чониби харидор давра ба давра пардохтани арзиши мол, қоидаҳои пешбининамудаи моддаи 525 ҳамин Кодекс бояд татбиқ карда нашаванд.

### **Моддаи 536. Иваз кардани моли дорои сифатан матлуб**

1. Ҳаридор ҳуқуқ дорад дар ҷараёни ҷордаҳ рӯз аз лаҳзаи ба ӯ додани моли ғайриозуқаворӣ, агар фурӯшанда мӯҳлати бештареро эълон накарда бошад, моли ҳаридашро дар маҳалли ҳарид ё ҷойҳои дигаре, ки фурӯшанда эълон кардааст, ба моли якхелаи дорои андозаи дигар, навъ, ҳаҷм, тарз, ранг, такмил (комплектатсия)-и дигар ва ғайра иваз кунад ва дар сурати фарқияти нарх бо фурӯшанда ҳисоббаробаркуни заруриро анҷом дихад.

Агар фурӯшандада барои иваз моли заруриро надошта бошад, харидор ҳуқуқ дорад моли харидаашро баргардонад ва маблағи пардохтаашро пас гирад.

Талаби харидор дар мавриди иваз ё баргардонидани маблағ, агар мол истифода нашуда бошад, хосияти истеъмоли худро гум накарда бошад, дорои далелхое бошад, ки аз ҳамин фурӯшандада харида шудааст, бояд аз ҷониби фурӯшандада қонеъ гардонида шавад.

2. Номгӯи молҳое, ки тибқи асосҳои дар ҳамин модда зикргардида иваз ё баргардонида намешаванд, мувофиқи тартиби муайяннамудаи қонунҳо муқаррар карда мешавад.

### **Моддаи 537. Ҳуқуқи харидор дар ҳолатҳои ба ӯ фурӯхтани моли сифатан номатлуб**

1. Харидоре, ки ба ӯ моли сифатан номатлуб фурӯхта шудааст ва агар норасоиҳои он бо фурӯшандада қайду шарт нағардида бошанд, ҳуқуқ дорад бо интиҳоби худ талаб кунад: - моли сифатан номатлубро бо моли хушсифат иваз намояд; - бидуни таъхир, ройгон норасоиҳоро бартараф созад; чуброни ҳарочоти вобаста ба бартараф намудани норасоиҳоро пардозад; мутаносибан нархи харидро паст кунад.

Харидор ҳуқуқ дорад дар сурати моҳиятан вайрон кардани талаботи сифат нисбат ба моли аз нигоҳи техниқӣ мураккаб ва гаронарзиш (қисми 2 моддаи 511) иваз кардани онро талаб намояд.

2. Дар сурати ошкор намудани норасоиҳои моле, ки хосияти он имконият намедиҳад ин норасоиҳо рафъ карда шаванд (молҳои озуқаворӣ, маҳсулоти химиявии маишӣ ва ғайра) харидор ҳуқуқ дорад бо интиҳоби худ бо моли хушсифат иваз намудани чунин мол ё мутаносибан паст кардани нархи фурӯшро талаб намояд.

3. Бар замми арзу талаботи дар қисмҳои 1 ва 2 ҳамин модда зикргардида харидор ҳуқуқ дорад моли сифатан номатлубро ба фурӯшандада баргардонда, инчунин додани маблағи пардохташуда ва чуброни дигар заرارро талаб кунад.

Ҳангоми баргардонидани маблағи харидор, ки барои мол пардохта шуда буд, фурӯшандада ҳуқуқ надорад аз он маблағеро, ки дар натиҷаи пурра ё қисман истифода шудани мол, аз даст додани сифати молӣ ва ғайра боиси паст гардидани нархи он гаштааст, нигоҳ дорад.

### **Моддаи 538. Ҷуброни фарқи нарҳ ҳангоми ивази мол, паст кардани нарҳи харид ва баргардонидани моли сифатан номатлуб**

1. Ҳангоми ивази моли бесифат ба моли мувофиқи шартномаи хариду фурӯши чакана сифатан матлуб фурӯшандада ҳуқуқ надорад ҷуброни фарқияти нарҳи моли дар шартнома муқарраршуда ва нарҳи моли ҳангоми ивази мол ё ҳангоми баровардани қарори суд дар хусуси иваз намудани мол мавҷудбуدارо талаб кунад.

2. Ҳангоми ивази моли бесифат ба моли шабех, вале моли аз ҷиҳати андоза, шакл ва навъ ва ғайра фарқунанда фарқи байни арзиши моли ивазшавандада дар лаҳзаи ивази мол ва нарҳи моли бар ивази моли бесифат додашавандада бояд пардохта шавад.

Агар талаби харидор аз ҷониби фурӯшанд қонеъ нагардида бошад, ин нарҳҳо вобаста ба нарҳҳои аз лаҳзаи қабул намудани қарори суд оид ба ивази мол муайян карда мешаванд.

3. Ҳангоми пешниҳоди талабот оид ба мутаносибан паст кардани нархи хариди мол нархи мол дар лаҳзаи пешниҳоди талаб оид ба паст кардани арзиш ва агар талаби харидор ихтиёран қонеъ нашуда бошад, аз лаҳзаи аз ҷониби суд баровардани қарор оид ба мутаносибан кам кардани нархи мол ба ҳисоб гирифта мешавад.

4. Ҳангоми ба фурӯшанд баргардонидани моли бесифат харидор ҳукуқ дорад пардохтани фарқияти байни нархи моли дар шартномаи хариду фурӯши чакана пешбинигардида ва нархи моли даҳлдор дар лаҳзаи ихтиёран қонеъ кардани талаботи ў мавҷудбударо ва агар талабот қонеъ гардонида нашуда бошад, дар лаҳзаи баровардани қарори суд мавҷудбударо талаб намояд.

### **Моддаи 539. Масъулияти фурӯшанд ва дар шакли асл (натура) ичро намудани ӯҳдадорӣ**

Дар сурати аз ҷониби фурӯшанд ичро накардани ӯҳдадории шартномаи хариду фурӯши чакана ҷуброни заар ва пардохти ноустуворона фурӯшандаро аз ӯҳдадории дар шакли асл (натура) ичро намудани он озод намекунад.

### **Моддаи 540. Ҷуброни заари маънавӣ**

Зарари маънавис, ки ба истеъмолкунанда дар натиҷаи аз ҷониби фурӯшанд вайрон кардани ҳукуқҳои ў расонида шудааст, ҳангоми мавҷуд будани гуноҳ аз ҷониби шахсе, ки заар расондааст, ҷуброн карда мешавад. Андозаи ҷуброни заари расонидашуда, агар дар санадҳои қонунгузорӣ тартиби дигаре пешбинӣ нагардида бошад, аз ҷониби суд муқаррар карда мешавад.

### **3. Шартномаи маҳсулотсупорӣ**

#### **Моддаи 541. Шартномаи маҳсулотсупорӣ**

Мутобиқи шартномаи маҳсулотсупорӣ фурӯшанд (маҳсулотсупор) ӯҳдадор мешавад, ки дар мӯҳлати қайду шартшуда ё мӯҳлатҳои истехсол ё мӯҳлатҳои аз ҷониби ў харидани мол барои харидор ҷиҳати истифода дар фаъолияти соҳибкорӣ ё мақсадҳои дигар, молро ба харидор расонад.

#### **Моддаи 542. Мӯҳлати амали шартномаи маҳсулотсупорӣ**

1. Шартномаи маҳсулотсупорӣ ба мӯҳлати як сол, ба мӯҳлати бештар аз як сол (шартномаи дарозмуддат) ё ба мӯҳлати дигари дар созишномаи тарафҳо пешбинигардида баста шуданаш мумкин аст.

Агар дар шартнома мӯҳлати он муайян нагардида бошад, шартнома ба мӯҳлати як сол басташуда эътироф карда мешавад.

2. Агар дар шартномаи дарозмуддат тэйдоди моли супоридашаванд а ё дигар шартҳои шартнома барои як сол ё ба мӯҳлати камтар аз он муайян гардида бошад, дар шартнома бояд тартиби аз ҷониби тарафҳо ба мувофиқа расонидани ин шартҳо барои мӯҳлатҳои минбаъда то қатъ гардидани мӯҳлати амали шартнома муайян карда шаванд. Ҳангоми дар шартнома мавҷуд набудани чунин тартиб

шартнома ба мӯҳлати як сол ё ба мӯҳлате, ки шартҳои шартнома ба мувофиқа расонида шудаанд, басташуда эътироф карда мешавад.

3. Ҳангоми аз ҷониби яке аз тарафҳои шартномаи дарозмуддат рад кардан ё саркашӣ аз мувофиқаи төъдоди маҳсулоти супурдашаванд а ё шартҳои дигари шартнома барои давраи минбаъда, ки тибқи тартиби муайяннамудаи шартнома муқаррар гардидааст, тарафи дигар ҳуқуқ дорад бо талаботи муайян намудани шартҳои маҳсулотсупорӣ барои давраҳои даҳлдор ё бекор кардани шартнома ба суд муроҷиат намояд.

### **Моддаи 543. Бастани шартномаи маҳсулотсупорӣ**

1. Ҳангоми пешниҳоди як тараф дар хусуси бастани шартномаи маҳсулотсупорӣ, ки дар шакли лоиҳаи шартнома ба тарафи дигар фиристода шудааст ва тарафи дигар минбаъд розӣ аст тибқи шартҳои дигар шартномаро имзо кунад, дар мӯҳлати на дертар аз 30 рӯзи баяди гирифтани лоиҳа протоколи ихтилоғи назар таҳия намуда, онро бо шартномаи ба имзо расонидашуда бармегардонад. Тарафе, ки протоколи ихтилоғи назарро гирифтааст, вазифадор аст дар мӯҳлати 30 рӯз ҷиҳати ба мувофиқа расонидани он (дар сурати имконпазир якҷоя бо тарафи дигар) тадбирҳо андешад.

2. Агар дар мӯҳлати муайянкарда тарафи лоиҳаи шартномаро гирифта чораҳои оиди бастани шартнома наандешида бошад, шартнома баста нашуда ба ҳисоб меравад.

### **Моддаи 544. Давраҳои маҳсулотсупорӣ**

1. Агар тарафҳо дар давоми мӯҳлати ҷараёни амали шартномаи молсупорӣ бо қисматҳои алоҳида супоридани маҳсулотро пешбинӣ карда бошанд, мӯҳлати расонидани қисматҳои алоҳида (давраи маҳсулотсупорӣ) дар он муайян напушуда бошад, дар он сурат мол бояд ҳар моҳ бо қисматҳои баробар расонида шаванд, зоро аз қонунҳо ё анъанаҳои муомилоти корӣ ё моҳияти ӯҳдадорӣ тартиби дигаре барнамеояд.

2. Ҳамзамон бо муайян кардани давраи маҳсулотсупорӣ дар шартнома инчунин ҷадвали маҳсулотсупорӣ (ҳар даҳрӯза, шабонарӯзӣ, соат ба соат ва гайра) муқаррар карда шуданаш мумкин аст.

3. Маҳсулотсупории пеш аз мӯҳлат танҳо бо розигии ҳаридор анҷом дода шуданаш мумкин аст.

Моли пеш аз мӯҳлат супоридашуда ва аз ҷониби ҳаридор қабулгардида ба ҳисоби төъдоди моле, ки бояд дар давраи минбаъда расонида шавад, ба ҳисоб гирифта мешавад.

### **Моддаи 545. Ҳалли ихтилоғи назар ҳангоми бастани шартномаи маҳсулотсупорӣ**

1. Дар сурати ҳангоми бастани шартномаи маҳсулотсупорӣ оид ба шартҳои алоҳида байни тарафҳо ба миён омадани ихтилоғи назар тарафе, ки бастани шартномаро пешниҳод намуда, оид ба мувофиқаи шартҳо пешниҳоди тарафи дигарро гирифтааст, бояд дар мӯҳлати сӣ рӯз аз рӯзи гирифтани ин пешниҳод, агар дар қонун мӯҳлати дигаре муқаррар нагардида бошад ё бо тарафҳо мувофиқа нагардида бошад, дар хусуси ба мувофиқа расонидани шартҳои даҳлдори

шартнома тадбирхо андешад ё ба таври хаттӣ тарафи дигарро оид ба радди бастани шартнома огоҳ созад.

2. Тарафе, ки оид ба шартҳои даҳлдори шартнома пешниҳодот гирифта, вале барои мувофиқаи шартҳои шартномаи маҳсулотсупорӣ тадбирхо наандешидааст ва тарафи дигарро дар мавриди радди бастани шартнома дар мӯҳлати пешбининамудаи қисми 1 ҳамин модда огоҳ накардааст, бояд зарари вобаста ба радди ин шартҳои шартнома расонидашударо ҷуброн намояд.

### **Моддаи 546. Тартиби маҳсулотсупорӣ**

1. Маҳсулотсупорӣ аз ҷониби маҳсулотсупор тибқи шартнома ба ҳаридор ё шахси дар шартнома ба сифати ҳаридор зикргардида бо усули бор карда фиристодан (додан)-и мол анҷом дода мешавад.

2. Дар ҳолатҳое ки агар дар шартнома ҳуқуқи ҳаридор дар бобати ба маҳсулотсупор додани супориш оид ба фиристодани бор ба молгиранда (таъиноти борфиристӣ)-гон пешбинӣ гардида бошад, фиристодан (додан)-и мол аз ҷониби маҳсулотсупор ба молгирандагони дар таъиноти борфиристӣ зикргардида анҷом дода мешавад.

Мӯҳтавои таъиноти борфиристӣ ва мӯҳлатҳои аз ҷониби ҳаридор ба маҳсулотсупор фиристодани он тибқи шартнома муайян карда мешавад. Агар мӯҳлати фиристодани таъиноти борфиристӣ дар шартнома муайян нагардида бошад, он бояд ба маҳсулотсупор дар мӯҳлати на камтар аз сӣ рӯзи то фаро расидани давраи маҳсулотсупорӣ ирсол гардад.

3. Аз ҷониби ҳаридор дар мӯҳлати муайяншуда пешниҳод накарданаи таъиноти борфиристӣ, агар дар шартнома тартиби дигаре пешбинӣ нагардида бошад, ба маҳсулотсупор ҳуқуқ медиҳад, ки аз ичрои шартнома даст қашад.

### **Моддаи 547. Молрасонӣ**

1. Маҳсулотсупорӣ аз ҷониби маҳсулотсупор бо усули борфиристӣ (ҳамлу нақл) тавассути нақлиёте, ки дар шартнома пешбинӣ шудааст ва тибқи шартҳои муайяннамудаи он анҷом дода мешавад.

Агар дар шартнома тавассути қадом навъи нақлиёт ва тибқи қадом шарт интиқол додани мол муайян нагардида бошад, ҳуқуқи интиҳоби навъи нақлиёт ё муайян карданаи шарти ҳамлу нақл ба маҳсулотсупор мегузараад, зоро аз қонунҳо, анъанаҳои муомилоти корӣ ё моҳияти ӯҳдадорӣ тартиби дигаре барнамеояд.

2. Тибқи шартномаи маҳсулотсупорӣ аз ҷониби ҳаридор (боргиранда) дар маҳалли ҷойгиршавии маҳсулотсупор гирифтани мол (интиҳоби мол) пешбинӣ шуданаш мумкин аст.

Агар мӯҳлати интиҳоби мол дар шартнома пешбинӣ нагардида бошад, интиҳоби мол аз ҷониби ҳаридор (молгиранда) бояд дар мӯҳлатҳои мувофиқ, пас аз гирифтани огоҳиномаи маҳсулотсупор дар мавриди таҳияи мол анҷом дода мешавад.

### **Моддаи 548. Пурра намудани камбудии маҳсулотсупорӣ**

1. Молрасоне, ки дар давраи муайяни маҳсулотсупорӣ ба пурра нарасонидани мол роҳ додааст, ӯҳдадор аст ки теъдоди камбудии молро барои давра (давраҳо)-и минбаъда, дар доираи мӯҳлати амали шартнома, нисбати шартномаҳои

дарозмуддат бошад дар доираи ҳамон соле ба пурра нарасонидани мол роҳ додасст, агар дар шартнома тартиби дигаре пешбинӣ нагардида бошад, пурра намояд.

2. Дар ҳолатҳое ки маҳсулотсупор ҳамзамон ба якчанд молгирандагони дар шартнома ё дар таъиноти борфиристии харидор зикргардида мол мефиристад, моле, ки ба як молгиранда зиёда аз теъдоди дар шартнома ё таъиноти борфиристи пешбинигардида фиристода шудааст, барои пӯшонидани камбудии маҳсулотсупорӣ ба дигар молгиранда ба ҳисоб гирифта намешавад ва агар дар шартнома тартиби дигаре пешбинӣ нагардида бошад, бояд аз ҷониби маҳсулотсупор пурра карда шавад.

3. Агар дар шартнома тартиби дигаре пешбинӣ нагардида бошад, харидор ҳукуқ дорад, ки молрасонро огоҳ намуда, аз қабули моле, ки мӯҳлати расонидани он гузаштааст, даст қашад. Харидор вазифадор аст молеро, ки то аз ҷониби маҳсулотсупор гирифтани огоҳинома расидааст, қабул намояд ва арзиши онҳоро пардозад.

#### **Моддаи 549. Навъ (ассортимент)-и мол ҳангоми пурра намудани камбудии маҳсулотсупорӣ**

1. Навъ (ассортимент)-и моле, ки камбудии молрасонии онҳо бояд барқарор гардад, тибқи созишномаи тарафҳо муайян карда мешавад. Ҳангоми мавҷуд набудани чунин созишнома маҳсулотсупор вазифадор аст камбудии теъдоди молро тибқи навъ (ассортимент)-и барои ҳамон давра муайяншуда, ки дар он давра ба камбуди маҳсулотсупорӣ роҳ дода шуда буд, пурра намояд.

2. Нисбат ба теъдоди пешбининамудаи шартнома расонидани теъдоди зиёди як номгӯй мол барои пӯшонидани камбуди дигар номгӯи мол, ки ба ҳамон як навъ (ассортимент) дохил мешаванд, ба ҳисоб гирифта намешавад ва ба истиснои ҳолатҳое ки чунин маҳсулотсупорӣ бо розигии хаттии пешакии харидор анҷом дода шудааст, бояд пурра карда шавад.

#### **Моддаи 550. Қабули мол аз ҷониби харидор**

1. Харидор (молгиранда) бояд барои таъмини қабули моли тибқи шартнома расида тамоми амалиётҳои заруриро анҷом дихад.

2. Моле, ки харидор (молгиранда) гирифтааст, бояд аз ҷониби ў дар мӯҳлатҳои муқаррарнамудаи қонунҳо, шартнома ё анъанаҳои муомилоти корӣ аз назар гузаронида шавад.

Харидор (молгиранда) вазифадор аст дар ҳамин мӯҳлат теъдод ва сифати молҳои қабулшударо тибқи тартиби муқаррарнамудаи қонунҳо, шартнома ё анъанаҳои муомилоти корӣ санҷида, дар мавриди номутибиқатиҳои ошкоргардида ва норасоиҳои мол бетаъхир дар шакли хаттӣ молрасонро огоҳ намояд.

3. Дар сурати аз ташкилоти нақлиётӣ гирифтани молҳои расонидашуда харидор (молгиранда) вазифадор аст мутобиқати молро бо маълумоти дар ҳуҷҷатҳои нақлиётӣ ва ҳамроҳиқунанда зикргардида тафтиш намуда, инчунин бо риояи қоидаҳои пешбининамудаи қонунҳо, ки фаъолияти нақлиётро танзим менамоянд, ин молҳоро аз ташкилоти нақлиётӣ қабул кунад.

#### **Моддаи 551. Нигаҳдошти масъулиятиҳои моле, ки харидор қабул накардааст**

1. Ҳангоме ки харидор (молгиранда) мутобиқи қонунҳо, дигар санадҳои меъёри ё шартномаи маҳсулотсупорӣ аз моли фиристодаи маҳсулотсупор даст мекашад, ӯ вазифадор аст ҳифзи ин мол (нигаҳдошти масъулиятнок)-ро таъмин намуда, фавран молрасонро огоҳ созад.

2. Маҳсулотсупор вазифадор аст моли таҳти нигаҳдошти масъулиятнок гирифтаи харидор (молгиранда)-ро интиқол диҳад ё онро дар мӯҳлати мувофиқ ихтиёрдорӣ намояд.

Агар маҳсулотсупор дар ҳамин мӯҳлат молро ихтиёрдорӣ накунад, харидор ҳукуқ дорад онро фурӯшад ё ба маҳсулотсупор баргардонад.

3. Харочоти зарурии харидор вобаста ба қабули моли таҳти нигаҳдошти масъулиятнок, фурӯш ё баргардонидани он ба маҳсулотсупор бояд аз ҷониби маҳсулотсупор ҷуброн карда шавад.

Дар айни замон маблағи аз фурӯши мол гирифташуда, бо нигаҳ доштани маблағи ба харидор тааллукдошта, ба маҳсулотсупор гузаронида мешавад.

### **Моддаи 552. Интихоби мол**

1. Агар дар шартнома дар маҳалли ҷойгиршавии маҳсулотсупор ба харидор (молгиранда) додани мол (интихоби мол) пешбинӣ гардида бошад, харидор (молгиранда) бояд моли ба ӯ додашавандаро аз назар гузаронад. Ҳангоми ошкор намудани номутобиқатии мол ба шартнома ӯ ҳукуқ дорад аз қабули он даст қашад.

2. Интихоб карда нағирифтани мол аз ҷониби харидор (молгиранда) дар мӯҳлати муқаррарнамудаи шартнома ва агар мӯҳлат муайян нагардида бошад, дар мӯҳлатҳои мувофиқи баъди гирифтани оғоҳиномаи маҳсулотсупор дар хусуси тайёр будани мол ба маҳсулотсупор ҳукуқ медиҳад, ки аз ичрои шартнома даст қашад ё аз харидор пардохти арзиши молро талаб кунад.

### **Моддаи 553. Ҳисобу китоб барои моли расонидашаванд**

1. Харидор пардохти моли расонидашавандаро бо риояи тартиб ва шакли ҳисобу китобе, ки дар шартнома пешбинӣ гардидааст, анҷом медиҳад.

2. Агар дар шартнома қисм ба қисм расонидани бор пешбинӣ гардида бошад, ки ба маҷмӯъ (комплект) дохил мешавад, аз ҷониби харидор пардохтани он баъди гирифтани оҳирин қисмати он мол (интихоби мол)-е, ки ба маҷмӯъ (комплект) дохил мегардад, анҷом дода мешавад, зеро дар шартнома тартиби дигаре пешбинӣ нагардидааст.

3. Агар дар шартнома пешбинӣ гардида бошад, ки пардохт аз ҷониби молгиранда (пардозанд) анҷом дода мешавад ва оҳирин бидуни асос аз пардохт даст қашад ё дар мӯҳлати муқарраршуда пардохтро анҷом надиҳад, маҳсулотсупор ҳукуқ дорад аз харидор пардохти моли расонидашударо талаб кунад.

### **Моддаи 554. Зарф ва борпеч**

Зарф ва борпеч, тибқи тартиб ва мӯҳлатҳои муқаррарнамудаи қонунҳо ё дигар санадҳои ҳукуқӣ ё шартнома ба маҳсулотсупоранд баргардонда мешавад.

### **Моддаи 555. Оқибатҳои расонидани молҳои сифатан номатлуб**

1. Харидор (молгиранда)-е, ки барояш моли сифатан номатлуб фиристода шудааст, ҳуқук дорад ба молсупор талаботи пешбининамудай моддаи 511 ҳамин Кодексро, ба истиснои ҳолатҳое ки агар молсупор огоҳиномаи харидорро оид ба норасоихои молҳои расонидашуда гирифта, бидуни таъхир молҳои сифатан номатлубро ба молҳои хушсифат иваз карда бошад пешниҳод намояд.

2. Харидор (молгиранда)-е, ки молҳои ба ўрасонидашударо чакана ба фурӯш мерасонад, агар дар шартномаи маҳсулотсупорӣ тартиби дигаре пешбинӣ нагардида бошад, ҳуқук дорад дар мӯҳлатҳои мувофиқ иваз кардани моли сифатан номатлубро, ки истеъмолкунанда баргардонидааст, талаб намояд.

### **Моддаи 556. Оқибатҳои фиристодани молҳои номукаммал**

1. Харидор (молгиранда)-е, ки ба ўхилофи шартҳои шартномаи маҳсулотсупорӣ, талаботи қонунҳо, санадҳои дигари меъёри, талаботи маъмулии барои мукаммалии мол пешниҳодшаванда мол расонида шудааст, ҳуқук дорад ба маҳсулотсупор ба истиснои ҳолатҳое, ки агар маҳсулотсупор огоҳиномаи харидорро оид ба номукаммалии мол гирифта, фавран онро мукаммал месозад ё онро ба моли мукаммал иваз намуда, талаботи пешбининамудай моддаи 516 ҳамин Кодексро пешниҳод кунад.

2. Харидор (молгиранда)-е, ки молҳои ба ўрасонидашударо чакана ба фурӯш мерасонад, агар дар шартномаи маҳсулотсупорӣ тартиби дигаре пешбинӣ нагардида бошад, ҳуқук дорад дар мӯҳлатҳои мувофиқ иваз кардани моли номукаммалро, ки истеъмолкунанда баргардонидааст, талаб намояд.

### **Моддаи 557. Ҳуқуқи харидор дар ҳолати камбудии маҳсулотсупорӣ, ичро накардани талабот дар бораи рафъи норасои мол ё дар хусуси мукаммал соҳтани мол**

Агар маҳсулотсупор теъдоди дар шартнома пешбинишудаи молро нарасонида бошад ё талаби харидорро дар мавриди иваз кардани моли бесифат ё дар мавриди мукаммал соҳтани мол дар мӯҳлатҳои муайян ичро накунад, харидор (молгиранда) ҳуқук дорад аз пардохти арзиши моли сифатан номатлуб ва номукаммал даст кашад ва агар арзиши онҳо пардохта шуда бошад, то замони рафъи норасоӣ ва ё такмил ё иваз кардани он баргардонидани маблағи пардохтишударо талаб кунад.

### **Моддаи 558. Ноустуворона барои кам супоридани маҳсулот**

Ноустуворонае, ки қонун ё шартнома барои кам супурдани мол ё гузаронидани мӯҳлати маҳсулотсупорӣ муқаррар намудааст, агар тартиби дигари ситонидани ноустуворона тибқи қонун ё шартнома муқаррар нагардида бошад, аз маҳсулотсупор то ичрои воқеии ӯҳдадорӣ, дар доираи мӯҳлати амали шартнома (моддаи 548) ситонида мешавад.

### **Моддаи 559. Адо кардани ӯҳдадориҳои шабеҳ (якхела) оид ба якчанд шартномаҳои маҳсулотсупорӣ**

1. Дар ҳолатҳое ки ба харидор расонидани борҳои якхела аз ҷониби маҳсулотсупор ҳамзамон вобаста ба якчанд шартномаи маҳсулотсупорӣ анҷом дода мешавад ва теъдоди моли расонидашаванда барои адой ӯҳдадории маҳсулотсупор оид ба ҳамаи шартномаҳо нокифоя мебошад, молҳои

расонидашуда бояд ба ҳисоби ичрои шартномае, ки маҳсулотсупор ҳангоми маҳсулотсупорӣ зикр намудааст, ба ҳисоб гирифта мешавад.

2. Агар харидор ба маҳсулотсупор маблағи молҳои якхелаи оид ба якчанд шартномаи маҳсулотсупорӣ гирифтаашро пардохта бошад ва маблағи супурдашуда барои адои ӯҳдадории харидор вобаста ба ҳама шартномаҳо нокифоя бошад, маблағи пардохташуда бояд ба ҳисоби ичрои шартномае, ки харидор ҳангоми пардохти мол ё бидуни таъхир пас аз пардохти мол зикр намудааст, ба ҳисоб гирифта мешавад.

3. Агар маҳсулотсупор ё харидор аз ҳуқуқҳои ба онҳо мутаносибан фароҳамовардаи қисмҳои 1 ва 2 ҳамин модда истифода набурда бошад, ичрои ӯҳдадорӣ ба ҳисоби пӯшонидани он ӯҳдадории шартномае ба ҳисоб гирифта мешавад, ки мӯҳлати ичрои он зудтар фаро расидааст.

Агар мӯҳлати ичрои ӯҳдадорӣ оид ба якчанд шартнома ҳамзамон фаро расида бошад, ичрои пешниҳодгардида мутаносибан барои адои ӯҳдадорӣ вобаста ба ҳамаи шартномаҳо ба ҳисоб гирифта мешавад.

## **Моддаи 560. Радди якҷонибаи ичрои шартномаи маҳсулотсупорӣ**

1. Радди якҷонибаи ичрои шартномаи маҳсулотсупорӣ (пурра ё қисман) ё якҷониба тағиیر додани он дар сурати аз ҷониби як тараф моҳиятан вайрон кардани шартнома (сарсатри 2 қисми 2 моддаи 482) роҳ дода мешавад.

2. Вайрон кардани шартнома аз ҷониби маҳсулотсупор дар ҳолатҳои зайл моҳиятан арзёбӣ мегардад:

- расонидани моли сифатан номатлуб бо норасоиҳое, ки наметавонад дар мӯҳлатҳои барои харидор муносиб рафъ гардад; - якчанд маротиба вайрон кардани мӯҳлати боррасонӣ. 3. Вайрон кардани шартнома аз ҷониби харидор дар ҳолатҳои зайл моҳиятан арзёбӣ мегардад:

- якчанд маротиба вайрон кардани мӯҳлати пардохт;
- якчанд маротиба интихоб карда нағирифтани мол.

4. Дар созишномаи тарафҳо асосҳои дигари якҷониба рад кардани ичрои шартномаи маҳсулотсупорӣ ё якҷониба тағиир додани он пешбинӣ шуданаш мумкин аст.

5. Шартномаи маҳсулотсупорӣ аз лаҳзаи аз ҷониби як тараф гирифтани огоҳиномаи тарафи дигар дар хусуси якҷониба рад кардани ичрои шартнома, агар мӯҳлати дигари бекор кардан ё тағиир додани шартнома дар огоҳинома пешбинӣ нагардида бошад ё дар созишномаи тарафҳо муайян нашуда бошад, мутаносибан тағиирёфта ё бекоркардашуда ба ҳисоб меравад.

## **Моддаи 561. Баҳисобгирии зарар ҳангоми бекор кардани шартнома**

1. Агар дар мӯҳлатҳои мувофиқи байди бекор кардани шартнома дар натиҷаи аз ҷониби маҳсулотсупоранд вайрон кардани ӯҳдадориҳо харидор аз шахси дигар бо нархи нисбатан баландтар, вале бо нархи муносиб бар ивази моли дар шартнома пешбинишуда мол ба даст оварда бошад, харидор метавонад ба фурӯшанда дар мавриди ҷуброни зарар дар шакли фарқи байни нархи дар шартнома муқарраргардида ва нархе, ки дар аҳди анҷомдодашуда мавҷуд аст, талабот пешниҳод кунад.

2. Агар дар мӯҳлати муносиби баъди бекор кардани шартнома дар натиҷаи аз ҷониби харидор вайрон кардани ӯҳдадориҳо маҳсулотсупоранд молро ба шахси дигар ба нархи нисбатан арзонтар нисбат ба оне, ки дар шартнома пешниҳод шудааст, вале бо нархи муносиб фурӯхта бошад, фурӯшандагӣ метавонад ба харидор дар мавриди ҷуброни зарар дар шакли фарқи байни нархи дар шартнома муқарраргардида ва нархе, ки дар аҳди анҷомдодашуда мавҷуд аст, талабот пешниҳод кунад.

3. Қонеъгардонии талаботе, ки қисмҳои 1 ва 2 ҳамин модда пешбинӣ намудаанд, тарафоро, ки ӯҳдадориро иҷро накардааст ё номатлуб иҷро кардааст аз ҷуброни дигар зараре, ки дар асоси моддаи 15 ҳамин Кодекс ба тарафи дигар расонида шудааст, озод намекунад.

#### **4. Маҳсулотсупорӣ барои эҳтиёҷоти давлат**

##### **Моддаи 562. Асосҳои маҳсулотсупорӣ барои эҳтиёҷоти давлат**

1. Маҳсулотсупорӣ барои эҳтиёҷоти давлат дар асоси фармоиши давлатӣ оид ба маҳсулотсупорӣ барои эҳтиёҷи давлат, инчунин шартномаҳои дар асоси он басташудаи маҳсулотсупорӣ барои эҳтиёҷоти давлатӣ анҷом дода мешавад. Эҳтиёҷоти давлат талаботест, ки бо тартиби муқаррар кардаи қонун муайян гардида, аз ҳисоби маблағи буҷет таъмин карда мешавад.

2. Нисбат ба маҳсулотсупорӣ барои эҳтиёҷоти давлатӣ, агар дар ҳамин Кодекс қоидаҳои дигаре пешбинӣ напушда бошанд, қоидаҳо дар мавриди маҳсулотсупорӣ (моддаҳои 541 - 561) татбиқ мегарданд.

Нисбат ба маҳсулотсупорӣ барои эҳтиёҷоти давлатӣ дар қисмате, ки ҳамин зербоб танзим нанамудааст, қонунҳои маҳсулотсупорӣ барои эҳтиёҷоти давлатӣ истифода бурда мешаванд.

##### **Моддаи 563. Эҳтиёҷоти давлатӣ оид ба бастани шартномаи маҳсулотсупорӣ**

1. Агар дар фармоиши давлатӣ пешбинӣ шуда бошад, ки маҳсулотсупорӣ аз ҷониби маҳсулотсупор (иҷроқунанда) ба харидоре сурат мегирад, ки фармоишгари давлатӣ тибқи шартномаи маҳсулотсупорӣ барои эҳтиёҷоти давлатӣ муқаррар намудааст, фармоишгари давлатӣ дар мӯҳлати на дертар аз сӣ рӯз аз рӯзи имзои фармоиши давлатӣ ба маҳсулотсупор (иҷроқунанда) ва харидор дар мавриди ба маҳсулотсупор (иҷроқунанда) вобаста кардани харидор огоҳинома ирсол медорад.

Огоҳинома дар мавриди ба маҳсулотсупор (иҷроқунанда) вобаста кардани харидор, ки аз ҷониби фармоишгари давлатӣ тибқи фармоиши давлатӣ дода шудааст, барои бастани шартномаи давлатии маҳсулотсупорӣ барои эҳтиёҷоти давлатӣ асос ҳисоб меёбад.

2. Маҳсулотсупор (иҷроқунанда) вазифадор аст лоиҳаи шартномаи маҳсулотсупори барои эҳтиёҷоти давлатӣ ба харидоре, ки дар огоҳинома оид ба вобаста кардани ӯ зикр гардидааст, дар мӯҳлати на дертар аз сӣ рӯз аз рӯзи гирифтани огоҳинома аз фармоишгари давлатӣ, агар тартиби дигари таҳияи лоиҳаи шартнома дар фармоиши давлатӣ пешбинӣ напушда бошад ё лоиҳаи шартнома аз ҷониби харидор пешниҳод нагардида бошад, ирсол дорад.

3. Тарафе, ки лоиҳаи шартномаи маҳсулотсупориро барои эҳтиёҷоти давлатӣ гирифтааст, онро имзо намуда, як нусхаашро дар мӯҳлати на дертар аз сӣ рӯз ба

тарафи дигар мефиристад ва дар сурати мавҷуд будани ихтилофоти назар оид ба шартҳои фармоиши давлатӣ дар ҳамин мӯҳлат протоколи ихтилофи назар тартиб дода, онро якҷоя бо шартномаи давлатии имзошуда ба тарафи дигар ирсол медорад.

4. Тарафе, ки лоиҳаи имзошудаи шартномаи маҳсулотсупориро барои эҳтиёҷоти давлатӣ бо протоколи ихтилофи назар гирифтааст, бояд дар муддати сӣ рӯз онро баррасӣ намуда, ҷиҳати мувофиқа бо тарафи дигар тадбирҳо андешад ва тарафи дигарро дар бораи қабули шартнома дар таҳрири он ё дар мавриди радди протоколи ихтилофи назар огоҳ созад. Ихтилофоти назари ҳаллу фасл нагардида дар муддати сӣ рӯз метавонад аз ҷониби тарафи дигар ба баррасии суд пешниҳод карда шавад.

5. Агар маҳсулотсупор (ичроқунанда) аз бастани шартномаи маҳсулотсупорӣ барои эҳтиёҷоти давлатӣ саркашӣ намояд, ҳаридор ҳуқуқ дорад ба суд бо таълоботи доир ба маҷбур кардани маҳсулотсупор (ичроқунанда) барои бастани шартнома дар асоси шартҳои лоиҳаи шартномаи таҳиянамудаи ҳаридор муроҷиат намояд.

#### **Моддаи 564. Радди ҳаридор аз бастани шартномаи маҳсулотсупорӣ барои эҳтиёҷоти давлатӣ**

1. Ҳаридор ҳуқуқ дорад аз молҳое, ки дар огоҳинома оид ба вобаста шудан зикр гардидаанд ва аз бастани шартнома дар мавриди таҳвили онҳо пурра ё қисман даст қашад.

Дар ин ҳолат маҳсулотсупор (ичроқунанда) бояд бетаъхир фармоишгари давлатиро огоҳ соҳта, ҳуқуқ дорад аз ӯ дар бораи ба дигар ҳаридор вобаста намудан огоҳинома талаб намояд.

2. Фармоишгари давлатӣ дар мӯҳлати на дертар аз сӣ рӯз аз рӯзи гирифтани огоҳиномаи маҳсулотсупор (ичроқунанда) ё дар мавриди ба ӯ вобаста намудани дигар ҳаридор огоҳинома медиҳад ё ба маҳсулотсупор (ичроқунанда) таъиноти борғиристиро бо зикри молгиранда ирсол медорад ё дар мавриди қабул ва пардоҳти мол розигии худро иттилоъ медиҳад.

3. Ҳангоми аз ҷониби фармоишгари давлатӣ ичро накардани ӯҳдадориҳои пешбининамудаи қисми 2 ҳамин модда маҳсулотсупор (ичроқунанда) ҳуқуқ дорад аз фармоишгари давлатӣ қабул ва пардоҳти молро талаб кунад ё тибқи салоҳиди худ молро фурӯҳта, ҳарочоти муносиби вобаста ба фурӯши онро аз ҳисоби фармоишгари давлатӣ ҷуброн намояд.

#### **Моддаи 565. Ичрои фармоиши давлатӣ**

1. Дар ҳолатҳое ки тибқи шартҳои фармоиши давлатӣ маҳсулотсупорӣ бевосита ба фармоишгари давлатӣ ё бо супориши ӯ (таъиноти борғиристӣ) ба шахси дигар (молгиранда) анҷом дода мешавад, муносибати тарафҳо дар мавриди ичрои фармоиши давлатӣ тибқи қоидаҳои пешбининамудаи моддаҳои 541 - 561 ҳамин Кодекс танзим мегардад.

2. Дар ҳолатҳое ки маҳсулотсупорӣ барои эҳтиёҷоти давлатӣ аз ҷониби молгирандаи дар таъиноти борғиристӣ зикргардида анҷом дода мешавад, агар дар фармоиши давлатӣ тартиби дигари ҳисобу китоб пешбинӣ нагардида бошад, пардоҳти мол аз ҷониби фармоишгари давлатӣ сурат мегирад.

## **Моддаи 566. Пардохти мол тибқи шартномаи маҳсулотсупорӣ барои эҳтиёҷоти давлатӣ**

Ҳангоми ба харидорон тибқи шартномаи маҳсулотсупорӣ барои эҳтиёҷоти давлатӣ таҳвил додани мол пардохти он аз ҷониби харидорон мувофиқи нархе, ки дар асоси фармоиши давлатӣ муайян мегардад, агар дар фармоиши давлатӣ тартиби дигари муайян кардани нарх ё ҳисобу китоб пешбинӣ нагардида бошад, анҷом дода мешавад.

Ҳангоми аз ҷониби харидорон пардохтани мол тибқи шартномаи маҳсулотсупорӣ барои эҳтиёҷоти давлатӣ фармоишгари давлатӣ кафолатдиҳандай харидор оид ба ҳамин ӯҳдадорӣ эътироф карда мешавад ( моддаҳои 390 - 396).

## **Моддаи 567. Ҷуброни зараре, ки вобаста ба ичро ё бекор кардани фармоиши давлатӣ расонида шудааст**

1. Агар дар қонунҳои маҳсулотсупорӣ барои эҳтиёҷоти давлатӣ тартиби дигаре пешбинӣ нагардида бошад, зарари ба маҳсулотсупор (ичрокунанда) вобаста ба ичрои фармоиши давлатӣ расонидашуда бояд аз ҷониби фармоишгари давлатӣ дар мӯҳлати на дертар аз сӣ рӯз аз рӯзи тибқи фармоиши давлатӣ супурдани мол ҷуброн карда шавад.

2. Дар сурате ки зарари ба маҳсулотсупор (ичрокунанда) вобаста ба ичрои фармоиши давлатӣ расонидашуда ҷуброн карда нашавад, маҳсулотсупор (ичрокунанда) ҳуқуқ дорад аз ичрои фармоиши давлатӣ даст кашад ва ҷуброни зарари вобаста ба бекор кардани фармоиши давлатӣ расонидашударо талаб намояд.

3. Ҳангоми тибқи асосҳои дар қисми 2 ҳамин модда зикргардида бекор кардани фармоиши давлатӣ маҳсулотсупор ҳуқуқ дорад аз ичрои шартномаи маҳсулотсупорӣ барои эҳтиёҷоти давлатӣ даст кашад.

## **Моддаи 568. Радди фармоишгари давлатӣ аз моле, ки тибқи фармоиши давлатӣ расонида шудааст**

Дар ҳолатҳои пешбининамудаи қонун фармоишгари давлатӣ ҳуқуқ дорад аз молҳое, ки расонидани онҳо тибқи фармоиши давлатӣ пешбинӣ шудааст, бо шарти ба маҳсулотсупор ҷуброн намудани зарари бо чунин раддия расонидашуда пурра ё қисман даст кашад.

Агар дасткашии фармоишгари давлатӣ аз молҳое, ки расонидани онҳо тибқи фармоиши давлатӣ пешбинӣ гардидааст, боиси бекор кардан ё тағиیر додани шартномаи маҳсулотсупорӣ барои эҳтиёҷоти давлатӣ гардида бошад, зарари бо чунин бекор кардан ё тағиир додани шартнома ба харидор расонидашуда аз ҷониби фармоишгари давлатӣ ҷуброн карда мешавад.

## **5. Таъмини барқ**

### **Моддаи 569. Шартномаи таъмини барқ**

1. Тибқи шартномаи таъмини барқ ташкилоти таъминкунандаи барқ ӯҳдадор мешавад, аз тариқи хати барқи васлишуда нерӯи барқ дихад ва мизоч (абонент) бошад ӯҳдадор мегардад, ки арзиши барқи истифодашударо пардозад, инчунин низоми истифодаи онро, ки дар шартнома пешбинӣ шудааст, риоя намояд, таъмини бехатарии истифодаи шабакаҳои барқи таҳти ихтиёраш қарордошта,

инчунин дастгоҳ ва таҷхизоти истифода менамудаашро вобаста ба истифодаи барқ дар ҳолати коршоямӣ нигоҳ дорад.

2. Нисбат ба муносибатҳои шартномаи таъмини барқ, ки ҳамин Кодекс танзим нанамудааст, қонунҳо ва дигар санадҳои ҳуқуқӣ оид ба таъмини барқ, инчунин қоидаҳои ҳатмии мутобиқи он қабулгардида истифода бурда мешаванд.

### **Моддаи 570. Бастани шартнома**

1. Шартномаи таъмини барқ бо мизоч (абонент) ҳангоми дар ӯ мавҷуд будани таҷхизоти барқие, ки ба талаботи муқаррар гардида ҷавоб медиҳад ва дар шабакаҳои ташкилоти таъмини барқ тибқи тартиби муқаррарнамуда сабт шудаанд, инчунин мавҷуд будани таҷхизот ва дастгоҳҳои даҳлдори баҳисобгирии истифодаи барқ баста мешаванд.

Шартнома ба мӯҳлати номуайян баста шуда ба ҳисоб меравад ва мумкин аст тибқи асосҳои дар моддаи 577 ҳамин Кодекс нишон дода шуда тағиیر ё бекор карда шавад.

2. Дар ҳолатҳои ки ба сифати мизоч (абонент) тибқи шартномаи таъмини барқ шаҳрванде баромад мекунад, ки нерӯи барқро барои истифодаи маишӣ ба кор мебарад, шартнома аз лаҳзаи воқеии тибқи тартиби муқарраршуда васл намудани мизоч (абонент) ба шабакаи вaslгардида басташуда эътироф мегардад.

### **Моддаи 571. Меъёри қувваи барқ**

1. Ташкилоти таъминкунандай барқ вазифадор аст, ба мизоч (абонент) аз тариқи шабакаи вaslgarдида ба ҳамон микдоре, ки дар шартнома пешбинӣ гардидааст, бо риояи низоми додани он, ки аз ҷониби тарафҳо мувофиқа шудааст, барқ дихад. Меъёри барқи додашуда аз ҷониби ташкилоти таъмини барқ ва барқи қабулнамудаи мизоч (абонент) тибқи нишондоди дастгоҳи баҳисобгирии барқ ва дар сурати мавҷуд набудани он тибқи ҳисобу китоб муайян карда мешавад.

2. Дар шартнома ҳуқуқи мизоч (абонент) дар мавриди тағиир додани микдори барқи дар шартнома муайяншуда бо шарти ҷуброни ҳароҷоти ташкилоти таъмини барқ, ки вобаста ба интиқоли барқ тибқи микдори дар шартнома пешбининшуда масраф намудааст, пешбинӣ гардиданаш мумкин аст.

3. Дар ҳолатҳои ба сифати мизоч (абонент) тибқи шартномаи таъмини барқ баромад кардани шаҳрванде, ки қувваи барқро барои истеъмоли маишӣ истифода мебарад, ӯ ҳуқуқ дорад қувваи барқро ба микдори барояш зарурӣ истифода барад. Микдори барқе, ки аз ҷониби ташкилоти таъмини барқ дода шудааст ва мизоч (абонент) қабул кардааст, тибқи нишондоди дастгоҳи баҳисобгирий муайян карда мешавад.

### **Моддаи 572. Оқибатҳои вайрон кардани шартҳои шартнома оид ба микдори барқ**

Агар ташкилоти таъмини барқ тавассути шабакаи vslgarдида нисбат ба он, ки дар шартнома пешбинӣ шудааст, ба мизоч (абонент) камтар барқ дода бошад, агар дар қонунҳо ё шартномаҳо тартиби дигаре пешбинӣ нагардида бошад ва ё аз моҳияти ӯҳдадорӣ барнаояд, қоидаҳои пешбининамудаи моддаи 502 ҳамин Кодекс истифода бурда мешаванд.

### **Моддаи 573. Сифати барқ**

1. Сифати барқе, ки ташкилоти таъмини барқ таъмин менамояд, бояд ба талаботи муқаррарнамудаи намуна (стандарт)-ҳои давлатӣ ва дигар санадҳои меъёри оид ба намуна (стандартизатсия) ё сифати пешбининамудаи шартнома мутобиқат намояд.

2. Дар ҳолати аз ҷониби ташкилоти таъмини барқ вайрон кардани талаботе, ки ба сифати барқ пешниҳод мегардад, агар дар қонунҳо ё шартнома тартиби дигаре пешбинӣ нагардида бошад ё аз мохияти ӯҳдадорӣ барнаояд, қоидаҳои пешбининамудаи моддаи 511 ҳамин Кодекс истифода бурда мешавад.

#### **Моддаи 574. Ӯҳдадории мизоч (абонент) оид ба таъмин ва истифодаи шабакаҳо, асбоб, таҷҳизот**

1. Мизоч (абонент) вазифадор аст ҳолати даҳлдори техникӣ ва бехатарии шабакаҳои барқи истифодашаванд, асбобу анҷом ва таҷҳизотро таъмин намояд, низоми муқарраршудаи истифодаи барқро риоя карда, инчунин ба ташкилоти таъмини барқ дар бораи садамаҳо, сӯхтор, норасогиҳои асбобу анҷоми баҳисобгирии барқ ва дигар вайронкориҳое, ки ҳангоми истифодаи барқ рух додаанд, фавран иттилоъ дихад.

2. Дар ҳолатҳое ки оид ба шартномаи таъмини барқ ба ҳайси мизоч (абонент) шаҳрванде баромад карда барқро барои эҳтиёҷоти маишӣ истифода мебарад, агар дар қонунҳо тартиби дигаре пешбинӣ нагардида бошад, ӯҳдадории таъмини ҳолати муносиби техникӣ ва бехатарии шабакаҳои барқ, инчунин асбоби баҳисобгирии истифодаи барқ ба зиммаи ташкилоти таъмини барқ гузошта мешавад.

3. Талабот нисбат ба ҳолати техникӣ ва истифодаи шабакаҳои барқ, асбоб ва таҷҳизот, инчунин тартиби татбиқи назорати риояи он тибқи қонунҳо муайян карда мешавад.

#### **Моддаи 575. Пардохти барқ**

Агар дар қонунҳо, санадҳои дигари меъёри ё созишномаи тарафҳо тартиби дигаре пешбинӣ нагардида бошад, пардохти барқ барои миқдори воқеии барқи истифоданамудаи мизоч (абонент), ки мутобиқи моддаи 571 ҳамин Кодекс муайян карда мешавад, сурат мегирад

#### **Моддаи 576. Аз ҷониби мизоч (абонент) ба дигар шахс додани барқ**

1. Мизоч (абонент) метавонад барқеро, ки ӯ аз ташкилоти таъмини барқ гирифтааст, тавассути шабакаи пайваста танҳо бо розигии ташкилоти таъмини барқ ба шахси дигар мизоч (абонент)-и фаръӣ интиқол дихад.

2. Нисбат ба шартнома дар мавриди аз ҷониби мизоч (абонент) ба мизоч (абонент)-и фаръӣ интиқол додани барқ, агар дар қонунҳо ё шартнома тартиби дигар пешбинӣ нагардида бошад, қоидаҳои ҳамин зербоб истифода бурда мешаванд.

3. Ҳангоми интиқоли барқ ба мизоч (абонент)-и фаръӣ, агар дар қонунҳо тартиби дигаре муқаррар нагардида бошад, дар назди ташкилоти таъмини барқ мизоч (абонент) масъул мебошад.

#### **Моддаи 577. Тағйир додан ва бекор кардани шартномаи таъмини барқ**

1. Дар ҳолатхое ки ба ҳайси мизоч (абонент) оид ба шартномаи таъмини барқ шаҳрванде баромад мекунад, ки барқро барои эҳтиёҷоти майшӣ истифода мебарад, он ҳуқуқ дорад бо шарти огоҳ намудани ташкилоти таъмини барқ ва пурра пардохтани арзиши барқи истифодашуда якҷониба шартномаро бекор кунад.

Дар ҳолатхое ки ба ҳайси мизоч (абонент) оид ба шартномаи таъмини барқ шахси ҳуқуқӣ баромад мекунад, ташкилоти таъмини барқ ҳуқуқ дорад тибқи тартиби якҷониба дар асосҳои пешбининамудаи моддаи 560 ҳамин Кодекс ба истиснои ҳолатхое, ки қонунҳо ё дигар санадҳои ҳуқуқӣ муқаррар намудаанд, аз ичрои шартнома даст кашад.

2. Танаффус дар интиқоли барқ, қатъ ё маҳдуд кардани интиқоли барқ тибқи созишномаи тарафҳо, ба истиснои ҳолатҳои тасдиқнамудаи мақомоти назорати давлатии энергетикӣ, ки вазъи ғайриқаноатбахши таҷҳизоти мизоч (абонент) дорои таҳди迪 садама мебошад ё ба ҳаёт ва амнияти шаҳрвандон хатар ба миён меоварад, иҷозат дода мешавад. Дар мавриди танаффуси интиқоли барқ, қатъ ё маҳдуд кардани интиқоли он ташкилоти таъмини барқ бояд мизоч (абонент)-ро огоҳ созад.

3. Танаффус дар интиқоли барқ, қатъ ё маҳдуд соҳтани интиқоли он бидуни мувофиқаи мизоч (абонент) ва бидуни огоҳонии даҳлдор танҳо дар ҳолатҳои зарурати андешидани тадбирҳои таъхирнопазир ҷиҳати пешгирий ё рафъи садама дар системаи ташкилоти таъмини барқ бо шарти фавран огоҳ намудани мизоч (абонент) иҷозат дода мешавад.

### **Моддаи 578. Масъулият оид ба шартномаи таъмини барқ**

1. Дар ҳолати иҷро накардан ё ичрои номатлуби ўҳдадориҳои вобаста ба шартномаи таъмини барқ ташкилоти таъмини барқ ва мизоч (абонент) ўҳдадоранд зарари воқеии (қисми 2 моддаи 15) ба ин васила расонидашударо ҷуброн намоянд.

2. Агар танаффус дар интиқоли барқ дар натиҷаи аз ҷониби ташкилоти таъмини барқ танзим намудани низоми истифодаи барқ ҳангоми нокифоя будани иқтидор ва нерӯи барқ бошад, ки дар асоси қонунҳо анҷом дода шудааст, ташкилоти таъмини барқ танҳо дар сурати мавҷуд будани гуноҳи он вобаста ба иҷро накардан ё ичрои номатлуби ўҳдадориҳои шартнома масъулият дорад.

### **Моддаи 579. Истифодай қоидаҳои шартномаи таъмини барқ нисбат ба муносибатҳои дигари оид ба таъминот тавассути шабакаи васлгардида**

1. Нисбат ба муносибатҳои оид ба таъмини қувай гармӣ тавассути шабакаи пайваста, агар дар қонунҳо тартиби дигаре пешбинӣ нагардида бошад, қоидаҳои ҳамин зербоб истифода бурда мешаванд.

2. Нисбат ба муносибатҳои оид ба таъмини газ, нафт ва маҳсулоти нафтӣ ва дигар молҳо тавассути шабакаи пайваста қоидаҳои ҳамин зербоб истифода бурда мешаванд, агар дар қонунҳо ё шартнома тартиби дигаре пешбинӣ нагардида бошад ё аз моҳияти ўҳдадорӣ барнаояд.

### **6. Фурӯши амволи ғайриманқул**

### **Моддаи 580. Шартномаи фурӯши амволи ғайриманқул**

1. Тибқи шартномаи хариду фурӯши амволи ғайриманқул (шартномаи фурӯши амволи ғайриманқул) фурӯшанда ӯҳдадор мешавад, ки ба моликии харидор бино, иншоот, хона ё дигар амволи ғайриманқулро (моддаи 142) дихад.

2. Қоидаҳои пешбининамудаи ҳамин зербоб вобаста ба фурӯши корхонаҳо истифода бурда мешаванд, зоро дар қоидаҳои шартномаи фурӯши корхонаҳо (моддаҳои 589 - 596) тартиби дигаре пешбинӣ нагардидааст.

### **Моддаи 581. Шакли шартномаи фурӯши амволи ғайриманқул**

Шартномаи фурӯши амволи ғайриманқул дар шакли хаттӣ бо роҳи тартиб додани як ҳуҷҷате, ки тарафҳо имзо намудаанд, баста (қисми 2 моддаи 466) мешавад.

Риоя накардани шакли шартномаи фурӯши амволи ғайриманқул боиси беэътибор шудани он мегардад.

### **Моддаи 582. Бақайдгирии давлатии гузаштани ҳуқуқи моликӣ ба амволи ғайриманқул**

1. Ба харидор тибқи шартномаи фурӯши амволи ғайриманқул гузаштани ҳуқуқи моликият ба амволи ғайриманқул бояд ба қайди давлатӣ гирифта шавад.

2. Ичрои шартномаи фурӯши амволи ғайриманқул аз ҷониби тарафҳо то лаҳзаи ба қайди давлатӣ гирифтани гузаштани ҳуқуқи моликият барои тағиیر додани муносибати онҳо бо ашҳоси сеюм асос буда наметавонад.

3. Дар ҳолате ки агар яке аз тарафҳо аз бақайдгирии давлатии гузаштани ҳуқуқи моликият ба амволи ғайриманқул саркашӣ намояд, суд ҳуқуқ дорад бо талаби тарафи дигар дар мавриди бақайдгирии давлатии гузаштани ҳуқуқи моликият қарор барорад. Тарафе, ки аз бақайдгирии давлатии гузаштани ҳуқуқи моликият беасос саркашӣ намудааст, бояд ба тарафи дигар зарари дар натиҷаи ба таъхир андохтани бақайдгирӣ расонидашударо ҷуброн намояд.

### **Моддаи 583. Ҳуқуқи истифодаи қитъаи замин ҳангоми фурӯши бино, иншоот ё дигар амволи ғайриманқули дар он ҷойгиршуда**

1. Мувофики шартномаи фурӯши бино, иншоот ё дигар амволи ғайриманқул ба харидор ҳамзамон бо додани ҳуқуқи моликият ба чунин амволи ғайриманқул инчунин ҳуқуқи истифодаи он қисмати қитъаи замине, ки дар он ин амволи ғайриманқул ҷойгир аст ва барои истифодаи он зарур мебошад, дода мешавад.

2. Дар ҳолатҳое ки агар фурӯшанда истифодабарандай қитъаи замине бошад, ки дар он амволи ғайриманқули ба фурӯш баровардашуда ҷойгир аст, ба харидор ҳуқуқи истифода ё ҳуқуқи иҷора ё дигар ҳуқуқи пешбининамудаи шартномаи фурӯши амволи ғайриманқул ё дигар ҳуқуқ ба қисми даҳлдори қитъаи замин дода мешавад.

3. Фурӯши амволи ғайриманқуле, ки дар қитъаи замини ба фурӯшанда дар асоси ҳуқуқи истифода қарор надошта ҷойгир шудааст, агар ин хилофи шартҳои истифодаи чунин қитъаҳои замин, ки қонунҳо ё шартнома муқаррар намудаанд, набошад, бидуни розигии истифодабарандай ин қитъаи замин иҷозат дода мешавад.

Ҳангоми фурӯши чунин амволи ғайриманқул харидор ҳуқуқи истифодаи қисми дахлдори қитъаи замиро тибқи ҳамон шарте, ки фурӯшандай амволи ғайриманқул доро мебошад, ба даст меорад.

### **Моддаи 584. Муайян намудани мавзӯи шартномаи фурӯши амволи ғайриманқул**

Дар шартномаи фурӯши амволи ғайриманқул бояд маълумоте зикр ёбад, ки имконият диҳад ба таври дақиқ амволи ғайриманқули ба харидор тибқи шартнома додашаванда муайян гардад, аз ҷумла маълумоте ки тарзи ҷойгиршавии амволи ғайриманқулро дар қитъаи замини дахлдор ё дар таркиби дигар амволи ғайриманқул муқаррар менамояд.

Ҳангоми дар шартнома мавҷуд набудани чунин маълумотҳо шартҳо оид ба амволи ғайриманқуле, ки бояд дода шавад, аз тарафи ҷонибҳо ба мувофиқа расонидашуда ҳисобида намешавад ва шартномаи дахлдор басташуда эътироф намегардад.

### **Моддаи 585. Нарх дар шартномаи фурӯши амволи ғайриманқул**

Шартномаи фурӯши амволи ғайриманқул бояд нархи ин амволро пешбинӣ намояд.

Ҳангоми дар шартнома мавҷуд набудани нархи амволи ғайриманқуле, ки аз ҷониби тарафҳо дар шакли ҳаттӣ мувофиқа шудааст, шартномаи фурӯши он басташуда ҳисоб намсёбад. Дар айни замон қоидаҳои муайян намудани нархе, ки қисми 3 моддаи 456 ҳамин Кодекс пешбинӣ намудааст, татбиқ намегардад.

### **Моддаи 586. Додани амволи ғайриманқул**

1. Додани амволи ғайриманқул аз ҷониби фурӯшандаги қабули он аз ҷониби харидор тибқи ҳуҷҷати доду гирифт бо имзои тарафҳо ё дигар ҳуҷҷати доду гирифт сурат мегирад.

Агар дар қонунҳо ё шартнома тартиби дигаре пешбинӣ нагардида бошад, ӯҳдадории фурӯшандаги оид ба додани амволи ғайриманқул ба харидор бъяди супурдани ин амвол ба харидор ва аз ҷониби тарафҳо имзо намудани ҳуҷҷати дахлдор оид ба додани амвол иҷрогардида ба ҳисоб меравад.

Аз имзои ҳуҷҷати додани амволи ғайриманқул тибқи шартҳои пешбининамудаи шартнома саркашӣ кардани яке аз тарафҳо мутаносибан ҳамчун аз ҷониби фурӯшандаги рад кардани иҷрои ӯҳдадории додани амвол ва аз ҷониби харидор ӯҳдадории қабули амвол ҳисобида мешавад.

2. Аз ҷониби харидор қабул намудани амволи ғайриманқуле, ки ба шартҳои шартномаи фурӯши амволи ғайриманқул мувофиқ намебошанд, аз ҷумла дар ҳолатҳо ки чунин номутобиқатӣ дар ҳуҷҷати додани амвол қайду шарт гардидааст, барои фурӯшандаги аз масъулияти иҷрои номатлуби шартнома озод кардан асос буда наметавонад.

### **Моддаи 587. Оқибатҳои додани амволи ғайриманқули сифатан номатлуб**

Дар сурати аз ҷониби фурӯшандаги ба харидор додани амволи ғайриманқуле, ки ба шартҳои шартномаи фурӯши амволи ғайриманқул вобаста ба шакли он мутобиқат намекунад, ба истиснои муқаррарот оид ба ҳуқуқи харидор дар

мавриди талаб кардани ивази моли сифатан номатлуб ба моле, ки ба шартнома мувофиқат мекунад, қоидаҳои моддаи 511 ҳамин Кодекс истифода бурда мешаванд.

### **Моддаи 588. Хусусиятҳои фурӯши биноҳои истиқоматӣ**

1. Шарти муҳими шартномаи фурӯши бинои истиқоматӣ, хона, қисми бинои истиқоматӣ ё хонае, ки дар онҳо ашхосе зиндагӣ мекунанд, ки мутобиқи қонун ҳукуқи истифодаи ин биноро баъди аз ҷониби харидор гирифтани он нигоҳ медоранд, номнависи ин ашхос бо зикри ҳукуқҳои онҳо барои истифодаи бинои истиқоматии бафурӯшрасанда нишон дода мешавад.

2. Шартномаи фурӯши бинои истиқоматӣ, хона, қисми хонаи истиқоматӣ бояд ба қайди давлатӣ гирифта шавад ва аз лаҳзаи чунин бақайдгирий басташуда ба ҳисоб меравад.

## **7. Фурӯши корхона**

### **Моддаи 589. Шартномаи фурӯши корхона**

1. Тибқи шартномаи фурӯши корхона фурӯшандадар мешавад корхонаро пурра ҳамчун маҷмӯи амвол (моддаи 144) ба моликияти харидор дихад, ба истиснои ҳукуқ ва ӯҳдадориҳое, ки фурӯшандадар ҳақ надорад ба дигар ашхос супорад.

2. Ҳукуқ ва ӯҳдадориҳо нисбат ба кормандони корхона тибқи тартиби пешбининамудаи қонунҳо оид ба меҳнат барои гузаштани чунин ҳукуқ ва ӯҳдадориҳо дар ҳолати аз нав таъсисдии шахси ҳукуқӣ аз фурӯшандадар мегузараад.

3. Ҳукуқи истифодаи номи фирмавӣ, нишонаҳои мол, нишонаи хизматрасонӣ ва дигар воситаҳои инфиродисозии фурӯшандадар маҳсулоти он, иҷрои кор ва хизматрасонӣ, агар дар шартнома тартиби дигаре пешбинӣ нагардида бошад, ба харидори корхона мегузараад.

4. Ҳукуқи фурӯшандадар, ки дар натиҷаи иҷозати маҳсус (литсензия) барои машғул шудан ба фаъолияти даҳлдор гирифта шудааст, агар дар қонунҳо тартиби дигаре пешбинӣ нагардида бошад, ба харидори корхона дода намешавад. Ба таркиби ӯҳдадориҳое, ки тибқи шартнома ба корхона дода мешаванд ва иҷрои онҳо ҳангоми дар он мавҷуд набудани чунин иҷозати маҳсус (литсензия) аз ҷониби харидор имконнозазир аст, фурӯшандаро аз ӯҳдадориҳои даҳлдор дар назди кредиторон озод намекунад.

### **Моддаи 590. Шакл ва бақайдгирии давлатии шартномаи фурӯши корхона**

1. Шартномаи фурӯши корхона дар шакли ҳаттӣ бо роҳи таҳияи як ҳуччате, ки тарафҳо имзо намудаанд (қисми 2 моддаи 466), бо замимаи ҳатмии ҳуччате, ки дар қисми 2 моддаи 594 ҳамин Кодекс зикр гардидаанд, баста мешавад.

2. Риоя накардани шакли шартномаи фурӯши корхона боиси беътибор донистани он мегардад.

3. Шартномаи фурӯши корхона бояд ба қайди давлатӣ гирифта шуда, аз лаҳзаи чунин бақайдгирий басташуда ба ҳисоб меравад.

## **Моддаи 591. Муқаррар намудани таркиб ва баҳодиҳии арзиши корхонае, ки бояд фурӯҳта шавад**

1. Таркиб ва баҳодиҳии арзиши корхонае, ки бояд фурӯҳта шавад, дар асоси ҳисобраси (инвентаризатсия)-и пурраи корхона, ки тибқи қоидаҳои муқарраршудаи чунин ҳисобрасӣ (инвентаризатсия) гузаронида мешавад, муайян мегардад.

2. То ба имзо расонидани шартномаи фурӯши корхона бояд аз ҷониби тарафҳо акти ҳисобрасӣ (инвентаризатсия), баланси муҳосибавӣ, хулосаи аудитори мустақим оид ба таркиб ва арзиши корхона, ҳамчунин номгӯи ҳамаи қарз (ӯҳдадори)-ҳои шомили таркиби корхона бо зикри кредиторон, ҳусусият, андоза ва мӯҳлати талаботи онҳо таҳия ва мавриди баррасӣ қарор дода шавад.

Амвол, ҳуқуқ ва ӯҳдадориҳое, ки дар ҳӯҷати зикршуда сабт гардидаанд, агар аз моддаи 582 ҳамин Кодекс тартиби дигаре барнаояд ва дар шартнома муқаррар нашуда бошад, бояд аз ҷониби фурӯшанд ба харидор супурда шавад.

## **Моддаи 592. Ҳуқуқи кредитор ҳангоми фурӯши корхона**

1. Кредиторҳо оид ба ӯҳдадориҳое, ки ба таркиби корхонаи фурӯхташаванд даҳиланд, бояд аз ҷониби фурӯшанд дар шакли ҳаттӣ оид ба фурӯши корхона то лаҳзай додани он ба харидор огоҳ карда шаванд.

2. Кредиторе, ки дар шакли ҳаттӣ фурӯшандаро дар ҳусуси розигии худ оид ба гузаронидани қарз огоҳ накардааст, ҳуқуқ дорад дар тӯли се моҳ аз рӯзи гирифтани огоҳинома дар ҳусуси фурӯхтани корхона ё қатъ ё иҷрои пеш аз мӯҳлати ӯҳдадорӣ ва аз ҷониби фурӯшанд ҷуброн кардани заарро талаб кунад ё шартномаи фурӯши корхонаро пурра ё дар қисми даҳлдори он беэътибор эътироф намояд.

3. Кредиторе, ки дар мавриди фурӯши корхона тибқи тартиби пешбининамудаи қисми 1 ҳамин модда огоҳ карда нашудааст, ҳуқуқ дорад дар бораи қонеъ гардонидани талаботи пешбининамудаи қисми 2 ҳамин модда дар ҷараёни як сол аз рӯзе, ки ӯ дар мавриди аз ҷониби фурӯшанд ба харидор додани корхона фаҳмидааст ва ё мебоист фаҳмад, метавонад даъво пешниҳод намояд.

4. Баъди ба харидор додани корхона фурӯшанд ва харидор вобаста ба қарзҳои ба таркиби корхона гузаронидашуда, ки ба харидор бидуни розигии кредитор гузаронида шудааст, масъулияти муштарақ доранд.

## **Моддаи 593. Додани корхона**

Аз ҷониби фурӯшанд ба харидор додани корхона тибқи ҳӯҷати доду гирифт, ки дар он маълумот оид ба таркиби корхона ва огоҳ намудани кредиторон дар ҳусуси фурӯши корхона, инчунин маълумот дар бораи норасоиҳои опшкоргардидаи амволи додашуда сабт карда мешаванд ва номгӯи амволе, ки иҷрои вазифаи додани онҳо аз сабаби гум шуданапон имконнопазир аст, сурат мегирад.

Омодасозии корхона барои додани он, аз ҷумла таҳия ва ба имзо пешниҳод намудани ҳӯҷати доду гирифт вазифаи фурӯшанд ба ҳисоб меравад ва агар дар шартнома тартиби дигаре пешбинӣ нагардида бошад, аз ҳисоби ӯ анҷом дода мешавад.

## **Моддаи 594. Гузаштани ҳуқуқи моликият ба корхона**

1. Ҳуқуқи моликият ба корхона аз рӯзи ба қайди давлатӣ гирифтани ин ҳуқуқ ба харидор мегузараад. Аз ҳамин лаҳза таваккали тасодуфанд нобуд шудан ва вайрон шудани мол ба харидор мегузараад.

2. Бақайдгирии давлатии ҳуқуқи моликият ба корхона мустақиман баъди ба харидор додани корхона (моддаи 593) анҷом дода мешавад.

## **Моддаи 595. Оқибатҳои бо норасоиҳо додан ва қабул намудани корхона**

1. Оқибатҳои тибқи ҳучҷати доду гирифт аз ҷониби фурӯшанд додан ва аз ҷониби харидор қабул намудани корхона, ки таркиби он ба таркиби дар шартнома пешбинишуда мутобиқ намебошад, аз ҷумла вобаста ба сифати амволи супурдашуда, агар аз шартнома тартиби дигаре барнаояд ва дар қисмҳои 2-4 ҳамин модда пешбинӣ нагардида бошад, дар асоси қоидаҳои пешбининамудаи моддаҳои 496-498, 502, 505, 511, 516 ҳамин Кодекс муайян карда мешавад.

2. Дар сурате ки корхона тибқи ҳучҷати доду гирифт супурда ё қабул карда шудааст, ки дар он норасоиҳои ошкоршудаи корхона ва амволи гумкардашуда зикр гардидаанд (қисми 1 моддаи 595), агар дар чунин ҳолатҳо ҳуқуқи пешниҳоди дигар талабҳо дар шартнома пешбинӣ нагардида бошад, харидор ҳуқуқ дорад мутаносибан паст кардани нарҳи корхонаро талаб намояд.

3. Харидор ҳуқуқ дорад дар сурати ба ӯ дар таркиби корхона додани қарз (ӯҳдадори)-ҳои фурӯшанд, ки дар шартнома ё ҳучҷати доду гирифт зикр нагардидааст, кам кардани нарҳи харидро талаб намояд.

4. Фурӯшанд ҳангоми гирифтани оғоҳиномаи харидор дар хусуси норасоиҳои амволи дар таркиби корхонаи ба он додашуда ё дар ин таркиб мавҷуд будани навъҳои алоҳидаи амвол, ки бояд супурда шавад, метавонад бидуни таъхир амволи сифатан номатлубро иваз намояд ё ба харидор амволи камбуздро фароҳам орад.

5. Харидор, агар ошкор карда шавад, ки корхона аз сабаби норасоиҳои барои он фурӯшанд ҷавобгар ҷиҳати иҷрои мақсадҳои дар шартномаи фурӯш зикргардида коршоям намебошад ва ин норасоиҳо аз ҷониби фурӯшанд мувофиқи шартҳо ва тартибу мӯҳлати шартнома бартараф карда нашудаанд ё рафъи ин норасоиҳо ғайриимкон аст, метавонад ба суд дар хусуси бекор кардан ё иваз намудани шартномаи фурӯши корхона ва баргардонидани чизе, ки тарафҳо оид ба иҷрои шартнома анҷом додаанд, талабот пешниҳод намояд.

## **Моддаи 596. Нисбат ба шартномаи фурӯши корхонаҳо истифода бурдани қоидаҳо оид ба оқибатҳои беэътибор будани аҳдҳо ва оид ба бекор кардан ё тағиیر додани шартнома**

Қоидаҳои ҳамин Кодекс оид ба оқибатҳои беэътибор будани аҳдҳо ва оид ба бекор кардан ё тағиир додани шартномаи хариду фурӯш, ки баргардонидан ё дар шакли асл (натура) ситонидани ҳамаи оне, ки тибқи шартнома як тараф ё ҳарду тараф ба даст овардаанд, пешбинӣ менамояд, агар чунин оқибатҳо моҳиятан ҳуқуқ ва манфиатҳои қонунан ҳифзшавандай кредиторони фурӯшанд ва харидор ё дигар ашхосро вайрон накунад ва ба манфиати чомеа мухолиф набошад, нисбат ба шартномаи фурӯши корхона истифода бурда мешавад.

## **8. Контрактатсия**

## **Моддаи 597. Шартномаи контрактатсия**

1. Мутобики шартномаи контрактатсия истехсолкунандаи маҳсулоти кишоварзӣ ӯҳдадор мешавад, ки дар мӯҳлатҳои қайду шартшуда ба маҳсулоттайёркунанда шахсе, ки харидории чунин маҳсулотро анҷом медиҳад, барои коркард ё фурӯш маҳсулоти кишоварзӣ дихад (медиҳад) ва маҳсулоттайёркунанда ӯҳдадор мешавад, ки ин маҳсулотро қабул кунад (қабул мекунад) ва дар мӯҳлатҳои муқарраршуда тибқи нархи муайян хаққи онро пардозад (менардозад).

2. Нисбат ба шартномаи контрактатсия, агар дар ҳамин Кодекс тартиби дигаре пешбинӣ нагардида бошад ва аз моҳияти ӯҳдадорӣ тартиби дигаре барнаояд, қоидаҳои шартномаи маҳсулотсупорӣ ва дар ҳолатҳои даҳлдор қоидаҳо дар бораи маҳсулотсупорӣ барои эҳтиёҷоти давлатӣ истифода бурда мешавад.

## **Моддаи 598. Ӯҳдадории истехсолкунандаи маҳсулоти кишоварзӣ**

1. Истеҳсолкунандаи маҳсулоти кишоварзӣ ӯҳдадор аст ба маҳсулоттайёркунанда маҳсулоти парваришкарда (истехсолнамуда)-и кишоварзиро мувофиқи тэъдод ва навъ (ассортимент)-е, ки дар шартномаи контрактатсия пешбинӣ шудааст, супорад.

2. Агар пешакӣ ошкор гардад, ки дар натиҷаи аз ҷониби истехсолкунандаи маҳсулот иҷрои ӯҳдадории дар қисми 1 ҳамин модда зикргардида иҷро намешавад ва маҳсулоти кишоварзӣ мувофиқи тэъдод ва навъ (ассортимент)-и дар шартномаи контрактатсия пешбинишуда гирифта намешавад, маҳсулоттайёркунанда ҳуқуқ дорад бекор кардан ё тағиیر додани шартнома ё ҷуброни зарарро талаб кунад.

## **Моддаи 599. Ӯҳдадории маҳсулоттайёркунанда**

1. Маҳсулоттайёркунанда ӯҳдадор аст аз маҳалли ҷойгиршавии истехсолкунанда маҳсулоти кишоварзиро қабул кунад ва агар дар шартномаи контрактатсия тартиби дигаре пешбинӣ нагардида бошад, интиқоли онро таъмин намояд.

2. Агар қабули маҳсулот дар маҳалли ҷойгиршавии маҳсулоттайёркунанда ё дигар маҳалли зикршуда сурат гирад, маҳсулоттайёркунанда ҳуқуқ надорад аз қабули маҳсулоти кишоварзие, ки истехсолкунанда тибқи шартномаи контрактатсия ва дар мӯҳлати қайду шартшуда овардааст, саркашӣ намояд.

3. Дар ҳолате ки агар маҳсулоттайёркунанда интиқол ё қабули маҳсулоти кишоварзиро таъмин карда натавонад, ӯ ба истехсолкунанда арзиши маҳсулоти кишоварзӣ ва ҳарочоти вобаста ба интиқоли онро менардозад.

4. Маҳсулоттайёркунандае, ки коркарди маҳсулоти кишоварзии тибқи шартномаи контрактатсия гирифтаашро анҷом медиҳад, вазифадор аст мувофиқи талаби истехсолкунанда партов (бокимонда)-и аз коркарди маҳсулоти кишоварзӣ бокимондаро бо пардоҳти арзиши он тибқи нархи аз ҷониби тарафҳо мувофиқашуда ба ӯ баргардонад.

## **Моддаи 600. Масъулияти истехсолкунандаи маҳсулоти кишоварзӣ**

Истеҳсолкунандаи маҳсулоти кишоварзие, ки ўҳдадории худро ичро накардааст ё номатлуб ба ҷо овардааст, ҳангоми мавҷуд будани гуноҳ масъулиятро ба ўҳда дорад.

## БОБИ 30. Мубодила

### Моддаи 601. Шартномаи мубодила

1. Мутобики шартномаи мубодила ҳар яке аз тарафҳо ўҳдадор мешавад, ки ба моликияти тарафи дигар бар ивази як мол моли дигар дихад.

2. Нисбат ба шартномаи мубодила мутаносибан қоидаҳои хариду фурӯш татбиқ мегардад (боби 29), агар он хилоғи қоидаҳои ҳамин боб ва моҳияти мубодила набошад. Дар айни замон ҳар яке аз тарафҳо фурӯшандай моле эътироф мегардад, ки ўҳдадор мешавад онро супорад ва харидори моле ба ҳисоб меравад, ки ўҳдадор мешавад бар ивази он қабул қунад.

### Моддаи 602. Нарх ва ҳарочот вобаста ба шартномаи мубодила

1. Агар аз шартнома тартиби дигаре барнаояд, молҳои ивазшаванда ба тарзи баробарарзиш дар назар дошта мешавад ва ҳарочоти вобаста ба супоридан ва қабули он дар ҳар як ҳолат аз ҷониби тарафе анҷом дода мешавад, ки дорои масъулияти даҳлдор мебошад.

2. Дар ҳолатҳои нобаробарарзиш эътироф гардидан молҳои мубодилашаванда тарафи моле, ки арзиши он нисбат ба моли барои мубодила пешниҳодшуда пасттар аст, бояд бидуни таъхир, баъди супурдани мол ё ҳучҷатҳои танзимкунандаи мол фарқияти байни нарҳо, агар тарзи дигари пардоҳт дар шартнома пешбинӣ нагардида бошад, пардозад.

3. Агар молҳои мубодилавӣ баробарарзиш эътироф нагарданд, вале нархи онҳо дар шартнома пешбинӣ нашуда бошад ва бо назардошти шарти шартнома муайян кардани он имконнозизир бошад, ин нарх тибқи қоидаҳои пешбининамудаи қисми 3 моддаи 456 ҳамин Кодекс муайян карда мешавад.

### Моддаи 603. Ичрои мутақобилаи ўҳдадории тибқи шартномаи мубодила супурдани мол

Дар ҳолатҳое ки мутобики шартнома мӯҳлати супурдани молҳои мубодилашаванда мувоғиқ намооянд, нисбат ба ичрои ўҳдадорӣ оид ба супурдани мол аз ҷониби тарафе, ки бояд баъди супурдани мол ба тарафи дигар ичро қунад, қоидаҳои ичрои мутақобилаи ўҳдадорӣ (моддаи 353) истифода бурда мешаванд.

### Моддаи 604. Гузаштани ҳуқуқи моликият ба молҳои мубодилашаванда

Агар қонунҳо ё шартнома тартиби дигареро пешбинӣ накарда бошанд, ҳамзамон баъди аз ҷониби ҳарду тараф ичро намудани ўҳдадории супурдани молҳои даҳлдор, ҳуқуқи моликият ба молҳои мубодилашаванда ба тарафҳое, ки тибқи шартномаи мубодила ба сифати харидор баромад мекунанд, мегузарад.

### Моддаи 605. Масъулияти қашида гирифтани моле, ки тибқи шартномаи мубодила ба даст оварда шудааст

Тарафе, ки моли тибқи шартномаи мубодила бадастовардаи ӯ аз ҷониби шахси сеом кашида гирифтааст, дар сурати мавҷуд будани асосҳои пешбининамудаи моддаи 498 ҳамин Кодекс хуқуқ дорад аз тарафи дигар баргардонидани молеро, ки охирин дар натиҷаи мубодила ба даст овардааст ва ҷуброни зарарро талаб намояд.

## БОБИ 31. Ҳадя

### Моддаи 606. Шартномаи ҳадя

Тибқи шартномаи ҳадя як тараф (ҳадякунанда) ройгон ба тарафи дигар (ҳадягиранда) ашёро ба моликият ё ҳуқуқи молу мулк (талабот)-ро медиҳад ё онро аз ӯхдадории молу мулкӣ нисбат ба худ озод менамояд.

### Моддаи 607. Шакли шартномаи ҳадя

1. Ҳадя, ки бо тақдими ҳадя ба ҳадягиранда сурат мегирад, ба истиснои ҳолатҳои пешбининамудаи қисмҳои 2 - 3 ҳамин модда шифоҳӣ анҷом дода шуданаш мумкин аст.

Тақдими ҳадя тавассути додани он, ба таври рамзи супурдани он (супурдани калид ва ғайра) ё супурдани ҳуҷҷатҳои муқарраркунандаи ҳуқуқ, анҷом дода мешавад.

2. Шартномаи ҳадяи амволи манқул бояд дар шакли оддии ҳаттӣ дар ҳолатҳои зайл баста мешавад:

1) ҳадякунанда шахси ҳуқуқӣ буда, арзиши ашёи дар шартнома қароргирифта аз андозаи бист нишондиҳанда барои ҳисобҳо зиёд бошад (*Қонуни ҶТ аз 03.07.2012 № 849*);

2) ҳадякунанда шаҳрванд буда, арзиши ашёи шартнома аз андозаи даҳ нишондиҳанда барои ҳисобҳо зиёд бошад (*Қонуни ҟТ аз 03.07.2012 № 849*).

3. Шартномаи ҳадяи амволи ғайриманқул бояд ба таври нотариалий тасдиқ ва ба қайди давлатӣ гирифта шавад.

### Моддаи 608. Аз ҷониби ҳадягиранда рад кардани қабули ҳадя

Ҳадягиранда ҳуқуқ дорад дар ҳар лаҳзаи то ба ӯ супурдани ҳадя аз он даст қашад. Дар ин ҳолат шартномаи ҳадя бастанашуда ба ҳисоб меравад.

### Моддаи 609. Манъи ҳадя

Ба истиснои тӯхфаҳои оддии дорои арзиши на он қадар баланд ҳадя иҷозат дода намешавад:

1) аз ҷониби ашҳоси ҳуқуқӣ - ҳадяи амволе, ки ба онҳо таҳти ҳуқуқи пешбурди ҳоҷагидорӣ ё идораи оперативӣ марбут аст;

2) аз номи атфоли хурдсол ва шаҳрвандони ғайри қобили амал эътирофгардида - аз ҷониби намояндагони қонунии онҳо.

### Моддаи 610. Махдуд сохтани ҳадядиҳӣ

1. Ҳадя намудани амволе, ки таҳти моликияти муштараки умумӣ қарор дорад, танҳо бо розигии ҳамаи иштирокчиёни моликияти муштарак бо риояи қоидаҳои пешбининамудаи моддаи 301 ҳамин Кодекс иҷозат дода мешавад.

2. Ҳадяи ҳуқуки марбут ба ҳадякунанда дар мавриди талабот ба шахси сеом бо риояи қоидаҳои пешбининамудаи моддаҳои 411 - 415, 417 - 419 ҳамин Кодекс анҷом дода мешавад.

3. Ҳадядихӣ тавассути бар ивази ҳадягиранда ичро намудани ӯҳдадориҳои он дар назди ашхоси сеом бо риояи қоидаҳои пешбининамудаи қисми 1 моддаи 334 ҳамин Кодекс анҷом дода мешавад.

Ҳадядихӣ тавассути аз ҷониби ҳадякунанда ба зиммаи худ гузаронидани қарзи ҳадягиранда дар назди ашхоси сеом бо риояи қоидаҳои пешбининамудаи моддаҳои 420 ва 421 ҳамин Кодекс анҷом дода мешавад.

4. Ваколатнома барои анҷом додани ҳадядихӣ аз ҷониби намоянда, ки дар он номи ҳадягиранда сабт Nagaridaаст ва мавзӯи ҳадя зикр Nagaridaаст, қурб надорад.

### **Моддаи 611. Бекор кардани ҳадя**

1. Ҳадякунанда, агар ҳадягиранда ба ҳаёти ӯ таҷовуз карда бошад ё ба ҳаёти яке аз аъзои оилаи ӯ ё хешу ақрабои наздики ӯ сӯиқасд карда бошад ё дидою дониста (бадқасдана) ба ҳадякунанда зарари ҷисмонӣ расонида бошад, ҳуқуқ дорад ҳадядихиро бекор кунад.

Дар сурати дидою дониста аз ҷониби ҳадягиранда аз ҳаёт маҳрум кардани ҳадякунанда ҳуқуки дар суд пешниҳод намудани талаби бекор кардани ҳадядихӣ ба ворисони ҳадякунанда марбут мебошад.

2. Ҳадякунанда, агар муносибати ҳадягиранда бо ашёи ҳадяшуда, ки барои ҳадякунанда дорои арзиши калони ғайриамволӣ буда, боиси таҳди迪 бебозгашт несту нобуд шудани он мегардад, ҳуқуқ дорад тибқи тартиби судӣ бекор кардани ҳадякуниро талаб намояд.

3. Тибқи талаби шахси манфиатдор суд метавонад ҳадядихиро, ки соҳибкори инфириодӣ ё шахси ҳуқуқӣ бо вайрон кардани муқаррароти қонун дар бораи ғайри қобили пардоҳт (муфлисӣ) аз ҳисоби маблағҳо, ки вобаста ба ғаъолияти соҳибкории ӯ дар ҷараёни шаш моҳи то лаҳзаи чунин шахсро ғайри қобили пардоҳт (муфлис) эълон намудан анҷом додааст, бекор кунад.

4. Дар шартномаи ҳадя мумкин аст шартҳои ҳуқуки ҳадякунанда оиди бекор кардани ҳадя дар сурате, агар ҳадякунанда аз ҳадягиранда дарозтар умр бинад, муқаррар карда шавад.

### **Моддаи 612. Оқибатҳои расонидани зарар дар натиҷаи камбудии ашёи ҳадякардашуда**

Зараре, ки дар натиҷаи норасоии ашёи ҳадякардашуда ба ҳаёт, саломатӣ ё амволи шаҳрванди ҳадягиранда расонида шудааст, агар исбот карда шавад, ки ин норасоихо то додани ашё ба ҳадягиранда ба миён омадаанд ва ба шумули норасоихо ошкоро доҳил намешаванд ва ҳадякунанда ҳарчанд дар маврид огоҳ буд, вале оид ба онҳо ҳадягирандаро огоҳ насохтааст, бояд аз ҷониби ҳадякунанда мутобиқи қоидаҳои пешбининамудаи боби 59 ҳамин Кодекс ҷуброн карда шавад.

### **Моддаи 613. Хайрия**

1. Хайрия ҳадяе эътироф мегардад, ки бо мақсадҳои манфиати умум бахшида шудааст. Хайрияро шаҳрвандон ва шахсони хуқуқӣ ба ҳамаи субъектҳои хуқуқи гражданий дар ҳолатҳои муқаррар кардаи қонун дода метавонанд.

2. Барои қабули хайрия иҷозат ё розигии касе талаб карда намешавад.

3. Хайрияи амвол ба шаҳрванд бояд ва ба дигар ашхос мумкин аст аз ҷониби хайркунанда оид ба истифодаи ин амвол тибқи таъиноти муайян қайду шарт карда шавад. Ҳангоми мавҷуд набудани чунин шарт хайрияи амвол ба шаҳрванд ҳамчун ҳадияи муқаррарӣ ҳисобида мешавад ва дар ҳолатҳои дигар хайрияи амвол аз ҷониби хайриягиранда тибқи таъиноти амвол истифода бурда мешавад.

4. Нисбат ба хайрия моддаи 611 ҳамин Кодекс истифода бурда намешавад.

## БОБИ 32. Таъминоти якумрӣ бо саробонӣ

### Моддаи 614. Шартномаи таъминоти якумрӣ бо саробонӣ

1. Мувофиқи шартномаи таъминоти якумрӣ бо саробонӣ шаҳрванд ҳавлии истиқоматӣ, хона ё дигар амволи ғайриманқулеро, ки ба ӯ тааллуқ дорад, ба моликияти пардозандай саробон, ки ӯҳдадор мешавад ин шаҳрванд ва (ё) шахси сеюми нишондодаи ӯро якумрӣ бо саробонӣ таъмин мекунад, таҳвил медиҳад.

2. Шартномаи таъминоти якумрӣ бо саробонӣ метавонад ба фоидай якчанд шаҳрванд, ки онҳо ба гирифтани ҳиссаи таҳминии баробар хуқуқ пайдо мекунанд, баста шавад. Дар сурати фавти яке аз гирандагони таъминот хуқуқи гирифтани ҳиссаи таъминот ба гирандаи таъминоте, ки зинда мондааст мегузараад ва агар дар шартнома тартиби дигаре пешбинӣ нагардида бошад дар сурати фавти охирин гирандаи таъминот ӯҳдадории пардохти таъминот қатъ мегардад.

### Моддаи 615. Шакли шартномаи таъминоти якумрӣ бо саробонӣ

1. Шартномаи таъминоти якумрӣ бо саробонӣ дар шакли ҳаттӣ баста шуда ба тариқи нотариалӣ тасдиқ карда мешавад ва шартномае, ки бегона кардани амволи ғайриманқулро бо шарти таъминоти якумрӣ бо саробонӣ пешбинӣ менамояд, ҳамчунин ба қайди давлатӣ гирифта мешавад.

2. Риоя накардани қоидаҳои пешбиникардаи қисми якуми ҳамин модда боиси беэътибор шудани он мегардад. Чунин аҳд эътибор надорад.

### Моддаи 616. Ӯҳдадорӣ дар мавриди таъминот бо саробонӣ

1. Ӯҳдадории пардозандай саробонӣ дар мавриди таъминот бо саробонӣ метавонад аз таъмини эҳтиёҷот ба манзил, хӯрок ва пӯшок ва агар вазъи саломатии шаҳрванд талаб намояд, ҳамчунин аз нигоҳубини ӯ иборат бошад.

Дар шартнома ҳамчунин аз тарафи пардозандай саробонӣ пардохта шудани ҳарочоти хизматрасонии маросимӣ пешбинӣ шуда метавонад.

2. Дар шартнома бояд арзиши тамоми ҳаҷми таъминот бо саробонӣ муайян карда шавад. Зимнан ҳаҷми умумии таъминот дар як моҳ наметавонад аз андозаи чор нишондиҳанда барои ҳисобҳо, ки бо қонун муқаррар гардидааст, камтар бошад (*Қонуни ҶТ аз 03.07.2012 № 849*).

3. Ҳангоми ҳалли баҳси байни тарафҳо ба вучудомада оид ба ҳаҷми таъминоте, ки ба шаҳрванд расонида мешавад ё бояд расонида шавад, суд бояд қоидаҳои шартнома ё қонунро дастури амал қарор дихад.

## **Моддаи 617. Бо пардохтҳои давра ба давра иваз намудани таъминоти якумрӣ**

Дар шартнома имконияти бо пардохти пулли давра ба давра иваз намудани таъминоти молӣ бо саробонӣ пешбинӣ шуда метавонад.

## **Моддаи 618. Таваккали тасодуфан нобуд шуда ё зарар дидани амволи дода шуда**

Тасодуфан нобуд шудан ё зарар дидани амволи ба саробон супорида, ӯро аз таъмини саробонӣ озод наменамояд.

## **Моддаи 619. Радди шартномаи таъминоти якумрӣ бо саробонӣ**

1. Агар дар натиҷаи вайрон кардани ӯҳдадориҳои шартномавӣ ё тоқатнопазир гардидан ё бо сабабҳои дигари ҷиддӣ аз ҳад зиёд душвор гардидан муносибат тарафҳо метавонанд аз шартномаи таъминоти якумрӣ бо саробонӣ даст кашанд.

2. Агар шартнома тартиби дигареро пешбинӣ нагардида бошад амволи тибқи шартнома супорида, дар сурати қатъ ёфтани шартнома ба саробон баргардонда мешавад ва харочоти то қатъи шартнома барояш чуброн карда намешавад.

## **Моддаи 620. Бегона кардан ва истифода бурдани амволе, ки барои таъминоти якумрӣ таҳвил дода шудааст**

1. Пардозандай таъминот ҳақ дорад амволи ғайриманқулеро, ки ба ӯ барои таъминоти якумрӣ таҳвил дода шудааст, танҳо дар сурати мавҷуд будани ризоияти гирандаи таъминот бегона кунад, ба гарав гузорад ё ба тарзи дигар истифода барад.

2. Пардозандай таъминот вазифадор аст ҳамаи тадбирҳои заруриро андешад, ки дар давраи расонидани таъминоти якумрӣ бо саробонӣ истифодаи амволи зикршуда боиси кам шудани арзиши ин амвол нагардад.

3. Дар сурати ба саробон додани амвол, гирандаи таъминот нисбати таъмини ӯҳдадорӣ ҳуқуқи ба гарав мондани ин амволро дорад.

## **Моддаи 621. Бе кор кардани шартномаи таъминоти якумрӣ бо саробонӣ**

1. Шартномаи таъминоти якумрӣ бо саробонӣ метавонад бо талаби тарафҳо бекор карда шавад.

2. Дар ҳолати шартномаро куллан риоя накардани саробон, гирандаи таъминот ҳуқуқдорад бекор кардани шартномаро талаб намояд.

## **Моддаи 622. Қатъи таъминоти якумрӣ бо саробонӣ**

1. Ӯҳдадории таъминоти якумрӣ бо саробонӣ ба сабаби фавти гирандаи таъминот қатъ мегардад.

2. Дар сурати аз тарафи пардозандай таъминот ба андозаи муҳим вайрон карда шудани ӯҳдадориҳои ӯ гирандаи таъминот ҳуқуқдорад баргардонидани амволи ғайриманқули барои таъминоти якумрӣ таҳвил дода шударо ё ба ӯ пардохтани нархи харида гирифтани таъминотро талаб намояд. Зимнан, пардозандай таъминот ҳуқуқ надорад чуброни харочотеро, ки вобаста бо таъминоти гирандаи таъминот анҷом дода шудааст, талаб намояд.

## **Моддаи 623. Оқибати фавти саробон**

1. Дар сурати фавти саробон ӯхдадории саробонӣ ба ворисоне мегузараӣ, ки амволи додаро қабул кардаанд.
2. Дар сурати аз мерос даст кашидани ворис (ворисон) амвол ба гирандаи таъминот баргардонда мешавад ва дар натиҷаи ин шартнома қатъ меёбад.

## **БОБИ 33. Кироя (ичора)-и амвол**

### **1. Муқаррароти умумӣ**

#### **Моддаи 624. Шартномаи кироя (ичора)-и амвол**

Мувофиқи шартномаи кироя (ичора)-и амвол кироядех ӯхдадор мешавад, ки амволро пулакӣ ба ихтиёрдорӣ ва истифодаи муваққатӣ ё ба истифодаи кироягир таҳвил дихад.

#### **Моддаи 625. Ҳуқуқи моликияти кироягир ба маҳсулот, меваҷот ва даромад аз амволи кироягирифташуда**

Маҳсулот, меваҷот ва даромадҳои дигаре, ки кироягир дар натиҷаи истифодаи амволи кироягирифташуда ба даст овардааст, моликияти ӯ мебошанд, агар дар қонун ё шартнома тартиби дигаре пешбинӣ нагардида бошад.

#### **Моддаи 626. Объектҳои кироя (ичора)-и амвол**

1. Ба кироя (ичора)-и амвол метавонанд қитъаҳои замин, канданиҳои фоиданоки умумӣ ва дигар объектҳои алоҳидаи табиӣ, корхонаҳо ва дигар маҷмӯъ (комплекс)-ҳои амвол, биноҳо, иншоот, таҷхизот, воситаҳои нақлиёт ва дигар ашёе, ки дар ҷараёни истифода (ашёи ғайриистеъмолӣ) онҳо хосияти аслии худро гум намекунанд, дода шаванд.

2. Бо қонун метавонанд навъҳо (гурӯҳҳо)-и корхонаҳо ва навъҳои амволе, ки ба кирояи амвол додани онҳо мумкин нест ё ба кироя додани онҳо маҳдуд карда мешавад, муқаррар карда шаванд.

#### **Моддаи 627. Кироядех**

1. Ҳуқуқи ба кироя (ичора) додани амвол ба молики он тааллук дорад.
2. Ҳамчунин ашхосе, ки аз тарафи қонун ё молик барои ба кироя (ичора) додани амвол ваколатдор карда шудаанд, метавонанд кироядех бошанд.

#### **Моддаи 628. Шакли шартномаи кироя (ичора)-и амвол**

1. Шартномаи кироя (ичора)-и амвол барои мӯҳлати зиёда аз як сол ва агар ҳатто яке аз тарафҳои шартнома шахси ҳуқуқӣ бошад, сарфи назар аз мӯҳлат, бояд дар шакли ҳаттӣ баста шавад.
2. Шартномаи кироя (ичора)-и амволи ғайриманқул, бояд ба қайди давлатӣ гирифта шавад.
3. Шартномаи кироя (ичора)-и амволе, ки гузариши минбаъдаи ҳуқуқи моликияти амволро ба кироягир пешбинӣ мекунад, дар шакле баста мешавад, ки барои шартномаи ҳариду фурӯши чунин амвол пешбинӣ гардидааст.

#### **Моддаи 629. Мӯҳлати шартномаи кироя (ичора)-и амвол**

1. Шартномаи кироя (ичора)-и амвол барои мӯҳлати муайяннамудаи шартнома баста мешавад.

2. Агар дар шартнома мӯҳлати кироя (ичора)-и амвол муайян нашуда бошад, шартнома барои мӯҳлати номуайян басташуда хисоб мегардад. Зимнан, ҳар яке аз тарафҳо ҳуқуқ дорад ҳар вақт аз шартнома сарфи назар намояд ва дар ин бобат тарафи дигарро як моҳ пеш ва ҳангоми кироя (ичора)-и амволи ғайриманкул се моҳ пеш огоҳ созад. Дар қонун ё шартнома барои огоҳ кардан аз қатъи шартномаи кироя (ичора)-и амвол, ки барои мӯҳлати номуайян баста шудааст, мӯҳлати дигар муқаррар карда шуда метавонанд.

3. Дар қонун метавонанд барои навъҳои алоҳидаи кироя (ичора)-и амвол, ҳамчунин барои навъҳои алоҳидаи амвол мӯҳлатҳои ҳадди аксар (ниҳоӣ)-и шартнома муқаррар карда шаванд. Дар ин ҳолатҳо, агар дар шартнома мӯҳлати кироя (ичора) муайян нашуда бошад ва ягон тарафи аз шартнома то хотимаи мӯҳлати ниҳоии шартнома, ки қонун муқаррар намудааст, сарфи назар накарда бошад, шартнома баъди хотимаи мӯҳлати ниҳоӣ қатъ мегардад.

Шартномаи кироя (ичора)-и чунин амволе, ки барои мӯҳлати зиёда аз мӯҳлати ниҳоии муқаррарнамудаи қонун баста шудааст, барои мӯҳлати баробар бо мӯҳлати ниҳоӣ басташуда хисоб мешавад.

### **Моддаи 630. Ба кироягир додани амвол**

1. Кироядех вазифадор аст амволро ба кироягир дар ҳолате, ки бо шартҳои шартнома ва таъиноти амвол мутобиқ бошад, дихад.

2. Амвол ба кироя якҷоя бо ҳамаи лавозим ва ҳуччатҳои марбут ба он (паспорти техникий, сертификати сифат ва ғайра), агар дар шартнома тартиби дигаре пешбинӣ нашуда бошад, дода мешавад.

Агар чунин лавозим ва ҳуччатҳо дода нашуда бошанд ва кироягир бе онҳо амволро мутобиқи таъиноти он истифода бурда натавонад ё ба дараҷаи муҳим аз он шароите, ки ҳангоми бастани шартнома ба онҳо ҳақ дошт, маҳрум монад, ӯ метавонад аз кироядех додани чунин лавозим ва ҳуччатҳо ё бекор кардани шартнома, ҳамчунин ҷуброни зарарро талаб намояд.

3. Агар кироядех амволи ба кироя додашударо дар мӯҳлати дар шартнома зикршуда ба кироягир надиҳад ва агар дар шартнома чунин мӯҳлат зикр нашуда бошад, кироягир дар мӯҳлати қобили қабул ҳуқуқ дорад аз кироядех ин амволро мутобиқи моддаи 429 ҳамин Кодекс дархост намояд ё бекор кардани шартномаро талаб кунад.

### **Моддаи 631. Масъулияти кироядех барои камбузиҳои амволи ба кироя додашуда**

1. Кироядех барои камбузиҳои амволи ба кироя додашуда, ки монеи истифодаи пурра ё қисмии он мегарданд, ҳатто агар ҳангоми бастани шартнома ӯ дар бораи ин камбузиҳо надониста бошад ҳам, ҷавобгар аст.

Ҳангоми ошкор гардиданчи чунин камбузиҳо кироягир ҳақ дорад бо интихоби ҳуд ё бепул бартараф намудани камбузиҳои амвол ё мутаносибан кам кардани музди кироя ё ҷуброн намудани ҳароҷоти вобаста ба бартараф кардани камбузиҳои амвол ё бевосита кам кардани маблағи ҳароҷоти анҷомдодаи ӯро доир ба бартараф соҳтани ин камбузиҳо аз музди истифодаи амвол талаб намояд

ва дар ин бобат кироядехро пешакӣ огоҳ қунад ё пеш аз мӯҳлат бекор кардани шартномаро талаб намояд.

2. Кироядехе, ки дар бораи талаби кироягир ё нияти ӯ доир ба бартараф кардани камбудиҳои амвол аз ҳисоби кироягир огоҳонида шудааст, метавонад бетаъхир амволи ба кироя додашударо бо дигар амволи ҳаммонанде, ки дар ҳолати дуруст қарор дорад, иваз қунад ё камбудиҳои амволро ройгон бартараф намояд.

3. Агар қонеъ соҳтани талаботи кироягир ё аз тарафи ӯ аз музди истифодай амвол нигоҳ доштани ҳароҷот барои бартараф намудани камбудиҳо зарари ба кироягир расидаро пӯшонида натавонад, ӯ ҳақ дорад, ки ҷуброни қисми пардохтанашудаи зарарро талаб намояд.

4. Кироядех барои он камбудиҳои амволи ба кироя додашуда, ки ҳангоми бастани шартнома зикр шуда буданд ё қаблан ба кироягир маълум буданд ё мебоист аз тарафи ӯ ҳангоми муоинаи амвол ё тафтиши дурусти он ҳангоми бастани шартнома ё ба кироя (ичора) додани амвол ошкор карда мешуданд, ҷавобгар намебошад.

### **Моддаи 632. Ҳуқуқи ашхоси сеюм ба амволе, ки ба кироя (ичора) дода мешавад**

Ба кироя (ичора) дода шудани амвол боиси қатъ гардидан ё тағиیر ёфтани ҳуқуқи ашхоси сеюм ба ин амвол намегардад.

Ҳангоми бастани шартнома кироядех вазифадор аст кироягирро оид ба ҳамаи ҳуқуқи ашхоси сеюм ба амволи ба кироя (ичора) додашаванда (сервитут, ҳуқуқи гарав ва ғайра) огоҳ намояд. Ичро накардани ин қоида ба кироягир ҳуқук медиҳад, ки кам кардани музди истифодай амвол ё бекор кардани шартнома ва ҷуброни зарарро талаб намояд.

### **Моддаи 633. Музди истифодай амвол**

1. Кироягир вазифадор аст, ки музди истифодай амволро сари вақт пардозад.

Тартиб, шартҳо ва мӯҳлатҳои пардохти музд дар шартнома муайян карда мешаванд. Дар ҳолатҳое ки агар онҳо дар шартнома муайян нашуда бошанд, чунин ҳисобида мешавад, ки тартиб, шартҳо ва мӯҳлатҳое, ки маъмулан ҳангоми кирояи амволи ҳаммонанд ва дар ҳолатҳои муқоисашаванда истифода мегарданд, муқаррар карда шудаанд.

2. Музд барои тамоми амволи ба кироя гирифташуда дар маҷмӯъ ё аз рӯи ҳар як қисми таркибии он алоҳида дар шакли зерин муқаррар карда мешавад:

1) маблағи муайяни устувор гардида, ки давра ба давра ё якбора пардохта мешавад;

2) ҳиссаи муқарраргардида маҳсулот, меваҷот ё даромадҳое, ки дар натиҷаи истифодай амволи ба кироя гирифташуда ба даст омадаанд;

3) аз тарафи кироягир расонида шудани хизматҳои муайян;

4) аз тарафи кироягир ба моликият ё кирояи кироядех таҳвил дода шудани ашёи дар шартнома зикргардида;

5) ба зиммаи кироягир voguzor кардани ҳароҷоти дар шартнома зикргардида оид ба беҳтар намудани амволи ба кироя гирифташуда.

Тарафҳо метавонанд дар шартнома шаклҳои мувофиқи зикршудаи музди истифодаи амвол ё шаклҳои дигари пардохтро пешбинӣ намоянд.

3. Андозаҳои музди истифодаи амвол метавонанд бо созиши тарафҳо дар мӯҳлатҳои дар шартнома пешбинигардида, аммо на бештар аз як бор дар сол тағиیر дода шаванд. Дар қонун дигар мӯҳлатҳои ҳадди ақал чихати аз нав дида баромадани андозаи музд барои навъҳои алоҳидаи кирояи амвол, ҳамчунин барои навъҳои алоҳидаи амвол пешбинӣ шуда метавонанд.

4. Агар дар қонун тартиби дигаре пешбинӣ нашуда бошад, кироягир ҳақ дорад, ки агар бо сабабҳои берун аз масъулияти ў шароити истифодаи дар шартнома пешбинигардида ё ҳолати амвол ба андозаи муҳим бад шуда бошад, мутобиқан кам кардани муздро талаб намояд.

5. Агар дар шартнома тартиби дигаре пешбинӣ нашуда бошад, дар сурати аз тарафи кироягир ба андозаи муҳим вайрон карда шудани мӯҳлатҳои пардохти музди истифодаи амвол кироядех ҳақ дорад, ки аз ў пеш аз мӯҳлат пардохтани муздро дар мӯҳлати муқаррарнамудаи кироядех талаб намояд. Зимнан, кироядех ҳақ надорад, ки пеш аз мӯҳлат пардохтани муздро барои на зиёда аз ду мӯҳлат пай ҳам талаб намояд.

### **Моддаи 634. Истифодаи амволи ба кироя (ичора) гирифташуда**

1. Кироягир вазифадор аст, ки амволро мутобиқи шартҳои шартнома ва агар чунин шартҳо дар шартнома муайян нашуда бошанд, мутобиқи таъиноти амвол истифода намояд.

2. Агар дар Кодекс, дигар қонунҳо ё санадҳои дигари ҳукуқӣ тартиби дигаре пешбинӣ нашуда бошад, кироягир ҳақ дорад бо ризоияти кироядех амволи ба кироя (ичора) гирифташударо ба зеркироя (кирояи фаръӣ) супорад, ҳукуқ ва ўҳдадориҳои худро аз рӯи шартномаи кироя (ичора) ба шахси дигар voguzor намояд (кирояи такрорӣ), амволи кирояро ройгон ба истифода дидад, ҳамчунин ҳукуқи ба гаравмониро ва гузашткуниро ва онҳоро ҳамчун ҳисса ба сармояи оинномавии ширкатҳо ва ҷамъиятҳои ҳоҷагидорӣ ё ҳиссаи доҳилшавӣ ба коопреативи истеҳсолӣ гузорад. Агар дар қонун ё санадҳои дигари ҳукуқӣ тартиби дигаре муқаррар напушда бошад, нисбати шартномаи зеркироя қоидаҳои шартномаи кирояи амвол татбиқ карда мешаванд. Дар ҳолатҳои зикршуда, ба истиснои кирояи такрорӣ, масъулият аз рӯи шартнома ба зиммаи кироягир мебошад.

Шартномаи зеркироя набояд аз мӯҳлати шартномаи кироя зиёдтар баста шавад.

Нисбати шартномаи зеркироя агар дар қонун ё дигар санадҳои ҳукуқи тартиби дигаре муқаррар нагардида бошад, қоидаҳо оид ба шартномаи кироя татбиқ мегардад.

3. Агар кироягир сарфи назар аз огоҳии кироядех амволро мутобиқи шартҳои шартнома ё таъиноти он истифода набарад, он гоҳ кироядех ҳукуқ дорад, ки бекор кардани шартнома ва ҷуброни зарарро талаб намояд.

### **Моддаи 635. Аз тарафи кироягир ихтиёрдорӣ кардани амвол**

Агар тибқи қонунгузорӣ тартиби дигаре пешбинӣ нашуда бошад, кироягир ҳақ дорад бо ризоияти кироядех амволи ба кироя гирифташударо ба зеркироя

(ичораи фаръӣ) дихад, хуқук ва ўҳдадориҳои худро аз рӯи шартномаи кироя ба шахси дигар voguzor намояд (кирояи такрорӣ), амволи ба кироя гирифташударо ба истифодаи ройгон дихад, ҳамчунин ин хуқуқро ба гарав гузорад ва онҳоро ҳамчун хисса ба сармояи оинномавии ширкатҳо ва чамъиятҳои хочагидорӣ ё хиссаи дохилшави ба кооперативи истеҳсолӣ гузорад. Дар ҳолатҳои зикршуда, ба истиснои кирояи такрорӣ, масъулият аз рӯи шартнома ба зиммаи кироягири мебошад.

Шартнома дар бораи ба ашхоси дигар таҳвил додани амвол наметавонад барои мӯҳлати зиёда аз мӯҳлати шартномаи кироя баста шавад.

Ба шартномаи зеркироя, агар тибқи қонунгузорӣ тартиби дигаре муқаррар нашуда бошад, қоидаҳои шартномаи кирояи амвол истифода бурда мешаванд.

### **Моддаи 636. Ўҳдадориҳои кироядех дар мавриди нигаҳдории амвол**

1. Агар дар қонун ё шартнома тартиби дигаре пешбинӣ нашуда бошад, кироядех вазифадор аст, ки таъмири асосии амволи ба кироя додашударо аз ҳисоби худ анҷом дихад.

2. Кироядех вазифадор аст аз ҳисоби худ таъмириро, ки онро зарурати ногузир тақозо мекунад ва бо сабабҳое, ки кироягири барои онҳо ҷавобгар нест, ба вучуд омадааст, анҷом дихад.

3. Таъмири асосӣ бояд дар мӯҳлати муқаррарнамудаи шартномаи кирояи амвол ва агар чунин мӯҳлат дар шартнома муайян нашуда бошад ё зарурати ногузир ба вучуд омада бошад, дар мӯҳлати қобили қабул анҷом дода шавад.

4. Аз тарафи кироядех вайрон карда шудани ўҳдадорӣ оид ба анҷом додани таъмири асосӣ ба кироягири хуқуқ медиҳад, ки ё таъмири асосии дар шартнома пешбинигардида ё бо сабаби зарурати ногузир бавучудомадаро анҷом дода, аз кироядех арзиши таъмириро рӯёнад ё онро ба ҳисоби музди кирояи амвол дохил кунад ва ё мутобиқан кам кардани ин музд ё бекор кардани шартномаро талаб намояд.

### **Моддаи 637. Ўҳдадориҳои кироягири доир ба нигаҳдории амволи ба кироя гирифташуда**

Агар дар қонун ё шартнома тартиби дигаре муқаррар нашуда бошад, кироягири вазифадор аст, ки амволро дар ҳолати дуруст нигаҳ дорад, аз ҳисоби худ таъмири ҷориро анҷом дихад ва ҳарочоти нигаҳдории амволро ба зимма дошта бошад.

### **Моддаи 638. Нигоҳ доштани эътибори шартномаи кирояи амвол дар сурати тағйир ёфтани тарафҳо**

1. Ба шахси дигар гузаштани ҳуқуқи моликияти амволи ба кироя додашуда барои тағйир ёфтани ё бекор кардани шартномаи кирояи амвол асос намебошад.

2. Дар сурати фавти шаҳрванде, ки кироягири амволи ғайриманқул мебошад, агар дар қонун ё шартнома тартиби дигаре пешбинӣ нашуда бошад, хуқуқ ва ўҳдадориҳои ўз аз рӯи шартномаи кирояи ин амвол ба меросхӯр мегузаранд.

Кироядех ба истиснои ҳолатҳое, ки бастани шартнома бо сифатҳои шахсии кироягири вобаста буд, ҳақ надорад, ки ба шартнома дохил шудани чунин меросхӯрро барои мӯҳлати боқимондаи амали шартнома рад намояд.

## **Моддаи 639. Қатъи шартномаи зеркироя ҳангоми пеш аз мӯҳлат қатъ гардидани шартномаи кирояи амвол**

1. Агар дар шартномаи кирояи амвол чизи дигаре пешбинӣ нашуда бошад, пеш аз мӯҳлат қатъ гардидани шартномаи кирояи амвол боиси қатъ гардидани шартномаи зеркирояи мутобики он басташуда мегардад.

2. Агар шартномаи кирояи амвол аз рӯи асосҳои пешбининамудаи ҳамин Кодекс қурб надошта бошад, шартномаҳои мутобики он басташудаи зеркироя низ қурб надорад.

## **Моддаи 640. Пеш аз мӯҳлат қатъ намудани шартнома бо талаби кироядех**

1. Бо талаби кироядех шартномаи кирояи амвол метавонад аз тарафи суд дар ҳолатҳое, қатъ карда шавад, ки агар кироягир:

1) амволро бо ба андозаи муҳим вайрон кардани шартҳои шартнома ё таъиноти амвол ё худ бо вуҷуди огоҳии хаттии кироядех бо вайрон кардани чандинкарата истифода намояд;

2) амволро ба андозаи муҳим бад гардонад;

3) зиёда аз ду дафъа паҳам байди хатми мӯҳлати пардоҳти муқарраркардаи шартнома музди истифодаи амволро напардозад;

4) дар мӯҳлатҳои муқаррарнамудаи шартномаи кироя ва дар сурати мавҷуд набудани онҳо дар шартнома дар мӯҳлатҳои қобили қабул дар ҳолатҳое ки агар мутобики қонун ё шартнома ӯҳдадории таъмири асосӣ ба зиммаи кироягир бошад, таъмири асосии амволро анҷом надиҳад.

Дар шартномаи кирояи амвол барои пеш аз мӯҳлат қатъ гардонидани шартнома бо талаби кироядех тибқи қисми 2 моддаи 482 ҳамин Кодекс метавонанд асосҳои дигар низ муқаррар карда шаванд.

2. Кироядех ҳақ дорад пеш аз мӯҳлат қатъ намудани шартномаро танҳо байди ба кироягир додани имконияти қобили қабули ичрои ӯҳдадории ӯ талаб намояд.

## **Моддаи 641. Пеш аз мӯҳлат қатъ шудани шартнома бо талаби кироягир**

Бо талаби кироягир шартномаи кирояи амвол метавонад аз тарафи суд дар ҳолатҳое қатъ карда шавад, ки агар:

1) кироядех амволро ба истифодаи кироягир надиҳад ё барои истифодаи амвол мутобики шартҳои шартнома ё таъиноти амвол монеа ба вуҷуд орад;

2) амволи ба кироягир додашуда камбузиҳои барои истифодаи он монеъшавандае дошта бошад, ки ҳангоми бастани шартнома аз тарафи кироядех зикр карда нашудаанд, ба кироягир қаблан маълум набуданд ва дар вақти муоинаи амвол ё тафтиши дурустии он ҳангоми бастани шартнома наметавонистанд аз тарафи кироягир ошкор карда шаванд;

3) кироядех дар мӯҳлатҳои муқаррарнамудаи шартнома ва дар сурати мавҷуд набудани онҳо дар шартнома - дар мӯҳлатҳои қобили қабул ӯҳдадории ба зиммаи ӯ гузошташударо доир ба таъмири асосии амвол ичро нанамояд;

4) амвол бо сабабҳое, ки барои онҳо кироягир ҷавобгар нест, ба ҳолати ғайри қобили истифода расида бошад.

Дар шартномаи кирояи амвол барои пеш аз мӯҳлат қатъ гардонидани шартнома бо талаби кироягир тибқи қисми 2 моддаи 482 ҳамин Кодекс метавонанд асосҳои дигар низ муқаррар карда шаванд.

## **Моддаи 642. Ҳуқуқи афзалиятнокии кироягир ба бастани шартнома барои мӯҳлати нав**

1. Агар дар қонун ё шартнома тартиби дигаре пешбинӣ нашуда бошад, кироягире, ки ӯҳдадориҳои худро ба таври лозима ичро меқунад, баъди хотимаи мӯҳлати шартнома дар сурати шароити дигари баробар ба бастани шартномаи кирояи амвол барои мӯҳлати нав нисбат ба дигар ашхос ҳуқуқи афзалиятнок дорад. Кироягир вазифадор аст, ки ба кироядех дар бораи ҳоҳиши бастани чунин шартнома дар мӯҳлати дар шартномаи кирояи амвол зикршуда ва агар дар шартнома чунин мӯҳлат зикр нашуда бошад, дар мӯҳлати қобили қабул, то хотимаи эътибори шартнома ба таври ҳаттӣ ҳабар диҳад.

Ҳангоми бастани шартномаи кирояи амвол барои мӯҳлати нав шартҳои шартнома метавонанд бо созиши тарафҳо тағйир дода шаванд.

2. Агар кироягир истифодаи амволро баъди хотимаи мӯҳлати шартнома ҳангоми мавҷуд набудани эътиroz аз тарафи кироядех идома диҳад, шартнома бо ҳамон шартҳо барои мӯҳлати номуайян навшуда (моддаи 629) ҳисобида мешавад.

## **Моддаи 643. Баргардонидани амвол ба кироядех**

1. Ҳангоми қатъи шартномаи кирояи амвол кироягир вазифадор аст амволро дар ҳамон ҳолате, ки онро гирифта буд, бо назардошти фарсоиши мӯътадил ё бо ҳолате, ки дар шартнома зикр гардидааст, ба кироядех баргардонад.

2. Агар кироягир амволи ба кироя гирифташударо ба кироядех барнагардонад ё сари вақт барнагардонидааст, кироядех ҳуқук дорад пардохтро барои истифодаи амвол барои тамоми давраи гузаронидашуда талаб намояд. Дар ҳолати заари ҳарочоти кироядехро напӯшондани маблағи мазкур ӯ ҳуқук дорад пардохти онро талаб намояд.

Дар сурате ки агар барои сари вақт барнагардонидани амволи ба кироя гирифташуда дар шартнома ноустуворона пешбинӣ шуда бошад, агар дар шартнома тартиби дигаре пешбинӣ нагардида бошад, зарар метавонад дар ҳаҷми пурраи зиёда аз ноустуворона ситонида шавад.

## **Моддаи 644. Беҳтарсозии алоҳидаи амволи ба кироя гирифташуда**

1. Агар дар шартнома тартиби дигаре пешбинӣ нагардида бошад, корҳои беҳтарсозии алоҳидаи амволе, ки кироягир анҷом додааст, моликияти шахсии ӯ ба ҳисоб меравад.

2. Дар ҳолате ки агар кироягир аз ҳисоби маблағҳои худ ва бо ризоияти кироядех амволи ба кироя гирифташударо бе расонидани зарар ба он беҳтар карда бошад, кироягир баъди қатъи шартнома, агар дар шартнома тартиби дигаре пешбинӣ нашуда бошад, ба ҷуброни арзиши чунин беҳтаркунӣ ҳақ дорад.

3. Арзиши беҳтарсозиҳои ҷудонашавандай амвол, ки аз тарафи кироягир бидуни ризоияти кироядех анҷом дода шудаанд, агар дар қонун тартиби дигаре пешбинӣ нашуда бошад, ҷуброн карда намешавад.

4. Беҳтарсозиҳои ҳам ҷудошаванда ва ҳам ҷудонашавандай амвол, ки аз ҳисоби маблағчудокуниҳои фарсоиш аз ин амвол анҷом дода шудаанд, моликияти кироядех мебошанд.

#### **Моддаи 645. Харида гирифтани амволи ба кироя гирифташуда**

1. Дар шартномаи кирояи амвол пешбинӣ шуда метавонад, ки амволи ба кироя гирифташуда бъди хотимаи мӯҳлати кирояи амвол ё то хотимаи он ба шарти аз тарафи кироягир пардохта шудани тамоми нархи дар шартнома зикргардидаи харида гирифтани кироягир мегузарад.

2. Агар шарти харида гирифтани амволи ба кироя гирифташуда дар шартнома пешбинӣ нашуда бошад, он метавонад бо созиши иловагии тарафҳо, ки зимнан ҳукуқ доранд дар бораи ба нархи харида гирифтани амвол ҳисоб кардани музди пештар пардохташудаи истифодаи амвол аҳд намоянд, муқаррар карда шавад.

3. Муқаррароти қисмҳои 1 ва 2 моддаи мазкур ба шартномаи иҷорай амволи давлатӣ паҳн намегарданд (*Қонуни ҶТ аз 29.04.2006 № 181*).

4. Қонун метавонад ҳолатҳои манъи харида гирифтани амволи ба кироя гирифташударо муқаррар намояд.

5. Ба муносибатҳои тарафҳо оид ба шартномаи харида гирифтани молу мулки ба кироя гирифташуда қоидаҳои иҷорай молиявӣ (лизингӣ), ба истиснои муқаррароте, ки ба фурӯшандай мавзӯи лизинг даҳл дорад, татбиқ мегарданд (*Қонуни ҟТ аз 2.01.2019 № 1558*).

#### **Моддаи 646. Ҳусусиятҳои навъҳои алоҳидаи кирояи амвол ва кирояи навъҳои алоҳидаи амвол**

Ба навъҳои алоҳидаи шартномаи кирояи амвол ва шартномаҳои навъҳои алоҳидаи амвол (прокат, иҷорай воситаҳои нақлиёт, иҷорай корхонаҳо, иҷорай молиявӣ), агар дар қоидаҳои ҳамин Кодекс оид ба онҳо тартиби дигаре пешбинӣ нашуда бошад, муқаррароти дар ҳамин зербоб пешбинишуда истифода мегарданд.

#### **2. Киро (Прокат)**

##### **Моддаи 647. Шартномаи киро (прокат)**

1. Аз рӯи шартномаи киро (прокат) кироядехе, ки амволро ҳамчун объекти фаъолияти доимии соҳибкорӣ ба киро медиҳад, ӯҳдадор мешавад, ки амволи манқулро пулакӣ ба кирогир барои ихтиёරдорӣ ва истифодаи муваққатӣ таҳвил дихад.

Амволе, ки аз рӯи шартномаи киро (прокат) таҳвил дода шудааст, агар дар шартнома тартиби дигаре пешбинӣ нагардида бошад ё аз моҳияти ӯҳдадорӣ барнаояд, барои мақсадҳои эҳтиёҷоти матлуботӣ истифода бурда мешавад.

2. Шартномаи киро (прокат) дар шакли хаттӣ баста мешавад.

3. Шартномаи киро (прокат) оммавӣ мебошад (моддаи 458).

##### **Моддаи 648. Мӯҳлати шартномаи киро (прокат)**

1. Шартномаи киро (прокат) барои мӯҳлати то як сол баста мешавад.

2. Қоидаҳои нав кардани шартномаи кирои амвол барои мӯҳлати номуайян ва ҳуқуқи афзалиятноки кирогир барои нав кардани шартномаи амвол (моддаи 642) ба шартномаи киро (прокат) татбиқ намешаванд.

3. Кирогир ҳақ дорад, ки киродехро дар мӯҳлати на камтар аз 10 рӯз пеш ба таври хаттӣ огоҳ карда, шартномаи киро (прокат)-ро ҳар вақт рад намояд.

### **Моддаи 649. Ба кирогир додани амвол**

Киродехе, ки шартномаи киро (прокат)-ро мебандад, вазифадор аст дар ҳузури кирогир дурустии амволи ба киро додашавандаро санҷад, ҳамчунин кирогирро бо қоидаҳои истифодабарии амвол шинос намояд ё ба ӯ дар бораи истифодабарии ин амвол дастури хаттӣ диҳад.

### **Моддаи 650. Бартараф намудани камбузиҳои амволи ба киро додашуда**

1. Дар сурати аз тарафи кирогир ошкор гардидан камбузиҳои амволи ба киро додашуда, ки истифодаи онро пурра ё қисман ғайриимкон месозанд, киродех вазифадор аст аз рӯзи арзи кирогир дар бораи камбузидо дар мӯҳлати даҳ рӯз, агар дар шартнома мӯҳлати кӯтоҳтар муқаррар нашуда бошад, камбузиҳои амволро дар ҷояш ройгон бартараф намояд ё амволи додашударо бо дигар амволи ҳаммонанде, ки дар ҳолати коршоямӣ қарор дорад, иваз қунад.

2. Агар камбузиҳои амволи ба киро додашуда дар натиҷаи аз тарафи кирогир вайрон карда шудани қоидаҳои истифодабарӣ ва нигаҳдории амвол ба вучуд омада бошанд, кирогир ба киродех арзиши таъмир ва интиқоли амволро мепардозад.

### **Моддаи 651. Музди истифодаи амвол**

1. Музди истифодаи амвол аз рӯи шартномаи киро (прокат) дар шакли маблағи муайяне, ки давра ба давра ё якбора пардохта мешавад, муқаррар мегардад.

2. Дар ҳолати аз тарафи кирогир пеш аз мӯҳлат баргардонида шудани амвол киродех ба ӯ қисми даҳлдори музди барои истифодаи амвол гирифтаашро бо баҳисобгирӣ аз ҳамон рӯзе, ки баъди рӯзи баргардонидани воқеии амвол фаро мерасад, бармегардонад.

3. Аз кирогир рӯёнидани қарзи пардохти музди кирои амвол бо тартиби бебаҳс дар асоси санади иҷроияи нотариус анҷом дода мешавад.

### **Моддаи 652. Истифодаи амволи ба киро гирифташуда**

1. Таъмири асосӣ ва ҷории амволи мувофиқи шартномаи киро (прокат) додашуда вазифаи киродех мебошад.

2. Ба зеркиро додани амволе, ки мувофиқи шартномаи киро (прокат) ба кирогир дода шудааст, аз тарафи кирогир ба шахси дигар voguzor гардидан хукуқу ӯҳдадориҳои ӯ мувофиқи шартномаи киро (прокат), ба гарав гузоштани хукуқи кирогир ва чун ҳиссаи амволӣ ба ширкатҳо ва ҷамъиятҳои хочагидорӣ, ба сифати ҳаққи дохилшавӣ ба кооперативҳои истеҳсолӣ гузоштани ин хукуқ мумкин нест.

### **3. Иҷораи воситаҳои нақлиёт**

## **1. Ичораи воситай нақлиёт бо хизматрасонӣ дар мавриди идоракунӣ ва истифодабарии техникиӣ**

### **Моддаи 653. Шартномаи ичораи воситай нақлиёт бо экипаж**

1. Аз рӯи шартномаи ичора воситай нақлиёт бо экипаж ичорадех вазифадор аст воситай нақлиётро пулакӣ ба ихтиёрдорӣ ва истифодаи муваққатии ичорагир дихад ва бо қувваи худ дар мавриди идоракунӣ ва истифодабарии техникии он хизматрасонад.

2. Қоидаҳои ҳамин боб доир ба нав кардани шартномаи ичора барои мӯҳлати номуайян ва ҳуқуқи афзалиятноки ичорагир ба нав кардани шартномаи ичора (моддаи 642) ба шартномаи ичораи воситай нақлиёт бо экипаж татбиқ намегарданд.

### **Моддаи 654. Шакли шартномаи ичораи воситай нақлиёт**

Шартномаи ичораи воситай нақлиёт бо экипаж сарфи назар аз мӯҳлати он бояд дар шакли хаттӣ баста шавад. Ба шартномаи ичораи воситай нақлиёт қоидаҳои қисми дуюми моддаи 628 ҳамин Кодекс дар бораи бақайдгирии шартномаҳои ичора татбиқ намегарданд.

### **Моддаи 655. Ӯҳдадории ичорадех оид ба нигоҳдории воситай нақлиёт**

Ичорадех ӯҳдадор аст дар давоми тамоми мӯҳлати амали шартномаи ичораи воситай нақлиёт бо экипаж ҳолати лозимии воситай нақлиёти ба ичора додашударо нигоҳ дорад, ҳамчунин таъмири ҷорӣ ва асосӣ ва расонидани лавозимоти заруриро анҷом дихад.

### **Моддаи 656. Ӯҳдадориҳои ичорадех дар мавриди идоракунӣ ва истифодабарии техникии воситай нақлиёт**

1. Хизматҳое, ки ба ичорагир аз тарафи ичорадех дар мавриди идоракунӣ ва истифодабарии техникии воситаҳои нақлиёт расонида мешаванд, бояд истифодабарии мӯътадил ва бехатари онро тибқи мақсадҳои дар шартнома зикршудаи ичора таъмин намоянд. Дар шартномаи ичораи воситай нақлиёт бо экипаж метавонанд доираи боз ҳам васеътари хизматҳое, ки ба ичорагир расонида мешаванд, пешбинӣ гарданд.

2. Ҳайати экипажи воситай нақлиёт ва сатҳи ихтисоси он бояд ба қоидаҳои барои тарафҳо ҳатмӣ ва шартҳои шартнома ва агар дар қоидаҳо барои тарафҳо ҷунун талаботи ҳатмӣ муқаррар нашуда бошанд, ба талаботи амалияи маълуми истифодабарии воситай нақлиёти навъи додашуда ва шартҳои шартнома ҷавобғӯй бошад.

3. Аъзои экипаж муносибатҳои меҳнатии худро бо ичорадех нигоҳ медоранд. Онҳо ба амрҳои ичорадех дар мавриди идоракунӣ ва истифодабарии техникиӣ ва ба амрҳои ичорагир дар бобати истифодабарии тиҷоратии воситай нақлиёт итоат меқунанд.

4. Агар дар шартномаи ичора тартиби дигаре пешбинӣ нашуда бошад, ҳароҷот доир ба пардоҳти хизматҳои аъзои экипаж, ҳамчунин ҳароҷоти нигоҳдории онҳо ба зиммаи ичорадех мебошад.

## **Моддаи 657. Ӱҳдадории ичорагир доир ба пардохти харочоте, ки бо истифодабарии тичоратии воситай нақлиёт вобаста мебошад**

Агар дар шартномаи ичораи воситай нақлиёт бо экипаж тартиби дигаре пешбинӣ нашуда бошад, харочоти пардохти сӯзишворӣ ва дигар маводи дар ҷараёни истифодабарӣ сарфшаванда, пардохти бочҳо ва дигар харочоте, ки вобаста бо истифодабарии тичоратии воситай нақлиёт ба вучуд меоянд, ба зиммаи ичорагир мебошанд.

## **Моддаи 658. Суғуртаи воситай нақлиёт**

Агар дар шартномаи ичораи воситай нақлиёт бо экипаж тартиби дигаре пешбинӣ нашуда бошад, ӯҳдадории суғурта кардани воситай нақлиёт ва (ё) суғурта кардани ҷавобгарӣ барои зараре, ки метавонад аз тарафи ичорагир дар ҷараёни истифодабарӣ расонида шавад, дар ҳолатҳое ба зиммаи ичорагир гузашта мешавад, ки чунин суғуртакунӣ мувофиқи қонун ё шартнома ҳатмӣ бошад.

## **Моддаи 659. Шартномаҳо бо ашхоси сеюм доир ба истифодаи воситай нақлиёт**

1. Агар дар шартномаи ичораи воситай нақлиёт бо экипаж тартиби дигаре пешбинӣ нашуда бошад, ичорагир ҳукуқ дорад бе ризоияти ичорадех воситай нақлиётро ба зеричора дихад.

2. Ичорагир дар доираи анҷом додани истифодабарии тичоратии воситай нақлиёти ба ичора гирифташуда ҳукуқ дорад бе ризоияти ичорадех бо ашхоси сеюм аз номи ҳуд шартномаҳои ҳамлу нақл ё дигар шартномаҳо бандад, агар онҳо хилоғи мақсадҳои истифодаи воситай нақлиёт, ки дар шартномаи ичора зикр шудаанд ва дар сурате ки чунин мақсадҳо муқаррар нашудаанд, мухолифи таъиноти воситай нақлиёт набошанд.

## **Моддаи 660. Ҷавобгарӣ барои зараре, ки ба воситай нақлиёт расонида шудааст**

Дар сурати нобудшавӣ ё зарар дидани воситай нақлиёт, агар ичорадех исбот қунад, ки нобудшавӣ ё зарар дидани воситай нақлиёт бо сабабҳое ба вучуд омадаанд, ки барои онҳо ичорагир тибқи қонун ё шартнома ҷавобгар аст, ичорагир ӯҳдадор аст ба ичорадех зарари расидаро ҷуброн намояд.

## **Моддаи 661. Ҷавобгарӣ барои зараре, ки воситай нақлиёт расонидааст**

Ҷавобгарӣ барои зараре, ки ба ашхоси сеюм тавассути воситай нақлиётӣ, механизмҳо, таҷҳизот, дастгоҳҳои он ва ғайра расонида шудааст, тибқи қоидаҳои боби 55 ҳамин Кодекс ба зиммаи ичорагир аст.

## **Моддаи 662. Мушаҳҳасоти ичораи навъҳои алоҳидаи воситаҳои нақлиёт**

1. Мушаҳҳасоти ичораи навъҳои алоҳидаи воситаҳои нақлиёт бо расонидани хизмат дар мавриди идоракунӣ ва истифодабарии техникий, ғайр аз муشاҳҳасоте, ки дар ҳамин зербоб пешбинӣ шудаанд, метавонанд тибқи қонун муқаррар карда шаванд.

2. Ичораи воситай нақлиёт бе хизматрасонӣ аз тарафи ичорадех дар мавриди идоракунӣ ва истифодабарии техникий.

## **Моддаи 663. Шартномаи ичораи воситай нақлиёт бе экипаж**

1. Аз рӯи шартномаи ичораи воситай нақлиёт бе экипаж ичорадех ба ичорагир воситай нақлиётро пулакӣ, бидуни расонидани хизмат дар мавриди идоракунӣ ва истифодабарии техникии он ба ихтиёрдорӣ ва истифодаи муваққатӣ медиҳад.

2. Қоидаҳои ҳамин боб дар бораи нав кардани шартномаи ичора барои мӯҳлати номуайян ва ҳаққи афзалиятноки ичорагир оид ба нав кардани шартномаи ичора (моддаи 642) ба шартномаи ичораи воситай нақлиёт бе экипаж татбиқ намегарданд.

## **Моддаи 664. Шакли шартномаи ичораи воситай нақлиёт**

Шартномаи ичораи воситай нақлиёт бе экипаж сарфи назар аз мӯҳлати он бояд дар шакли хаттӣ баста шавад. Ба шартномаи ичораи воситай нақлиёт қоидаҳои қисми дуюми моддаи 628 ҳамин Кодекс дар бораи бақайдгирии шартномаҳои ичора истифода намешаванд.

## **Моддаи 665. Ӯҳдадории ичорагир доир ба нигоҳдории воситай нақлиёт**

Ичорагир вазифадор аст дар давоми тамоми мӯҳлати амали шартномаи ичораи воситай нақлиёт бе экипаж ҳолати лозимии воситай нақлиётро нигоҳ дорад, аз ҷумла таъмири ҷорӣ, ҳамчунин агар дар шартнома тартиби дигаре пешбинӣ нашуда бошад, таъмири асосиро анҷом дихад.

## **Моддаи 666. Ӯҳдадории ичорагир дар мавриди идоракунӣ ва истифодабарии техникии воситай нақлиёт**

Ичорагир бо қувваи худ идоракунии воситай нақлиёти ба ичора гирифташуда, ҳамчунин истифодабарии тиҷоратӣ ва техникии онро анҷом медиҳад.

## **Моддаи 667. Ӯҳдадории ичорагир дар бобати пардоҳти ҳароҷоти нигоҳдории воситай нақлиёт**

Агар дар шартномаи ичораи воситай нақлиёт бе экипаж тартиби дигаре пешбинӣ нашуда бошад, ҳароҷоти нигоҳдории воситай нақлиёти ба ичора гирифташуда, сӯғурта кардани он, аз ҷумла сӯғуртаи ҷавобгарии ичорагир, ҳамчунин ҳароҷоти вобаста бо истифодабарии воситай нақлиёт ба зиммай ичорагир мебошад.

## **Моддаи 668. Шартномаҳо бо ашхоси сеом доир ба истифодабарии воситай нақлиёт**

1. Агар дар шартнома тартиби дигаре пешбинӣ нашуда бошад, ичорагир ҳуқуқ дорад воситай нақлиёти ба ичора гирифташударо бо шартҳои шартномаи ичора бо экипаж ё бе экипаж бо ризоияти ичорадех ба зериҷора дихад.

2. Ичорагир ҳуқуқ дорад, ки бидуни ризоияти ичорадех бо ашхоси сеом аз номи худ шартномаҳои ҳамлу нақл ва дигар шартномаҳо бандад, агар онҳо хилоғи мақсадҳои истифодаи воситай нақлиёти дар шартномаи ичора зикршуда набошанд ва дар сурате ки чунин мақсадҳо муқаррар нашудаанд, мухолифи таъиноти воситай нақлиёт набошанд.

## **Моддаи 669. Ҷавобгарӣ барои зараре, ки тавассути воситай нақлиёт расонида шудааст**

Чавобгарй барои зараре, ки ба ашхоси сеюм тавассути воситаи нақлиёт, механизмҳо, таҷҳизот, дастгоҳҳои он ва ғайра расонида шудааст, тибқи қоидаҳои боби 55 ҳамин Кодекс ба зиммаи иҷорагир аст.

## **Моддаи 670. Ҳусусиятҳои иҷораи навъҳои алоҳидаи воситаҳои нақлиёт**

Ҳусусиятҳои иҷораи навъҳои алоҳидаи воситаҳои нақлиёт бидуни расонидани хизмат дар мавриди идоракунӣ ва истифодабарии техникӣ, ғайр аз ҳусусиятҳое, ки дар ҳамин зербоб пешбинӣ шудаанд, метавонад бо қонун муқаррар карда шаванд.

### **4. Иҷораи биноҳо ва иншоот**

## **Моддаи 671. Шартномаи иҷораи бино ё иншоот**

1. Аз рӯи шартномаи иҷораи бино ё иншоот иҷорадех ӯҳдадор мегардад, ки бино ё иншоотро ба ихтиёрдории муваққатӣ ва истифода ё истифодаи муваққатии иҷорагир дижад.

2. Қоидаҳои ҳамин зербоб ба иҷораи корхонаҳо, агар дар қоидаҳои ҳамин Кодекс доир ба иҷораи корхона тартиби дигаре пешбинӣ нашуда бошад, татбиқ мегарданд.

## **Моддаи 672. Шакл ва бақайдгирии давлатии шартномаи иҷораи бино ё иншоот**

1. Шартномаи иҷораи бино ё иншоот дар шакли ҳаттӣ бо роҳи тартиб додани як хучҷати аз ҷониби тарафҳо (қисми 2 моддаи 466) имзошуда баста мешавад.

Риоя накардани шакли шартномаи иҷораи бино ё иншоот боиси беътибор дониста шудани он мегардад.

2. Шартномаи иҷораи бино ё иншооте, ки барои мӯҳлати на камтар аз як сол баста шудааст, бояд ба қайди давлатӣ гирифта шавад ва аз лаҳзаи бақайдгирий басташуда дониста мешавад.

## **Моддаи 673. Ҳуқуқ ба қитъаи замине, ки бино ё иншооти иҷорагирифта дар он ҷойгир аст**

1. Аз рӯи шартномаи иҷораи бино ё иншоот ҳамзамон бо таҳвили ҳуқуқи ихтиёрдорӣ ва истифодаи чунин амволи ғайриманқул ба иҷорагир ҳамчунин ҳуқуқ ба он қисми қитъаи замине, ки таҳти он амволи ғайриманқул қарор дорад ва барои истифодаи он зарур мебошад, таҳвил дода мешавад.

2. Дар ҳолатҳое ки иҷорадех истифодабарандай қитъаи замине мебошад, ки бино ё иншооти ба иҷора додашаванда дар он қарор дорад, ба иҷорагир ҳуқуқи иҷора ё дигар ҳуқуқи дар шартномаи иҷораи бино ё иншоот пешбинигардида ба қитъаи замини даҳлдор таҳвил дода мешавад.

Агар дар шартнома ҳуқуқи ба иҷорагир додашаванда ба қитъаи даҳлдори замин муайян нагардида бошад, ба ӯ ҳуқуқи истифодаи ҳамон қитъаи замине, ки таҳти бино ё иншоот қарор дорад ва барои мутобиқи таъинот истифода бурдани ин амволи ғайриманқул зарур мебошад, мегузарад.

## **Моддаи 674. Ҳуқуқи истифодаи қитъаи замин ҳангоми ба иҷора додани бино ё иншоот**

## *(Қонуни ҚТ аз 29.04.2006 № 181)*

Ҳангоми ба ичора додани бино ё иншоот ҳуқуқи истифодаи қитъаи заминс, ки онро бино ё иншоот ишғол кардааст ба ичорагир то ба анҷом расидани мӯҳлати ичораи бино ё иншоот дода мешавад (*Қонуни ҚТ аз 29.04.2006 № 181*).

### **Моддаи 675. Андозаи музди ичора**

1. Дар шартномаи ичораи бино ё иншоот бояд андозаи музди ичора пешбинӣ карда шавад. Дар сурати мавҷуд набудани шартҳои дар шакли хаттӣ мувофиқанамудаи тарафҳо дар бораи андозаи музди ичора, шартномаи ичораи бино ё иншоот басташуда ба ҳисоб намеравад. Дар ин сурат қоидаҳои муайян кардани нарҳ, ки дар қисми З моддаи 456 ҳамин Кодекс пешбинӣ шудаанд, татбиқ намегарданд.

2. Музди дар шартномаи бино ё иншоот барои истифодаи бино ё иншоот муқарраргардида музди истифодаи қитъаи замин, ки бино ё иншоот дар он воқеъ аст ё қисми даҳлдори қитъаи заминеро, ки ҳамроҳи бино ё иншоот дода мешавад, агар дар қонун ё шартнома тартиби дигаре пешбинӣ нашуда бошад, дар бар мегирад.

3. Дар ҳолатҳое ки музди ичораи бино ё иншоот дар шартнома барои воҳиди майдони бино (иншоот) ё дигар нишондиҳандаи андозаи он муқаррар шуда бошад, музди ичора бо назардошти андозаи воқеии бино ё иншооти ба ичорагир додашуда муайян карда мешавад.

### **Моддаи 676. Таҳвил додани бино ё иншоот**

1. Аз тарафи ичорадех таҳвил додани бино ё иншоот ва аз тарафи ичорагир қабул карда шудани он бо акти таҳвил ё дигар ҳуҷҷат дар бораи таҳвилдиҳӣ, ки тарафҳо имзо мекунанд, анҷом дода мешавад.

Агар дар қонун ё шартномаи ичораи бино ё иншоот тартиби дигаре пешбинӣ нашуда бошад, ӯҳдадории ичорадех дар бораи ба ичорагир таҳвил додани бино ё иншоот баъди ба ихтиёрдорӣ ё истифодаи ичорагир таҳвил додани он ва аз ҷониби тарафҳо имзо шудани ҳуҷҷати даҳлдор доир ба таҳвилдиҳӣ икрошууда ба ҳисоб меравад.

Аз имзои ҳуҷҷати таҳвилдиҳии бино ё иншоот бо шартҳои пешбининамудаи шартнома саркашӣ кардани яке аз тарафҳо мутобиқан маънои даст қасидани ичорадех аз иҷрои ӯҳдадорӣ доир ба таҳвилдиҳии амвол ва даст қасидани ичорагир аз қабули амволро дорад.

2. Дар сурати қатъи шартномаи ичораи бино ё иншоот бино ё иншооти ба ичора гирифташуда бояд бо риояи қоидаҳои дар қисми 1 ҳамин модда пешбинигардида ба ичорадех баргардонида шавад.

### **5. Ичораи корхона**

#### **Моддаи 677. Шартномаи ичораи корхона**

1. Аз рӯи шартномаи ичораи корхона (моддаи 144) ичорадех ӯҳдадор мешавад, ки ба ихтиёрдорӣ ва истифодаи муваққатии ичорагир корхонаро ҳамчун маҷмӯи амволӣ, ба истиснои он ҳуқуқу ӯҳдадориҳое, ки ичорагир барои ба ашҳоси дигар додани онҳо ҳуқуқ надорад, пулакӣ таҳвил дидад.

2. Дар бораи ба ичорагир гузаронидани қарзҳо ичорадех вазифадор аст ба қарздиҳандагони худ, ки дар сурати розӣ набуданашон дар бобати гузаронидани қарзҳо ҳуқӯқ доранд, дар давоми се моҳ аз рӯзи гирифтани хабарнома аз ичорадех қатъи ӯҳдадориҳо ё ичрои пеш аз мӯҳлати ӯҳдадориҳои дахлдорро талаб намоянд. Агар дар мӯҳлати зикршуда ягон талаби мазкур пешниҳод нашавад, қарздиҳанда барои гузаронидани қарзи дахлдор ба ичорагир ризоиятдода ҳисобида мешавад.

Корхона танҳо баъди хотимаи ҳисоббаробаркуй бо қарздиҳандагоне, ки аз ичорадех қатъ кардан ё ичрои пеш аз мӯҳлати ӯҳдадориҳоро талаб кардаанд, ба ичора дода шуда метавонад.

Баъди ба ичора додани корхона ҳамчун маҷмӯи амволӣ ичорадех ва ичорагир барои қарзҳои ба таркиби корхонаи ба ичора додашуда дохилгардидае, ки бе ризоияти қарздиҳанда ба номи ичорагир гузаронида шудаанд, ҷавобгарии муштарак доранд.

3. Ҳуқӯқҳои ичорадех, ки аз тарафи ӯ дар асоси иҷозатнома (лицензия)-и маҳсус барои машғулият бо фаъолияти дахлдор гирифта шудаанд, агар дар қонун тартиби дигаре муқаррар нашуда бошад, ба ичорагир дода намешаванд. Ба таркиби корхонаи мувофиқи шартнома додашаванда дохил кардани ӯҳдадориҳое, ки ичрои онҳо аз тарафи ичорагир дар сурати мавҷуд набудани иҷозатнома (литсензия)-и маҳсус аз имкон берун аст, ичорадехро аз ӯҳдадориҳои дахлдор дар назди қарздиҳандагон озод намекунад.

4. Ҳуқӯқу ӯҳдадориҳо нисбат ба кормандони корхона бо тартиби пешбининамудаи қонун дар бораи меҳнат дар мавриди гузариши чунин ҳуқӯқу ӯҳдадориҳо аз ичорадех ба ичорагир мегузаранд.

## **Моддаи 678. Ҳуқӯқи қарздиҳандагон ҳангоми ичораи корхона**

1. Қарздиҳандагон аз рӯи ӯҳдадориҳои ба таркиби корхона дохилкардашуда бояд то таҳвил додани корхона ба ичорагир аз тарафи ичорадех дар бораи ба ичора дода шудани корхона ба таври ҳаттӣ огоҳ карда шаванд.

2. Қарздиҳандае, ки ба ичорадех дар бораи ризоияти худ доир ба гузаронидани қарз ба таври ҳаттӣ ҳабар надодааст, ҳақ дорад аз рӯзи гирифтани огоҳинома дар бораи ба ичора додани корхона дар давоми се моҳ қатъи ӯҳдадориҳо ё ичрои пеш аз мӯҳлати ӯҳдадориҳо ва ҷуброни зарари дар натиҷаи ин расидаро талаб намояд.

3. Қарздиҳандае, ки дар бораи ба ичора додани корхона бо тартиби пешбининамудаи қисми 1 ҳамин модда огоҳ карда нашудааст, метавонад доир ба қонеъ гардонидани талаботи пешбининамудаи қисми 2 ҳамин модда дар давоми як сол аз рӯзе, ки дар бораи ба ичора додани корхона ҳабардор шудааст ё бояд ҳабардор мешуд, дайво пешниҳод кунад.

4. Баъди ба ичора додани корхона ичорадех ва ичорагир аз рӯи қарзҳои ба ҳайати корхона дохил кардашудае, ки бе ризоияти қарздиҳанда ба номи ичорагир гузаронида шудаанд, масъулияти муштарак доранд.

## **Моддаи 679. Шакл ва бақайдгирии давлатии шартномаи ичораи корхона**

1. Шартномаи ичораи корхона дар шакли ҳаттӣ бо роҳи тартиб додани як ҳуҷҷате, ки аз ҷониби тарафҳо имзо карда шудааст, баста мешавад ва бояд аз тарафи потариус тасдиқ карда шавад ва ба қайди давлатӣ гирифта шавад.

Шартномаи ичораи корхона аз лаҳзаи бақайдгирии давлатии он басташуда ба ҳисоб меравад.

2. Риоя накардани талаботи дар қисми 1 ҳамин модда пешбинишуда боиси беэтибор дониста шудани шартнома мегардад. Чунин шартнома бекурб дониста шуда, ичрои он мумкин нест ва нисбат ба он қоидаҳои пешбинишудаи қисми 2 моддаи 190 ҳамин Кодекс татбиқ намегарданд.

### **Моддаи 680. Таҳвил додани корхонаи ба ичора гирифташуда**

Таҳвил додани корхона ба ичорагир бо акти таҳвил анҷом дода мешавад.

Ба таҳвилдигӣ омода намудани корхона, аз ҷумла тартиб додан ва барои имзо пешниҳод кардани акти таҳвил вазифаи ичорадех мебошад ва агар дар шартнома тартиби дигаре пешбинӣ нашуда бошад, аз ҳисоби ў анҷом дода мешавад.

### **Моддаи 681. Ӯҳдадориҳои ичорагир дар бобати нигоҳдории корхона ва пардоҳти ҳарочоти баҳрабардории он**

1. Ичорагири корхона вазифадор аст, ки дар давоми тамоми мӯҳлати амали шартнома корхонаро дар ҳолати лозимаи техникӣ, бо ҳисоби таъмири ҷорӣ ва асосии он нигоҳ дорад.

2. Агар дар шартнома тартиби дигаре пешбинӣ нашуда бошад, ҳарочоти вобаста бо истифодабарии корхонаи ба ичора гирифташуда, ҳамчунин супоридани пардоҳтҳои суғуртаи амволи ба ичора гирифташуда, андозҳо ва дигар пардоҳтҳои ҳатмӣ ба зиммаи ичорагир гузошта мешаванд.

### **Моддаи 682. Истифодай амволи корхонаи ба ичора гирифташуда**

1. Агар дар қонун ё шартнома тартиби дигаре пешбинӣ нашуда бошад, ичорагир ҳақ дорад бе ризоияти ичорадех арзишҳои моддиеро, ки ба таркиби амволи корхонаи ба ичора гирифташуда дохил мешаванд фурӯшад, иваз намояд, ба истифодаи муваққатӣ ё қарз дихад, онро ба зеричора дихад ва ҳуқуқу ӯҳдадориҳои худро аз рӯи шартномаи ичора дар мавриди арзишҳо ба шахси дигар таҳвил дихад, ба шарте ки ин амал боиси камшавии арзиши корхона нагардад ва дигар муқаррароти шартномаи ичораро вайрон насолад. Тартиби зикршуда нисбат ба замин ва дигар захираҳои табииӣ, ҳамчунин дар дигар ҳолатҳои пешбининамудаи қонун татбиқ намегардад.

2. Агар дар шартнома тартиби дигаре пешбинӣ нашуда бошад, ичорагир ҳақ дорад азnavсозии амволи ба ичора гирифташуда, васеъ намудани он, азnavтаҷҳизонии техникии онро, ки арзиши онро зиёд мекунад, анҷом дихад.

### **Моддаи 683. Аз тарафи ичорагир беҳтар карда шудани корхонаи ба ичора гирифташуда**

Агар дар шартнома тартиби дигаре пешбинӣ нашуда бошад, ичорагир ба ҷуброни арзиши беҳтаркуниҳои ҷудонашавандай амволи ба ичора гирифташуда сарфи назар аз иҷозати ичорадех барои чунин беҳтаркуниҳо ҳақ дорад.

Ичорадех метавонад аз ӯҳдадории ҷуброн намудани арзиши чунин беҳтаркуниҳо ба ичорагир аз тарафи суд озод карда шавад, агар исбот намояд, ки ҳарочоти ичорагир барои ин беҳтаркуниҳо арзиши амволи ба ичора гирифташударо бидуни беҳтар намудани ҳусусиятҳои истифодабарии он зиёд

мекунад ё ҳангоми чунин беҳтаркуниҳо усулҳои поквичдонӣ ва қобили қабул вайрон карда шудаанд.

#### **Моддаи 684. Ба шартномаи ичораи корхона татбиқ намудани қоидаҳо доир ба оқибатҳои беэътибории аҳдҳо ва қатъу тағйирдиҳии шартнома**

Қоидаҳои ҳамин Кодекс доир ба оқибатҳои беэътибории аҳдҳо ва қатъу тағйирдиҳии шартнома, ки баргардонидан ё дар шакли аслӣ рӯёнидан амвол аз рӯи шартнома аз як тараф ё аз ҳар ду тараф, ба шартномаи ичораи корхона, агар чунин оқибатҳо хуқуқ ва манфиатҳои қонунан ҳимояшавандай қарздиҳандай, ичорадех ва ичорагир, дигар ашхосро ба андозаи муҳим вайрон накунанд ва муҳолифи манфиатҳои ҷамъият набошанд, татбиқ мегарданд.

#### **Моддаи 685. Баргардонидани корхонаи ба ичора гирифташуда**

Дар сурати қатъи шартномаи ичораи корхона маҷмӯи амволи ба ичора гирифташуда бояд ба ичорадех бо риояи қоидаҳои дар моддаҳои 678 ва 681 ҳамин Кодекс пешбинигардида баргардонида шавад. Омодасозии корхона барои таҳвиљидӣ ба ичорадех, аз ҷумла тартиб додан ва барои имзо пешниҳод намудани акти таҳвиљ дар ин ҳолат вазифаи ичорагир мебошад ва агар дар шартнома тартиби дигаре пешбинӣ нагардида бошад, аз ҳисоби ӯ анҷом дода мешавад.

#### **6. Ичораи заминҳои таъиноти кишоварзӣ ва дигар захираҳои табӣ**

##### **Моддаи 686. Шартномаи ичораи замин ва дигар захираҳои табӣ**

1. Ичорадех тибқи шартномаи ичораи замин ва дигар захираҳои табӣ ӯҳдадор мешавад, ки ба ичорагир барои ихтиёрдории муваққатӣ ва истифодабарӣ замин ва дигар захираҳои табииро ба ичора диҳад, ичорагир бошад, ӯҳдадор мешавад, ки онҳоро мувоғиқи таъинот истифода бурда, маблағи ичораро пардозад.

2. Агар қонун ё шартнома тартиби дигареро муқаррар накарда бошад, қоидаҳои шартномаи ичора нисбати ичораи замини таъиноти кишоварзӣ ва дигар захираҳои табӣ татбиқ карда мешаванд.

##### **Моддаи 687. Субъектҳои ичораи замини таъиноти кишоварзӣ ва дигар захираҳои табӣ**

1. Мақомоти даҳлдори ҳокимијати икроия ва мақомоти назорати қӯҳкорӣ мутобиқи Кодекси замин ва Қонуни Ҷумҳурии Тоҷикистон дар бораи сарватҳои зеризаминӣ ҳақ доранд замин ва дигар захираҳои табииро ба ичора супоранд.

2. Истифодабарандагони дуюми замин ҳақ доранд мутобиқи Кодекси замини Ҷумҳурии Тоҷикистон қитъаи заминро мустақилона ба ичора супоранд.

3. Шахсони воқеӣ ва хуқуқии Ҷумҳурии Тоҷикистон, шахсони воқеӣ ва хуқуқии хориҷӣ, корхонаҳои муштарак, ташкилотҳои байналхалқӣ ва давлатҳои хориҷӣ ичорагир буда метавонанд.

##### **Моддаи 688. Шакл ва мӯҳлати шартномаи ичораи замин ва дигар захираҳои табӣ**

1. Шартномаи ичораи замин ва дигар захираҳои табӣ бояд хаттӣ баста шавад.

2. Мұхлати аққали шартномаи ичораи замин аз як навбати майдони киштгардон камтар буда наметавонад.

3. Мұхлати шартномаи ичораи дигар захираҳои табиі дар шартнома 5 сол ва бештар аз ин муайян карда мешавад.

### **Моддаи 689. Ұхдадории ичорадеҳ**

1. Ичорадеҳ ұхдадор аст замини таъиноти кишоварзири ба ичорагир дар ҳолате супорад, ки барои таъиноти дар шартнома пешбинишуда мутобиқ бошад

2. Ичорадеҳ ұхдадор аст чорабиниҳоро барои фароҳам овардани шароити зарурӣ ба мақсади истифодаи самарабахши замини ба ичора дода шуда (обрасонӣ, чораҳои ҳосилхез кардани хоқ, роҳсозӣ ва таъмири он ва ғайра) амалӣ гардонад.

3. Ичорадеҳ ұхдадор аст харочоти заруриро, ки дар замини ичоравӣ сарф кардааст, инчунин дигар харочоти зарурии бо розигии ичорагир сарфшударо ҷуброн қунад.

4. Ичорадеҳ ұхдадор аст ба ичорагир харочоти заруриро, аз ҷумла арзиши ҳосили ҳанӯз ғундоштанашуда, ки ба он бо талаби ичорагир қатъ кардани шартномаи ичораи замин сабаб шудааст, ҷуброн намояд.

### **Моддаи 690. Ұхдадории ичорагир**

1. Ичорагир ұхдадор аст:

- заминро аз рӯи таъиноташ истифода барад;
- заминро бе истифода нагузорад;
- барои беҳтар намудани ҳолати замин чораҳо андешад.

2. Музди ичораро сари вақт пардоҳт намояд.

3. Баъди адо шудани мұхлати шартномаи ичора заминро дар ҳолати даркорӣ баргардонад.

### **Моддаи 691. Ҳуқуқи ҷуброн қардани арзиши беҳсозӣ**

Ичорагири замин ва дигар захираҳои табиі барои ҷуброни арзиши беҳсозиҳои анҷом додашуда бо розигии ичорадеҳ ё беҳсозиҳои зарурӣ барои истифодаи мұтадили замини ичора ҳуқуқ дорад.

### **Моддаи 692. Ҳуқуқи дароз қардани мұхлати шартномаи ичора**

1. Баъди ба охир расидани мұхлати шартнома ичорагир ба аз нав барқарор қардани мұхлати шартнома ҳуқуқ дорад.

2. Дар сурати набудани аризаи яке аз тарафҳо дар бораи қатъ қардан ё тағиیر додани шартнома оиди итмоми мұхлат вай бо ҳамон шартхое, ки шартнома пешбинӣ қарда буд, тамдид меёбад.

### **7. Ичораи молиявӣ (лизинг)**

### **Моддаи 693. Шартномаи ичораи молиявӣ**

1. Аз рӯи шартномаи ичораи молиявӣ (лизинг) ичорадеҳ (лизингдех) ұхдадор мешавад, ки амволи нишондодаи ичорагир (лизингтири)-ро аз фурӯшандай муайянкардаи ў ба моликият харидорӣ намояд ва ин амволро пулакӣ ба

ихтиёрдорӣ ва истифодаи муваққатӣ барои мақсадҳои соҳибкорӣ пешниҳод кунад.

Агар дар шартнома тартиби дигаре пешбинӣ нашуда бошад, ичорадех барои интихоби амволи ба ичора гирифташуда ва фурӯшанда ҷавобгар нест.

2. Аз рӯи шартномаи ичораи молиявӣ ҳама гуна ашъёву анҷоми гайриистеъмолие, ки барои фаъолияти соҳибкорӣ истифода бурда мешаванд, ба истиснои қитъаҳои замин ва дигар объектҳои табии метавонанд таҳвил дода шаванд.

3. Аз лаҳзаи додани объекти лизинг ба ичорагир талаботи ичорадех объекти таъминшудаи лизинг эътироф мешаванд ва худи ичорадех бошад, кредитори таъминшуда эътироф мешавад (*Қонуни ҶТ аз 2.01.2019 № 1558*).

4. Ичорагир ҳуқуқ дорад танҳо ҳамон қисми арзиши мавзӯи лизинг, ки аз бақияи пардохтҳои лизингӣ зиёд аст, фурӯшад, ба гарав гузорад ё ба тариқи дигар ихтиёрдорӣ намояд (*Қонуни ҶТ аз 2.01.2019 № 1558*).

#### **Моддаи 694. Огоҳонидани фурӯшандадар барои ба ичора додани амвол**

Ичорадех амволро барои ичорагир ҳаридорӣ намуда, бояд фурӯшандаро дар бораи он, ки амвол ҷиҳати ба шахси муайян ба ичора додани он таъин шудааст, огоҳ созад.

#### **Моддаи 695. Ба ичорагир таҳвил додани мавзӯи шартномаи ичораи молиявӣ**

1. Агар дар шартномаи ичораи молиявӣ тартиби дигаре пешбинӣ нашуда бошад, фурӯшандадаро амволеро, ки мавзӯи ин шартнома мебошад, бевосита ба ичорагир дар маҳалли қарор доштани ӯ таҳвил медиҳад.

2. Агар амволе, ки мавзӯи шартномаи ичораи молиявӣ мебошад, дар мӯҳлати дар ин шартнома зикршуда ва агар дар шартнома чунин мӯҳлат зикр нашуда бошад, дар мӯҳлати қобили қабул ба ичорагир таҳвил нагардад, ичорагир ҳақ дорад, ки агар мӯҳлат бо сабабҳои вобаста ба ичорадех гузашта бошад, қатъи шартнома ва ҷуброни зарарро талаб намояд.

#### **Моддаи 696. Ба ичорагир гузаштани таваккали нобудшавии тасодуфӣ ё вайроншавии тасодуфии амвол**

Таваккали нобудшавии тасодуфӣ ё вайроншавии тасодуфии амволи ба ичора гирифташуда ба ичорагир, агар дар шартномаи ичораи молиявӣ тартиби дигаре пешбинӣ нашуда бошад, дар лаҳзаи ба ӯ таҳвил додани ин амвол мегузарад.

#### **Моддаи 697. Масъулияти фурӯшандадар**

1. Ичорагир ҳуқуқ дорад амволеро, ки мавзӯи шартномаи ичораи молиявӣ мебошад, талаботеро, ки аз шартномаи ҳариду фурӯши байни фурӯшандадар ва ичорадех басташуда, аз ҷумла дар бобати сифат ва мукаммалии амвол, мӯҳлатҳои таҳвили он ва дар дигар ҳолатҳои ба таври лозима ичро нагардидани шартнома бармеоянд, бевосита ба фурӯшандадар пешниҳод намояд. Зимнан ичорагир ҳуқуқ ва ӯҳдадориҳои барои фурӯшандадар пешбининамудаи ҳамин Кодексро дар мавриде, ки агар ӯ яке аз тарафҳои шартномаи ҳариду фурӯши амволи зикршуда бошад, дорад. Аммо ичорагир наметавонад шартномаи ҳариду фурӯшро бо фурӯшандадар бидуни ризоияти ичорадех бекор намояд.

Дар муносибат бо фурӯшандада иҷорагир ва иҷорадеҳ ҳамчун қарздиҳандагони муштарак (моддаи 349) баромад мекунанд.

2. Агар дар шартномаи иҷораи молиявӣ тартиби дигаре пешбинӣ нашуда бошад, иҷорадеҳ дар назди иҷорагир барои аз тарафи фурӯшандада иҷро гардидани талаботе, ки аз шартномаи хариду фурӯш бармеоянд, ғайр аз ҳолатҳое, ки маъсӯлият барои интихоби фурӯшандада ба зиммаи иҷорагир мебошад, ҷавобгар нест. Дар ҳолати мазкур (охирин) иҷорагир ҳақ дорад бо интихоби худ талаботеро, ки аз шартномаи хариду фурӯш бармеоянд, бевосита ҳам ба фурӯшандай амвол ва ҳам ба иҷорадеҳ, ки маъсӯлияти муштарак доранд, пешниҳод намояд.

## **БОБИ 34. Иҷораи манзили истиқоматӣ**

### **Моддаи 698. Шартномаи иҷораи манзили истиқоматӣ**

1. Аз рӯи шартномаи иҷораи манзили истиқоматӣ иҷорадеҳ ӯҳдадор мегардад, ки ба иҷорагир ва аъзои оилаи ӯ манзили истиқоматиро пулакӣ барои ихтиёрдорӣ ва истифода дихад.

2. Муносибатҳо аз рӯи шартномаи иҷораи манзили истиқоматӣ тавассути Кодекси манзили Ҷумҳурии Тоҷикистон танзим мегарданд.

## **БОБИ 35. Истифодаи ройгон (ссуда)**

### **Моддаи 699. Мағҳуми шартномаи истифодаи ройгон**

1. Аз рӯи шартномаи истифодаи ройгон (шартномаи ссуда) як тараф (ссудадеҳ) ӯҳдадор мешавад, ки ашёву асбобро ба тарафи дигар (ссудагир) ба истифодаи муваққатии ройгон дихад ё медиҳад ва тарафи охирин ӯҳдадор мешавад, ки худи ҳамон ашёву асбобро дар ҳамон ҳолате, ки онро гирифта буд, бо дарназардошти фарсоиши мӯътадил ё дар ҳолате, ки дар шартнома зикр шудааст, бармегардонад.

2. Ба шартномаи истифодаи ройгон мутобиқан қоидаҳои қисми 1 моддаи 626, қисми 1 ва қисми 2 моддаи 629, қисмҳои 1 ва 2 моддаи 630, моддаи 634, қисми 2 моддаи 642, қисмҳои 1 ва 3 моддаи 644 ҳамин Кодекс татбиқ мегарданд.

### **Моддаи 700. Ссудадиҳанд (қарздеҳ)**

Ҳуқуки таҳвили ашёву асбоб барои истифодаи ройгон ба молики он ва дигар ашхосе, ки аз тарафи қонун ё молик ба ин кор ваколатдор карда шудаанд, тааллук дорад.

### **Моддаи 701. Барои истифодаи ройгон додани ашёву асбоб**

1. Ссудадиҳанд (қарздеҳ) вазифадор аст ашёву асбобро дар ҳолати мутобиқ бо шартҳои шартнома ва таъиноти он бо ҳамаи лавозимоташ ва ҳуҷҷатҳои ба он тааллукдошта дихад.

2. Агар чунин лавозим ва ҳуҷҷат дода нашуда бошанд ва бидуни онҳо ашёву асбоб мувоғики таъинот истифода шуда натавонанд ё истифодаи он арзиши худро барои ссудагиранда ба андозаи муҳим гум кунад, ссудагиранда ҳақ дорад, ки додани чунин лавозим ва ҳуҷҷатро ё бекор кардани шартнома ва ҷуброни ҳароҷоти воқеии худро талаб намояд.

## **Моддаи 702. Оқибатҳои барои истифодаи ройгон надодани ашёву асбоб**

Агар ссудадиҳанда ашёву асбобро ба ссудагир надиҳад, ссудагир ҳақ дорад, ки бекор кардани шартнома ва ҷуброни зарарро дар шакли ҳарочоти воқеӣ талаб намояд.

## **Моддаи 703. Масъулият барои камбудиҳои ашёву асбобе, ки ба истифодаи ройгон дода шудааст**

Ссудадиҳанда барои камбудиҳои ашёву асбобе, ки онҳоро ҳангоми бастани шартнома қасдан ё аз беэҳтиёти дағалона зикр накардааст, ҷавобгар аст.

Дар сурати ошкор гардиҳани чунин камбудиҳо ссудагиранд ҳуқуқ дорад, ки бо интихоби худ аз ссудадиҳанда ба таври ройгон бартараф намудани камбудиҳои ашёву асбоб ё ҷуброни ҳарочоти барқарор намудани камбудиҳои ашёву асбоб ё пеш аз мӯҳлат бекор кардани шартнома ва ҷуброни зарари воқеиро талаб намояд.

## **Моддаи 704. Ҳуқуқи ашхоси сеюм ба ашёву асбобе, ки барои истифодаи ройгон дода мешавад**

Таҳвил додани ашёву асбоб ба истифодаи ройгон барои тағйирёбӣ ё қатъи ҳуқуқи ашхоси сеюм ба ин ашёву асбоб асос намебошад.

Ҳангоми бастани шартнома ссудадиҳанда вазифадор аст, ки ссудагирандаро доир ба ҳуқуқҳои ашхоси сеюм ба ин ашёву асбоб (сервитут, ҳуқуқи гарав ва ғайра) оғоҳ намояд. Ичро накардани ин ӯҳдадорӣ ба ссудагиранд ҳуқуқ медиҳад, ки бекор кардани шартнома ва ҷуброни зарари воқеиро талаб намояд.

## **Моддаи 705. Ӯҳдадориҳои ссудагиранд дар бобати нигоҳдории ашёву асбоб**

Ссудагиранд вазифадор аст, ки ашёву асбоби барои истифодаи ройгон гирифташударо дар ҳолати дуруст нигоҳ дорад. Агар дар шартнома тартиби дигаре пешбинӣ нашуда бошад, ссудагиранд вазифадор аст, ки таъмири ҷорӣ ва асосии ашёву асбобро анҷом дихад ва тамоми ҳарочоти нигоҳдории онро ба зимма гирад.

## **Моддаи 706. Ҷавобгарии ссудагиранд**

Агар ашёву асбоб аз сабаби онро мувофики шартнома ё таъиноташ истифода набурдан ё бе розигии ссудадиҳанда ба шахси сеюм додан нобуд ё вайрон шуда бошад, ӯ барои зарари ба ашёву асбоб расондааш ҷавобгар мебошад.

## **Моддаи 707. Масъулият барои зааре, ки ба шахси сеюм бо истифодаи ашёву асбоб расидааст**

Ссудадиҳанда барои зааре, ки бо истифодаи ашёву асбоб ба шахси сеюм расонида шудааст, агар исбот нақунад, ки заар дар натиҷаи ғараз ё беэҳтиёти дағалонаи ссудагиранд ё шахсе, ки ин ашёву асбоб бо ризоияти ссудадиҳанда дар ихтиёри ӯ буд, расидааст, ҷавобгар мебошад.

## **Моддаи 708. Ба шахси сеюм додани ашёву асбобе, ки барои истифодаи ройгон гирифта шудааст**

Ссудагиранд ҳуқуқ дорад танҳо бо ризоияти ссудадиҳанда, дар назди ӯ масъул боқӣ монда, ба истифодаи шахси сеюм ашёву асбоби ройгон гирифташударо дихад.

## **Моддаи 709. Бо талаби ссудадиҳанда пеш аз мӯҳлат бекор кардани шартнома**

Ссудадиҳанда ҳуқуқ дорад дар ҳолатҳои зерин пеш аз мӯҳлат бекоркуни шартномаро талаб намояд, агар ссудагиранд:

- 1) ашёву асбобро мутобики шартнома ё тибқи таъинот истифода набарад;
- 2) ӯҳдадориҳои дар ҳолати дуруст нигоҳ доштани ашёву асбоб ё нигоҳдории онро ичро накунад;
- 3) ҳолати ашёву асбобро моҳиятан бад гардонад;
- 4) бе ризоияти ссудадиҳанда ба шахси сеюм ашёву асбобро дода бошад.

## **Моддаи 710. Бо талаби ссудагиранде пеш аз мӯҳлат бекор кардани шартнома**

Ссудагиранде ҳуқуқ дорад пеш аз мӯҳлат бекоркуни шартномаи истифодаи ройгонро талаб намояд:

- 1) ҳангоми ошкор кардани камбузиҳо, ки истифодаи дурусти ашёву анҷомро имконнозӣ ё мушкил мегардонад ва дар бораи мавҷудияти онҳо ӯ дар лаҳзаи бастани шартнома намедонист ва дониста ҳам наметавонист;
- 2) агар ашёву асбоб аз рӯи ҳолате, ки ба он ӯ ҷавобғӯ нест, дар вазъияти барои истифода корношоям бошад;
- 3) агар ҳангоми бастани шартнома ссудадиҳанда ӯро аз ҳуқуқҳои ашхоси сеюм дар бораи ашёву асбобе, ки дода мешавад, огоҳ накарда бошад.

## **Моддаи 711. Радди шартнома**

Агар мӯҳлати истифодаи ройгони ашёву асбоб дар шартнома муайян нашуда бошад, ҳар яке аз тарафҳо ҳуқуқ дорад ҳар вақт, тарафи дигарро як моҳ пеш дар маврид огоҳ намуда, агар тибқи шартнома мӯҳлати дигари огоҳкунӣ пешбинӣ нагардида бошад, аз шартнома даст қашад.

## **Моддаи 712. Тағйир ёфтани тарафҳо дар шартнома**

1. Ссудагиранде ҳуқуқ дорад бегона кардани ашёву асбобро ба ҷо орад. Дар ин маврид шартномаи ройгон истифодабарии ашёву анҷом қувваи ҳуқуқиро барои соҳибмулки нав нигоҳ медорад.

2. Дар сурати вафот кардани шаҳрванд - ссудадиҳанда ё аз нав таъсис ёфтани ё барҳам хӯрдани шахси ҳуқуқӣ - ссудадиҳанда ҳуқуқ ва ӯҳдадориҳои онҳо тибқи шартнома ба ворис ё дигар вориси ҳуқуқӣ ё шахси дигар, ки ба ӯ ҳуқуқи моликият ба ашёву асбоб ё ҳуқуқи дигар гузаштааст ва дар асоси он ашёву анҷом ба истифодаи ройгон дода шудааст, мегузарад.

Дар сурати аз нав таъсис ёфтани шахси ҳуқуқӣ - ссудагиранде ҳуқуқҳо ва ӯҳдадориҳои ӯ тибқи шартнома, агар дар шартнома тартиби дигаре пешбинӣ нашуда бошад, ба вориси ҳуқуқӣ мегузарад.

## **Моддаи 713. Қатъи шартнома**

Шартномаи истифодаи ройгон ғайр аз асосҳои умумии қатъи ӯҳдадориҳо, инчунин дар сурати фавти шаҳрванд - ссудагиранде ё барҳам хӯрдани шахси ҳуқуқӣ - ссудагиранде, агар дар шартнома тартиби дигаре пешбинӣ нагардида бошад, қатъ мегардад.

## **БОБИ 36. Пудрат**

### **1. Муқаррароти умумӣ оид ба пудрат**

#### **Моддаи 714. Шартномаи пудрат**

1. Тибқи шартномаи пудрат як тараф (пудратчӣ) ўҳдадор мешавад тибқи супориши тарафи дигар (фармоишгар) кори муайянро анҷом дихад, онро дар мӯҳлати муайян ба фармоишгар супорад ва фармоишгар бошад, ўҳдадор мешавад корро қабул намуда, ҳаққи онро пардозад (ҳаққи корро пардозад). Кор агар дар қонунҳо ё созишиномаи тарафҳо тартиби дигаре пешбинӣ нагардида бошад, бо таваккали фармоишгар анҷом дода мешавад.

2. Нисбат ба шаклҳои алоҳидаи шартномаи пудрат (пудрати маишӣ, пудрати соҳтмон, пудрат доир ба корҳои лоиҳакашӣ ва ҷустҷӯй) муқаррароти пешбининамудаи ҳамин зербоб истифода бурда мешавад.

#### **Моддаи 715. Корҳое, ки тибқи шартномаи пудрат анҷом дода мешаванд**

1. Шартномаи пудрат барои тайёр кардан ё коркарди ашё ё барои иҷрои корҳои дигар бо додани натиҷаи он, ба фармоишгар баста мешавад.

2. Тибқи шартномаи пудрат, ки барои тайёр кардани ашё баста шудааст, пудратчӣ ҳуқуқи онро ба фармоишгар медиҳад.

3. Агар дар шартнома тартиби дигаре пешбинӣ нагардида бошад, пудратчӣ мустақилона усули иҷрои супориши фармоишгарро муайян менамояд.

#### **Моддаи 716. Иҷрои корҳо аз ҷониби пудратчӣ**

1. Агар дар шартнома тартиби дигаре пешбинӣ нагардида бошад, корҳо аз ҷониби пудратчӣ бо мавод ва тавассути қувва ва воситаҳои ўзанҷом дода мешавад.

2. Пудратчӣ барои маводи сифатан номатлуб ва таҷхизоти додашуда, инчунин мавод ва таҷхизоти пешниҳодшудае, ки гаронии ҳуқуқҳои шахси сеюмро дорааст, масъул мебошад.

#### **Моддаи 717. Таваккали тасодуфан нобуд ва вайрон шудани мавод**

Таваккали тасодуфан несту нобуд гардидан ё тасодуфан вайрон шудан (осебидидан)-и маводро, агар дар қонунҳо ё шартнома тартиби дигаре пешбинӣ нагардида бошад, то фаро расидани мӯҳлати аз ҷониби пудратчӣ дар шартнома пешбинишудаи корҳо, ки маводро фароҳам овардааст ва баъди фаро расидани ин мӯҳлат тарафе, ки мӯҳлатро гузаронидааст, ба зимма доранд.

#### **Моддаи 718. Пудратчии генерали ва пудратчии ғайриасосӣ (фаръӣ)**

1. Агар аз қонунҳо ё шартномаи пудрат ўҳдадориҳои пудратчӣ вобаста ба шахсан иҷро намудани корҳои дар шартнома пешбинишуда барнаояд, пудратчӣ ҳуқуқ дорад барои иҷро яқ қисми ўҳдадориҳои худ дигар ашхос (пудратчиёни ғайриасосӣ)-ро ҷалб кунад. Дар ин ҳолат пудратчӣ ба сифати пудратчии генерали баромад мекунад.

2. Пудратчии генерали дар назди пудратчии ғайриасосӣ барои аз ҷониби фармоишгар иҷро накардан ё иҷро номатлуби ўҳдадориҳои худ оид ба

шартномаи пудрат ва дар назди фармоишгар барои оқибатҳои аз ҷониби пудратчии ғайриасосӣ ичро накардан ё номатлуб ичро намудани ӯҳдадориҳои худ мутобики моддаи 434 ҳамин Кодекс масъулият дорад.

Агар дар қонунҳо ё шартнома тартиби дигаре пешбинӣ нагардида бошад, фармоишгар ва пудратчии ғайриасосӣ ҳуқуқ надоранд вобаста ба вайрон кардани шартномаҳое, ки ҳар қадоми онҳо бо пудратчии генералий бастаанд, яке ба дигаре талабот пешниҳод кунанд.

3. Бо мувофиқаи пудратчии генералий фармоишгар ҳуқуқ дорад барои ичрои корҳои алоҳида бо дигар ашхос шартнома бандад. Дар ҷунин ҳолат ашхоси зикр гардида барои ичро накардан ё ичрои номатлуби кор дар назди фармоишгар мустақиман масъулият доранд.

### **Моддаи 719. Дар ичрои кор иштирок намудани якчанд шахс**

1. Агар аз ҷониби пудратчӣ ҳамзамон ду ё якчанд шахс баромад кунанд, дар сурати тақсим напушдани мавзӯи ӯҳдадорӣ онҳо нисбат ба фармоишгар қарздорони муштарак доноста шуда, мутаносибан кредиторони муштарак эътироф карда мешаванд.

2. Ҳангоми тақсимшаванда будани мавзӯи ӯҳдадорӣ, инчунин дар дигар ҳолатҳои пешбининамудаи қонунҳо ё шартнома ҳар яке аз ашхоси дар қисми 1 ҳамин модда пешбини-гардида нисбат ба фармоишгар дар доираи ҳиссаи худ ҳуқуқ ба даст меоранд ва дорои масъулият (моддаи 344) мебошанд.

### **Моддаи 720. Мӯҳлати ичрои корҳо**

1. Дар шартномаи пудрат мӯҳлати ибтидой ва ниҳоии ичрои кор зикр мегардад. Бо мувофиқаи байни тарафҳо дар шартнома метавонад, инчунин мӯҳлати хотимаи давраҳои алоҳидаи кор (мӯҳлатҳои мобайнӣ) пешбинӣ шуданаш мумкин аст.

Агар дар қонунҳо ё шартнома тартиби дигаре пешбинӣ нагардида бошад, пудратчӣ барои вайрон кардани ҳам мӯҳлати ибтидой ва ҳам мӯҳлати ниҳоӣ, инчунин мӯҳлатҳои мобайнии ичрои кор масъулият дорад.

2. Мӯҳлатҳои ибтидой, ниҳоӣ ва мобайнии ичрои корҳо, ки дар шартнома зикр гардидаанд, тибқи ҳолат ва тартиби пешбининамудаи шартнома метавонад тағиیر дода шаванд.

3. Оқибатҳои гузаронидани мӯҳлати ичро, ки дар моддаи 436 ҳамин Кодекс зикр гардидаанд, ҳангоми вайрон кардани мӯҳлати ниҳоии ичрои кор фаро мерасанд.

### **Моддаи 721. Арзиши кор**

1. Дар шартномаи пудрат арзиши коре, ки бояд ичро шавад ё усули муайян кардани он зикр мешавад. Ҳангоми дар шартнома мавҷуд набудани ҷунин нишондод нарҳ мутобики банди 3 моддаи 456 ҳамин Кодекс аз ҷониби суд муқаррар карда мешавад.

2. Нарҳ дар шартномаи пудрат ҷуброни ҳарочоти пудратчӣ ва подошнулии ба ӯ марбутаро дар бар мегирад.

3. Нархи корҳо метавонад бо роҳи тартиб додани смета муайян карда шавад.

Дар ҳолатхое ки агар кор мутобиқи сметаи тартибодаи пудратчӣ анҷом дода шавад, смета аз лаҳзай аз ҷониби фармоишгар тасдиқ шудани он дорои эътибор гардида, як ҷузъи шартнома ба ҳисоб меравад.

4. Нархи корҳо (смета) метавонад таҳминӣ ё устувор бошад. Ҳангоми дар шартнома набудани нишондодҳои дигар нархи корҳо (смета) устувор ҳисобида мешавад.

5. Агар зарурати гузаронидани корҳои иловагӣ ва аз ин сабаб моҳиятан баланд гардидани нархи кори таҳминан муайянгардида (сметаи таҳминӣ) ба миён ояд пудратчӣ вазифадор аст сари вақт фармоишгарро огоҳ созад. Фармоишгаре, ки ба баланд шудани нархи кор (смета) розӣ намебошад, ҳуқуқ дорад аз шартнома даст кашад. Дар ин ҳолат пудратчӣ метавонад барои иҷрои қисми кор аз фармоишгар пардоҳти арзиши онро талаб намояд.

Пудратчие, ки сари вақт фармоишгарро дар мавриди зарурати баланд кардани нарҳ (смета)-и дар шартнома пешбинишуда огоҳ накардааст, вазифадор аст, бо ҳифзи ҳуқуқи худ оид ба пардоҳти кор тибқи нарҳе, ки дар шартнома муайян гардидааст, шартномаро иҷро кунад.

6. Пудратчӣ ҳуқуқ надорад зиёд кардани нархи устувор (сметаи устувор) ва фармоишгар кам кардани онро талаб намояд, аз ҷумла дар ҳолатхое, ки ҳангоми бастани шартнома имконияти пешбинӣ намудани ҳаҷми умумии корҳои иҷрошавандӣ ё ҳароҷоти барои ин зарурӣ истисно шудааст.

Ҳангоми бâъди бастани шартнома ба таври муҳим баланд шудани арзиши мавод ва таҷҳизоте, ки бояд пудратчӣ фароҳам орад, инҷунин боло рафтани арзиши хизмати ашҳоси сеюм пудратчӣ ҳуқуқ дорад зиёд кардани нарҳ (смета)-и муқарраршударо талаб кунад ва дар сурати аз ҷониби фармоишгар рад кардани иҷрои талаботи ў мутобиқи моддаи 483 ҳамин Кодекс бекор кардани шартномаро талаб намояд.

## Моддаи 722. Сарфакории пудратчӣ

1. Дар ҳолатхое ки агар ҳароҷоти воқеии пудратчӣ нисбат ба он, ки ҳангоми муайян кардани нарҳ (таҳияи смета) ба ҳисоб гирифта шудааст, камтар бошад, агар фармоишгар исбот карда натавонад, ки сарфаи ба даст овардаи пудратчӣ ба сифати иҷрои кор таъсир расондааст, пудратчӣ ҳуқуқи худро барои пардоҳти кор тибқи нарҳ (смета)-е, ки дар шартнома пешбинӣ шудааст, нигоҳ медорад.

2. Дар шартномаи пудрат метавонад тақсими сарфай ба дастовардаи пудратчӣ байни тарафҳо пешбинӣ карда шавад.

## Моддаи 723. Тартиби пардоҳти корҳо

1. Агар дар шартномаи пудрат пешпардоҳти иҷрои кор ё давраҳои алоҳидаи он пешбинӣ нагардида бошад, фармоишгар вазифадор аст ба пудратчӣ бâъди хотимаи кор, ба шарте ки кор ба таври даҳлдор ва дар мӯҳлати мувофиқашуда ва ё бо мувофиқаи фармоишгар пеш аз мӯҳлат анҷом дода шуда бошад, маблағи қайду шартшударо пардозад.

2. Пудратчӣ ҳуқуқдорад ба андози дар шартнома зикргардида аз фармоишгар пардоҳти бунак (аванс)-ро талаб кунад.

## Моддаи 724. Ҳуқуқи пудратчӣ барои нигоҳ доштан

Ҳангоми аз чониби фармоишгар ичро накардани үхдадории пардохти арзиши муқарраршуда ё дигар маблағе, ки вобаста ба ичрои кор ба пудратчй тааллук дорад, пудратчй мутобики моддаҳои 388, 389 ҳамин Кодекс натиҷаи кор, инчунин таҷхизоти марбути фармоишгарро, ки барои коркарди ашё дода шудааст, боқимондаи маводи истифоданашуда ва дигар амволи дар наздаш бударо то аз чониби фармоишгар пардохта шудани маблағи даҳлдор метавонад нигоҳ дорад.

### **Моддаи 725. Ичрои кор бо истифодаи маводи фармоишгар**

1. Пудратчй вазифадор аст маводи фароҳамовардаи фармоишгарро сарфакорона ва боэҳтиёт истифода бурда, баъди ба итном расонидани кор оид ба масрафи мавод ҳисбот дода, бақияи онро баргардонад ё бо мувофиқаи фармоишгар бо назардошти арзиши маводи истифоданашудае, ки дар назди пудратчй боқӣ мондааст, арзиши корро пасттар кунад.

2. Агар бо сабабҳои камбудии маводе, ки фармоишгар фароҳам овардааст, натиҷаи кор ба даст наомада бошад ё натиҷаи бадастовардашуда дорои камбудие бошад, ки истифодаи онро тибқи таъиноти пешбининамудаи шартнома имконнозазир мегардонад ва ҳангоми дар шартнома мавҷуд набудани шарти даҳлдор барои истифодаи оддӣ номумкин аст, пудратчй хуқуқ дорад пардохти кори анҷомдодаашро талаб намояд.

3. Пудратчй, агар исбот карда тавонад, ки камбудии мавод ҳангоми ба таври даҳлдор қабул кардани мавод аз чониби пудратчй ошкор карда шуданаш номумкин буд, метавонад хуқуқҳои дар қисми 2 ҳамин модда зикргардидаро татбиқ намояд.

### **Моддаи 726. Масъулияти пудратчй барои ниғаҳдошти амволи фароҳамовардаи фармоишгар**

Пудратчй барои эҳтиёт накардани маводу таҷхизоте ки фармоишгар барои коркарди мавод фароҳам овардааст, инчунин дигар амвole, ки вобаста ба ичрои шартномаи пудрат таҳти ихтиёри пудратчй қарор гирифтааст, масъулият дорад.

### **Моддаи 727. Ҳуқуқи фармоишгар ҳангоми ичрои кор**

1. Фармоишгар ҳуқуқ дорад ҳар вақте ҷараённи ичро ва сифати корро бидуни даҳолат ба фаъолияти пудратчй тафтши намояд.

2. Агар пудратчй сари вақт ба ичрои шартномаи пудрат оғоз накунад ё корро чунон бо оҳистагӣ ичро кунад, ки то мӯҳлати муқарраршуда анҷом додани он баръало имконнозазир гардад, фармоишгар ҳуқуқ дорад аз шартнома даст қашад ва ҷуброни зарарро талаб намояд.

3. Агар ҳангоми ичрои кор аён гардад, ки кор ба таври даҳлдор анҷом дода намешавад, фармоишгар ҳуқуқ дорад ба пудратчй барои рафъи камбудиҳо мӯҳлати муносиб муайян кунад ва дар сурати аз чониби пудратчй дар мӯҳлати муайяншуда ичро накардани ин талабот аз шартнома даст қашад ё барои ислоҳи кор аз ҳисоби пудратчй ба дигар шаҳс муроҷиат кунад, инчунин ҷуброни зарарро талаб намояд.

4. Агар дар шартнома тартиби дигаре пешбинӣ нагардида бошад, фармоишгар метавонад дар ҳар лаҳза, то ба ў супурдани ичрои кор аз шартномаи пудрат даст қашад ва ба пудратчй қисми муқарраршудаи арзиши корро, ки то гирифтани оғоҳинома дар мавриди аз шартнома даст қашидани фармоишгар анҷом дода

шудааст, пардозад. Фармоишгар инчунин вазифадор аст ба пудратчӣ заареро, ки вобаста ба қатъи шартнома расонида шудааст, ҷуброн намояд.

### **Моддаи 728. Ҳолатҳое, ки пудратчӣ вазифадор аст дар маврид фармоишгарро огоҳ намояд**

1. Пудратчӣ вазифадор аст фавран фармоишгарро огоҳ созад ва то аз ӯ гирифтани нишондод корро ҳангоми ошкор намудани ҳолатҳои зайл қатъ намояд:

- корношоямӣ ё бесифатии мавод, таҷхизот, хуччатҳои техниқӣ ё ашёи барои коркард пешниҳоднамудаи фармоишгар;

- оқибатҳои имконпазири нохуши ба ичрои супориши фармоишгар оид ба усули ичрои кор вобаста;

- дигар ҳолатҳои ба пудратчӣ вобастанабудае, ки ба коршоямӣ ё устувории натиҷаҳои ичрои кор таҳдид мекунанд ё дар мӯҳлати муайянгардида анҷом додани корро ғайриимкон мегардонанд.

2. Пудратчие, ки фармоишгарро дар мавриди ҳолатҳои дар қисми 1 ҳамин модда зикргардида огоҳ насохтааст ё мӯҳлати даҳлдореро, ки барои гирифтани ҷавоб ба огоҳонӣ зарур аст мунтазир нашуда, корро идома додааст ё сарфи назар аз огоҳонии саривақтии фармоишгар дар мавриди боздоштани корҳо фаъолиятгро давом додааст, ҳуқуқ надорад ҳангоми нисбат ба ӯ ё пешниҳод шудани талабот ё аз ҷониби ӯ пешниҳод кардани талаботи даҳлдор ба фармоишгар ба ҳолатҳои зикргардида истинод қунад.

3. Агар фармоишгар, сарфи назар аз огоҳонии саривақтӣ ва асосноки пудратчӣ оид ба ҳолатҳои дар қисми 1 ҳамин модда зикргардида, дар мӯҳлати муносиб маводи корношоям ё бесифатро иваз накунад, супоришро оид ба усули ичрои кор тағиیر надиҳад ё барои рафъи ҳолатҳое, ки ба коршоямӣ ё устувории корҳо таҳдид менамоянд, ҷораҳои дигар наандешад, пудратчӣ ҳуқуқ дорад аз шартнома даст кашад ва ҷуброни зарари вобаста ба қатъи шартнома расонидашударо талаб намояд.

### **Моддаи 729. Аз ҷониби фармоишгар ичро накардани ӯҳдадориҳои мутақобила оид ба шартномаи пудрат**

1. Пудратчӣ, ҳангоме ки фармоишгар ӯҳдадориҳои худро оид ба шартномаи пудрат ба ҷо намеорад, аз ҷумла мавод, таҷхизот, хуччатҳои техниқӣ ё ашёи барои коркард заруриро таҳия намекунад, барои аз ҷониби пудратчӣ ичро намудани шартномаи пудрат монеа мешавад, инчунин ҳангоми мавҷуд будани ҳолатҳое, ки баръало дар мӯҳлати муқарраршуда ичро нагардидани ин ӯҳдадориҳо гувоҳӣ медиҳанд, ҳуқуқ дорад ба кор шурӯъ накунад ё корҳои оғозгардида (моддаи 353) қатъ намояд.

2. Агар дар шартномаи пудрат тартиби дигаре пешбинӣ нагардида бошад, ҳангоми мавҷуд будани ҳолатҳои дар қисми 1 ҳамин модда зикргардида пудратчӣ ҳуқуқ дорад аз ичрои шартнома даст кашад ва ҷуброни зарари расонидашударо талаб намояд.

### **Моддаи 730. Мусоидати фармоишгар**

1. Фармоишгар вазифадор аст тибқи ҳолатҳо, ҳаҷм ва тартиби дар шартномаи пудрат пешбинигардида ба пудратчӣ дар ичрои кор мусоидат намояд.

Ҳангоми аз ҷониби фармоишгар ичро накардани ин ўҳдадориҳо пудратчӣ ҳуқук дорад ҷуброни зарари расонидашуда, инчунин ҳарочоти иловагиро вобаста ба бекористӣ ё гузаронидан (тамдид)-и мӯҳлати ичрои кор ё зиёд кардани арзиши корро талаб намояд.

2. Дар ҳолатҳое ки дар натиҷаи амал ё камбудиҳои фармоишгар ичрои кор вобаста ба шартномаи пудрат имконнопазир гардидааст, пудратчӣ ҳуқуки худро барои пардохтани маблағи муқарраршуда бо назардошти қисми кори анҷомдодашуда, нигоҳ медорад.

### **Моддаи 731. Қабули ичрои кор аз ҷониби фармоишгар**

1. Фармоишгар вазифадор аст тибқи мӯҳлат ва тартиби пешбининамудаи шартномаи пудрат бо иштироки пудратчӣ ичрои корро аз назар гузаронад ва қабул қунад ва ҳангоми ошкор намудани сарфи назар кардани шартнома, ки корро бадтар мегардонад ё дигар норасоихо фавран ба пудратчӣ арз намояд.

2. Фармоишгаре, ки ҳангоми қабул камбудиҳои корро аён сохтааст, ҳуқук дорад ба онҳо танҳо дар ҳолате истинод намояд, ки агар дар акт ё дар дигар ҳуҷҷати тасдиқкунандай қабул ин норасоихо қайду шарт шудаанд ё имконияти минбаъд пешниҳод шудани талаб дар мавриди рафъи онҳо зикр гардидааст.

3. Фармоишгаре, ки корро бидуни тафтиш қабул кардааст, аз ҳуқуки истинод ба камбудиҳо, ки метавонист ҳангоми усули оддии қабули кор (камбудиҳои ошкоро) ошкор карда шавад, маҳрум мегардад.

4. Фармоишгаре, ки баъди қабули кор риоя нашудани шартнома ё дигар камбудиҳоро ошкор намудааст, ки ҳангоми усули оддии қабул муайян намудани онҳо (камбудиҳои ноаён) ғайриимкон аст аз чумла чунин камбудиҳос, ки қасдан аз ҷониби пудратчӣ пинҳон карда шудаанд, вазифадор аст пудратчиро дар мӯҳлати қобили қабул огоҳ созад.

5. Ҳангоми ба миён омадани баҳс байни фармоишгар ва пудратчӣ вобаста ба камбудиҳои ичрои кор ё сабабҳои он бо талаби ҳар қадоме аз тарафҳо экспертиза таъин карда шуданаш мумкин аст. Ҳарочоти вобаста ба гузаронидани экспертиза ба истиснои ҳолатҳос, ки агар экспертиза вайрон карда нашудани шартнома ё байни амали пудратчӣ ва камбудии ошкоршуда вучуд надоштани алоқамандиро муқаррар карда бошад, ба зиммаи пудратчӣ мебошад, Дар чунин ҳолатҳо ҳарочоти гузаронидани экспертизаро тарафе анҷом медиҳад, ки гузаронидани онро талаб кардааст ва агар экспертиза тибқи созишинаи тарафҳо гузаронида шуда бошад, аз ҷониби ҳар ду тараф пардохта мешавад.

6. Агар дар шартнома тартиби дигаре пешбинӣ нагардида бошад, ҳангоми саркашии фармоишгар аз қабули ичрои кор пудратчӣ бо гузашти мӯҳлати як моҳ аз рӯзе, ки бояд мувофиқи шартнома кор ба фармоишгар супурда шавад ва баъд аз ду маротиба огоҳ намудани ў, ҳуқук дорад ҷониҷаи корро фурӯшад ва маблағи бадастовардaro бо аз ҳисоб баровардани ҳамаи пардохтҳои ба пудратчӣ тааллук дошта ба депозити идораи нотариалий ба номи фармоишгар гузаронад.

7. Агар саркашии фармоишгар аз ичрои қабули кор боиси минбаъд гузаронидани мӯҳлати супурдани кор гардида бошад, ҳуқуки моликият ба ашёи тайёркардашуда (коркардшуда) аз лаҳзае, ки супурдани он сурат гирифтааст, ба фармоишгар гузашта эътироф карда мешавад.

### **Моддаи 732. Сифати кор**

1. Кори анчомдодаи пудратчӣ бояд ба шартҳои шартнома мутобиқат намояд ва дар сурати мавҷуд набудани шарт ё комилан пурра набудани он ба талаботе, ки одатан ба чунин кори навъи даҳлдор пешниҳод мегардад, ҷавобгӯ бошад. Агар дар қонунҳо ё шартнома тартиби дигаре пешбинӣ нагардида бошад, ичрои кор бояд:

- дар лаҳзаи супурдан ба фармоишгар дорои хосиятҳои дар шартнома пешбинигардида ё ба талаботи муайяни одатан пешниҳодшаванда ҷавоб диҳад;
- дар давоми давраи қобили қабул барои истифода тибқи таъиноти дар шартномаи пешбiniшуда коршоям бошад ва агар он дар шартнома пешбинӣ нагардида бошад, барои истифодаи чунин навъи корҳо муносиб бошад.

2. Агар тибқи қонунҳо ё тартиби муқаррарнамудаи онҳо нисбат ба кори тибқи шартномаи пудрат ичрошаванда талаботи ҳатмӣ пешбинӣ гардида бошад, пудратчии ба сифати соҳибкор баромадкунанда бояд корро бо риояи ҳамон талаботи ҳатмӣ анҷом диҳад.

Пудратчӣ метавонад вобаста ба шартнома ӯхдадорӣ қабул намуда, ичрои корро тавре анҷом диҳад, ки нисбат ба талаботи сифати дар талаботи ҳатмӣ муқарраргардида ҷавобгӯи талаботи сифатан баландтар бошад.

### **Моддаи 733. Кафолати сифати кор**

1. Ҳангоме ки тибқи қонунҳо ё шартнома ё тибқи анъанаҳои муомилоти корӣ аз ҷониби пудратчӣ ба фармоишгар додани кафолати сифати кор пешбинӣ шуда бошад, пудратчӣ вазифадор аст ба фармоишгар дар тӯли тамоми мӯҳлати кафолат натиҷаи кореро, ки бояд ба талаботи қисми 1 моддаи 732 ҳамин Кодекс мутобиқ бошад, супорад.

2. Кафолати сифати натиҷаи кор, агар дар шартнома тартиби дигаре пешбинӣ нагардида бошад, ба ҳамаи он ҷизе, ки натиҷаи корро ташкил медиҳад, татбиқ мегардад.

### **Моддаи 734. Тартиби баҳисобигрии мӯҳлати кафолат**

1. Агар дар шартномаи пудрат тартиби дигаре, пешбинӣ нагардида бошад ҷараёни мӯҳлати кафолат аз лаҳзас ки ичрои кор қабул гардидааст ё мебоист аз ҷониби фармоишгар қабул гардад, оғоз меёбад.

2. Барои баҳисобигрии мӯҳлати кафолат тибқи шартномаи пудрат, агар дар қонунҳо ё созишномаи тарафҳо тартиби дигаре пешбинӣ нагардида бошад ё аз мушахассоти шартномаи пудрат барнаояд, мутаносибан қоидаҳои дар қисмҳои 2 - 4 моддаи 507 ҳамин Кодекс зикргардида истифода бурда мешаванд.

### **Моддаи 735. Масъулияти пудратчӣ барои сифати номатлуби кор**

1. Агар кор аз ҷониби пудратчӣ бо риоя накардани шартнома анҷом дода шуда бошад, ки боиси бад шудани кор гаштааст ё бо камбузиҳои дигаре анҷом ёфтааст, ки истифодаи онро барои мақсади дар шартнома пешбинигардида ношоям сохтааст ё ҳангоми дар шартнома мавҷуд набудани чунин шартҳо барои истифодаи оддӣ ғайриимкон аст, азбаски дар қонун ё шартнома тартиби дигаре пешбинӣ нагардидааст, фармоишгар ҳукуқ дорад тибқи интиҳоби худ аз пудратчӣ талаб кунад, ки:

- дар мӯҳлати муносиб камбузиҳои корро ройгон рафъ намояд;

- мутаносибан нархҳои барои кор муқарраргардидаро паст кунад;
- харочоташро барои рафъи камбутиҳо дар сурате ки агар дар шартнома ҳуқуки фармоишгар оид ба рафъи камбутиҳо пешбинӣ гардида бошад, ҷуброн намояд.

2. Пудратчӣ ҳуқуқ дорад бар ивази рафъи камбутиҳои коре, ки барои онҳо ӯ ҷавобгар мебошад, ройгон, бо ҷуброни зараре, ки вобаста ба гузаронидани мӯҳлати иҷрои кор расонида шудааст, аз нав корҳоро иҷро кунад. Дар ин сурат фармоишгар вазифадор аст кори қаблии анҷомдодашударо, агар мувофиқи ҳусусияти кор чунин баргардонидан имконпазир бошад, ба пудратчӣ баргардонад.

3. Агар дар кор сарфи назар кардани шарти шартнома ё дигар камбутиҳои кор муҳим ё рафъонпазир бошанд ё дар мӯҳлати мувофиқи муқаррарнамудаи фармоишгар норасоиҳои ошкоргардида бартараф карда нашуда бошанд, фармоишгар ҳуқуқ дорад аз шартнома даст кашад ва ҷуброни зарари расонидашударо талаб намояд.

4. Шартҳои шартномаи пудрат дар ҳусуси барои камбутиҳои даҳлдор аз масъулият озод кардани пудратчӣ, агар исбот шуда бошад, ки чунин камбутиҳо дар натиҷаи амал ё беамалии гунаҳкоронаи пудратчӣ ба вуқӯъ пайвастааст, ӯро аз масъулият озод карда наметавонад.

5. Пудратчие, ки барои иҷрои корҳо мавод таҳия намудааст, барои сифати онҳо тибқи қоидаҳо оид ба масъулияти фурӯшандагӣ барои молҳои сифатан номатлуб (қисмҳои 1 - 3 ва 5 моддаи 511) ҷавобгар аст.

### **Моддаи 736. Мӯҳлатҳои ошкор намудани сифати номатлуби натиҷаҳои кор**

1. Агар дар қонунҳо ё шартномаи пудрат тартиби дигаре пешбинӣ нагардида бошад, фармоишгар ҳуқуқ дорад вобаста ба сифати номатлуби кор ба шарти дар мӯҳлати муқаррарнамудаи ҳамин модда ошкор гардидани онҳо талабот пешниҳод кунад.

2. Дар сурате ки агар барои натиҷаи кор мӯҳлати кафолат муқаррар нагардида бошад, талаботи вобаста ба камбутиҳои натиҷаи кор аз ҷониби фармоишгар ба шарти дар мӯҳлатҳои мувофиқ ошкор намудани онҳо, вале дар доираи ду сол аз рӯзи супурдани натиҷаи кор, агар дар қонунҳо, шартнома ё анъанаҳои муомилоти корӣ мӯҳлати дигаре муқаррар нашуда бошад, пешниҳод шуданааш мумкин аст.

3. Фармоишгар ҳуқуқ дорад вобаста ба камбутиҳои натиҷаи коре, ки дар натиҷаи ҷараёни мӯҳлати кафолат ошкор гардидааст, талабот пешниҳод намояд.

4. Дар ҳолатҳое, ки мӯҳлати кафолати пешбининамудаи шартнома аз ду сол камтар бошад ва норасоиҳои натиҷаи кор аз ҷониби фармоишгар пас аз гузашти мӯҳлати кафолат, вале дар доираи ду сол аз лаҳзаи пешбининамудаи қисми 5 ҳамин модда ошкор гардидааст, агар фармоишгар исбот карда тавонад, ки камбутиҳо то супурдани натиҷаи кор ба фармоишгар ё бо сабабҳое, ки то ин лаҳза рух додаанд, ба миён омадаанд, пудратчӣ масъулиятро ба зимма дорад.

5. Агар дар шартномаи пудрат тартиби дигаре пешбинӣ нагардида бошад, мӯҳлати кафолат (қисми 1 моддаи 734) аз лаҳзаси, ки натиҷаи иҷрои кор қабул гардида буд ё мебоист аз ҷониби фармоишгар қабул гардад, ҷараён меёбад.

6. Нисбат ба ҳисоби мӯҳлати кафолат тибқи шартномаи пудрат, агар дар қонунҳо, санадҳои дигари ҳуқуқӣ ё созишиномаи тарафҳо тартиби дигаре пешбинӣ нагардида бошад ё аз мушаххасоти шартномаи пудрат барнаояд, мутаносибан

қоидаҳои дар қисмҳои 2 ва 4 моддаи 507 ҳамин Кодекс зикргардида истифода бурда мешаванд.

### **Моддаи 737. Мӯҳлати даъво оид ба даъвоҳо дар мавриди кори сифатан номатлуб**

1. Мӯҳлати даъво барои талаботе, ки вобаста ба кори сифатан номатлуб тибки шартномаи пудрат анҷомдодашуда ба миён омадаанд, мувоғики қоидаҳои моддаи 221 ҳамин Кодекс муайян карда мешавад.

Мӯҳлати даъво барои талабот вобаста ба камбузиҳои бино, соҳтмон, иншоот, агар ин камбузиҳо ҳангоми усули оддии қабули кор ошкор шуданашон ғайриимкон бошад, аз лаҳзай ошкор шудани камбузиҳо панҷ солро дар бар мегирад.

2. Агар дар қонунҳо ё шартномаи пудрат аз ҷониби пудратчӣ додани кафолати сифати кор пешбинӣ, мӯҳлати кафолат муқаррар гардида бошад ва ариза дар мавриди камбузиҳои кор дар доираи мӯҳлати кафолат дода шуда бошад, ҷараёни мӯҳлати даъво аз рӯзи додани ариза дар мавриди камбузиҳо оғоз меёбад.

3. Агар мутобики шартномаи пудрат кор аз ҷониби фармоишгар қисм ба қисм қабул карда шуда бошад, ҷараёни мӯҳлати даъво аз рӯзи пурра қабул кардани кор оғоз меёбад.

### **Моддаи 738. Ӯҳдадории пудратчӣ дар мавриди ба фармоишгар додани маълумот**

Пудратчӣ вазифадор аст якҷоя бо натиҷаи кор ба фармоишгар маълумотеро супорад, ки ба истифода ё навъи дигари истифодаи мавзӯи шартнома даҳл дорад, агар ин дар шартнома пешбинӣ гардида ё маълумот дорои хусусияте бошад, ки бидуни он истифодаи натиҷаҳои кор барои мақсадҳои дар шартнома зикргардида ғайриимкон аст.

### **Моддаи 739. Маҳфӣ нигоҳ доштани маълумоти бадастовардаи тарафҳо**

Агар тарафҳо ба туфайли ичрои ӯҳдадориҳои хеш вобаста ба шартнома аз ҷониби дигар дар мавриди тасмим ва донишҳои техникий маълумоте гирифта бошанд, аз ҷумла маълумоте, ки аз ҳуқуқи ҳифз истифода намебарад, инчунин маълумоте, ки метавонад чун сирри тиҷоратӣ арзёбӣ гардад, он ҳуқуқ надорад бидуни розигии тарафи дигар ба ашхоси сеюм иттилоъ дихад.

Тартиб ва шартҳои истифодаи чунин маълумот тибки созишномаи тарафҳо муайян карда мешавад.

### **Моддаи 740. Ба фармоишгар баргардонидани мавод ва таҷхизот**

Дар ҳолатҳое ки агар фармоишгар дар асоси қисми 4 моддаи 727 ё қисми 3 моддаи 735 ҳамин Кодекс аз шартномаи пудрат даст кашад, пудратчӣ вазифадор аст мавод ва таҷхизоти фароҳамовардаи фармоишгарро, ки барои коркарди ашё дода шуда аст ё дигар амволро баргардонад ё онро ба ашхоси зикрнамудаи фармоишгар дихад ва агар ичрои ин кор ғайриимкон гардида бошад, арзиши мавод, таҷхизот ва дигар амволро ҷуброн намояд.

### **Моддаи 741. Оқибатҳои қатъи шартномаи пудрат то қабули натиҷаи кор**

Дар сурати қатъ гардидани шартномаи пудрат то қабули натичаи кор аз чониби фармоишгар тибки асосҳои пешбининамудаи қонунҳо ё шартномаи пудрат, ки пудратчӣ анҷом додааст (қисми 1 моддаи 731), фармоишгар ҳуқӯқ дорад ба ӯ супурдани натичаи кори ба итмом расониданашударо бо ҷуброни ҳарочоти масрафнамудаи пудратчӣ талаб намояд.

## 2. Пудрати майшӣ

### Моддаи 742. Шартномаи пудрати майшӣ

1. Мувофиқи шартномаи пудрати майшӣ пудратчие, ки фаъолияти соҳибкориро анҷом медиҳад, ӯҳдадор мешавад тибки фармоиши шаҳрвандфармоишгар фаъолияти муайянери, ки барои қонеъ гардонидани талаботи майшӣ ё дигар талаботи шаҳсии фармоишгар таъин шудааст, анҷом дихад ва фармоишгар бошад ӯҳдадор мешавад корро қабул намуда, ҳаққи онро пардозад.

2. Шартномаи пудрати майшӣ ба шартномаи оммавӣ (моддаи 458) дохил мешавад.

3. Нисбат ба шартномаи пудрати майшӣ, ки бо ҳамин Кодекс танзим нагардидааст, қонунҳо оид ба ҳифзи ҳуқӯқи истеъмолкунандагон ва дигар санадҳои ҳуқӯқие, ки дар асоси он қабул гардидаанд, истифода бурда мешаванд.

### Моддаи 743. Кафолати ҳуқӯқи фармоишгар

1. Пудратчӣ ҳуқӯқ надорад ба фармоишгар ба шартномаи пудрати майшӣ дохил намудани кор ва хизматрасонии иловагии пулакиро талаб намояд. Ҳангоми вайрон кардани ин талабот фармоишгар ҳуқӯқ дорад аз пардохти кор ё хизматрасониҳои даҳлдор даст қашад.

2. Фармоишгар ҳуқӯқ дорад дар ҳар лаҳзаи то ба ӯ супурдани кор аз шартномаи пудрати майшӣ бо пардохти қисми нархи муқарраршуда барои кор, ки то гирифтани огоҳинома дар мавриди радди фармоишгар аз шартнома аз чониби пудратчӣ анҷом дода шудааст, даст қашад ва ба ӯ ҳарочоти то ин лаҳза бо мақсади иҷрои кор масрафнамудаашро, агар онҳо ба арзиши ҳамин қисмати кор дохил нашуда бошад, пардозад. Шартҳои шартномае, ки фармоишгарро аз ин ҳуқӯқ маҳрум месозанд, қурб надоранд.

### Моддаи 744. Шакли шартнома

Агар дар қонунҳо ё шартнома тартиби дигаре пешбинӣ нагадида бошад, шартномаи пудрати майшӣ аз лаҳзаи аз чониби фармоишгар ба пудратчӣ супурдани квитансия ё дигар ҳучҷати тасдиқунандаи бастани шартнома баймзорасида ҳисобида мешавад.

Мавҷуд набудани ҳучҷатҳои зикргардида фармоишгарро аз ҳуқӯқи истинод ба баёноти шоҳидон ҷиҳати тасдиқи далели бастани шартнома ё шартҳои он маҳрум намесозад.

### Моддаи 745. Офертаи оммавии корҳо

1. Нисбат ба реклама ва дигар пешниҳоди корҳо, ки тибки шартномаи пудрати майшӣ иҷро карда мешавад, мутаносибан қоидаҳо дар мавриди офертаи

оммавии молҳо, ки дар моддаи 529 ҳамин Кодекс зикр шудааст, истифода бурда мешавад.

2. Ҳангоми ба фармоишгар супурдани кор пудратҷӣ вазифадор аст ба ӯ оид ба талаботе, ки барои самарабахш ва бехатар истифода бурдани ашёи таҳиягардида ё коркардашуда ё корҳои дигари анҷомдодашуда риоя кардани онҳо зарур аст, инчунин оид ба оқибатҳои эҳтимолие, ки риоя накардани талаботи даҳлдор ба худи фармоишгар ё дигар ашхос таҳдид карда метавонад, маълумот дихад.

3. Фармоишгар, агар дар натиҷаи аз пудратҷӣ гирифтани маълумоти нопурра ё нодуруст барои иҷрои кор шартнома баста бошад, ки дорои хосиятҳои дарназардоштаи фармоишгар намебошад, ҳуқуқ дорад бекор кардани шартномаи пудрати маишӣ ва ҷуброни зарарро талаб намояд.

#### **Моддаи 746. Ба фармоишгар пешниҳод намудани маълумот оид ба кор**

Пудратҷӣ вазифадор аст то бастани шартномаи пудрати маишӣ ба фармоишгар оид ба корҳои пешниҳодшаванда, навъ ва мушаҳҳасоти он, оид ба нарҳ ва шакли пардоҳт маълумоти зарурӣ ва саҳҳо дихад, инчунин бо ҳоҳипи фармоишгар дар мавриди маълумотҳои дигари марбут ба шартнома ва кори даҳлдор иттилоъ дихад. Агар тибқи ҳусусияти кор ин дорои аҳамият бошад, пудратҷӣ бояд ба фармоишгар шахси аниқро, ки ин корро анҷом медиҳад, зикр намояд.

#### **Моддаи 747. Иҷрои корҳо аз маводи пудратҷӣ**

1. Агар кор оид ба шартномаи пудрати маишӣ аз маводи пудратҷӣ анҷом дода шавад, арзиши мавод ҳангоми бастани шартнома пурра ё қисман, чуноне ки дар шартнома зикр шудааст, бо ҳисоббаробаркуни ниҳоӣ баъди аз ҷониби фармоишгар аз пудратҷӣ гирифтани мол пардоҳта мешавад.

Мутобиқи шартномаи пудрати маишӣ мавод метавонад ба пудратҷӣ ба таври кредит, аз ҷумла бо шарти аз ҷониби фармоишгар давра ба давра пардоҳтани он пешниҳод карда шавад.

2. Тағйир ёфтани нарҳи маводе, ки пудратҷӣ пешниҳод кардааст, баъди бастани шартнома боиси ҳисобу китоби нав шуда наметавонад.

#### **Моддаи 748. Иҷрои кор аз маводи фармоишгар**

Агар корҳо оид ба шартномаи пудрати маишӣ аз маводи фармоишгар анҷом дода шавад, дар қвитансия ё ҳуҷҷати дигаре, ки ҳангоми бастани шартнома пудратҷӣ ба фармоишгар медиҳад, бояд номи дақиқ, тасвир ва арзиши маводи тибқи созишиномаи тарафҳо муқарраргардида зикр карда шавад. Нархгузории мавод дар қвитансия ё дигар ҳуҷҷати шабеҳ метавонад минбаъд аз ҷониби фармоишгар дар суд, бо роҳи пешниҳоди далелҳои хаттӣ мавриди баҳс қарор дода шавад.

#### **Моддаи 749. Нарҳ ва пардоҳти кор**

Нарҳи кор дар шартномаи пудрати маишӣ тибқи созишиномаи тарафҳо муқаррар гардида, наметавонад аз нарҳи дар нарҳнома (прейскурант) эълоннамудаи пудратҷӣ болотар бошад. Корро фармоишгар баъди аз ҷониби пудратҷӣ пурра супурдани он мепардозад. Тибқи созишиномаи тарафҳо кор

метавонад аз чониби фармоишгар ҳангоми бастани шартнома пурра ё бо усули додани бунак (аванс) пардохта шавад.

### **Моддаи 750. Огоҳ соҳтани фармоишгар дар мавриди шартҳои истифодаи кори ичрошуда**

Ҳангоми ба фармоишгар супурдани кор пудратчӣ вазифадор аст ба ӯ оид ба талаботе, ки барои кори самарабахш ва бехатари истифодаи натиҷаи кор риоя намудани онҳо зарур аст, инчунин аз оқибатҳои имконпазири риоя накардани талаботи дахлдор барои худи фармоишгар ва дигар ашхос иттилоъ дихад.

### **Моддаи 751. Оқибатҳои ошкор намудани камбуниҳои ичрои кор**

1. Фармоишгар, дар сурати ҳангоми қабули кор ё дар вақти истифодаи ашёи пудрат ошкор намудани камбуниҳо метавонад дар ҷараёни мӯҳлати дар моддаи 731 ҳамин Кодекс зикргардида ва ҳангоми мавҷуд будани мӯҳлати кафолат дар тӯли ин муддат яке аз ҳукуқҳои пешбининамудаи моддаи 736 ҳамин Кодексро истифода барад.

2. Талабот оид ба рафъи ройгони чунин камбуниҳои кори тибқи шартномаи пудрати майшӣ анҷомдодашуда, ки метавонад ба ҳаёт ё саломатии худи фармоишгар ва дигар ашхос таҳдид қунад, агар дар тартиби муайяннамудаи қонун мӯҳлати нисбатан бештаре муқаррар (мӯҳлати хизмат) нагардида бошад, аз чониби фармоишгар ё вориси ҳукуқии ӯ дар ҷараёни даҳ сол аз лаҳзаи қабули кор пешниҳод шуданаш мумкин аст. Чунин талаботро, сарфи назар аз он, ки кай чунин камбуниҳои ошкор гардидаанд, аз ҷумла баъди хотимаи мӯҳлати кафолат ошкор шуданашон низ пешниҳод намудан мумкин аст.

Ҳангоми аз чониби пудратчӣ ичро накардани талаботи зикргардида фармоишгар ҳукуқ дорад дар ҷараёни ҳамин мӯҳлат ё баргардонидани қисми арзише, ки барои кор супурда буд ё ҷуброни ҳароҷотеро, ки барои рафъи камбуниҳо бо қувваи худ ё бо қӯмаки ашхоси сеюм масраф кардааст, талаб намояд.

### **Моддаи 752. Оқибатҳои барои гирифтани кор ҳозир нашудани фармоишгар**

1. Дар сурати барои гирифтани кор ҳозир нашудани фармоишгар ё ба таври дигар аз қабули кор саркашӣ намудани ӯ пудратчӣ ҳукуқ дорад ба таври ҳаттӣ фармоишгарро огоҳ намуда, бо гузашти ду моҳ аз рӯзи оғоҳонӣ ашёи пудратро бо нархи муносиб фурӯшад ва маблағи аз фурӯш ба даст овардаашро, бо қасри ҳамаи маблағи пардохти ба ӯ тааллуқдошта мутобики моддаи 352 ҳамин Кодекс ба номи фармоишгар ба депозити нотариус гузаронад.

2. Дар ҳолатҳои дар қисми 1 ҳамин модда зикргардида пудратчӣ метавонад бар ивази фурӯши ашёи пудрат аз ҳукуқи нигоҳ доштан (боздоштан)-и ашё (моддаи 724) истифода барад ё аз фармоишгар ҷуброни зарари расонидашударо ситонад.

### **Моддаи 753. Ҳукуқи фармоишгар дар сурати ичрои номатлуб ё ичро накардани кор тибқи шартномаи пудрати майшӣ**

Дар сурати ичрои номатлуб ё ичро накардани корҳо тибқи шартномаи пудрати майшӣ фармоишгар метавонад аз ҳукуқҳои мувофиқи моддаҳои 537539 ҳамин Кодекс ба харидор додашуда истифода барад.

## **Моддаи 754. Оқибатҳои фавти яке аз тарафҳо дар шартнома**

Ҳангоми қатъи шартномаи пудрати майшӣ тибқи асосҳои пешбининамудаи моддаи 450 ҳамин Кодекс оқибатҳои қатъи шартнома мувофиқи созишномаи байни вориси ҳуқуқии тарафи дахлдор ва контрагенти ў ва дар сурати ба мувофиқа нарасидани онҳо аз ҷониби суд бо дарназардошти ҳачми кори анҷомдодашуда ва нархи он арзиши маводи масрафшуда ва боқимонда, инчунин дигар ҳолатҳои назаррас муайян карда мешавад.

### **3. Пудрати соҳтмон**

#### **Моддаи 755. Шартномаи пудрати соҳтмон**

1. Мувофиқи шартномаи пудрати соҳтмон пудратчӣ вазифадор мешавад дар мӯҳлати муқаррарнамудаи шартнома тибқи супориши фармоишгар иншооти муайян ё дигар корҳои соҳтмониро анҷом дихад ва фармоишгар ӯҳдадор мешавад барои пудратчӣ ҷиҳати иҷрои кор шароити зарурӣ фароҳам оварад, корро қабул кунад ва ба он нархи қайду шартшударо пардозад.

2. Шартномаи пудрати соҳтмон барои соҳтмон ё азнавсозии корхонаҳо, бино (аз ҷумла бинои истиқоматӣ), иншоот ё дигар объектҳо, инчунин барои иҷрои корҳои васл, танзиму истифодадиҳӣ ва дигар корҳои ба ҳам алоқаманди иншооти эъморшаванда баста мешавад.

Агар ин дар шартнома пешбинӣ гардида бошад, пудратчӣ ӯҳдадор мешавад, ки истифодаи иншоотро бъди қабули он аз ҷониби фармоишгар дар ҷараёни мӯҳлати дар шартнома зикргардида таъмин намояд.

3. Дар ҳолатҳое ки агар тибқи шартномаи пудрати соҳтмон корҳо ҷиҳати қонеъ гардонидани талаботи майшӣ ё дигар талаботи шахсии шаҳрванд (фармоишгар) анҷом дода шавад, нисбат ба чунин шартнома мутаносибан қоидаҳои зербоби 2 ҳамин модда оид ба ҳуқуқҳои фармоишгар вобаста ба шартномаи пудрати майшӣ истифода бурда мешавад.

#### **Моддаи 756. Тақсими таваккал байни тарафҳо**

1. Таваккали тасодуфандар несту нобуд гардидан ё тасодуфандар осеб дидани иншооти соҳтмон, ки мавзӯи шартномаи пудрати соҳтмонро ташкил медиҳад, то лаҳзаи аз ҷониби фармоишгар қабул гардидан ин иншоот ба зиммаи пудратчӣ мебошад.

2. Агар иншооти соҳтмон то қабули он аз ҷониби фармоишгар несту нобуд гардида бошад ё дар натиҷаи бесифатии маводи фароҳамовардаи фармоишгар (асбобу анҷом, конструксияҳо) ё таҷхизот ё иҷрои нодурусти супориши фармоишгар осеб дидандар, пудратчӣ ҳуқуқ дорад пардоҳти тамоми арзиши дар смета пешбининамудаи корҳоро бо шарти он ки ў ӯҳдадориҳои пешбининамудаи қисми 1 моддаи 728 ҳамин Кодексро иҷро кардааст, талаб намояд.

#### **Моддаи 757. Масъулият барои бехатарии корҳои анҷомдодашаванда**

Масъулият барои бехатар анҷом додани корҳо ба зиммаи пудратчӣ гузошта мешавад.

#### **Моддаи 758. Суғурта кардани иншооти соҳташаванда**

Пудратчай үхдадор аст, аз ҳисоби худ суғуртаи иншоот ё маңмӯи корҳоеро, ки дар шартнома пешбинӣ шудааст, агар дар шартнома тартиб ва шарти дигаре аз ҷониби тарафҳо муқаррар нағардида бошад, суғурта кунад.

Тарафе, ки ба зиммаи ӯ үхдадории суғурта вогузашта шудааст, бояд ба тарафи дигар тибқи тартиби пешбининамудаи шартнома далели аз ҷониби он бастани шартномаи суғуртаро мутобики шартҳои шартномаи соҳтмон, аз ҷумла маълумотро дар бораи суғуртакунанда, маблағи суғурта ва таваккалҳои суғурташуда пешканӣ намояд.

### **Моддаи 759. Ҳуҷҷатҳои лоиҳавию сметавӣ**

1. Пудратчай вазифадор аст соҳтмон ва корҳои вобаста ба онро тибқи ҳуҷҷатҳои лоиҳавӣ, ки ҳаҷм ва мӯҳтавои корҳо ва дигар талаботи ба кор алоқаманд ва сметае, ки арзиши корро муайян менамояд, анҷом дихад.

2. Пудратчие, ки дар ҷараёни соҳтмон корҳои дар ҳуҷҷатҳои лоиҳавию сметавӣ зикрнағардида ва вобаста ба ин зарурати корҳои иловагӣ ва зиёд кардани арзиши сметавии соҳтмонро ошкор менамояд, бояд дар маврид ба фармоишгар маълумот дихад.

Дар сурати дар тӯли даҳ рӯз аз фармоишгар нагирифтани ҷавоб ба маълумоти ирсолгардида, агар дар қонун ё шартнома барои ин мӯҳлати дигаре пешбинӣ нағардида бошад, пудратчай вазифадор аст корҳои даҳлдорро боздорад ва зарари вобаста ба бекористӣ расонидашударо аз ҳисоби фармоишгар ҷуброн намояд. Фармоишгар, агар исбот карда тавонад, ки ба гузаронидани корҳои иловагӣ зарурат нест, аз ҷуброни чунин зарар озод карда мешавад.

3. Пудратчие, ки ӯхдадориҳои муқаррарнамудаи қисми 2 ҳамин моддаро иҷро накардааст аз ҳуқуқи аз фармоишгар талаб кардани пардоҳти корҳои иловагии анҷом додашуда ва зарари вобаста ба он расонидашуда, маҳрум мегардад.

### **Моддаи 760. Ворид намудани тағйирот ба ҳуҷҷатҳои лоиҳавию сметавӣ**

1. Фармоишгар ҳуқуқ дорад ба ҳуҷҷатҳои лоиҳавию сметавӣ, ки ба ҳарочоти иловагии пудратчай алоқаманд нестанд, ворид намудани тағйиротро талаб намояд.

2. Тағйир додани ҳуҷҷатҳои лоиҳавию сметавӣ, ки ҳарочоти иловагии пудратчиро талаб мекунад, аз ҳисоби фармоишгар дар асоси сметаи иловагии аз ҷониби тарафҳо мувоғиқашуда анҷом дода мешавад.

3. Пудратчай, агар бо сабабҳои ба ӯ вобастанабуда арзиши корҳоро нисбат ба он, ки дар смета пешбинӣ шудааст на камтар аз даҳ фоиз афзуза бошад, ҳуқуқ дорад мутобики моддаи 446 ҳамин Кодекс аз нав дида баромадани сметаро талаб кунад.

4. Пудратчай ҳуқуқ дорад ҷуброни ҳарочотҳои оқилонаеро, ки вобаста ба муқаррар намудан ва рафъи норасогиҳои ҳуҷҷатҳои лоиҳавию сметавӣ расонида шудааст, талаб намояд.

### **Моддаи 761. Таъмини моддии корҳо**

1. Ӯхдадории бо мавод, аз ҷумла ҷузъҳо ва конструксияҳо, инчунин бо таҷҳизот таъмин намудани соҳтмон, агар дар шартнома таъмини моддии соҳтмонро дар маҷмӯи ё вобаста ба як қисми он фармоишгар анҷом дихад, ба ӯхдаи пудратчай вогузашта мешавад.

2. Пудратчие, ки ба зиммааш таъминоти моддии соҳтмон гузошта шудааст, таваккали ошкор намудани имконнопазирии истифода бурдани мавод (чузъҳо ва конструксияҳо) ё таҷхизоти пешниҳодшударо бидуни бад гардонидани сифати ичрои корҳо ба ўҳда дорад.

3. Дар сурати ошкор намудани имконнопазирии истифодаи мавод (чузъҳо ва конструксияҳо) ё таҷхизоти фароҳамовардаи фармоишгар бидуни бад гардонидани сифати ичрои корҳо пудратчӣ ўҳдадор аст аз фармоишгар дар мӯҳлатҳои мувофиқ бартараф кардани онҳоро талаб намояд ва агар ин талаб ичро нагардад пудратчӣ ҳуқуқ дорад аз шартнома даст кашида, аз фармоишгар талаб намояд, ки арзиши шартномаро мутаносибан ба ичрои қисми кор, инчунин зарареро, ки бо ин маблағ пӯшонида нашудааст, ҷуброн намояд.

### **Моддаи 762. Пардоҳти корҳо**

1. Пардоҳти корҳои анҷомдодашуда аз ҷониби фармоишгар тибқи андозаи дар смета пешбинини шуда дар мӯҳлат ва мувофиқи тартибе, ки қонун ё шартнома пешбинӣ намудаанд, анҷом дода мешавад. Ҳангоми дар қонун ё шартнома мавҷуд набудани супориши даҳлдор пардоҳти корҳои анҷомдодаи пудратчӣ мутобики моддаи 723 ҳамин Кодекс сурат мегирад.

2. Ҳангоми ичрои корҳои соҳтмон таҳти шарти "супурдани қалид" (хотимаи пурра), баъди қабули иншоот аз ҷониби фармоишгар, нархи дар шартнома зикргардида дар ҳаҷми пурра, якдафъяина пардоҳта мешавад.

### **Моддаи 763. Фароҳам овардани қитъаи замин барои соҳтмон**

Фармоишгар вазифадор аст барои соҳтмон сари вақт чунин қитъаи заминеро ҷудо намояд, ки аз ҷиҳати майдон ва ҳолат дар шартнома зикр гардидааст. Ҳангоми дар шартнома набудани чунин нишондод - майдон ва ҳолати қитъаи замин бояд оғози сари вақти кор, пешбурди мӯътадил ва дар мӯҳлати муайянгардида анҷом додани корро таъмин намояд.

### **Моддаи 764. Ўҳдадориҳои иловагии фармоишгар дар шартномаи пудрати соҳтмон**

Фармоишгар ўҳдадор аст, тибқи ҳолат ва тартиби пешбининамудаи шартномаи пудрати соҳтмон ба пудратчӣ ҷиҳати анҷом додани кор барои истифода бино ва иншооти заруриро дода, ба унвонии ў ҳамлу нақли бор, гузаронидани хатҳои муваққатии шабакаи барқ, об, налҳои буғузаронӣ ва ғайраро таъмин намояд.

### **Моддаи 765. Аз ҷониби фармоишгар тибқи шартнома назорат кардан ва санҷидани ичрои кор**

1. Фармоишгари шартномаи пудрати соҳтмон ҳуқуқ дорад назорат ва санҷиши ҷараёни кор ва сифати он, риояи мӯҳлати ичро (нақша), сифати маҳсулоти фароҳамовардаи пудратчӣ, инчунин дурустии аз ҷониби пудратчӣ истифода бурдани маводи фармоишгарро анҷом дода, вале дар айни замон ба фаъолияти оперативию ҳочагидории пудратчӣ даҳолат нақунад.

2. Фармоишгаре, ки ҳангоми анҷом додани назорат ва санҷиши ҷараёни ичрои кор риоя накардани шарти шартномаро, ки метавонад боиси паст шудани сифати кор гардад ё дигар камбузидҳоро ошкор намудааст, вазифадор аст фавран

пудратчиро огох созад. Фармоишгаре, ки чунин арзро пешниҳод накардааст, минбаъд хуқуқи худро ба истисно ба камбузиҳои ошкоргарида аз даст медиҳад.

3. Пудратчӣ вазифадор аст супоришҳои дар ҷараёни соҳтмон аз фармоишгар гирифтаашро, агар ин супоришҳо хилофи шартҳои шартнома набошанд, ичро кунад.

### **Моддаи 766. Ҳамкории тарафҳо дар шартномаи пудрати соҳтмон**

1. Агар ҳангоми ичрои соҳтмон ва корҳои вобаста ба он барои ичрои матлуби шартномаи пудрати соҳтмон монеъаҳо ошкор гарданд, ҳар қадоме аз тарафҳо ӯҳдадоранд барои рафти чунин монеъаҳо тадбирҳои муносиби ба онҳо вобастаро андешанд. Тарафе, ки ин ӯҳдадориро ичро накардааст, аз хуқуқи худ барои ситонидани ҷуброни зарари вобаста ба рафъ накардани камбузиҳои даҳлдор расонидашуда маҳрум мегардад.

2. Ҳароҷоти ба ичрои ӯҳдадориҳо вобастаи тарафҳо, ки дар қисми 1 ҳамин модда нишон дода шудааст, дар ҳолатҳои пешбиникардаи шартномаи пудрати соҳтмон аз ҷониби тарафи дигар ҷуброн карда мешавад.

### **Моддаи 767. Ӯҳдадории пудратчӣ оид ба ҳифзи муҳити атроф ва бехатарии пешбурди корҳои соҳтмон**

1. Пудратчӣ вазифадор аст ҳангоми анҷом додани соҳтмон ва корҳои вобаста ба он талаботи қонун ва дигар санадҳои хуқуқиро оид ба ҳифзи муҳити атроф ва бехатарии пешбурди соҳтмон риоя намояд ва дар назди ашҳоси сеюм барои вайрон кардани ин талабот ҷавобгар аст.

2. Пудратчӣ, агар ин боиси вайрон кардани талаботи ҳатмӣ барои тарафҳо оид ба ҳифзи муҳити атроф ва пешбурди бехатари корҳои соҳтмонӣ гардад, хуқуқ надорад дар ҷараёни кор мавод (ҷузъҳо ва конструксияҳо) ва таҷхизоти фароҳамовардаи фармоишгарро истифода барад ё супоришҳои ӯро ичро кунад.

### **Моддаи 768. Ӯҳдадории тарафҳо ҳангоми муваққатан хобондани (консервасияи) соҳтмон**

Агар бо сабабҳои ба тарафҳо алоқаманд набуда корҳои вобаста ба шартномаи пудрати соҳтмон боздошта шуда бошанд ва иншооти соҳтмон муваққатан хобонда шуда (консервасия) бошад, фармоишгар ӯҳдадор аст, корҳои то лаҳзаи муваққатан хобонда шудан (консервасия) ичрошударо ба пудратчӣ дар ҳаҷми пурра пардозад, инчунин ҳароҷоти бо зарурати қатъи кор ва муваққатан хобонда шудан (консервасия)-и соҳтмон масрафшударо бо дарназардошти фоидае, ки пудратчӣ мегирифт ё метавонист дар натиҷаи қатъи корҳо ба даст орад, ҷуброн намояд.

### **Моддаи 769. Супурдан ва қабули кор**

1. Фармоишгаре, ки иттилооти пудратчиро дар мавриди омодагӣ барои супурдани кори тибқи шартномаи пудрати соҳтмон анҷомдодашуда ё давраи кори дар шартнома пешбинигардида гирифтааст, вазифадор аст фавран ба қабули он шурӯъ намояд.

2. Фармоишгар, агар дар шартнома тартиби дигаре пешбинӣ нагардида бошад, қабули корро аз ҳисоби худ ташкил ва анҷом медиҳад. Дар ҳолатҳои дар қонун ё

санадҳои дигари ҳуқуқӣ муқарраргардида дар қабули кор бояд намояндагони мақомоти давлатӣ ва мақомоти ҳокимияти маҳаллӣ иштирок намоянд.

3. Фармоишгаре, ки давраҳои алоҳидай корро пешакӣ қабул намудааст, таваккали несту нобуд гардидан ё зарар дидани соҳтмонро, ки бо айби пудратҷӣ сурат нагирифтааст, аз ҷумла дар ҳолатҳое, ки дар шартнома иҷрои корҳо тибқи таваккали пудратҷӣ пешбинӣ гардидааст, ба зимма дорад.

4. Аз ҷониби пудратҷӣ супурдани кор ва қабули он аз ҷониби фармоишгар бо акте, ки ҳар ду тараф имзо намудаанд, ба расмият дароварда мешавад. Дар сурати аз имзои акт саркашӣ намудани яке аз тарафҳо дар акт сабт гардида, он аз ҷониби тарафи дигар имзо карда мешавад.

Акти яктарафа супурдан ва ё қабул кардани кор метавонад аз ҷониби суд ғайриқонунӣ эътироф гардад.

5. Дар ҳолатҳое ки агар ин дар қонун ё дар шартнома пешбинӣ гардида бошад ё аз хусусияти коре, ки тибқи шартномаи пудрати соҳтмон анҷом дода мешавад ба миён ояд, пеш аз қабули кор бояд санчиши пешакии он сурат гирад. Дар ин ҳолат қабули кор танҳо баъди натиҷаи мусбии санчиши пешакӣ анҷом дода шуданаш мумкин аст.

6. Фармоишгар дар ҳолати ошкор намудани камбуҷидҳое, ки имконияти истифодаи онро барои тибқи мақсадҳои дар шартнома зикр гардида ғайриимкон мегардонад ҳуқуқ дорад, аз қабули кор даст қашад.

## **Моддаи 770. Масъулияти пудратҷӣ барои сифати кор**

1. Пудратҷӣ барои риоя накардани талаботи пешбининамудаи шартнома, лоиҳаи техникӣ, меъёр ва қоидаҳои соҳтмони барои ҳар ду тараф ҳатми, инчунин барои ноил нагардидан ба нишондиҳандаҳои дар ҳуҷҷатҳои лоиҳавию соҳтмонӣ пешбинигардидаи ҳаҷми соҳтмон, аз ҷумла ба монанди иқтидори истеҳсолии корхона, дар назди фармоишгар ҷавобгар мебошад.

Ҳангоми азnavsозӣ (навсозӣ, бозсозӣ, таҷдид ва ғайра)-и бино ё иншоот барои кам кардан ё аз даст додани пойдорӣ, (устуворӣ) ва эътиимонкӣ бино, иншоот ё як қисми он пудратҷӣ масъулиятро ба зимма дорад.

2. Пудратҷӣ барои бидуни розигии фармоишгар ҷузъян дур рафтани аз ҳуҷҷатҳои лоиҳавӣ, ки манфиатҳои муҳими фармоишгарро даҳолат намекунад, масъулият надорад.

## **Моддаи 771. Кафолати сифат дар шартномаи пудрати соҳтмон**

1. Агар дар шартномаи пудрати соҳтмон тартиби дигаре пешбинӣ нагардида бошад, пудратҷӣ ба даст овардани нишондиҳандаҳои дар ҳуҷҷатҳои лоиҳавию сметавӣ зикр-гардидаро аз ҷониби иншооти соҳтмон ва барои тамоми мӯҳлати кафолат имконияти истифода бурдани иншоотро тибқи шартнома кафолат медиҳад. Агар дар қонун ё шартнома мӯҳлати дигари кафолат муқаррар нагардида бошад, мӯҳлати кафолат аз рӯзи қабули иншоот аз ҷониби фармоишгар даҳ солро дар бар мегирад.

2. Пудратҷӣ агар исбот карда натавонад, ки камбуҷидҳо дар натиҷаи мӯътадил фарсуда шудани иншоот ё як қисми он, истифодаи нодуруст ё нишондодҳои нодурусти вобаста ба истифодаи он, ки худи фармоишгар ё ашхоси сеюми ҷалбкардаи он таҳия намудаанд, таъмири номатлуби иншоот, ки худи

фармоишгар анчом додааст ё бо چалби ашхоси сеюм ичро кардааст, барои камбудиҳои дар давраи мӯҳлати кафолат ошкоргардида ҷавобгар мебошад.

3. Ҷараёни мӯҳлати кафолат барои тамоми мӯҳлате, ки дар давоми он иншиоот дар натиҷаи камбудиҳо (норасоиҳо ва номукаммалий) истифода бурда нашуд ва барои он пудратҷӣ ҷавобгар аст, ба таъхир андохта мешавад.

4. Дар ҳолати дар ҷараёни мӯҳлати кафолат ошкор намудани камбудиҳои дар қисми 1 моддаи 809 ҳамин Кодекс зикргардида фармоишгар вазифадор аст дар мӯҳлатҳои мувофиқи баъди ошкор кардани он ба пудратҷӣ арз кунад.

### **Моддаи 772. Мӯҳлатҳои ошкор намудани сифати номатлуби корҳои соҳтмон**

Ҳангоми пешниҳоди талаботи вобаста ба сифати номатлуби ичрои кор қоидаҳои пешбининамудаи қисмҳои 1 - 5 моддаи 735 ҳамин Кодекс истифода бурда мешаванд.

Дар айни замон мӯҳлати ниҳоии ошкор соҳтани камбудиҳо мутобики қисмҳои 2 ва 4 моддаи 735 ҳамин Кодекс панҷ солро дар бар мегирад.

### **Моддаи 773. Бартараф намудани камбудиҳои содиршуда аз тарафи пудратҷӣ**

1. Пудратҷӣ ӯҳдадор аст камбудиҳои содиркарда (норасоиҳо ва камуқостҳо)-ро дар давоми мӯҳлати муайянкардаи акти қабул ва супоридани кор бартараф намояд.

2. Пудратҷӣ барои сари вақт бартараф накардани камбудиҳо тибки тартиби муқарраркардаи шартнома ё қонун ҷавобгар аст.

### **Моддаи 774. Ҷуброни зарари маънавӣ**

Зарари маънавие, ки ба фармоишгар дар натиҷаи аз ҷониби ичрокунанда вайрон кардани ҳуқуқҳои ӯ расонида шудааст, дар сурати мавҷуд будани гуноҳ аз ҷониби расонандаи зарар ҷуброн карда мешавад. Андозаи ҷуброни зарари маънавӣ, агар дар санадҳои қонунӣ тартиби дигаре пешбинӣ нагардида бошад, аз ҷониби суд муқаррар карда мешавад.

### **4. Пудрат барои корҳои лоиҳакашӣ ва ҷустуҷӯӣ**

#### **Моддаи 775. Шартномаи пудрат ба корҳои лоиҳакашӣ ва ҷустуҷӯӣ**

Тибки шартнома барои корҳои лоиҳакашӣ ва ҷустуҷӯӣ пудратҷӣ (лоиҳакаш, ҷустуҷӯкунанда) ӯҳдадор мешавад, ки бо супориши фармоишгар санадҳои лоиҳавию сметавӣ ва (ё) корҳои ҷустуҷӯро анҷом дихад ва фармоишгар бошад, ӯҳдадор мешавад, ки онро қабул намуда, ҳаққи корро пардозад.

#### **Моддаи 776. Маълумоти ибтидоӣ барои корҳои лоиҳакашӣ ва ҷустуҷӯӣ**

1. Тибки шартномаи пудрат барои корҳои лоиҳакашию ҷустуҷӯӣ фармоишгар вазифадор аст ба пудратҷӣ дар мавриди лоиҳакашӣ супориш дихад, инчунин дигар маълумоти ибтидоии барои таҳияи ҳуҷҷатҳои лоиҳакашию ҷустуҷӯӣ заруриро пешниҳод намояд. Вазифаи лоиҳакаширо бо супориши фармоишгар метавонад пудратҷӣ низ анҷом дихад. Дар ин ҳолат ҷунин вазифа аз лаҳзаи аз ҷониби фармоишгар тасдиқ шуданаш барои тарафҳо ҳатмӣ мебошад.

2. Пудратчӣ вазифадор аст талаботи дар супориш ва дигар маълумоти ибтидоии барои лоиҳакашӣ ва икрои корҳои ҷустуҷӯй мавҷударо риоя намуда, танҳо бо розигии фармоишгар метавонад аз талаботи он сарфи назар намояд.

### **Моддаи 777. Ӯҳдадориҳои фармоишгар**

Тибқи шартномаи пудрат барои корҳои лоиҳакашӣ ва ҷустуҷӯй, агар дар шартномаи тартиби дигаре пешбинӣ нагардида бошад, фармоишгар вазифадор аст:

- ба пудратчӣ баъди анҷом додани ҳамаи корҳо ё қисман, баъди анҷом додани давраҳои алоҳидай кор, нарҳи муқарраршударо пардозад;
- ҳуҷҷатҳои лоиҳавию сметавиро, ки аз пудратчӣ гирифтааст, танҳо барои мақсадҳои дар шартнома пешбинигардида истифода барад, ҳуҷҷатҳои лоиҳавию сметавиро ба ашхоси сеюм надиҳад ва бидуни розигии пудратчӣ маълумоти дар онҳо зикргардидаро ошкор нанамояд;
- ба пудратчӣ дар икрои корҳои лоиҳакашӣ ва ҷустуҷӯй тибқи андоза ва шартҳои пешбининамудаи шартнома хизмат расонад;
- якҷоя бо пудратчӣ дар корҳои бо мақомоти салоҳиятноки давлатӣ ва мақомоти ҳокимияти маҳаллӣ ба мувофиқа расонидани ҳуҷҷатҳои лоиҳакашию ҷустуҷӯй иштирок намояд;
- ба пудратчӣ ҳарочоти иловагиро вобаста ба тағиیر ёфтани маълумоти ибтидой барои лоиҳакашӣ ва корҳои ҷустуҷӯй, ки дар натиҷаи ҳолатҳои ба пудратчӣ марбутнабуда ба миён омадаанд, ҷуброн намояд;
- пудратчиро ба парвандагӣ оид ба даъвое, ки шаҳси сеюм нисбат ба фармоишгар вобаста ба камбуниҳои ҳуҷҷатҳои лоиҳавӣ ё икрои корҳои ҷустуҷӯй пешниҳод намудааст, ҷалб кунад.

### **Моддаи 778. Ӯҳдадориҳои пудратчӣ**

1. Тибқи шартномаи пудрат барои икрои корҳои лоиҳакашию ҷустуҷӯй пудратчӣ вазифадор аст:

- тибқи супориш ё дигар ҳуҷҷатҳои ибтидой оид ба лоиҳакашӣ ва шартнома корҳоро анҷом дихад;
- ҳуҷҷатҳои таҳиягардидаи технико бо фармоишгар ва дар сурати зарурат якҷоя бо фармоишгар бо мақомоти салоҳиятдори давлатӣ ва мақомоти ҳокимияти маҳаллӣ ба мувофиқа расонад;
- ба фармоишгар ҳуҷҷатҳои тайёри техниқӣ ва натиҷаи корҳои ҷустуҷӯро супорад.

Пудратчӣ ҳуқуқ надорад ҳуҷҷатҳои технико бидуни мувофиқаи фармоишгар ба ашхоси сеюм дихад.

2. Пудратчӣ оид ба шартномаи пудрат дар мавриди икрои корҳои лоиҳакашӣ ва ҷустуҷӯй ба фармоишгар мавҷуд набудани ҳуқуқи ашхоси сеюмро барои монеъ шудан ба икрои корҳо ё маҳдуд соҳтани икрои онҳоро дар асоси ҳуҷҷатҳои техникии таҳиянамудаи пудратчӣ кафолат медиҳад.

### **Моддаи 779. Масъулияти пудратчӣ барои камбуниҳои ҳуҷҷатҳо ва корҳо**

1. Пудратчӣ оид ба шартномаи пудрат ба корҳои лоиҳакашӣ ва ҷустуҷӯй барои камбудиҳои ҳӯҷатҳои лоиҳавию сметавӣ ва ҷустуҷӯй, аз ҷумла камбудиҳое, ки дар натиҷаи ҷараёни соҳтмон, инҷунин дар ҷараёни истифодаи объекти дар асоси ҳӯҷатҳои лоиҳавию сметавӣ ва маълумоти корҳои ҷустуҷӯй таҳиягардида ошкор шудаанд, масъулият дорад.

2. Ҳангоми ошкор намудани камбудиҳо дар ҳӯҷатҳои лоиҳавию сметавӣ ё корҳои ҷустуҷӯй, агар дар қонун ё шартнома тартиби дигаре пешбинӣ нагардида бошад, пудратчӣ бо талаби фармоишгар вазифадор аст ройгон ҳӯҷатҳои лоиҳавию сметавиро аз нав таҳия намояд ва мутаносибан ба таври иловагӣ корҳои зарурии ҷустуҷӯро анҷом дихад, инҷунин ба фармоишгар зарари расонидашударо ҷуброн намояд.

## **5. Корҳои пудратӣ барои эҳтиёҷоти давлатӣ**

### **Моддаи 780. Фармоиши давлатӣ ҷиҳати иҷрои корҳои пудратӣ барои эҳтиёҷоти давлатӣ**

1. Корҳои пудрати соҳтмон (моддаи 755), корҳои лоиҳакашию ҷустуҷӯй (моддаи 775), ки барои қонеъ гардонидани эҳтиёҷоти Ҷумҳурии Тоҷикистон ё воҳидҳои марзию маъмурии Ҷумҳурии Тоҷикистон нигаронида шудааст ва аз ҳисоби буҷетҳои даҳлдор маблағгузорӣ мегардад, дар асоси фармоиши давлатӣ ҷиҳати иҷрои корҳои пудратӣ барои эҳтиёҷоти давлатӣ анҷом дода мешавад.

2. Тибқи фармоиши давлатӣ ҷиҳати иҷрои корҳои пудратӣ барои эҳтиёҷоти давлатӣ пудратчӣ вазифадор мешавад, ки корҳои соҳтмон, лоиҳакашӣ ва дигар корҳои вобаста ба соҳтмон ва таъмири иншооти дори ҳусусияти истеҳсолӣ ва ғайриистеҳсолиро анҷом дихад ва онро ба фармоишгари давлатӣ супорад ва фармоишгари давлатӣ ӯҳдадор мешавад, ки корҳои иҷрошударо қабул намуда, арзиши онҳоро пардозад ё пардохти онро таъмин кунад.

### **Моддаи 781. Тарафҳо дар фармоиши давлатӣ**

Ба сифати фармоишгари давлатӣ мақомоти давлатие, ки дори заҳираҳои инвеститсионии зарурӣ мебошанд ё ташкилоте, ки аз ҷониби мақоми даҳлдори давлатӣ ба он ҳуқуқи ихтиёрдории чунин заҳираҳо дода шудааст ва ба сифати пудратчӣ бошад шахси ҳуқуқӣ ё шаҳрванд баромад мекунанд.

### **Моддаи 782. Асосҳо ва тартиби бастани шартномаи пудрат барои эҳтиёҷоти давлатӣ**

1. Асос барои бастани шартномаи пудрат барои эҳтиёҷоти давлатӣ фармоиши давлатӣ ба ҳисоб меравад.

2. Тартиби бастани шартномаи пудрат барои эҳтиёҷоти давлатӣ мутобиқи коидai моддаи 563 ҳамин Кодекс мӯқаррар карда мешавад.

### **Моддаи 783. Мӯҳтавои фармоиши давлатӣ**

Фармоиши давлатӣ бояд шартҳоро оид ба ҳаҷм ва арзиши корҳои иҷрошаванд, мӯҳлати оғоз ва хотимаи он, андоза ва тартиби маблағгузорӣ ва пардохти корҳо, усули таъмини иҷрои ӯҳдадориҳои тарафҳоро дар бар гирад.

### **Моддаи 784. Тағийир додани фармоиши давлатӣ**

1. Ҳангоми аз ҷониби мақоми даҳлдори давлатӣ тибқи тартиби муқарраршуда кам кардани маблағи буҷети даҳлдори барои маблағгузории корҳои пудрат ҷудокардашуда тарафҳо бояд мӯҳлатҳои нав ва агар зарур бошад шартҳои дигари иҷрои корро ба мувофиқа расонанд. Пудратчӣ ҳуқуқ дорад аз фармоишгари давлатӣ ҷуброни зарари вобаста ба тағиیر додани мӯҳлати иҷрои корҳо расонидашударо талаб намояд.

2. Агар дар қонун тартиби дигаре пешбинӣ нагардида бошад, тағиир додани фармоиши давлатӣ, ки ба ҳолатҳои дар қисми 1 ҳамин модда зикргардида алоқаманд намебошанд, тибқи созишномаи тарафҳо анҷом дода мешаванд.

### **Моддаи 785. Танзими ҳуқуқии фармоиши давлатӣ**

Нисбат ба фармоиши давлатӣ ҷиҳати иҷрои корҳои пудратӣ барои эҳтиёҷоти давлатӣ дар қисмате, ки бо ҳамин Кодекс танзим нагардидааст, қонуни пудрат барои эҳтиёҷоти давлатӣ татбиқ мегардад.

1. Пудрат барои корҳои илмию тадқиқотӣ, таҷрибавӣ (озмоиши) -ю конструкторӣ ва корҳои технологӣ

### **Моддаи 786. Шартномаҳо барои корҳои илмию тадқиқотӣ, таҷрибавию (озмоиши) конструкторӣ ва корҳои технологӣ**

1. Тибқи шартнома барои корҳои илмию тадқиқотӣ пудратчӣ (иҷроқунанда) ӯҳдадор мешавад, ки тадқиқоти илмии бо фармоишгар қайду шартшударо анҷом дихад ва тибқи шартномаи таҷрибавию конструкторӣ ва корҳои технологӣ бошад намунаи маҳсулоти нав, ҳуҷҷатҳои конструктории он, технологияни навро таҳия намояд ва ё намунаи нав созад; фармоишгар ӯҳдадор мешавад, ки ба пудратчӣ (иҷроқунанда) супориши техникӣ дихад, корро қабул кунад ва арзиши онро пардозад.

2. Шартнома бо пудратчӣ (иҷроқунанда) метавонад ҳам тамоми силсилаи (сикли) гузаронидани тадқиқ, таҳия ва тайёр кардани намунаҳо, ҳамчунин ҷузъҳои алоҳидаи онро дар бар гирад.

### **Моддаи 787. Иҷрои кор**

1. Пудратчӣ ӯҳдадор аст танҳо дар сурате шахсан корро иҷро намояд, ки он аз ӯҳдадории мушаҳҳас ё ҳусусияти кор бармеояд. Дар ҳолатҳои дигар вай ҳақ дорад ба иҷрои шартномаи корҳои илмию тадқиқотӣ шахсони сеюмро ҷалб намояд.

2. Агар дар шартнома тартиби дигаре пешбинӣ нагардида бошад, ҳангоми иҷрои корҳои таҷрибавию конструкторӣ ва технологӣ пудратчӣ ҳуқуқ дорад ҷиҳати иҷрои ин корҳо ашхоси сеюмро ба сифати пудратчиёни ғайриасосӣ ҷалб намояд.

### **Моддаи 788. Супоридан, қабул ва пардоҳти кор**

Пудратчӣ (иҷроқунанда) вазифадор аст корҳои иҷрошудаи илмию тадқиқотӣ, таҷрибавию конструкторӣ ва технологиро супорад ва фармоишгар онро қабул намояд ва арзиши онро пардозад. Дар шартнома қабул ва пардоҳти давраҳои алоҳидаи кор ё усули дигари пардоҳт пешбинӣ гардиданаш мумкин аст.

### **Моддаи 789. Махфӣ будани маълумот оид ба шартнома**

Агар дар шартномаи оид ба корҳои илмию тадқиқотӣ ё барои корҳои таҷрибавию конструкторӣ ва технологӣ тартиби дигаре пешбинӣ нагардида бошад:

- ҳам пудратчӣ (ичрокунанда) ва ҳам фармоишгар вазифадоранд махфӣ нигоҳ доштани маълумоти вобаста ба мавзӯи шартнома, ҷараёни ичрои он ва натиҷаҳои ба даст овардашударо таъмин намоянд. Ҳаҷми маълумоте, ки махфӣ эътироф мешавад, тибқи шартнома муқаррар мегардад;

- пудратчӣ ҳуқуқ дорад танҳо бо розигии фармоишгар патенткунонии натиҷаҳои корро, ки тибқи шартномаи зикргардида ба даст оварда шудааст, анҷом дихад.

### **Моддаи 790. Ҳуқуқи тарафҳо барои натиҷаҳои кор**

1. Фармоишгар оид ба шартномаи корҳои илмию тадқиқотӣ ё барои корҳои таҷрибавию конструкторӣ ва корҳои технологӣ ҳуқуқ дорад натиҷаҳои кори ба ў супурдашударо тибқи ҳаҷм ва шартҳои пешбининамудаи шартнома истифода барад.

2. Агар дар шартнома тартиби дигаре пешбинӣ нагардида бошад, пудратчӣ (ичрокунанда) ҳуқуқ дорад натиҷаҳои кори ичрокардаашро барои худ истифода барад.

3. Дар шартнома ҳуқуқи пудратчӣ (ичрокунанда) дар хусуси ба ашхоси сеюм фурӯхтани натиҷаи кор пешбинӣ шуданаш мумкин аст

### **Моддаи 791. Ӯҳдадории фармоишгар**

Фармоишгар оид ба шартномаи илмию тадқиқотӣ ё оид ба корҳои таҷрибавию конструкторӣ ё технологӣ ӯҳдадор аст:

ба пудратчӣ (ичрокунанда) вазифаи техникӣ дихад ва бо ў барнома (параметрҳои техникию иқтисодӣ) ё мавзӯи корро ба мувофиқа расонад;

ба пудратчӣ (ичрокунанда) иттилооти барои ичрои кор заруриро супорад; корҳои ичрошударо қабул намуда, арзиши онро (моддаи 788) пардозад.

### **Моддаи 792. Ӯҳдадории пудратчӣ (ичрокунанда)**

1. Пудратчӣ (ичрокунанда) оид ба шартномаи илмию тадқиқотӣ ё корҳои таҷрибавию конструкторӣ ва технологӣ ӯҳдадор аст:

1) корҳоро мутобиқи барнома (параметрҳои техникию иқтисодӣ) ё мавзӯъ ичро намуда, дар мӯҳлати дар шартнома муқарраргардида натиҷаи онро ба фармоишгар супорад;

2) талаботи вобаста ба ҳифзи ҳуқуқи моликияти зехниро (моддаи 152) риоя намояд;

3) бо қувва ва аз ҳисоби худ камбудиҳои бо гуноҳаш роҳдодашударо дар ҳуҷҷатҳои техникие, ки боиси дур гардидан аз параметрҳои техникию иқтисодии дар супориши фармоишгар ё дар шартнома пешбинигардида шуда метавонад, рафъ намояд;

4) бетаъхир ба фармоишгар дар хусуси имконнопазирии ба даст овардани натиҷаҳои дарназардошташуда ё мувофиқи мақсад набудани идомаи кор маълумот дихад;

5) ба фармоишгар кафолат дихад, ки ашхоси сеюм ба натицаҳои дар асоси чунин шартнома додашуда дорои ҳуқуқи мустасно намебошанд;

6) барои истифодай натицаҳои кор иҷозатнома (литсензия)-и дахлдор дихад.

2. Агар дар шартнома оид ба корҳои илмию тадқиқотӣ ё барои корҳои таҷрибавию конструкторӣ ва технологӣ тартиби дигаре пешбинӣ нагардида бошад, пурдатҷӣ (ичроқунанда) вазифадор аст:

1) бидуни розигии фармоишгар аз нашри натицаҳои корҳои илмию техникие, ки ҳангоми ичрои кор ба даст оварда шудаанд, худдорӣ намояд;

2) барои ҳифзи натицаҳое, ки ҳангоми ичрои корҳо ба даст оварда шудаанд ва қобили ҳимояи ҳуқуқӣ мебошанд, тадбирҳо андешад ва фармоишгарро огоҳ созад.

3. Ба фармоишгар, агар дар шартнома тартиби дигаре пешбинӣ нагардида бошад, барои истифодай натицаҳои илмию техникии дорои ҳимояи ҳуқуқи дар корҳои ичрошуда истифодагардида иҷозатнома (литсензия)-и мустасно фароҳам орад.

### **Моддаи 793. Оқибатҳои имконнопазирии ба дастовардани натицаҳо дар шартнома оид ба корҳои илмию тадқиқотӣ ва технологӣ**

Агар дар ҷараёни корҳои илмию тадқиқотӣ ва технологӣ ошкор гардад, ки истифодай натицаҳои кор вобаста ба ҳолатҳои ба пурдатҷӣ (ичроқунанда) марбутнабуда имконнопазир аст, фармоишгар вазифадор аст арзиши корҳои то ошкор гардидани имкон-напазирии ба даст овардани натицаҳои дар шартнома пешбинигардида анҷомдодашударо, вале на бештар аз он қисми дахлдори нархе, ки дар шартнома зикр гардидааст, пардозад.

### **Моддаи 794. Оқибати имконнапазирии ба даст овардани натицаҳо дар шартнома оид ба корҳои таҷрибавию конструкторӣ ва технологӣ**

Агар дар ҷараёни корҳои таҷрибавию конструкторӣ ва технологӣ ғайриимкон ё мувофиқи мақсад набудани идомаи кор ошкор гардад, ки дар он пурдатҷӣ гуноҳ надорад, фармоишгар вазифадор аст ҳароҷоти ичроқунандаро ҷуброн намояд.

### **Моддаи 795. Масъулияти пурдатҷӣ (ичроқунанда) барои вайрон кардани шартнома**

1. Пурдатҷӣ (ичроқунанда) барои ичро накардан ё ичрои номатлуби шартнома барои корҳои илмию тадқиқотӣ ё корҳои таҷрибавию конструкторӣ ва технологӣ, агар исбот карда натавонад, ки вайрон кардани шартнома на бо гуноҳи пурдатҷӣ (ичроқунанда) рух додааст, дар назди фармоишгар ҷавобгар мебошад.

2. Пурдатҷӣ (ичроқунанда), агар дар шартнома тартиби дигаре пешбинӣ нагардида бошад, вазифадор аст ба фармоишгар зарарро дар шакли зарари воқеӣ, дар доираи арзиши кор ҷуброн намояд.

### **Моддаи 796. Таизими ҳуқуқии шартномаҳо барои ичрои корҳои илмию тадқиқотӣ, таҷрибавию конструкторӣ ва технологӣ**

Нисбат ба мӯҳлати ичро ва арзиши корҳо, инчунин оқибатҳои ҳозир напушдани фармоишгар барои қабули кор мутаносибан қоидаҳои моддаҳои 720723 ва 752 ҳамин Кодекс татбиқ карда мешаванд.

Нисбат ба фармоишҳои давлатӣ ҷиҳати ичрои корҳои илмию тадқиқотӣ, таҷрибавию конструкторӣ ва технологӣ барои эҳтиёҷоти давлатӣ қоидаҳои пешбининамудаи моддаҳои 781 - 785 ҳамин Кодекс татбиқ карда мешаванд.

## БОБИ 37. Хизматрасонии пулакӣ

### Моддаи 797. Шартномаи хизматрасонии пулакӣ

Тибқи шартномаи хизматрасонии пулакӣ бо супориши фармоишгар ичроқунанда вазифадор аст хизмате расонад (амали муайяне ё фаъолияти муайянено анҷом дихад), ки дорои шакли ашёй набошад ва фармоишгар ӯҳдадор аст арзиши онро пардозад.

### Моддаи 798. Мавзӯи шартномаи хизматрасонии пулакӣ

Мавзӯи шартнома аз хизматрасонии алоқа, тиббӣ, байторӣ (ветеринарӣ), аудиторӣ, машваратӣ, иттилоотӣ, оид ба таълим, хизматрасонии фарҳангӣ, туристӣ ва ғайра иборат аст.

### Моддаи 799. Ичрои шартнома

Ҳангоми дар шартнома мавҷуд набудани нишондоди дигар ичроқунанда ӯҳдадор аст хизматрасонӣ (хизматрасониҳо)-и дар шартнома пешбинишударо шахсан анҷом дихад.

### Моддаи 800. Нархи хизматрасонӣ

1. Фармоишгар ӯҳдадор аст хизмат (хизматҳо)-и ба ӯ расонидашударо тибқи мӯҳлат ва тартиби дар шартнома зикргардида пардозад.

2. Дар сурати имконнопазирии ичро, ки бо гуноҳи ичроқунанда ба миён наомадааст, фармоишгар вазифадор аст бо нигоҳ доштани фоидае, ки ичроқунанда ба даст овардааст ё метавонист дар натиҷаи озод намудани ӯ аз ичрои хизматрасонӣ (хизматрасониҳо) ба даст орад, подошпулии муносиб дихад.

Дар сурати бо гуноҳи фармоишгар ба миён омадани имконнопазирии ичро, агар дар қонун ё шартнома тартиби дигаре пешбинӣ нагардида бошад, арзиши хизматрасонӣ дар ҳаҷми пурра пардохта мешавад.

### Моддаи 801. Масъулияти ичроқунанда барои вайрон кардани шартнома

1. Дар сурати ичро накардан ё ичрои номатлуби шартномаи хизматрасонии пулакӣ ичроқунанда вазифадор аст ба фармоишгар зарари расонидашударо дар ҳаҷми пурра, ҷуброн намояд.

2. Дар ҳолате ки агар ичроқунанда ӯҳдадориро ҳангоми анҷом додани фаъолияти соҳибкорӣ ичро накардааст ё номатлуб анҷом додааст, дар шартнома нисбат ба масъулияти дар қисми 1 ҳамин модда зикргардида масъулияти баландтаре пешбинӣ шуданаш мумкин аст.

### Моддаи 802. Даст капидан аз шартнома

1. Фармоишгар хукуқ дорад дар ҳолати аз тарафи ичроқунанда пардоxtани арзиши ҳақиқии хизматрасонӣ аз шартномаи хизматрасонии пулакӣ даст кашад.

2. Ичрокунанда ҳуқук дорад танҳо баъди пурра чуброн кардани заари вобаста ба бекор кардани шартнома ба фармоишгар расонидашударо, ба истиснои ҳолатхое, ки он бо гуноҳи фармоишгар рух додааст ва аз ичрои шартнома хизматрасонии пулакӣ талаб намояд.

### **Моддаи 803. Танзими ҳуқуқии шартномаи хизматрасонии пулакӣ**

Муқаррароти умумӣ оид ба пудрат (моддаҳои 714 - 741) ва муқаррарот оид ба пудрати майшиӣ (моддаҳои 742 - 754), агар онҳо хилофи қоидаҳои ҳамин боб, инчунин мушаххасоти мавзӯи шартномаи хизматрасонии пулакӣ набошанд, нисбат ба шартномаи хизматрасонии пулакӣ татбиқ карда мешаванд.

### **БОБИ 38. Ҳамлу нақл**

#### **Моддаи 804. Муқаррароти умумӣ**

1. Ҳамлу нақли бор, бағоч ва мусофирикашонӣ дар асоси шартномаи ҳамлу нақл анҷом дода мешавад.

2. Хусусияти шартҳои ҳамлу нақли бор, бағоч ва мусофирикашонӣ тавассути нақлиёти алоҳида, инчунин масъулияти тарафҳо оид ба чунин ҳамлу нақл, агар дар ҳамин Кодекс, оинномаҳо ва кодексҳои нақлиёт, дигар қонунҳо ё қоидаҳои дар асоси онҳо баровардашуда тартиби дигаре пешбинӣ нагардида бошад, мувофиқи созишиномаи тарафҳо муайян карда мешавад.

#### **Моддаи 805. Шартномаи боркашонӣ**

1. Тибқи шартномаи боркашонӣ боркашон вазифадор аст бори аз ҷониби борфиристанда ба ў боваркардашударо ба маҳалли таъинот расонад ва онро ба шахси барои гирифтани бор ваколатдор (боргиранда) супорад ва борфиристанда бошад, ўҳдадор мешавад, ки барои ҳамлу нақли бор музди муайяншударо пардозад.

2. Бастани шартномаи боркашонӣ бо таҳияи борномаи нақлиёт, коносамент ё дигар ҳуҷҷатхое, ки дар оинномаҳои нақлиёт ё кодексҳо муқаррар шудаанд, тасдиқ карда мешавад.

#### **Моддаи 806. Шартномаи мусофирикашонӣ**

1. Тибқи шартномаи мусофирикашонӣ мусофирикашон ўҳдадор мешавад, ки мусофириро ба маҳалли таъинот расонад ва дар сурате ки мусофири бағоч супурда бошад, инчунин бағочро ба маҳалли таъинот интиқол дода, онро ба шахси барои гирифтани бағоч ваколатдор супорад; мусофири бошад ўҳдадор аст барои сафар маблағи муқарраршуда ва ҳангоми супоридани бағоч инчунин маблағи интиқоли онро пардозад.

2. Бастани шартномаи мусофирикашонӣ ва интиқоли бағоч мутаносибан бо роҳҳат (билет) ва квитансияи бағоч тасдиқ карда мешавад.

3. Мусофири тибқи тартиби муқаррарнамудаи оинномаҳо ва кодексҳои нақлиётӣ ҳуқуқ дорад, ки ройгон:

- ҳамроҳи худ атфол ё дигар шартҳои имтиёznок интиқол дихад;
- дар доираи меъёри муқарраргардида бағочро бо худ дошта бошад;

- барои ҳамлу нақл дар доираи меъёри муқарраргардида бор супорад ва дар сурати аз меъёр зиёд будани он тибқи тариф арзиши онро пардозад.

## **Моддаи 807. Шартномаи чартер**

Тибқи шартномаи чартер яке аз тарафҳо (кирогиранда) ӯхдадор мешавад, ки ба тарафи дигар (кирокунанда) ба таври пулакӣ пурра ё як қисми боркашонӣ як ё якчанд васоити нақлиётро барои як ё якчанд рейс чиҳати ҳамлу нақли мусофири, бор ва бағоч чудо кунад.

Тартиби бастани шартномаи чартер, инчунин шакли шартномаи зикргардида ва навъи он тибқи оинномаҳо ва кодексҳои нақлиёт муқаррар карда мешаванд.

## **Моддаи 808. Ҳамлу нақли мустақими омехта**

Ҳамкориҳои мутақобилаи ташкилотҳои нақлиётӣ ҳангоми ҳамлу нақли бор, бағоч ва мусофирикашонӣ тавассути навъҳои муҳталифи нақлиёт оид ба ҳуҷати ягонаи нақлиётӣ (ҳамлу нақли мустақими омехта), инчунин тартиби ташкили чунин ҳамлу нақл тибқи созишномаи ташкилотҳои даҳлдори навъҳои нақлиёт, ки мутобики қонунҳо дар бораи ҳамлу нақли мустақими омехта (мураккаб) ба имзо мерасонад, муайян карда мешаванд.

## **Моддаи 809. Ҳамлу нақл тавассути нақлиёти истифодаи умум**

Ҳамлу нақле, ки ташкилоти тиҷоратӣ анҷом медиҳад, агар аз қонун, санадҳои дигари қонунӣ ё иҷозатнома (литсензия)-и ба ин ташкилот додашуда чунин хулоса барояд, ки ин ташкилот вазифадор аст ҳамлу нақли мусофири, бор ва бағочро тибқи муроҷиати ҳар як шаҳрванд ё шаҳси ҳуқуқӣ иҷро мекунад, ҳамчун ҳамлу нақл тавассути нақлиёти истифодаи умум (моддаи 458) эътироф карда мешавад.

## **Моддаи 810. Музди ҳамлу нақл**

1. Барои ҳамлу нақли бор, бағоч ва мусофирикашонӣ, агар дар қонунҳо тартиби дигаре пешбинӣ нагардида бошад, музд тибқи созишномаи тарафҳо муқаррар карда мешавад.

2. Пардоҳт барои ҳамлу нақли бор, бағоч ва мусофирикашонӣ тавассути нақлиёти истифодаи умум дар асоси тарифе, ки тибқи тартиби муқаррарнамудаи оинномаҳо ва кодексҳои нақлиёт тасдиқ гардидаанд, муайян карда мешавад.

3. Кор ва хизматрасониҳои тибқи талаби моликони бор анҷомдодашуда, ки дар тариф пешбинӣ нагардидаанд, мувофиқи созишномаи тарафҳо пардоҳта мешаванд.

4. Агар дар қонун тартиби дигаре пешбинӣ нагардида бошад, боркашон ҳуқуқ дорад бори ҷиҳати ҳамлу нақл ба ӯ супурдашударо барои таъмини пардоҳти ҳамлу нақл ва дигар пардоҳтҳои боркашонӣ (моддаҳои 388 - 389) нигоҳ дорад.

5. Дар ҳолатҳое ки агар тибқи қонун ё дигар санадҳои ҳуқуқӣ оид ба маблағи пардоҳт вобаста ба ҳамлу нақли бор, бағоч ва мусофирикашонӣ имтиёз ё афзалият муқаррар гардида бошад, ҳароҷоти вобаста ба он аз ҷониби ташкилоти нақлиёт аз ҳисоби буҷети даҳлдор ҷуброн карда мешавад.

## **Моддаи 811. Додани воситаҳои нақлиёт, борбардорӣ (борфарорӣ)**

1. Боркашон вазифадор аст ба борфиристанда таҳти борбардорӣ дар мӯҳлате, ки дар дархост (фармоиш)-и қабулнамуда, шартномаи ташкили ҳамлу нақл ё дигар шартнома зикр шудааст, воситаҳои нақлиёти коршоями барои интиқоли бори даҳлдор муносибро фароҳам орад.

Борфиристанда ҳуқуқ дорад аз воситаҳои нақлиёти пешниҳодшуда, ки барои интиқоли бори даҳлдор муносиб нестанд, даст қашад.

2. Борбардорӣ (борфарорӣ) аз ҷониби ташкилоти нақлиётӣ ё борфиристанда (боргиранда) тибқи тартиби пешбининамудаи шартнома, бо риояи қоидаҳои муқаррарнамудаи оинномаҳо, кодексҳои нақлиёт ё дигар қоидаҳои дар асоси онҳо қабулгардида анҷом дода мешавад.

3. Борбардорӣ (борфарорӣ) тавассути қувва ва воситаҳои борфиристанда (боргиранда) бояд дар мӯҳлатҳои дар шартнома пешбинигардида ва агар чунин мӯҳлатҳо муайян карда нашуда бошанд тибқи оинномаҳо, кодексҳои нақлиёт ё дигар қоидаҳои дар асоси онҳо баровардашуда анҷом дода шаванд.

### **Моддаи 812. Мӯҳлати расонидани бор, мусоғир ва бағоч**

Боркашон вазифадор аст ҳамлу нақли бор, бағоч ва мусоғирро дар мӯҳлати муқарраргардида, ки тибқи тартиби пешбининамудаи оинномаҳо ва кодексҳои нақлиёт муайян карда шудаанд ва дар сурати мавҷуд набудани чунин мӯҳлатҳо дар мӯҳлати муносиб ба маҳалли таъинот расонад.

### **Моддаи 813. Масъулият оид ба ӯҳдадориҳое, ки аз ҳамлу нақл бармеояд**

1. Дар ҳолатҳои ичро накардан ё ичрои номатлуби ӯҳдадориҳо вобаста ба ҳамлу нақл тарафҳо дорои масъулияти муқаррарнамудаи ҳамин Кодекс, оинномаҳо ва кодексҳои нақлиёт, инчунин созишномаи тарафҳо мебошанд.

2. Созишномаҳои ташкилотҳои нақлиётӣ бо мусоғирон ва соҳибони бор дар бораи маҳдуд кардан ё барҳам додани масъулияти муқаррарнамудаи қонун, ба истиснои ҳолатҳое, ки имконпазирии чунин созишномаҳо ҳангоми интиқоли бор дар оинномаҳо ва кодексҳои нақлиёт пешбинӣ гардидаанд, эътибор надоранд.

### **Моддаи 814. Масъулияти боркашон барои фароҳам наовардани воситаҳои нақлиёт ва борфиристанда барои истифода набурдани воситаи нақлиёти пешкашшуда**

1. Боркашон барои тибқи дархост (фармоиш) ё дигар шартнома фароҳам наовардани воситаҳои нақлиёт ҷиҳати интиқоли бор ва борфиристанда барои пешниҳод накардани бор ё бо сабабҳои дигар истифода набурдани воситаҳои нақлиёти додашуда дорои масъулияти муқаррарнамудаи оинномаҳо ва кодексҳои нақлиёт, инчунин созишномаи тарафҳо мебошанд.

2. Боркашон ва борфиристанда барои фароҳам наовардани воситаҳои нақлиёт ё сари вақт надодани воситаҳои нақлиёт ё истифода набурдани воситаҳои нақлиёт дар сурате аз ҷавобгарӣ озод карда мешаванд, ки агар он бо сабабҳои зайл рух дода бошад:

дар натиҷаи қувваи рафънопазир ё дигар рӯйдодҳои дорои хусусияти табиӣ, инчунин амалиёти ҷангӣ;

қатъ ё маҳдуд соҳтани ҳамлу нақли бор дар самтҳои муайян ё ба самтҳои муайян тибқи тартиби муқаррарнамудаи оинномаҳо ё кодексҳои нақлиёт;

дигар ҳолатҳои пешбининамудаи оинномаҳо ва кодексҳои нақлиёт.

## **Моддаи 815. Масъулияти боркашон барои ба таъхир андохтани мусофирикашонӣ**

1. Боркашон барои ба таъхир андохтани фиристодани воситаҳои нақлиёт ҷиҳати мусофирикашонӣ ё сари вақт ба маҳалли таъинот нарасидани воситаҳои нақлиёт ба истиснои ҳамлу нақл дар хатҳои шаҳрӣ ва байнишаҳрӣ, агар исбот карда натавонад, ки ба таъхир андохтан ва ё дер мондан дар натиҷаи қувваи рафъонпазир, бартараф намудани норасоиҳои воситай нақлиёт, ки ба ҳаёт ва саломатии мусофирион таҳдид менамуд ё дигар ҳолатҳои ба боркашон марбутнабуда ба миён омадааст, ба мусофири барои андозаи пешбининамудаи оинномаҳо ва кодексҳои нақлиёт ҷарима мепардозад.

2. Дар сурати бо сабаби ба таъхир андохтани ҳаракати воситаҳои нақлиёт аз сафар даст қашидани мусофири боркашон вазифадор аст ба ӯ ҳакқи сафар ва дигар ҳарочоташро пардозад.

## **Моддаи 816. Масъулияти боркашон барои гум кардан, камомад ва зарар дидани бор ё бағоч**

1. Боркашон, агар исбот карда натавонад, ки гум кардан, камомад ва зарар дидани бор ва бағоч бо гунохи ӯ рух надодааст, барои гум кардан, камомад ва зарар дидани бор ё бағочи барои ҳамлу нақл қабулкардааш ҷавобгар аст.

Дар оинномаҳо ва кодексҳои нақлиёт метавонад ҳолатҳосе пешбинӣ гардад, ки исботи гуноҳи боркашон дар гум кардан, камомад ва зарар дидани бор ё бағоч ба зиммаи боргиранда ё борфиристанда гузошта мешавад.

2. Зарари ҳангоми ҳамлу нақли бор ё бағоч расонидашуда аз ҷониби боркашон ба андозаи зайл пардохта мешавад:

- ҳангоми гум кардан ё камомади бор ё бағоч - ба андозаи арзиши бор ё бағочи гумкардашуда ё камбуд;

- ҳангоми зарар дидани бор ё бағоч - ба андозаи маблағе, ки арзиши он поин рафтааст ва ҳангоми имконнопазирии барқарор соҳтани бор ё бағочи заардида - ба андозаи арзиши он;

- ҳангоми гум кардани бор ё бағоче, ки барои интиқол бо эълони арзиши он супурда шудааст - ба андозаи арзиши эълоншудаи бор ё бағоч.

Арзиши бор ё бағоч, бо назардошти нарҳи он, ки дар нарҳномаи фурӯшандагӣ шудааст ё дар шартнома пешбинӣ гардидааст ва агар нарҳнома мавҷуд набошад ва дар шартнома нарҳ зикр нагардида бошад, бо назардошти нарҳе, ки дар ҳолатҳои қиёсӣ одатан барои чунин молҳои шабех гирифта мешавад, муайян карда мешавад.

3. Таşкилоти нақлиёт ҳамзамон бо ҷуброни зарари воқеӣ ба борфиристанда (боргиранда) инчунин маблағи ҳамлу нақлеро, ки барои интиқоли мол ва бағочи гумшуда, камбуд, вайроншуда ё заардида пардохтааст, агар ин пардохт ба арзиши мол дохил нашуда бошад, ҷуброн менамояд.

4. Барои гум кардан, вайрон кардан, зарар дидан ё камомади мол ё бағоч боркашонҳои самти ҳамлу нақли мустақими омехта дар назди борфиристанда (боргиранда) масъулияти муштарак доранд.

Масъулияти ба таъхир андохтан (гузаронидан)-и мӯҳлат ба зиммаи боркашони ниҳоӣ гузошта мешавад, агар исбот карда натавонад, ки гузаронидани мӯҳлат бо гуноҳи ӯ рух надодааст.

### **Моддаи 817. Шартнома оид ба ташкили ҳамлу нақл**

Боркашон ва молики бор ҳангоми зарурати анҷом додани ҳамлу нақли муңтазам метавонанд оид ба ташкили ҳамлу нақл шартномаҳои дарозмуддат ба имзо расонанд.

Тибқи шартнома оид ба ташкили ҳамлу нақл боркашон вазифадор мешавад дар мӯҳлати муайян молро қабул кунад ва молики бор бошад, ҷиҳати интиқол борро дар ҳачми қайду шартшуда пешниҳод намояд. Дар шартномаи ташкили ҳамлу нақли бор ҳачм, мӯҳлат ва дигар шартҳои фароҳам овардани воситаҳои нақлиётӣ ва пешниҳоди бор ҷиҳати интиқол, тартиби ҳисобу китоб, инчунин шартҳои дигари ташкили ҳамлу нақл муайян карда мешаванд.

### **Моддаи 818. Шартномаҳо байни ташкилотҳои нақлиётӣ**

Байни ташкилотҳои навъҳои гуногуни нақлиёт оид ба ташкили кор, ҷиҳати таъмини ҳамлу нақли бор созишнома (созишномаҳои узелӣ, шартномаҳо оид ба воридот (садирот)-и мутамаркази борҳо ва ғайра) мутобики қоидаҳои нақлиётӣ баста шуданаш мумкин аст.

### **Моддаи 819. Эътиroz ва даъво оид ба боркашонӣ**

1. То ба боркашон пешниҳод намудани даъво, ки аз интиқоли бор бармеояд, тибқи тартиби пешбининамудаи оинномаҳо ё кодексҳои нақлиёт пешниҳоди эътиroz ҳатмӣ мебошад.

2. Даъво ба боркашон аз ҷониби борфиристанда ё боргиранда ҳангоми пурра ё қисман аз ҷониби боркашон рад намудани қонеъгардонии эътиroz ё аз ҷониби боркашон дар мӯҳлати сӣ рӯз нагирифтани ҷавоб пешниҳод шуданаш мумкин аст.

3. Мӯҳлати даъво тибқи талаботе, ки аз боркашонӣ бармеояд, аз лаҳзае ки тибқи оинномаҳо ё кодексҳои нақлиёт муайян мегардад, ба мӯҳлати як сол муқаррар карда мешавад.

### **Моддаи 820. Масъулияти боркашон ҳангоми фавт ё заарар дидани саломатии мусофир**

Масъулияти боркашон ҳангоми фавт ё расонидани заарар ба саломатии мусофир, агар дар қонун ё шартнома масъулияти баландтари боркашон пешбинӣ нагардида бошад, тибқи қоидаҳои боби 55 ҳамин Кодекс муайян карда мешавад.

### **БОБИ 39. Экспедитсияи нақлиётӣ**

### **Моддаи 821. Шартномаи экспедитсияи нақлиётӣ**

1. Тибқи шартномаи экспедитсияи нақлиётӣ экспедитор ӯҳдадор мешавад бо пардоҳти подошпулӣ ва аз ҳисоби муштариӣ (борфиристанда ё боргиранда) хизматрасонии вобаста ба боркашониро, ки дар шартномаи экспедитсия муайян гардидааст, ичро ё ташкил намояд.

Дар шартномаи экспедитсия метавонад ӯҳдадории экспедитор дар мавриди боркашонӣ тавассути нақлиёт ва ба самти ҳаракате, ки экспедитор ё муштариӣ

интихоб намудаанд, ӯҳдадории экспедитор дар мавриди аз номи муштари ё аз номи худ бастани шартнома (шартномаҳо)-и боркашонӣ, таъмини фиристодан ва гирифтани бор, инчунин дигар ӯҳдадориҳои вобаста ба ҳамлу нақл пешбинӣ карда шавад.

Дар шартномаи экспедитсия ба сифати хизматрасонии иловагӣ анҷом додани чунин амалиётҳои барои боркашонӣ муҳим ба монанди гирифтани ҳуччатҳои барои воридот ва содирот зарурӣ, ичрои расмиёти гумруқӣ ва дигар расмиёт, санчиши теъдод ва ҳолати бор, борбардорӣ ва борфарорӣ, пардоҳти бочу хироҷ ва дигар ҳароҷотҳое, ки ба зиммаи борфиристанда (боргиранда) гузашта мешавад, нигаҳдошти бор, гирифтани он дар маҳалли таъинот, инчунин дигар амалиёт ва хизматрасонӣ пешбинӣ карда шуданаш мумкин аст.

2. Қоидаҳои ҳамин боб нисбат ба ҳолатҳое, ки тибқи шартнома ӯҳдадории экспедитторро боркашон анҷом медиҳад, татбиқ мегардад.

3. Шартҳои ичрои шартномаи экспедитсияи нақлиётӣ, агар дар қонунҳо оид ба фаъолияти нақлиётию экспедитсионӣ тартиби дигаре пешбинӣ нагардида бошад, тибқи созишномаи тарафҳо муайян карда мешаванд.

## **Моддаи 822. Шакли шартнома**

1. Шартномаи экспедитсияи нақлиётӣ дар шакли ҳаттӣ баста мешавад.

2. Борфиристанда (боргиранда) бояд ба экспедитор ваколатнома дихад, агар он барои ичрои ӯҳдадориҳои ӯ зарур бошад.

## **Моддаи 823. Масъулияти экспедитор оид ба шартномаи экспедитсияи нақлиётӣ**

Барои ичро накардан ё ичрои номатлуби ӯҳдадориҳо оид ба экспедитсияи нақлиётӣ экспедитор тибқи асосҳо ва андозае, ки мутобиқи қоидаҳои боби 24 ҳамин Кодекс муайян мегарданд, дорои масъулият мебошад.

Агар экспедитор исбот карда тавонад, ки вайрон кардани ӯҳдадориҳо бо сабаби ичрои номатлуби шартномаи боркашонӣ рух додааст, масъулияти экспедитор дар назди борфиристанда (боргиранда) тибқи ҳамон қоидаҳое, ки мутобиқи онҳо экспедитор дар назди боркашони даҳлдор ҷавобгар аст, муқаррар карда мешавад.

## **Моддаи 824. Ҳуччатҳо ва дигар маълумоте, ки ба экспедитор дода мешавад**

1. Муштари вазифадор аст ба экспедитор ҳуччатҳо ва дигар маълумотро оид ба хосияти бор, шартҳои ҳамлу нақли он, инчунин дигар маълумотеро, ки ба экспедитор барои ичрои ӯҳдадориҳои дар шартнома пешбинишуда зарур аст, пешниҳод намояд.

2. Экспедитор вазифадор аст ба муштари дар бораи камбузиҳои ошкоршудаи маълумоти гирифташуда ва дар сурати номукаммал будани маълумот аз муштари маълумотҳои иловагии заруриро талаб намояд.

3. Дар сурати аз ҷониби муштари фароҳам наовардани маълумоти зарурӣ экспедитор ҳукуқ дорад, то пешниҳоди чунин маълумот ба ичрои ӯҳдадориҳои даҳлдор шурӯъ накунад.

4. Муштарӣ барои заари ба экспедитор расондашуда вобаста ба вайрон кардани ичрои ӯҳдадории пешниҳоди маълумоте, ки дар қисми 1 ҳамин модда зикр гардидааст, ҷавобгар мебошад.

### **Моддаи 825. Ичрои ӯҳдадории экспедитор аз ҷониби шахси сеом**

Агар аз шартномаи экспедитсия ӯҳдадории экспедитор оид ба шахсан ичро намудани ӯҳдадорӣ барнаояд, экспедитор хуқуқ дорад барои ичрои ӯҳдадориҳояш ашхоси дигарро ҷалб намояд.

Вогузоштани ичрои ӯҳдадориҳо ба зиммаи шахси сеом экспедитторро аз масъулияти ичрои шартнома дар назди муштарӣ озод намекунад.

### **Моддаи 826. Даст қапидан аз шартномаи экспедитсия**

Муштарӣ ё экспедитор хуқуқ доранд бо огоҳ кардани ҳамдигар аз ичрои шартномаи экспедитсия дар давоми ду ҳафта даст қашанд.

Тарафе, ки раддия пешниҳод намудааст, бояд ба тарафи дигар заари вобаста ба қатъи шартнома расонидашударо ҷуброн намояд.

## **БОБИ 40. Қарз ва кредит**

### **1. Қарз**

#### **Моддаи 827. Шартномаи қарз**

1. Тибқи шартномаи қарз як тараф (қарздиҳанда) ба тарафи дигар (қарзгиранда) ба моликият пул ё ашёи дорои аломати навъи муайянро месупорад ва қарзгиранда ӯҳдадор мешавад, ки ба қарздиҳанда ба таври яқдафъаина ё давра ба давра ба ҳамин андоза маблағ ё баробар ба төъдоди ашёи ба қарз гирифташудаи дорои ҳамон навъ ва сифат (маблағи қарз)-ро баргардонад.

2. Шартномаи қарз аз лаҳзаи супурдани пул ё ашё басташуда ба ҳисоб меравад.

3. Асьори хориҷӣ ва арзишҳои асьорӣ дар ҳудуди Ҷумҳурии Тоҷикистон метавонад бо риояи қоидои моддаҳои 155, 156 ва 340 ҳамин Кодекс мавзӯи шартнома қарор гирад.

#### **Моддаи 828. Шакли шартномаи қарз**

1. Шартномаи қарз, агар маблағи он на камтар аз бист нишондиҳанда барои ҳисобҳои муқаррарнамудаи санадҳои қонунгузорӣ баландтар бошад, инчунин дар ҳолате ки як тарафи шартнома, сарфи назар аз маблағ, шахси хуқуқӣ мебошад, бояд дар шакли ҳаттӣ баста шавад (*Қонуни ҶТ аз 03.07.2012 № 849*).

2. Риоя накардани шакли ҳаттии шартномаи қарз боиси оқибатҳои пешбининамудаи моддаи 187 ҳамин Кодекс мегардад.

3. Шартномаи қарз дар сурати мавҷуд будани забонҳати қарзгиранда ё дигар ҳӯҷҷате, ки ба ӯ аз ҷониби қарздиҳанда додани маблағи муайян ё төъдоди муайяни ашёро тасдиқ мекунад, дар шакли ҳаттӣ басташуда эътироф мегардад.

4. Шакли ҳаттии шартномаи қарз, агар ӯҳдадории қарз бо вексел, вомбарг ё дигар коғази қиматноки додаи қарзгиранда, ки маблағи қарз ва хуқуқи

қарздиҳандаро барои ситондани он муқаррар менамояд, риояшуда ба хисоб меравад.

### **Моддаи 829. Фоизҳо оид ба шартномаи қарз**

1. Агар дар қонун ё шартнома тартиби дигаре пешбинӣ нагардида бошад, қарздиҳанда барои аз қарзгиранда аз маблағи қарз тибқи андоза ва тартиби муайяннамудаи шартнома гирифтани фоиз ҳуқуқ дорад. Ҳангоми дар шартнома мавҷуд набудани шартҳо оид ба фоиз андозаи он тибқи ставкаи ба таври даҳлдор муайяннамудаи фоизи бонк дар рӯзи аз ҷониби қарзгиранда баргардонидани қарзи худ ё як қисми даҳлдори он муайян карда мешавад.

2. Шартномаи қарзе, ки байни шаҳрвандон ба маблағ на бештар аз андозаи сад нишондиҳанда барои хисобҳои тибқи қонун пешбинигардида баста шудааст ва ба анҷом додани фаъолияти соҳибкорӣ аз ҷониби ҳатто яке аз тарафҳо алоқаманд намебошад, агар дар он мустақиман тартиби дигаре пешбинӣ нагардида бошад, бидуни фоиз таҳмин шуданаш мумкин аст (*Қонуни ҶТ аз 03.07.2012 № 849*).

3. Агар тибқи шартномаи қарз ба қарзгиранда ашёи дорои аломатҳои навъи муайян супурда шавад, фоиз дар ҳолате бояд пардохта шавад, ки агар андоза ва шакли он (пулӣ ё дар шакли асл) дар шартнома пешбинӣ шудааст.

4. Тартиб ва мӯҳлати пардохти фоизҳо тибқи шартномаи қарз муқаррар карда мешавад. Дар сурати мавҷуд набудани чунин нишондод фоизҳо тибқи тартиб ва мӯҳлати пешбининамудаи шартнома оид ба баргардонидани қарзи асосӣ пардохта мешаванд.

### **Моддаи 830. Ӯҳдадории қарзгиранда оиди баргардонидани маблағи қарз**

1. Қарзгиранда вазифадор аст ба қарздиҳанда маблағи гирифтаашро тибқи мӯҳлат ва тартиби пешбининамудаи шартнома баргардонад.

Агар мӯҳлати баргардонидани қарз дар шартнома пешбинӣ нагардида бошад, он бояд аз ҷониби қарзгиранда дар мӯҳлати сӣ рӯз аз рӯзи пешниҳод намудани талабот аз ҷониби қарздиҳанда баргардонида шавад.

2. Маблағи пешниҳод кардаи қарз пеш аз мӯҳлат баргардонида шуданаш мумкин аст.

Фоизҳо оид ба қарз дар ҳар лаҳза пеш аз мӯҳлат пардохта шуданашон мумкин аст.

3. Агар дар шартномаи қарз тартиби дигаре пешбинӣ нагардида бошад, маблағи қарз аз лаҳзai ба қарздиҳанда додани қарз ё гузаронидани маблағи пулии даҳлдор ба суратҳисоби бонкии ӯ баргардонидашуда ба хисоб меравад.

### **Моддаи 831. Оқибатҳои вайрон кардани шартнома аз ҷониби қарзгиранда**

1. Агар дар қонунҳо ё дар шартнома тартиби дигаре пешбинӣ нагардида бошад, дар ҳолатҳое ки қарзгиранда маблағи қарзро дар мӯҳлати муайяншуда барнамегардонад, ба ҳамин маблағ бояд дар ҳаҷми муайяннамудаи қисми 1 моддаи 426 ҳамин Кодекс аз ҳамон рӯзе, ки қарз бояд баргардонида шавад ва то рӯзи баргардонидани он ба қарздиҳанда фоиз пардозад.

2. Агар дар шартнома қисман баргардонидани қарз (давра ба давра) пешбинӣ гардида бошад, дар ин сурат ҳангоми аз ҷониби қарзгиранда вайрон кардани мӯҳлати барои баргардонидани қисми навбатии қарзи муқарраргардида

қарздиҳанда ҳуқук дорад пеш аз мӯҳлат баргардонидани ҳамин маблағҳои қарзи боқимондаро якҷоя бо фоизҳои марбута талаб кунад. Агар қрзгиранда беш аз нисфи маблағи қарзро баргардонида бошад, қоидай мазкур татбиқ намегардад.

3. Агар дар шартнома пардохти фоизи қарз дар мӯҳлате, ки аз мӯҳлати баргардонидани худи қарз пештар аст пешбинӣ гардида бошад, дар ин сурат ҳангоми вайрон кардани чунин ўҳдадорӣ қарздиҳанда ҳуқук дорад аз қрзгиранда пеш аз мӯҳлат баргардонидани маблағи қарзро якҷоя бо фоизҳои марбута талаб кунад.

### **Моддаи 832. Баҳс вобаста ба шартномаи қарз**

1. Қарзгиранда ҳуқук дорад вобаста ба бепулӣ ва бо исботи он, ки пул ё ашё воқеан аз қарздиҳанда гирифта нашудааст ё нисбат ба он чи дар шартнома зикр гардидааст андозаи камтарро ташкил медиҳад, шартномаи қарзро таҳти баҳс қарор дидад.

2. Шартномаи қарзе, ки бояд дар шакли хаттӣ баста шавад (моддаи 828) наметавонад вобаста ба бепулли он, ба истиснои ҳолате, ки агар шартнома таҳти таъсири фиреб, зӯроварӣ, таҳдид, созишномаи бадаҳданаи намояндаи қарздиҳанда бо қарзгиранда ё ба миён омадани ҳолатҳои вазнин (моддаи 204) баста шудааст, тавассути баёноти шоҳидӣ мавриди баҳс қарор дода шавад.

3. Агар дар ҷараёни баҳси қарзгиранда оид ба бепулли шартномаи қарз муқаррар карда шавад, ки пул ё дигар ашё дар ҳақиқат аз қарздиҳанда гирифта нашудааст, шартномаи қарз бастанашуда ба ҳисоб меравад. Дар сурате ки агар пул ё ашё дар ҳақиқат аз ҷониби қарзгиранда нисбат ба оне, ки дар шартнома зикр гардидааст, камтар гирифта шуда бошад, шартнома ба андозаи ҳамин маблағ ё тезъоди ашё басташуда ба ҳисоб меравад.

### **Моддаи 833. Таъмини ичрои ўҳдадориҳои қарзгиранда**

Ҳангоми аз ҷониби қарзгиранда ичро накардани ўҳдадориҳои шартномаи қарз ҷиҳати баргардонидани маблағи қарз, инчунин ҳангоми аз даст додани таъмин ё бад гардидани шартҳои он вобаста ба ҳолате, ки барои он қарздиҳанда ҷавобгар намебошад, агар дар шартнома тартиби дигаре пешбинӣ нагардида бошад, қарздиҳанда ҳуқук дорад аз қарзгиранда пеш аз мӯҳлат пардохтани қарзро талаб намояд.

### **Моддаи 834. Қарзи мақсаднок**

1. Агар дар шартнома тартиби дигаре пешбинӣ нагардида бошад, қарзгиранда маблағҳои қарзи тибқи шартнома гирифтаашро мувофиқи салоҳиди худ истифода мебарад.

2. Агар шартномаи қарз бо шарти аз ҷониби қарзгиранда барои мақсадҳои муайян (қарзи мақсаднок) истифода бурдани маблағҳои гирифташуда баста шуда бошад, қарзгиранда вазифадор аст ба қарздиҳанда имконияти назорати тибқи мақсад истифода гардидани маблағи қарзро фароҳам орад.

3. Дар сурати аз ҷониби қарзгиранда ичро накардани шарти шартнома оид ба истифодаи мақсадноки маблағи қарз қарздиҳанда ҳуқук дорад аз қарзгиранда пеш аз мӯҳлат пардохтани қарзро талаб намояд.

### **Моддаи 835. Нав шудан (новатсия)-и қарз бо ўҳдадории қарз**

1. Тибқи созишномаи тарафҳо ҳама гуна қарзе, ки аз хариду фурӯш, кирояи амвол ё дар асосҳои дигар ба миён омадааст, метавонад бо ӯхдадории қарз иваз карда шавад.

2. Иваз намудани қарз бо ӯхдадории қарз бо риояи қоидаҳои ҳамин Кодекс дар мавриди нав шудани ӯхдадорӣ (моддаи 446) ва дар шакли барои шартномаи қарз муқарраргардида (моддаи 828) анҷом дода мешавад.

### **Моддаи 836. Шартномаи қарзи давлатӣ**

1. Тибқи шартномаи қарзи давлатӣ ба сифати қарзгиранда давлат ва ба сифати қарздиганда шаҳрванд ё шахси ҳуқуқӣ ё шахсони ҳуқуқии хориҷӣ баромад мекунанд.

2. Қарзҳои давлатӣ ихтиёри мебошанд.

3. Шартномаи қарзи давлатӣ бо усули аз ҷониби қарздиганда ба даст овардани вомбаргҳо ва дигар коғазҳои қиматноки баровардашудаи давлатӣ, ки ҳуқуқи қарздигандаро барои аз қарзгиранда гирифтани маблағҳои пулии қарзи додашуда ё вобаста ба шарти қарз додани дигар амвол, фоизҳои муқарраршуда ё дигар ҳуқуқи амволиро дар мӯҳлатҳои пешбининамудаи шартҳои ба муомилот баровардани вомбаргҳо тасдиқ менамояд, баста мешавад.

4. Тағйир додани шартҳои вомбаргҳои ба муомилот баровардашуда (конверсияи вомбарг), аз ҷумла тибқи асосҳои пешбининамудаи моддаи 483 ҳамин Кодекс ба истиснои ҳолатҳои пешбининамудаи қонун иҷозат дода намешавад.

5. Давлат оид ба шартномаи қарзи давлатӣ мутобики қоидаҳои моддаи 138 ҳамин Кодекс масъулият дорад.

### **Моддаи 837. Вексел**

Дар ҳолатҳое ки тибқи созишномаи тарафҳо аз ҷониби қарзгиранда векселе дода шудааст, ки ӯхдадории бидуни ҳеч гуна шарти векселдиғанда (вексели оддӣ) ё дигар пардозандай дар вексел зикргардидаро (вексели интиқолӣ) дар мавриди бо фарорасии мӯҳлати пешбининамудаи вексел пардохтани маблағҳои қарзи гирифташударо тасдиқ мекунад, муносибати тарафҳо вобаста ба вексел мувофиқи қонун дар бораи вексели интиқолӣ ва оддӣ танзим карда мешавад.

Аз лаҳзаи додани вексел қоидаҳои ҳамин зербоб нисбат ба чунин муносибатҳо истифода бурда шуданашон мумкин аст, зоро онҳо хилофи қонун дар бораи вексели интиқолӣ ва оддӣ намебошанд.

### **Моддаи 838. Вомбарг (облигатсия)**

1. Дар ҳолатҳои пешбининамудаи қонун ё дигар санадҳои ҳуқуқӣ шартномаи қарз метавонад бо усули барориш ва фурӯши вомбаргҳо баста шавад.

2. Вомбарг коғази арзишноке эътироф мегардад, ки ҳуқуқи дорандай онро барои аз шахси вомбаргро бароварда дар мӯҳлати пешбининамудаи он гирифтани арзиши сабит (номиналӣ)-и вомбарг ё дигар амволи баробарарзишро тасдиқ менамояд. Вомбарг ба дорандай он инчунин ҳуқуқи гирифтани фоизи дар он муайяншударо медиҳад.

3. Нисбат ба муносибатҳои байни шахсе, ки вомбаргро баровардааст ва дорандай он қоидаи ҳамин зербоб татбиқ мегардад, зоро дар қонун чизи дигари пешбинӣ нагардидааст.

## 2. Кредит

### Моддаи 839. Шартномаи кредит

1. Тибқи шартномаи кредит як тараф - бонк ё ташкилоти дигари кредитӣ (кредитор) ӯхдадор мешавад ба тарафи дигар (қарзгиранда) тибқи андоза ва шартҳои пешбининамудаи шартнома маблағҳои пулий (кредит) дихад ва қарзгиранда бошад, ӯхдадор мешавад маблағи пулии гирифтаашро баргардонад ва барои он фоиз супорад.

2. Дар ҳолатҳое ки мувофиқи қонунҳо аз ҷониби ташкилотҳои тиҷоратие, ки ташкилотҳои кредитӣ ба ҳисоб намераванд, анҷом додани кредитонӣ иҷозат дода шудааст, нисбат ба муносибатҳои кредитоние, ки аз ҷониби ҷунин ташкилоти тиҷоратӣ анҷом дода шудааст, қоидаҳои шартномаи кредитӣ татбиқ мегардад.

3. Нисбат ба муносибатҳо оид ба шартномаи кредит, агар тибқи қоидаҳои ҳамин зербоб тартиби дигаре пешбинӣ нагардида бошад ва аз моҳияти шартномаи кредит барнаояд, қоидаҳои ҳамин Кодекс дар бораи шартномаи қарз татбиқ мегарданд.

### Моддаи 840. Шакли шартномаи кредит

Шартномаи кредит бояд дар шакли ҳаттӣ баста шавад.

Риоя накардани шарти ҳаттӣ боиси беътибор донистани шартномаи кредитӣ мегардад. Ҷунин шартнома қурб надорад.

### Моддаи 841. Радди додан ё гирифтани кредит

1. Кредитор ҳуқуқ дорад ба қарзгиранда додани кредити дар шартнома пешбинигардида шурӯра ё қисман дар сурати ғайри қобили пардоҳт эътироф гардидани қарзгиранда, аз ҷониби ӯ иҷро накардани ӯхдадориҳо оид ба таъмини кредит, вайрон кардани ӯхдадории дар шартнома пешбинигардидаи мақсадноки истифодай кредит, инчунин дар дигар ҳолатҳои пешбининамудаи шартнома рад намояд.

2. Қарзгиранда ҳуқуқ дорад аз гирифтани кредит шурӯра ё қисман даст кашида дар маврид кредиторро то мӯҳлати дар шартнома муқарраргардидаи фароҳам овардани кредит огоҳ созад.

### Моддаи 842. Кредити молӣ

Тарафҳо метавонанд шартномаэро ба имзо расонанд, ки ӯхдадории як тарафро барои ба тарафи дигар тибқи шартҳои шартномаи кредит додани ашёи дорои аломатҳои навъи муайян пешбинӣ менамояд.

Агар дар ҷунин шартнома тартиби дигаре пешбинӣ нагардида бошад, шарти он дар мавриди таъдод, навъ (ассортимент), мукаммалиӣ, сифат, зарф ва (ё) басту банди ашёи пешниҳодшуда бояд тибқи қоидаҳо оид ба шартномаи хариду фурӯши мол (моддаҳои 488 - 527) иҷро карда шавад.

### Моддаи 843. Кредити тиҷоратӣ

1. Шартномаҳое, ки ичрои онҳо барои ба моликияти дигар тараф додани маблағи пулӣ ё амволи дорои аломатҳои навъи муайян тафриқашаванда алоқаманд мебошанд, агар дар қонун тартиби дигаре муқаррар нагардида бошад, метавонанд ба ин тараф ё аз ҷониби ин тараф додани кредитро, аз ҷумла дар шакли бунак (аванс), пешпардоҳт, тамдиҳи мӯҳлат ё давра ба давра пардоҳти мол, кор ё хизматрасонӣ (кредити молӣ) пешбинӣ намояд.

2. Нисбат ба кредити молӣ мутаносибан қоидаҳои моддаҳои 839 - 841 ҳамин Кодекс татбиқ мегардад.

## **БОБИ 41. Маблағузорӣ таҳти гузашт кардани талаботи пулӣ**

### **Моддаи 844. Шартномаи маблағузорӣ таҳти гузашт кардани талаботи пулӣ**

1. Тибқи шартномаи маблағузорӣ таҳти гузашт кардани талаботи пулӣ як тараф - бонк ё дигар ташкилоти тиҷоратӣ (миёнарав) ӯҳдадор мешавад ба муштари барои маблағи моли пешниҳод карда, ичрои кор ё хизматрасонии шахси сеюмро пардозад ва муштари бошад, талаботи пулии шахси сеюмро ба миёнарав гузашт кунад ва подоши муайянро пардозад.

Талаботи пулӣ нисбат ба қарздор матағонад аз ҷониби муштари ба миёнарав инҷунин бо мақсади ичрои ӯҳдадориҳои муштари дар назди миёнарав гузашт карда шавад. Дар ҳолати гарав, гузашти талабҳои пулӣ ё ба тариқи дигар додани он ба якчанд шахсон навбати қонеъгардонӣ мутобиқи қонунгузории Ҷумҳурии Тоҷикистон муайян карда мешавад (*Қонуни ҶТ аз 2.01.2019 № 1558*).

2. Ӯҳдадории миёнарав оид ба шартномаи маблағузорӣ таҳти гузашт кардани талаботи пулӣ метавонад барои муштари пешбурди баҳисобгирии мухосибӣ, инҷунин ба мизоч фароҳам овардани дигар хизматрасониҳои молиявии вобаста ба талаботи пулиро, ки мавзӯи гузаштро ташкил медиҳанд, дар бар гирад.

### **Моддаи 845. Миёнарав**

Ба сифати миёнарави шартномаи маблағузорӣ бо гузашт кардани талаботи пулӣ метавонанд бонкҳо ва дигар ташкилотҳои кредитӣ, инҷунин дигар ташкилотҳои тиҷоратие, ки барои анҷом додани чунин навъи фаъолият иҷозат (литсензия) доранд, баста метавонанд.

### **Моддаи 846. Талаботи пулие, ки бо мақсади ба даст овардани маблағузорӣ гузашт карда мешавад**

1. Мавзӯи гузашт, ки таҳти он маблағузорӣ пешниҳод карда мешавад, ҳам талаботи пулие, ки мӯҳлати пардоҳти он фаро расидааст (талаботи мавҷуда) ва ҳам ҳуқуқи гирифтани маблағи пулие, ки дар оянда ба миён меояд (талаботи минбаъда) буда метавонад.

Талаботи пулие, ки мавзӯи гузашт мебошад бояд дар шартномаи муштари бо миёнарав чунон муайян карда шавад, ки имконият дихад талаботи мавҷуда дар лаҳзаи бастани шартнома ва талаботи минбаъда бошад на дертар аз лаҳзаи ба миён омадани он ҳаммонанд (идентификатсия) карда шавад.

2. Ҳангоми гузашт кардани талаботи пулии минбаъда он баъди ба миён омадани худи ҳуқуқи аз қарздор гирифтани маблағҳои пулӣ, ки мавзӯи гузашти талаби пешбининамудаи шартнома мебошад, ба миёнарав гузашта ба ҳисоб меравад.

## **Моддаи 847. Масъулияти муштарӣ дар назди миёнарав**

1. Агар дар шартномаи маблағгузорӣ таҳти гузашт кардани талаботи пулӣ тартиби дигаре пешбинӣ нагардида бошад, муштарӣ барои ҳаққонӣ будани талаботи пулие, ки мавзӯи гузашт мебошад, дар назди миёнарав масъулият дорад.

2. Талаботи пулии мавзӯи гузашт қарордошта дар сурате қобили эътибор эътироф мегардад, ки агар муштарӣ барои додани талаботи пулӣ ҳукуқ дошта бошад ва дар лаҳзаи гузашт кардани ин талабот ба ӯ ҳолатҳое, ки дар натиҷаи он қарздор ҳукуқ дорад онро ичро накунад, маълум набошанд.

3. Муштарӣ барои аз ҷониби қарздор ичро накардан ё ичрои номатлуби талаботе, ки мавзӯи гузашт қарор дорад, агар дар шартномаи байни муштарӣ ва миёнарав тартиби дигаре пешбинӣ нагардида бошад, дар сурати аз ҷониби миёнарав ҷиҳати ичро пешниҳод гардишидан он ҷавобгар намебошад.

## **Моддаи 848. Беътибор будани манъи гузашт кардани талаботи пулӣ**

1. Ба миёнарав гузашт кардани талаботи пулӣ, ҳатто агар байни муштарӣ ва қарздори ӯ оид ба манъ ё маҳдуд кардани он созишнома мавҷуд бошад ҳам, қобили эътибор аст.

2. Муқаррароти муайяннамудаи қисми 1 ҳамин модда муштариро дар назди қарздор аз ӯҳдадорӣ ё масъулияти вобаста ба гузашт кардани талабот хилофи созишномаи байни онҳо дар мавриди манъ ё маҳдуд кардани он озод намекунад.

## **Моддаи 849. Минбаъд гузашт кардани талаботи пулӣ**

Агар дар шартномаи маблағгузорӣ таҳти гузашт кардани талаботи пулӣ тартиби дигаре пешбинӣ нагардида бошад, минбаъд гузашт кардани талаботи пулӣ аз ҷониби миёнарав иҷозат дода намешавад.

Дар ҳолатҳое ки агар минбаъд гузашт кардани талаботи пулӣ дар шартнома пешбинӣ гардида бошад, нисбат ба он мутаносибан муқаррароти ҳамин боб татбиқ мегардад.

## **Моддаи 850. Аз ҷониби қарздор ба миёнарав ичро намудани талаботи пулӣ**

1. Қарздор вазифадор аст ба миёнарав ба шарте, ки он аз муштарӣ ё аз миёнарав дар мавриди ба ҳамин миёнарав гузашт кардани талабот огоҳиномаи ҳаттӣ гирифта бошад ва дар огоҳинома ичрои даҳлдори талаботи пулӣ муайян, инчунин миёнараве, ки ба ӯ пардоҳт бояд анҷом дода шавад зикр гардида бошад, пардоҳтро анҷом диҳад.

2. Бо ҳоҳиши қарздор миёнарав вазифадор аст дар мӯҳлати мувоғиқ ба қарздор далели онро, ки гузашт кардани талаботи пулӣ дар ҳақиқат ба миёнарав ҷой дошт, пешниҳод намояд. Агар миёнарав ин ӯҳдадориро ичро накунад, қарздор ҳукуқ дорад оид ба талаботи мазкур ба муштарӣ ҷиҳати ичрои ӯҳдадориҳои худ дар назди охирин пардоҳтро анҷом диҳад.

3. Аз ҷониби қарздор ба миёнарав ичро намудани талаботи пулӣ мутобики қоидаҳои ҳамин модда қарздорро аз ӯҳдадориҳои даҳлдор дар назди муштарӣ озод месозад.

## **Моддаи 851. Ҳукуқи миёнарав ба маблағҳое, ки аз қарздор гирифта шудааст**

1. Агар тибқи шарти шартномаи маблағгузорӣ таҳти гузашт кардани талаботи пулӣ маблағгузории муштарӣ бо роҳи аз ӯ аз ҷониби миёнарав харидани ин талабот сурат гирад, охирин ҳуқуқро ба ҳамаи маблағҳо аз қарздор барои иҷрои талаботи мегирифтааш ба даст меорад ва муштарӣ бошад дар назди миёнарав барои он, ки маблағҳои гирифтаи ӯ нисбат ба нархи талаботро бадастовардаи миёнарав камтар мебошад, масъулият надорад.

2. Агар гузашт кардани талаботи пулӣ ба миёнарав бо мақсади ба вай таъмин намудани иҷрои ӯҳдадории муштарӣ анҷом дода шуда бошад ва дар шартномаи маблағгузорӣ таҳти гузашт кардани талабот тартиби дигаре пешбинӣ нагардида бошад, миёнарав вазифадор аст ба муштарӣ ҳисбот дигаре маблағи аз маблағи қарзи муштарӣ зиёдатиро, ки бо гузашт кардани талабот таъмин гардидааст, супорад. Агар маблағи пулие, ки миёнарав аз қарздор гирифтааст, аз маблағи қарзи муштарӣ ба миёнарав, ки бо гузашт кардани талабот таъмин гардидааст, камтар бошад, муштарӣ дар назди миёнарав барои бақияи қарз масъул боқӣ мемонад.

### **Моддаи 852. Талаботи мутақобилаи қарздор**

1. Дар сурати ба қарздор бо талаби пардоҳти маблағ муроҷиат кардани миёнарав қарздор ҳуқуқ дорад мутобики моддаҳои 442 - 444 ҳамин Кодекс баҳисобгирии талаботи пулии худро, ки ба шартнома бо муштарӣ асос ёфтааст ва он то вақти гирифтани огоҳинома дар мавриди гузашт кардани талаботи ӯ ба миёнарав, ки аллакай дар назди қарздор вучуд дошт, пешниҳод намояд.

2. Талаботе, ки қарздор метавонист нисбат ба муштарӣ вобаста ба он, ки охирин созишномаро дар мавриди манъ ё маҳдуд кардани гузашти талабот вайрон кардааст пешниҳод намояд, нисбат ба миёнарав эътибор надорад.

### **Моддаи 853. Ба қарздор баргардонидани маблағе, ки миёнарав гирифтааст**

1. Дар сурати аз ҷониби муштарӣ вайрон кардани ӯҳдадориҳои вобаста ба шартнома, ки бо қарздор баста шудааст охирин ҳуқуқ надорад аз миёнарав баргардонидани маблағи аллакай ба ӯ тибқи талаботи ба миёнарав гузашта пардоҳташударо талаб намояд, агар қарздор ҳуқуқ дошта бошад, ки чунин маблағро мустақиман аз муштарӣ гирад .

2. Қарздоре, ки ҳуқуқ дорад мустақиман аз муштарӣ маблағи ба миёнарав дар натиҷаи гузашт кардани талабот додашударо ба даст орад, бо вучуди ин, агар исбот карда шавад, ки охирин ӯҳдадории худро дар мавриди ба муштарӣ анҷом додани пардоҳти вайдашуда вобаста ба гузашт кардани талаботро иҷро накардааст ё аз ҷониби муштарӣ вайрон кардани ҳамон ӯҳдадориеро, ки нисбат ба он пардоҳти вобаста ба гузашт кардани талабот алоқамандро дониста, чунин пардоҳтро анҷом додааст, ҳуқуқ дорад аз ҷониби миёнарав баргардонидани ин маблағро талаб кунад.

### **БОБИ 42. Пасандози бонкӣ**

#### **Моддаи 854. Шартнома пасандози бонкӣ**

1. Тибқи шартномаи пасандози бонкӣ (депозити бонк) як тараф (бонк), ки маблағ (пасандоз)-и ба ҳисоби тарафи дигар (амонатгузор) воридшударо қабул кардааст, ӯҳдадор мешавад, ки ба амонатгузор ин маблағро баргардонад ва барои

он фоиз ё дар шакли дигар тибқи шарт ва тартиби пешбининамудаи шартнома фоида пардозад.

Шартномаи пасандози бонкӣ аз рӯзи ворид шудани пасандоз ба бонк басташуда ба ҳисоб меравад.

2. Шартномаи пасандози бонкие, ки дар он амонатгузор шаҳрванд мебошад, шартномаи оммавӣ (моддаи 458) ба ҳисоб меравад.

3. Нисбат ба муносибатҳои бонк ва амонатгузор оид ба суратҳисобе, ки ба он пасандоз гузошта шудааст, қоидаҳо дар бораи шартномаи суратҳисоби бонк (боби 43), агар дар қоидаҳои ҳамин боб тартиби дигаре пешбинӣ нагардида бошад ва аз моҳияти шартномаи пасандози бонкӣ тартиби дигаре барнаояд, татбиқ мегардад.

Ашхоси ҳуқуқӣ ҳуқуқ надоранд маблағҳои пулии дар пасандоз (депозитҳо) мавҷудбуدارо ба ашхоси дигар гузаронанд.

4. Қоидаҳои ҳамин боб, ки марбут ба бонкҳо мебошанд, инчунин нисбат ба дигар ташкилотҳои кредитӣ, ҳангоми аз ҷониби онҳо бастани шартномаи пасандози бонкӣ татбиқ мегарданд.

### **Моддаи 855. Ҳуқуқи ба пасандозҳо ҷалб кардани маблағҳои пули**

Ҳуқуқи ҷалби маблағҳои пулиро ба пасандозҳо бонкҳое доро мебошанд, ки ба онҳо ин ҳуқуқ тибқи иҷозатнома (литсензия)-и мувофиқи тартиби муқаррарнамудаи қонун гирифташуда дода шудааст.

### **Моддаи 856. Кафолати пасандоз**

Бонки амонатгузор ё шӯъбаҳои он ҳифз ва баргардондани пули пасандози амонатгузорро дар ҳар лаҳза кафолат медиҳад.

### **Моддаи 857. Шакли шартномаи пасандози бонкӣ**

1. Шартномаи пасандози бонкӣ бояд дар шакли хаттӣ баста шавад.

Шакли хаттии шартномаи пасандози бонкӣ ба шарте риоягардида ба ҳисоб меравад, ки агар гузаронидани пасандоз бо дафтарҷаи амонат, сертификат (амонат)-и бонкӣ ё дигар ҳуҷҷати ба амонатгузор додаи бонк, ки ба талаботи барои чунин ҳуҷҷатҳо муайяннамудаи қонун, қоидаҳои мутобиқи он муқаррарнамудаи бонкӣ ва дар амалияи анъанаҳои муомилоти кории бонкӣ истифодашаванда ҷавобғӯ бошад, тасдиқ карда шудааст.

2. Риоя накардани шакли хаттии шартномаи пасандози бонкӣ боиси беътибор гардидани ин шартнома шуда метавонад.

### **Моддаи 858. Навъҳои пасандозҳо**

1. Шартномаи пасандози бонкӣ бо шарти тибқи талаби аввалини амонатгузор додани пасандоз (пасандози талаб карда гирифташаванда) ё тибқи шарти баргардонидани пасандоз бо гузашти мӯҳлати дар шартнома муқарраргардида (пасандози мӯҳлатнок) баста мешавад.

Дар шартнома гузоштани пасандоз таҳти шарти бо тартиби дигар баргардонидани он, ки хилофи қонунҳо намебошад, пешбинӣ гардиданаш мумкин аст.

2. Тибки шартномаи пасандози бонкии навъи муҳталиф бонк ўҳдадор аст маблағи пасандоз ё як қисми онро бо талаботи аввалини амонатгузор, ба истиснои пасандозҳои таҳти шартҳои дигари баргардонидани онҳо гузаштаи ашхоси хуқуқӣ, ки дар шартнома пешбинӣ гардидааст, дихад.

Шартҳои шартнома дар бораи рад кардани хуқуқ барои бо талаби аввалин гирифтани пасандоз эътибор надорад.

3. Дар ҳолатҳое ки пасандози мӯҳлатнок ё дигар пасандоз, ки аз пасандози тибки талаб гирифташаванда фарқ меқунад, ба амонатгузор мувофиқи талаби ў то гузаштани мӯҳлат ё то фаро расидани мӯҳлатҳои дар шартнома зикргардида баргардонида мешавад, агар дар шартнома тартиби дигаре пешбинӣ нагардида бошад, фоизҳои пасандоз ба андозаи баробар ба андозаи фоизе, ки бонк тибки пасандози мувофиқи талаб гирифташаванда мепардозад, пардохта мешавад.

4. Дар ҳолатҳое ки амонатгузор баргардонидани маблағи пасандози мӯҳлатнокро бо гузашти мӯҳлат ё маблағи пасандозеро, ки бо дигар шарти баргардонидан бо фарорасии ҳолатҳои дар шартнома пешбинигардида талаб намекунад, агар дар шартнома тартиби дигаре пешбинӣ нагардида бошад, шартнома тибки шартҳои пасандози талаб карда гирифташаванда тамдидгардида ҳисобида мешавад.

### **Моддаи 859. Фоизҳо ба пасандоз**

1. Бонк ба маблағҳои пулии амонатгузор ба андозаи муайяннамудани шартнома фоиз мепардозад.

Ҳангоми дар шартнома мавҷуд набудани шарт оид ба андозаи фоизҳои пардохтишаванда, бонк вазифадор аст фоизҳоро дар ҳачми мутобики қисми 1 моддаи 829 ҳамин Кодекс муайянгардида пардозад.

2. Агар дар шартнома тартиби дигаре пешбинӣ нагардида бошад, бонк хуқуқ дорад андозаи фоизи тибки пасандози талаб карда гирифтан пардохтишавандаро тағиیر дихад.

Дар сурати аз ҷониби бонк кам кардани андозаи фоиз, агар дар шартнома тартиби дигаре пешбинӣ нагардида бошад, андозаи нави фоизҳо нисбат ба пасандозҳое истифода бурда мешавад, ки то лаҳзаи иттилоъ додани амонатгузор дар мавриди кам кардани фоиз бо гузашти як моҳ аз лаҳзаи додани чунин иттилоот, гузаронида шудаанд.

3. Андозаи фоизи дар шартнома мӯқарраршуда ба пасандозе, ки тибки шартҳои баргардонидани он бо гузашти мӯҳлати муайян ё фарорасии ҳолатҳои дар шартнома пешбинигардида гузаронида шудааст, агар дар шартнома тартиби дигаре пешбинӣ нагардида бошад, наметавонад аз ҷониби бонк якҷониба кам карда шавад.

### **Моддаи 860. Тартиби ҳисоб кардан ва пардохти фоизҳо ба пасандоз**

1. Фоизҳо ба маблағи пасандози бонкӣ аз рӯзи баяди рӯзи ба бонк ворид шудани он фарорасанда то рӯзи ба амонатгузор баргардонидани он ё аз ҳисоби амонатгузор тибки дигар асосҳо баровардани пасандоз ҳисоб карда мешавад.

2. Агар дар шартнома тартиби дигаре пешбинӣ нагардида бошад, фоизҳо ба маблағи пасандози бонкӣ ба амонатгузор тибки талаби ў бо гузашти ҳар як семоҳа, алоҳида аз маблағи пасандоз пардохта шуда, фоизҳои дар ин мӯҳлат талаб

карда гирифтанишуда бошад маблағхой пасандози ба он фоизҳо замшавандаро афзун менамоянд. Ҳангоми баргардонидани пасандоз ҳамай фоизҳои то ин лаҳза замгардида пардохта мешаванд.

### **Моддаи 861. Таъмини баргардонидани пасандоз**

1. Восита ва усулхое, ки бонк вазифадор аст барои таъмини баргардонидани пасандозҳои қабулкардааш истифода барад, тибқи қонун ё шартнома муайян карда мешавад.

2. Бонк ӯҳдадор аст бо талаби амонатгузор дар мавриди таъмини баргардонидани пасандоз маълумот дихад.

3. Ҳангоми аз ҷониби бонк ичро накардани ӯҳдадории таъмини баргардонидани пасандоз, инчунин ҳангоми гум кардани таъмин ё бадтар кардани шартҳои он амонатгузор ҳукуқ дорад аз бонк фавран баргардонидани маблағи пасандоз, пардохти фоизҳо ва ҷуброни зарари расонидашударо мутобиқи моддаи 829 ҳамин Кодекс талаб намояд.

### **Моддаи 862. Масъулият барои ичро накардани талаботи баргардонидани пасандоз**

Дар сурати аз ҷониби бонк ичро накардани талаботи амонатгузор дар мавриди баргардонидани пасандоз ё як қисми он дар мӯҳлатҳос, ки моддаи 861 ҳамин Кодекс пешбинӣ намудааст, сарфи назар аз пардохти фоизҳо ба пасандоз, бонк вазифадор аст мутобиқи моддаи 426 ҳамин Кодекс зарари расонидашударо ҷуброн намояд.

### **Моддаи 863. Аз ҷониби ашхоси сеюм ба суратхисоби амонатгузор гузаронидани маблағҳои пулӣ**

Агар дар шартномаи пасандози бонкӣ тартиби дигаре пешбинӣ нагардида бошад, ба пасандоз маблағҳое, ки ба бонк ба номи амонатгузор аз ашхоси сеюм бо зикри маълумотҳои зарурӣ дар мавриди суратхисоби ӯ вобаста ба пасандоз ворид гардидаанд, гузаронида мешавад. Дар айни замон ҷунин эҳтимол меравад, ки амонатгузор барои аз шахси сеюм гирифтани маблағи пулӣ розигӣ изҳор кардааст ва ба ӯ оид ба пасандози худ дар суратхисоб маълумоти зарурӣ додааст.

### **Моддаи 864. Пасандозҳо ба манфиати ашхоси сеюм**

1. Пасандоз метавонад ба бонк ба номи шахси сеюми муайян гузаронида шавад.

Зикри номи шаҳрванд (моддаи 20) ё номи шахси ҳукуқӣ (моддаи 55), ки ба манфиати он пасандоз гузаронида шудааст, шарти муҳими шартномаи даҳлдори бонкӣ мебошад.

2. Агар дар шартнома тартиби дигаре пешбинӣ нашуда бошад, ашхоси сеюме, ки ба номаш пасандоз гузошта шудааст, аз лаҳзай ба номаш ворид шудани маблағ ҳукуқи амонатгузорро пайдо мекунад.

3. Шартномаи пасандози бонкӣ ба манфиати шаҳрванде, ки то лаҳзай бастани шартнома фавтидааст ё шахси ҳукуқии то ҳамин лаҳза вучуднадошта қурб надорад.

4. То лаҳзай аз ҷониби шахси сеюм изҳор кардани нияти истифодаи ҳуқуқи амонатгузор шахсе, ки шартномаи пасандози бонкиро бастааст, метавонад аз ҳуқуқи амонатгузор вобаста ба воситаҳои пулие, ки ба суратҳисоб тибқи пасандоз гузаронидааст, истифода барад.

5. Агар ашхоси сеюм, ки ба номаш пасандоз ворид гаштааст, аз пасандоз даст қашад, шахси ба номи шахси сеюм шартномаи пасандози бонкӣ баста, ҳуқуқ дорад пасандозро пас талаб карда гирад ё ки онро ба номи худ ё ба номи шахси дигар гузаронад.

6. Қоидаҳо оид ба шартнома ба манфиати шахси сеюм (моддаи 462) нисбат ба шартномаи пасандози бонкӣ ба манфиати шахси сеюм, агар он хилофи қоидаҳои ҳамин модда ва моҳияти пасандози бонкӣ набошад, татбиқ мегардад.

### **Моддаи 865. Дафтарчай амонат**

1. Агар дар созишномаи тарафҳо тартиби дигаре пешбинӣ нагардида бошад, бастани шартномаи пасандози бонкӣ бо шаҳрванд ва ба суратҳисоби ӯ гузаронидани маблағ тибқи пасандоз бо дафтарчай амонат тасдиқ карда мешавад.

Дар дафтарчай амонат бояд аз ҷониби бонк ном ва маҳалли ҷойгиршавии бонк (моддаи 55) ё филиали даҳлдори он, инчунин рақами суратҳисоб тибқи пасандоз, ҳамаи маблағҳои пулие, ки дар суратҳисоб доҳил шудаанд, ҳамаи маблағҳои пулие, ки аз суратҳисоб хориҷ карда шудаанд ва бақияи маблағҳои пулий дар суратҳисоб дар лаҳзай ба бонк пешниҳод кардани дафтарчай амонатӣ сабт ва тасдиқ карда шавад.

Бо сабаби исбот нашудани ҳолати дигари пасандоз, маълумот оид ба пасандози дар дафтарчай амонат сабтгардида барои ҳисобу китоби вобаста ба пасандоз байни бонк ва амонатгузор асос буда метавонад.

2. Шартномаи пасандози бонк метавонад додани дафтарчай амонатии номӣ ё дафтарчай амонатии манзуркунандаро пешбинӣ намояд. Дафтарчай амонатии манзуркунанда коғази қиматнок мебошад.

3. Додани пасандоз, пардоҳти фоизҳо ва иҷрои супориши амонатгузор дар мавриди гузаронидани маблағҳои пулий аз суратҳисоби пасандоз ба дигар шахс аз ҷониби бонк ҳангоми пешниҳоди дафтарчай амонат анҷом дода мешавад.

Агар дафтарчай амонати номӣ гум шуда бошад ё ба ҳолате расонида шуда бошад, ки шоистаи пешниҳод нест, бонк тибқи аризаи амонатгузор ба ӯ дафтарчай амонати нав медиҳад.

Барқарор кардани ҳуқуқ ба дафтарчай амонатии манзуркунанда тибқи тартиби барои коғазҳои қиматнок ба манзуркунанда пешбинигардида анҷом дода мешавад.

### **БОБИ 43. Суратҳисоби бонк**

#### **Моддаи 866. Шартномаи суратҳисоби бонк**

Тибқи шартномаи суратҳисоби бонк як тараф (бонк) ё дигар муассисаи кредитӣ (минбаъд - "бонк") ӯҳдадор мешавад, ки маблағи пулии ба суратҳисоби тарафи дигар (молики суратҳисоб) воридшударо қабул кунад ва гузаронад, супориши молики суратҳисобро дар мавриди аз суратҳисоб гузаронидан ва

пардохти маблағҳои дахлдор ва вобаста ба суратҳисоб ичро намудани дигар амалиётро анҷом диҳад.

### **Моддаи 867. Аз ҷониби бонк истифода бурдани маблағҳои молики суратҳисоб**

Бонк метавонад маблағҳои пулии дар суратҳисоби бонк мавҷудбудаи молики суратҳисобро бо кафолати вуҷуд доштани он ҳангоми пешниҳоди талабот ба суратҳисоб ва ҳуқуқи молики онро бидуни мамоният ихтиёрдорӣ кардани ин маблағҳо дар доираи маблағҳои дар суратҳисоб буда истифода барад.

### **Моддаи 868. Аз ҷониби молики суратҳисоб ихтиёрдорӣ кардани маблағҳои пулий**

Молики суратҳисоб маблағҳои пулии худро, ки дар суратҳисоби бонк мавҷуд аст, мустақилона ихтиёрдорӣ мекунад.

Бонк ҳуқуқ надорад самти истифодаи воситаҳои пулии молики суратҳисобро таъин ва назорат кунад ва ё дигар маҳдудиятҳои ҳуқуқи ӯро дар мавриди тибқи салоҳиди худ ихтиёрдорӣ намудани маблағҳои пулий, ки дар қонун ё дар шартнома пешбинӣ нашудаанд, муқаррар намояд.

### **Моддаи 869. Шакли шартномаи суратҳисоби бонкӣ**

1. Шартномаи суратҳисоби бонкӣ бояд дар шакли хаттӣ баста шавад.
2. Риоя накардани шакли хаттии шартномаи суратҳисоби бонкӣ боиси беэътибор донистани ин шартнома мегардад. Чунин шартнома қурб надорад.

### **Моддаи 870. Бастани шартномаи суратҳисоби бонкӣ**

1. Шартномаи суратҳисоби бонкӣ бо роҳи аз ҷониби бонк тибқи шартҳои аз ҷониби тарафҳо мувофиқашуда ба муштарӣ ё шахси зикрнамудаи ӯ қушодани суратҳисоб дар бонк баста мешавад.
2. Ашхоси ҳуқуқӣ ва шаҳрвандон барои суратҳисоби ҷории худ ва таъмини кассавӣ мустақилона бонкро интихоб менамоянд ва метавонанд бо яқ ё якчанд бонкҳо шартномаи суратҳисоби бонкӣ банданд.
3. Бонк вазифадор аст бо муштарие, ки тибқи шартҳои барои қушодани чунин навъи суратҳисоб эълонкардаи бонк бо пешниҳоди қушодани суратҳисоби ба талаботи пешбининамудаи қонун ва қоидҳои мутобиқи онҳо қабулнамудаи бонк мувофиқ муроҷиат намудааст, суратҳисоб қушояд.

Бонк ҳуқуқ надорад қушодани суратҳисоб, анҷом додани амалиёти даҳлдорро, ки қонун, ҳуҷҷатҳои муассисии бонк ва иҷозатнома (литсензия)-и ба ӯ додашуда пешбинӣ намудааст, ба истиснои ҳолатҳое, ки чунин саркашӣ бо сабаби дар бонк мавҷуд набудани имконияти фароҳам овардани хизматрасонии бонкӣ ба миён омадааст, рад намояд.

Ҳангоми беасос аз бастани шартномаи суратҳисоби бонкӣ саркашӣ намудани бонк муштарӣ ҳуқуқ дорад ба ӯ талаботи пешбининамудаи қисми 4 моддаи 477 ҳамин Кодексро пешниҳод намояд.

### **Моддаи 871. Таасиқи ҳуқуқи ихтиёрдории маблағҳои пулие, ки дар суратҳисоб мавҷуданд**

1. Ҳуқуки ихтиёрдории ашхосе, ки аз номи молики суратхисоб дар мавриди гузаронидан ё додани маблағҳо аз суратхисоб анҷом медиҳанд, аз ҷониби молики он бо роҳи ба бонк пешниҳод намудани ҳучҷатҳое, ки қонун, қоидаҳои мутобики он муқаррар-намудаи бонк ва шартнома пешбинӣ намудаанд, тасдиқ карда мешаванд.

2. Молики суратхисоб метавонад ба бонк дар мавриди аз ҳисоб баровардани маблағҳои пулӣ тибқи талаботи ашхоси сеом, аз ҷумла вобаста ба иҷрои ӯҳдадориҳои худ аз ҷониби муштари дар назди ин ашхос супориш диҳад. Бонк ин супоришро бо шарти дар он дар шакли ҳаттӣ зикр намудани маълумоти зарурие, ки имкон медиҳад ҳангоми пешниҳоди талаботи даҳлдор шахси барои чунин пешниҳод ҳуқуқдоштаро ҳаммонанд созад ва хусусият ва асосҳои чунин талабро муқаррар намояд, қабул меқунад.

3. Дар шартномаи суратхисоби бонкӣ метавонад тасдиқи ҳуқуқ оид ба ихтиёрдории маблағҳои пулии дар суратхисобҳо мавҷудбуда бо усули электронии пардоҳт ва дигар ҳучҷатҳо бо истифодаи имзои шабеҳи шахсӣ дар онҳо (қисми 2 моддаи 185) код, рамз ва дигар воситаҳо, ки аз ҷониби шахси барои ин кор ваколатдор дода шудани онро тасдиқ менамояд, пешбинӣ карда шавад.

### **Моддаи 872. Амалиёте, ки бонк вобаста ба суратхисоб анҷом медиҳад**

Агар дар шартнома тартиби дигаре пешбинӣ нагардида бошад, бонк вазифадор аст маблағҳои пулии воридшударо қабул қунад ва ба суратхисоб доҳил намуда, супориши молики онро дар бораи гузаронидан ва додани маблағҳои пулӣ бо усули анҷом додани амалиёти барои чунин навъи суратхисобҳо пешбининамудаи қонунҳо, қоидаҳои тибқи онҳо қабулнамудаи бонкҳо ва анъанаҳои муомилоти кории дар амалияи бонкӣ истифода-шавандаро анҷом диҳад.

### **Моддаи 873. Мӯҳлатҳои амалиёт оид ба суратхисоб**

Бонк вазифадор аст тибқи супориши молики он на дертар аз як рӯзи баъд аз рӯзи ба бонк ворид гардиҳани ҳучҷатҳои даҳлдори пардоҳт фарорасида, агар дар шартнома мӯҳлати дигаре пешбинӣ нагардида бошад, маблағҳои пулии воридшударо ба суратхисоб гузаронад, онро диҳад ё онро аз суратхисоб барорад.

### **Моддаи 874. Кредитонии суратхисоб**

1. Дар ҳолатҳое ки агар тибқи шартнома бонк пардоҳтҳоро мувофиқи талабот ба молики суратхисоб анҷом медиҳад, ҳарчанд дар суратхисоби ӯ маблағҳои пулӣ мавҷуд набошанд, бонк аз рӯзи анҷом додани пардоҳт ба муштари дар даҳлдор кредитдода (кредитонии суратхисоб) ба шумор меравад.

2. Ҳуқуқ ва ӯҳдадориҳои тарафҳо вобаста ба кредитонии суратхисоб, агар дар шартномаи суратхисоби бонкӣ тартиби дигаре пешбинӣ нагардида бошад, тибқи қоидаҳо дар бораи қарз (моддаҳои 827-830, 833) муайян карда мешавад.

### **Моддаи 875. Пардоҳти ҳароҷоти бонк барои анҷом додани амалиёти вобаста ба суратхисоб**

1. Молики суратхисоб хизматрасонии бонкро ҷиҳати анҷом додани амалиёти бо маблағҳои пулии дар суратхисоб мавҷудбуда тибқи шартҳои пешбининамудаи шартнома мепардозад.

Дар ҳолатхое ки агар нархи хизматрасонии бонк оид ба анчом додани амалиётхой зикргардида дар шартнома муайян нашудаанд, пардохти хизматрасонӣ тибқи моддаи 456 ҳамин Кодекс муайян карда мешавад.

2. Пардохти хизматрасонии бонк, ки қисми 1 ҳамин модда пешбинӣ намудааст, аз ҷониби бонк аз маблағҳои пулии молики суратҳисоб, ки дар суратҳисоби ў мавҷуд аст, агар дар шартнома тартиби дигаре пешбинӣ нагардида бошад, бо гузашти ҳар семоҳа ситонида мешавад.

### **Моддаи 876. Фоизҳо барои аз ҷониби бонк истифода бурдани маблағҳои пулии суратҳисоб**

1. Агар дар шартномаи суратҳисоби бонкӣ тартиби дигаре пешбинӣ нагардида бошад, барои истифодаи маблағҳои пулии дар суратҳисоб мавҷудбуда бонк ба молики он фоиз мепардозад, ки маблағи он ба суратҳисоб гузаронида мешавад.

2. Фоизҳои дар қисми 1 ҳамин модда зикргардида аз ҷониби бонк тибқи андозае, ки дар шартнома муайян гардидааст ва ҳангоми дар шартнома мавҷуд набудани шартҳои даҳлдор ба андозае, ки маъмулан бонк ба пасандозҳои талаб карда гирифташаванда (моддаи 859) мепардозад, пардохта мешавад.

3. Маблағи фоизҳо тибқи мӯҳлатҳои пешбининамудаи шартнома ва дар ҳолатҳои дар шартнома пешбинӣ нагардидани чунин мӯҳлатҳо бо гузашти ҳар семоҳа ба суратҳисоб гузаронида мешавад.

### **Моддаи 877. Баҳисобгирии талаботи мутақобилаи бонк ва молики суратҳисоб**

1. Талаботи пулии бонк ба молики суратҳисоб вобаста ба кредитонии суратҳисоб (моддаи 874) ва пардохти хизматрасонии бонк (моддаи 875), инчунин талаботи молики суратҳисоб ба бонк дар мавриди пардохти фоиз барои истифодаи маблағҳои пулий (моддаи 876), агар дар шартнома тартиби дигаре пешбинӣ нагардида бошад, бо баҳисобгирий (моддаи 442) қатъ мегардад.

2. Баҳисобгирии талаботи дар қисми 1 ҳамин модда зикргардида аз ҷониби бонке, ки вазифадор аст молики суратҳисобро дар бораи баҳисобгирии анҷомдодашуда тибқи тартиб ва мӯҳлати дар шартнома пешбинигардида огоҳ созад ва агар шартҳои даҳлдор аз ҷониби тарафҳо мувофиқа нашуда бошад, тибқи тартиб ва мӯҳлати барои амалияи бонкӣ маъмулии додани иттилоот оид ба вазъи воситаҳои пулий дар суратҳисоби даҳлдор анҷом дода мешавад.

### **Моддаи 878. Асосҳои аз ҳисоб баровардани маблағҳои пулий аз суратҳисоб**

1. Аз ҳисоб баровардани маблағҳои пулий аз суратҳисоб дар асоси супориши молики он анҷом дода мешавад.

2. Бидуни супориши муштарӣ аз ҳисоб баровардани маблағҳои пулии дар суратҳисоб мавҷудбуда танҳо бо қарори суд, инчунин ҳолатҳои дигари муқаррарнамудаи ҳамин Кодекс, қонунҳои дигар ё шартномаи байни бонк ва муштарӣ иҷозат дода мешавад (*Қонуни ҶТ аз 3.05.2002 № 5*).

### **Моддаи 879. Тибқи навбат аз ҳисоб баровардани маблағҳои пулии суратҳисоб**

1. Ҳангоми дар суратҳисоб мавҷуд будани маблағҳои пулис, ки он барои қонеъ гардонидани тамоми талаботи ба молики суратҳисоб пешниҳодшуда кофӣ

мебошад, агар дар қонун тартиби дигаре пешбинӣ нагардида бошад, аз ҳисоб баровардани ин маблағҳо аз суратҳисоби ўбо тартиби ворид гардидани супориши молики суратҳисоб ва дигар хуччатҳои азҳисоббарорӣ (аз рӯи навбати тақвимӣ) сурат мегирад.

2. Ҳангоми нокифоя будани маблағҳои пулии суратҳисоб барои қонеъгардонии тамоми талабҳои ба молики суратҳисоб пешниҳодшуда, аз ҳисоб баровардани маблағҳои пулий тибқи тартиби зерин анҷом дода мешавад:

- дар навбати аввал аз ҳисоб баровардан аз рӯи талаботи кредиторон, ки дар суратҳисоби бо маблағҳои пулий таъминшуда ва дар Фехристи ягонаи давлатии ӯҳдадориҳои таъминшуда ба қайд гирифта шудаанд ва аз рӯи хуччатҳои ичро, ки интиқол ё додани маблағҳои пулиро аз суратҳисоб барои қонеъгардонии талабҳои ҷуброни зарар, ки ба ҳаёт ва саломатӣ расонида шудааст, инчунин талабҳо оид ба ситонидани алиментро пешбинӣ менамояд;

- дар навбати дуюм аз рӯи талаботи кредиторон, ки дар суратҳисоби бо маблағҳои пулий таъминшуда ва дар Фехристи ягонаи давлатии ӯҳдадориҳои таъминшуда ба қайд гирифта нашудаанд ва аз рӯи хуччатҳои ичро барои ҳисобу китоб оид ба пардохти маблағи барои аз кор рафтан ва пардохти музди меҳнат ба шахси тибқи шартномаи меҳнатӣ, аз ҷумла тибқи қарордод коркунандаро, ки маблағгузаронӣ ё додани маблағи пулиро, инчунин оид ба пардохти мукофотпулий тибқи шартномаи муаллифиро пешбинӣ менамояд;

- дар навбати сеюм аз ҳисоб баровардан аз рӯи хуччатҳои пардохт, ки пардохт ба фондҳои буҷетро пешбинӣ менамояд;

- дар навбати чорум аз ҳисоб баровардан аз рӯи хуччатҳои ичро, ки қонеъ гардонидани дигар талаботи пулиро пешбинӣ менамояд;

- дар навбати панҷум аз ҳисоб баровардан аз рӯи дигар хуччатҳои пардохт тибқи тартиби навбати тақвимӣ.

Аз ҳисоб баровардани маблағҳо аз суратҳисоб тибқи талаботи марбут ба як навбат мувофиқи тартиби навбати тақвими ворид гардидани хуччатҳо анҷом дода мешавад (*Қонуни ҶТ аз 2.01.2019 № 1558*).

## **Моддаи 880. Масъулияти бонк барои сари вақт анҷом надодани амалиёт оид ба суратҳисоб ва беасос аз ҳисоб баровардани маблағҳои пулий**

Дар ҳолатҳои сари вақт анҷом надодани амалиёти гузаронидани маблағҳои пулии воридшуда ба суратҳисоби молик ё беасос аз ҳисоби суратҳисоб баровардани маблағҳо бонк вазифадор аст, тибқи талаби молики суратҳисоб маблағи даҳлдорро ба суратҳисоб гузаронад.

Бонк инчунин барои сари вақт нагузаронидан ё беасос аз ҳисоб баровардани маблағ ӯҳдадор аст фоиз супорад ва мутобиқи моддаи 426 ҳамин Кодекс зарари расонидашударо ҷуброн намояд. Бонк инчунин барои сари вақт аз суратҳисоб надодани маблағ ва сари вақт ичро накардан фармоши молики суратҳисоб дар мавриди аз суратҳисоб гузаронидани маблағ масъулият дорад.

## **Моддаи 881. Махфӣ будани суратҳисобҳои бонкӣ**

1. Бонк махфӣ будани суратҳисоби бонкӣ, амалиётҳо вобаста ба он ва маълумот оид ба молики суратҳисобро кафолат медиҳад.

2. Маълумот оид ба амалиёт ва суратхисобҳо метавонанд танҳо ба соҳибони суратхисоб ё намояндағони онҳо, инчунин судҳо, мақомоти тафтиш ва мақомоти таҳқиқ оид ба парвандашои таҳти пешбурдашон қарордошта, дар сурате ки агар маблағҳои пулии дар суратхисоб мавҷудбуда тавқиф карда шавад, аз он ҷарима ситонида шавад ё ин маблағҳо бояд мусодира гардад, пешниҳод шуданашон мумкин аст.

Чунин маълумот метавонад, инчунин аз ҷониби нотариус вобаста ба парвандашои меросӣ дар мавриди амволи моликони фавтидаи суратхисобҳо, ки таҳти пешбурдашон қарор доранд, инчунин ба ашхосе, ки нисбат ба онҳо фавтида ба бонк фармоишӣ васиятӣ гузаштааст, пешниҳод шуданашон мумкин аст.

3. Дар сурати аз ҷониби бонк ошкор намудани маълумоте, ки асоси маҳфӣ будани суратхисобро ташкил медиҳад, муштарие, ки ҳукуқи ӯ вайрон шудааст, ҳақ дорад аз бонк ҷуброни зарари расонидашударо талаб кунад.

### **Моддаи 882. Тавқифи маблағҳои суратхисоб**

1. Маблағҳои пулии дар суратхисоб мавҷудбуда танҳо бо қарори суд, қарори иҷроҷии суд вобаста ба ҳучҷати иҷро ё бо қарори мақомоти тафтиш тавқиф карда шуданашон мумкин аст, агар дар санадҳои қонунгузории Ҷумҳурии Тоҷикистон тартиби дигар муқаррар нашуда бошад (*Қонуни ҶТ аз 3.12.2009 № 569, аз 21.07.2010 № 607*).

2. Мӯҳлати тавқифи маблағҳои пулий, ки дар суратхисоби бонк мавҷуд аст, наметавонад аз мӯҳлати барои пешбурди парвандашои даҳлдор муқаррарнамудаи қонунҳои мурофиавӣ бештар бошад, агар дар санадҳои қонунгузории Ҷумҳурии Тоҷикистон тартиби дигар муқаррар нашуда бошад (*Қонуни ҶТ аз 3.12.2009 № 569*).

### **Моддаи 883. Ситонидан аз маблағҳои суратхисоб**

Ситонидани маҷбурий аз маблағҳои пулии ашхоси ҳукуқӣ ва шаҳрвандон, ки дар суратхисоби бонкҳо мавҷуд аст, аз ҷумла ситонидани маҷбурий ва мусодира метавонад танҳо дар асоси ҳукм ё қарори эътибори қонунӣ пайдокардаи суд ва ё қарори иҷроҷии суд вобаста ба ҳучҷати иҷро анҷом дода шавад, агар дар санадҳои қонунгузории Ҷумҳурии Тоҷикистон тартиби дигар муқаррар нашуда бошад (*Қонуни ҶТ аз 3.12.2009 № 569, аз 21.07.2010 № 607*).

### **Моддаи 884. Бастани суратхисоб**

1. Шартномаи суратхисоби бонкӣ метавонад тибқи аризаи молики он дар ҳар лаҳза бекор карда шавад.

2. Бонк дар сурате ки агар маблағи воситаҳои пулии дар суратхисоб мавҷуда аз андозаи ҳадди ақали пешбининамудаи қонун ва қоидаҳои мувоғиқи он муқаррарнамудаи бонкҳо ё шартнома камтар бошад, ҳукуқ дорад бекор кардани шартномаи суратхисоби бонкиро талаб намояд.

3. Бекор кардани шартнома барои бастани суратхисоб асос мебошад.

4. Бақияи маблағҳои пулии суратхисоб ба молики он баргардонида мешавад ё тибқи дастури ӯ ба дигар суратхисоб гузаронида мешавад.

### **Моддаи 885. Суратхисобҳои бонкҳо**

Агар дар қонун, санадҳои дигари ҳуқуқӣ ё қоидаҳои мутобиқи онҳо муқаррарнамудаи бонкҳо тартиби дигаре пешбинӣ нагардида бошад, қоидаҳои ҳамин боб ба суратҳисобҳои корреспондентӣ, суратҳисобҳои фаръии (гайриасосии) корреспондентӣ ва дигар суратҳисобҳои бонк татбик мегардад.

## **БОБИ 44. Ҳисоббаробаркунӣ**

### **1. Муқаррароти умумӣ**

#### **Моддаи 886. Ҳисоббаробаркунии нақдӣ ва ғайринақдӣ**

1. Ҳисоббаробаркунӣ байни шаҳрвандон ва ҳисоббаробаркунӣ бо иштироки шаҳрвандон, ки бо ичрои фаъолияти соҳибкории онҳо вобаста намебошад, бо пули нақд (моддаи 155) бидуни маҳдудияти маблағ анҷом дода мешавад.

2. Ҳисоббаробаркунӣ байни ашхоси ҳуқуқӣ, инчунин ҳисоббаробаркунӣ бо иштироки шаҳрвандон, ки бо ичрои фаъолияти соҳибкории (моддаи 24) онҳо вобаста аст ба таври ғайринақдӣ анҷом дода мешавад. Ҳисоббаробаркунӣ байни ашхоси зикргардида, агар дар қонун тартиби дигаре муқаррар нагардида бошад, инчунин бо пули нақд анҷом дода шуданаш мумкин аст.

3. Ҳисоббаробаркунии ғайринақдӣ тавассути бонкҳо, дигар ташкилотҳои кредитӣ (минбаъд - "бонкҳо"), ки дар онҳо суратҳисобҳои ашхоси иштирокчии ҳисоббаробаркуниҳо кушода шудаанд, агар аз қонун тартиби дигари ҳисоббаробаркунӣ барнаояд ва дар шакли ҳисоббаробаркуниҳо истифодашаванда қайду шарти дигаре набошад, анҷом дода мешавад.

4. Тибқи шартнома бо муштари ғарнадарӣ ӯҳдадории қабул ва хизматрасонии қарзи муштариро (шартномаи факторинг) ба зиммаи ҳуд гирад. Баъди пӯшонидани қарз ғарнадарӣ маблағи бадастомадаро ба муштари медиҳад ва аз ӯ ҳаққи хизмат, ки ҳаққи комиссииониро барои хизматрасонии қарз дар бар мегирад, дар ҳаҷми муайяннамудаи шартнома меситонад.

#### **Моддаи 887. Шакли ғайринақдии ҳисоббаробаркуниҳо**

1. Ҳангоми анҷом додани ҳисоббаробаркуни ғайринақдӣ ҳисоббаробаркунӣ бо супоришномаи пардоҳт, тибқи аккредитив, чекҳо, ҳисобу китоб тибқи инкассо, инчунин ҳисоббаробаркунӣ бо дигар шаклҳо, ки қонунҳо, қоидаҳои бонкии мутобиқи онҳо таҳиягардида ва анъанаҳои муомилоти кории дар амалияи бонкӣ истифодашаванда пешбинӣ намудаанд, иҷозат дода мешавад.

2. Тарафҳои шартнома ҳуқуқ доранд дар шартнома ҳама гуна шаклҳои ҳисоббаробаркуниро, ки дар ҳамин модда зикр гардидааст, интихоб ва пешбинӣ намоянд.

### **2. Ҳисоббаробаркунӣ бо супоришномаи пардоҳт**

#### **Моддаи 888. Муқаррароти умумӣ**

1. Ҳангоми ҳисоббаробаркуниҳо бо супоришномаҳои пардоҳт ғарнадарӣ мегардад бо супориши муштари ӯзӣ аз ҳисоби маблағҳо, ки дар суратҳисоби ӯ мавҷуданд, маблағи муайяни пулиро ба суратҳисоби шахси зикркардаи муштари ӯзӣ дар мӯҳлати муқарраршуда (моддаи 873) ба ин ё он ғарнадарӣ гузаронад.

2. Шахси дар супоришномаи пардоҳт зикргардида ба ҳайси маблағгиранда ҳуқуқи аз ғарнадарӣ талаб кардани ичрои пардоҳтро, ба истиснои ҳолатҳо, ки чунин

хуқуқро қонун ё шартномаи муштари бо бонк пешбинӣ намудааст, ба даст намеорад.

### **Моддаи 889. Шарти қабули супоришномаи пардоҳт аз ҷониби бонк**

1. Мӯҳтавои супоришномаи пардоҳт ва хучҷатҳои ҳисоббаробаркуни якҷоя бо он пешниҳодшаванд ва шакли онҳо бояд ба талаботи муқарраркардаи қонун ва қоидаҳои бонкӣ мутобиқат намоянд.

2. Дар сурати номутобиқатии супоришномаи пардоҳт ба талаботи дар қисми 1 ҳамин модда зикргардида бонк метавонад мӯҳтавои супоришномаро аниқ кунад. Чунин дарҳост баъди гирифтани супоришнома ба пардозанда бояд фавран пешниҳод карда шавад. Дар сурати нағирифтани ҷавоб дар мӯҳлати пешбиникардаи қонун ё қоидаҳои мутобиқи он муқарраркардаи бонк ва ҳангоми вучуд надоштани онҳо, агар дар қонун ва қоидаҳои бонкии дар асоси он муқарраргардида ё шартномаи байни бонк ва пардозанда тартиби дигаре пешбинӣ нашуда бошад, дар мӯҳлати қобили қабул бонк метавонад супоришномаро бидуни ичро монад ва онро ба пардозанда баргардонад.

3. Агар тибқи шартномаи байни муштари бо бонк тартиби дигаре пешбинӣ нашуда бошад, супоришномаи муштари аз ҷониби бонк ҷиҳати ичро танҳо дар мавриди дар суратҳисоби муштари вучуд доштани маблағ қабул карда мешавад.

### **Моддаи 890. Ичрои супоришнома**

1. Бонке, ки супоришномаи пардоҳти муштариро қабул мекунад, вазифадор аст маблағи пулӣ даҳлдорро ҷиҳати ворид намудани он ба суратҳисоби шахси дар супоришнома зикргардида ба бонки маблағтиранда дар мӯҳлати дар шартномаи суратҳисобҳои бонкӣ муқарраршуда ва агар дар шартнома мӯҳлат муқаррар нагардида бошад, дар мӯҳлати муқаррарнамудаи қоидаҳои бонкӣ ё анъанаҳои муомилоти кории дар амалияи бонкӣ истифодашаванда гузаронад.

2. Бонк ҳуқуқ дорад дигар бонкҳоро барои ичрои амалиёти интиқоли маблағи пулӣ ба суратҳисоби дар супоришномаи муштари зикргардида ҷалб намояд.

3. Агар тибқи шартнома тартиби дигаре муқаррар нашуда бошад, бонк вазифадор аст ба муштари дар хусуси ичрои супоришнома фавран хабар дихад.

### **Моддаи 891. Ҷавобгарӣ барои ичро накардан ё ичрои номатлуби супоришнома**

1. Дар ҳолати ичро накардан ё ичрои номатлуби супоришномаи муштари бонк барои ин вайронкунӣ мутобиқи моддаи 426 ҳамин Кодекс ҷавобгар аст.

2. Дар ҳолатҳое ки агар ичро накардан ё ичрои номатлуби супоришнома бинобар вайронкунии қоидаҳои анҷом додани амалиёти ҳисоббаробаркуни аз ҷониби бонки барои ичрои супоришномаи пардозанда ҷалбгардида рух дода бошад, мутобиқи қисми 1 ҳамин модда суд метавонад масъулиятро ба зиммаи ҳамин бонк гузорад.

3. Агар вайронкунии қоидаҳои анҷом додани амалиёти ҳисоббаробаркуни аз ҷониби бонк боиси нигоҳдории ғайриқонуни маблағи пулӣ гардад, бонк вазифадор аст тибқи тартиб ва андозаи пешбининамудаи моддаи 426 ҳамин Кодекс фоизи онро пардозад.

### **3. Ҳисоббаробаркуни тибқи аккредитив**

## **Моддаи 892. Муқаррароти умумӣ оид ба ҳисоббаробаркуни аккредитив**

1. Дар сурати ҳисоббаробаркуни аккредитив бонке, ки бо супориши пардозанда дар бораи қушодани аккредитив ва мутобиқи дастури ў (бонкэмитент) амал меқунад, ўҳдадор мешавад пардохтҳоро ба маблағиранда гузаронад ё пардохт намояд, актсент кунад ё вексели интиқолиро ба инобат гирад ё ваколати гузаронидани пардохтҳоро ба маблағиранда ё пардохт намудан, актсент кардан ё ба инобат гирифтани вексели интиқолиро ба зиммаи бонки дигар (бонки ичрокунанда) гузорад.

Нисбат ба бонки эмитент, ки пардохтҳоро ба маблағиранда мегузаронад ё худ пардохт меқунад, аксент менамояд ё вексели интиқолиро ба инобат мегирад, қоидаҳо оид ба бонки ичрокунанда истифода бурда мешавад.

2. Дар ҳолати қушодани аккредитиви пӯшонидашуда (ба депозит гузашташуда) бонки эмитент дар мавриди қушодани он вазифадор аст маблағи аккредитив (пӯшонидани он)-ро аз ҳисоби пардозанда ё кредити ба ў пешниҳодашуда барои тамоми мӯҳлати амали ўҳдадории бонки эмитент ба ихтиёри бонки ичрокунанда гузаронад.

Дар ҳолати қушодани аккредитиви пӯшониданашуда (кафолатнок) ба бонки ичрокунанда ҳуқуқ дода мешавад, аз суратҳисоби бонки эмитент, ки пешбурди онро анҷом медиҳад, ҳамаи маблағи аккредитивро соқит гардонад.

3. Тартиби анҷом додани ҳисоббаробаркуни оид ба аккредитив тибқи қонун, инчунин қоидаҳои бонкии дар асоси он муқарраргардида ва анъанаҳои муомилоти кории дар амалияи бонкӣ истифодашаванда танзим карда мешавад.

4. Қабулкунандаи маблағ метавонад ҳуқуқҳои худро оид ба қабули пардохтҳо аз рӯи аккредитив дар ҳолатҳои ичрои ҳамаи шартҳои он мутобиқи шартнома гузашт намояд, ба гарав гузорад ё ба тариқи дигар ихтиёрдорӣ намояд (*Қонуни ҶТ аз 2.01.2019 № 1558*).

## **Моддаи 893. Аккредитиви бозхостшаванда**

1. Аккредитиве бозхостшаванда эътироф мешавад, ки онро бонки эмитент бидуни огоҳонии пешакии маблағиранда метавонад тағиیر дихад ё бекор кунад. Бозхости аккредитив ҳеч кадом ўҳдадории бонки эмитентро дар назди маблағиранда ба вучуд намеорад.

2. Бонки ичрокунанда вазифадор аст пардохтҳо ва дигар амалиётро оид ба аккредитиви бозхостшаванда анҷом дихад, агар дар лаҳзай анҷом додани онҳо дар хусуси тағиир додани шартҳо ё бекор кардани аккредитив огоҳинома нагирифта бошад.

## **Моддаи 894. Аккредитиви бозхостнашаванда**

1. Аккредитиве бозхостнашаванда дониста мешавад, ки бидуни ризоияти маблағиранда онро бекор кардан мумкин нест.

2. Тибқи ҳоҳиши бонки эмитент бонки ичрокунанда, ки дар гузаронидани амалиёти аккредитиви иштирок дорад, метавонад аккредитиви бозхостнашаванда (аккредитиви кафолатнок)-ро тасдиқ намояд. Ин кафолат чунин маъно дорад, ки бонки ичрокунанда иловатан ба ўҳдадории бонки эмитент оид ба анҷом додани пардохт тибқи шартҳои аккредитив ўҳдадорӣ қабул кардааст.

Аkkредитиви кафолатнокро бидуни розигии бонки ичрокунанда тағыйир додан ё бекор кардан мумкин нест.

### **Моддаи 895. Ичрои аккредитив**

1. Ҷиҳати ичрои аккредитив маблағиранда ба бонки ичрокунанда ҳуччатҳои тасдиқунандаи ичрои ҳамаи шартҳои аккредитивро пешниҳод менамояд. Дар сурати вайрон кардани ҳатто яке аз ин шартҳо пардохт аз ҳисоби аккредитив анҷом дода намешавад.

2. Агар бонки ичрокунанда мутобиқи шартҳои аккредитив пардохтро ба ҷо орад ё дигар амалиётро анҷом дихад, бонки эмитент вазифадор аст ба ӯ товони ҳароҷоти масрафгардидаро тибқи қоидаҳои муқарраршудаи бонкӣ дихад. Ин ҳароҷот, инчунин ҳамаи дигар ҳароҷоти бонки эмитент, ки бо ичрои аккредитив вобаста аст, аз ҷониби пардозандагӣ пӯшонида мешавад.

### **Моддаи 896. Радди қабули ҳуччатҳо**

1. Агар бонки ичрокунанда қабули ҳуччатҳоеро, ки он бо алломатҳои зоҳирӣ ба шартҳои аккредитив мутобиқат намекунад, рад намояд, ӯ вазифадор аст дар ин ҳусус фавран, бо зикри сабабҳои рад ба маблағиранда ва бонки эмитент хабар дихад.

2. Агар бонки эмитент, ҳуччатҳои қабулнамудаи бонки ичрокунандаро гирифта чунин ҳисоб кунад, ки он тибқи алломатҳои зоҳирӣ бо шартҳои аккредитив мутобиқат намекунад, ҳуқуқ дорад қабули онҳоро рад намояд ва аз бонки ичрокунанда маблағи ба маблағиранда бо вайрон кардани шартҳои аккредитив пардохташударо талаб намояд ва вобаста ба аккредитиви пӯшониданашуда бошад, метавонад ҷуброни маблағи пардохташударо рад кунад.

### **Моддаи 897. Ҷавобгарии бонки ичрокунандаи аккредитив**

Ҳангоми пардохти нодуруст ё радди беасоси пардохти маблағ тибқи аккредитив, ки дар натиҷаи ӯҳдадориҳои пешбининамудаи қоидаҳои бонкиро вайрон кардани бонки ичрокунанда рух додааст, бонки ичрокунанда дар назди бонки эмитент ва дар ҳолатҳое ки ичрои аккредитивро бонки эмитент амалий мегардонад, дар назди пардозандагӣ ҷавобгар мебошад.

### **Моддаи 898. Маҳкам кардани аккредитив**

1. Аkkредитив дар бонки ичрокунанда дар ҳолатҳои зайл маҳкам карда мешавад:

бо гузашти мӯҳлати аккредитив;

тибқи аризаи маблағиранда дар ҳусуси радди истифодаи аккредитив то гузаштани мӯҳлати амали он, агар имконияти чунин рад бо шартҳои аккредитив пешбинӣ шуда бошад;

тибқи талаби пардозандагӣ дар бораи пурра ё қисман бозхости аккредитив, агар чунин бозхост тибқи шартҳои аккредитив мумкин бошад.

Дар бораи маҳкам кардани аккредитив бонки ичрокунанда бояд бонки эмитентро огоҳ намояд.

2. Маблағи истифоданашудаи аккредитиви дспозитгардида бояд ҳамзамон бо маҳкам кардани аккредитив ба бонки эмитент баргардонида шавад. Бонки

эмитент вазифадор аст маблағи баргардонидашударо ба суратхисоби пардозанда, ки маблағи ү ба депозит гузошта шудааст, ворид намояд.

#### **4. Ҳисоббаробаркуй тибқи инкассо**

##### **Моддаи 899. Мұқаррароти асосӣ**

1. Ҳангоми ҳисоббаробаркуниҳои супоришномаи инкассавӣ муштари ба бонки худ (бонки эмитент) супоришнома мефиристанд, ки аз ҳисоби муштари аз пардозанда гирифтани пардохт анҷом дода шавад.

2. Бонки эмитенте, ки супоришномаи инкассавӣ гирифтааст, ҳуқук дорад барои ичрои он бонки дигар (бонки ичрокунанда)-ро ҷалб намояд.

Тартиби анҷом додани ҳисоббаробаркуни супоришномаи инкассавӣ тибқи қонунҳо, қоидаҳои бонкии мутобиқи он таҳиягардида ва анъанаҳои муомилоти кории дар амалияи бонкӣ истифодашаванда танзим карда мешавад.

3. Дар сурати ичро накардан ё ичрои номатлуби супоришномаи муштари бонки эмитент дар назди он тибқи асосҳо ва андозаи пешбиникардаи боби 24 ҳамин Кодекс ҷавобгар мебошад.

Агар ичро накардан ё ичрои номатлуби супоришномаи муштари бинобар вайронкуни қоидаҳои анҷом додани амалиёти ҳисоббаробаркуй аз ҷониби бонки ичрокунанда ба миён омада бошад, ҷавобгарӣ дар назди муштари ба зиммаи ҳамин бонк гузошта шуданаш мумкин аст.

##### **Моддаи 900. Ичрои супоришномаи инкассавӣ**

1. Ҳангоми вучуд надоштани ягон ҳуччат ё аз рӯи алломатҳои зоҳирӣ номутобиқатии ҳуччатҳо ба супоришномаи инкассавӣ бонки ичрокунанда вазифадор аст аз ин ҳусус шахсеро, ки аз номи ӯ супоришномаи инкассавӣ гирифтааст, фавран огоҳ созад. Дар ҳолати бартараф нагардидани камбузидҳои зикршуда бонк ҳуқук дорад ҳуччатҳоро бидуни ичро баргардонад.

2. Ҳуччатҳо ба пардозанда дар ҳамон шакле, ки гирифта шудааст, ба истиснои қайдҳо ва навиштаҷоти бонкҳо, ки барои расмиёти амалиёти инкассавӣ заруранд, баргардониданда мешаванд.

3. Агар ҳуччатҳо бо манзур доштани онҳо мавриди пардохт қарор гирифта бошад, бонки ичрокунанда бо гирифтани супоришномаи инкассавӣ бояд фавран онро барои пардохт пешниҳод намояд.

Агар ҳуччатҳо дар дигар мӯҳлат пардохта шавад, бонки ичрокунанда бояд ҷиҳати гирифтани актсепти пардозанда фавран бо гирифтани супоришномаи инкассавӣ ба актсепт ҳуччатҳо пешниҳод намояд ва талаботи пардохт на дертар аз рӯзи фаро расидани мӯҳлати пардохти дар ҳуччатҳо зикргардида бояд қонеъ гардониданда шавад.

4. Пардохтҳо қисман дар ҳолатҳои муқаррарнамудаи қоидаҳои бонкӣ ё ҳангоми мавҷудияти иҷозати маҳсус дар супоришномаҳои инкассавӣ қабул карда шуданашон мумкин аст.

5. Бонки ичрокунанда маблағи гирифта (инкассатсияшуда)-ро бояд фавран ба ихтиёри бонки эмитент, ки вазифадор аст ин маблағро ба суратхисоби муштари ворид қунад, интиқол дихад. Бонки ичрокунанда ҳуқук дорад аз маблағҳои инкассатсияшуда подоши ба ӯ тааллукдешта ва пардохти ҳарочотро нигоҳ дорад.

## **Моддаи 901. Огохинома дар хусуси радди пардохт**

1. Агар пардохт ва (ё) аксент дастрас нагардида бошад, бонки ичрокунанда вазифадор аст бонки эмитентро дар хусуси радди пардохт ё сабабҳои рад фавран огоҳ созад.

Бонки эмитент вазифадор аст фавран ба муштарӣ хабар дихад ва вобаста ба амалиёти минбаъда дастур талаб намояд.

2. Ҳангоми дар мӯҳлати муқаррарнамудаи қоидаҳои бонкӣ нагирифтани дастур оид ба амалиёти минбаъда ва дар сурати зикр нашудани чунин мӯҳлат - дар мӯҳлати қобили қабул бонки ичрокунанда ҳукуқ дорад ҳуҷҷатҳоро ба бонке, ки аз он супоришномаи инкассавӣ гирифта шуда буд, баргардонад.

## **5. Ҳисоббаробарқунӣ бо чек**

### **Моддаи 902. Муқаррароти умумӣ**

1. Чек коғази қиматнокест, ки дастури бидуни ягон қайду шарти чекдиҳанда ба бонк ҷиҳати ба дорандай чек анҷом додани пардохти маблағи зикргардидаро дар бар мегирад.

2. Ба ҳайси пардозандай чек танҳо бонке метавонад зикр гардад, ки дар он чекдиҳанда маблағ дошта, метавонад онро бо роҳи пешниҳоди чек ихтиёрдорӣ намояд.

3. Бозҳости чек то гузаштани мӯҳлати манзур кардани он мумкин нест.

4. Додани чек ӯҳдадории пулиеро, ки ҷиҳати иҷрои он дода шудааст, наменӯшонад.

5. Тартиб ва шарти истифодаи чекҳо дар муомилоти пардохт тибқи ҳамин Кодекс танзим мешавад ва дар қисмати танзимнакарда он, тибқи дигар қонунҳои ба масъалаҳои ҳукуқии муносибатҳои чекӣ баҳшидашаванда танзим мегардад.

### **Моддаи 903. Реквизитҳои чек**

1. Чек бояд инҳоро дар бар гирад:

1) номи "чек", ки дар матни ҳуҷҷат ворид гардидааст;

2) супоришнома ба пардозанда оид ба пардохти маблағи муайянни пулиӣ;

3) номи пардозанда ва зикри суратҳисобе, ки аз он бояд пардохт анҷом дода шавад.

4) зикри асьори пардохт;

5) зикри сана ва маҳалли мураттаб соҳтани чек;

6) имзои шахсе, ки чекро чекдиҳанда навишта додааст.

Дар ҳуҷҷат мавҷуд набудани яке аз реквизитҳои зикршуда чекро беътибор мегардонад.

Чеке, ки дар он маҳалли мураттаб соҳтани он зикр нагардидааст, ҳамчун имзогардида дар ҷое, ки маълумот оид ба чекдиҳанда нишон дода шудааст, ба ҳисоб гирифта мешавад.

2. Шакли чек ва тартиби пур кардани он тибқи қонунҳо ва қоидаҳои бонкии мутобиқи онҳо таҳиягардида муайян карда мешавад.

## **Моддаи 904. Пардохти чек**

1. Чек аз ҳисоби маблағҳои чекдиҳанда пардохта мешавад. Дар ҳолати ба депозит гузоштани маблағ тартиб ва шарти ба депозитгузории маблағ барои пӯшонидани чек тибқи қоидаҳои бонкӣ муқаррар карда мешаванд.

2. Чекро бояд пардозанд бо шарти дар мӯҳлати муқарраркардаи қонун барои пардохти пешниҳод кардани он пардозад.

3. Пардозандай чек вазифадор аст бо ҳама гуна усули ба ӯ дастрас ба ҳаққонӣ будани чек, инчунин ба он ки пешниҳодкунанда нисбат ба он шахси ваколатдор мебошад, боварӣ ҳосил намояд.

Ҳангоми пардохти чеки индосатсияшуда пардозанд боҷаи на имзои индоссантҳо, балки дурустии индоссаментҳоро тафтиш қунад.

4. Зарари аз ҷониби пардозанд вобаста ба пардохти чеки қалбакӣ, дуздидашуда ё гумшишуда расонидашуда, вобаста ба он ки зарап бо гуноҳи кӣ расонида шудааст, ба зиммаи пардозанд ё чекдиҳанда гузошта мешавад.

5. Шахси пардозандай чек ҳуқуқ дорад ба ӯ додани чекро бо забонҳат оид ба гирифтани пардохт талаб намояд.

## **Моддаи 905. Додани ҳуқуқ оид ба чек**

1. Додани ҳуқуқ оид ба чек тибқи тартиби муқаррарнамудаи моддаи 160 ҳамин Кодекс бо риояи қоидаҳои пешбини-намудаи ҳамин модда сурат мегирад.

2. Чеки номӣ ба шахси дигар дода намешавад.

3. Дар чеки интиқолӣ индоссамент ба пардозанд барои гирифтани пардохт эътибори забонҳатро дорад.

Индоссаменте, ки аз ҷониби пардозанд аңном дода шудааст, эътибор надорад.

Шахси соҳиби чеки интиқолӣ, ки онро тибқи индоссамент гирифтааст, агар ӯ ҳуқуқи худро дар қатори индоссаментҳои бефосила (мусалсал) асоснок қунад, соҳиби қонуни чек ба ҳисоб меравад.

## **Моддаи 906. Кафолати пардохт (авал)**

1. Пардохт оид ба чек тавассути кафолат (авал) пурра ё қисман кафолатнок шуда метавонад.

Авалро ҳар шахс, ба истиснои пардозанд дода метавонад.

2. Авал дар тарафи рости чек ё дар варақи иловагӣ бо роҳи сабти "авал ҳисобида шавад" ва зикри он, ки аз ҷониби кӣ, бар ивази кӣ дода шудааст, сабт мешавад. Агар бар ивази кӣ додани он зикр нашуда бошад, дар он ҳолат авал аз номи чекдиҳанда додашуда ба ҳисоб меравад.

Авалро соҳиби авал бо зикри суроғаи худ (маҳалли ҷойгиршавӣ) ва санаи ба ҷо овардани навиштаҷот ва агар соҳиби авал шахси ҳуқуқӣ бошад, бо зикри маҳалли ҷойгиршавии он ва санаи ба ҷо овардани навиштаҷот имзо мекунад.

3. Соҳиби авал ба мисли шахсе, ки бар ивази он авалро додааст, дорои масъулият мебошад. Ӯҳдадории ӯ, ҳатто агар ӯҳдадории кафолатдодаи он нисбат ба ҳама гуна асосҳои дигар, ба ҷуз нуқсони вобаста ба шакл беэътибор бошад ҳам, дорои эътибор аст.

4. Соҳиби авали чекро пардохта муқобили оне, ки ў ба вай кафолат додааст ва зидди онҳое, ки дар назди шахси охирин ўҳдадор мебошанд, хуқуқеро, ки аз чек бармеояд, пайдо мекунад.

### **Моддаи 907. Инкассакунонии чек**

1. Пешниҳоди чек ба бонки ба соҳиби чек хизматрасон барои инкасса ҷиҳати гирифтани пардохт барои пардохт манзуршуда ба ҳисоб меравад.

Чек тибқи тартиби муқарраркардаи моддаи 900 ҳамин Кодекс пардохта мешавад.

2. Ворид кардани маблағ тибқи чеки инкассашуда ба суратҳисоби соҳиби чек, агар дар шартномаи байнӣ соҳиби чек ва бонк тартиби дигаре пешбинӣ напшуда бошад, баъди гирифтани пардохт аз пардозандагӣ анҷом дода мешавад.

### **Моддаи 908. Вазифаҳои пардозандагӣ**

Пардозандагӣ чек вазифадор аст бо ҳама гуна усули барояш дастрас ҳаққонӣ будани чек, инчунин ба он ки пешниҳодкунандагӣ шахси ваколатдори вобаста ба чек мебошад, боварӣ ҳосил намояд.

Ҳангоми пардохти чеки инкассашуда пардозандагӣ вазифадор аст на имзои индоссанҷо, балки дурустии индоссаментҳоро тафтиш намояд.

### **Моддаи 909. Таасиқи рад аз пардохти чек**

1. Рад аз пардохти чек бояд бо яке аз усулҳои зайл тасдиқ карда шавад:

1) аз ҷониби нотариус тибқи тартиби муқаррарнамудаи қонун пешниҳод кардани эътиroz;

2) бо усули дар чек дар ҳусуси радди пардохт ва санаи пешниҳоди чек ба пардохт сабт гузаштани пардозандагӣ;

3) қайди бонки инкассакунандагӣ бо зикри санае, ки чек сари вақт пешниҳод гардида, вале пардохта напшудааст.

2. Эътиroz ё ҳуҷҷати ба он баробар бояд то гузаштани мӯҳлати пешниҳоди чек барои пардохт анҷом дода шавад.

Агар пешниҳоди чек дар рӯзи охирини мӯҳлат сурат гирифта бошад, эътиroz ё ҳуҷҷати ба он баробарро дар рӯзи дигари корӣ анҷом додан мумкин аст.

### **Моддаи 910. Огоҳинома аз напардохтани чек**

Дорандагӣ чек вазифадор аст индоссанти худ ва чекдиҳандаро дар бораи анҷом дода напшудани пардохт дар тӯли ду рӯзи кории баъди рӯзи эътиroz ё санади ба он баробар фарорасандагӣ огоҳ намояд.

Ҳар як индоссанҷо дар тӯли ду рӯзи кории баъди рӯзи гирифтани огоҳинома фарорасандагӣ бояд ба индоссанти худ (қаблӣ) дар бораи огоҳиномаи гирифтааш хабар дихад. Дар ҳамин мӯҳлат огоҳинома ба шахсе фиристода мешавад, ки бар ивази ин шахс авал додааст.

Шахсе, ки дар мӯҳлати зикргардида огоҳинома нафиристодааст, хуқуқи худро ба чек гум намекунад. Ўазифадор аст заареро, ки вобаста ба огоҳ накардан аз напардохтани чек расонида шудааст, дар доираи маблағи чек ҷуброн намояд.

## **Моддаи 911. Оқибати напардохтани чек**

1. Дар сурати пардохти чекро рад намудани пардозанда, дорандай чек ҳуқук дорад тибқи интихоби худ нисбат ба як, якчанд ё ба ҳамаи ашхоси оид ба чек ӯҳдадор (ба чекдиҳанда, соҳиби авалҳо, индоссантҳо), ки дар назди вай масъулияти муштарак доранд, даъво арз кунад.

2. Дорандай чек ҳуқук дорад аз ашхоси зикргардида пардохти маблағи чек, ҳарочоти худро барои гирифтани пардохт, инчунин фоизҳоро тибқи ҳаҷм ва тартиби дар қисми 1 моддаи 426 ҳамин Кодекс пешбинишуда талаб намояд.

3. Даъвои дорандай чек нисбат ба ашхоси дар қисми 1 ҳамин модда зикргардида дар тӯли шаш моҳ аз рӯзи ба анҷом расидани мӯҳлати барои пардохт пешниҳод намудани чек манзур шуданаш мумкин аст.

Талаботи регрессивӣ оид ба даъвои ашхоси нисбат ба ҳамдигар ӯҳдадор бо гузашти шаш моҳ, аз рӯзе, ки шахси ӯҳдадори даҳлдор талаботро қонеъ гардонидааст ё аз рӯзи ба ӯ пешниҳод шудани даъво қатъ карда мешавад.

## **БОБИ 45. Супориш**

### **Моддаи 912. Шартномаи супориш**

1. Тибқи шартномаи супориш як тараф (вакил) аз ном ва аз ҳисоби тарафи дигар (ваколатдиҳанда) ичро кардан ё ба ҷо овардани амали муайяни ҳуқуқиро ӯҳдадор мешавад. Вобаста ба муомилае, ки вакил анҷом медиҳад, ҳуқук ва вазифаҳоро бевосита ваколатдиҳанда пайдо мекунад.

2. Супориш аз ҷониби вакил анҷом додани як ё якчанд амалиёти муайяни ҳуқуқӣ ё пешбурди корҳои ваколатдиҳандаро мутобиқи нишондодҳои ӯ дар бар гирифта метавонад.

3. Шартномаи супориш дар шакли ҳаттӣ баста мешавад.

### **Моддаи 913. Подошнулӣ дар шартномаи супориш**

1. Ваколатдиҳанда, агар дар қонун ё шартнома пешбинӣ шуда бошад, вазифадор аст ба вакил подошнулӣ пардозад.

Агар шартномаи супориш бо анҷом додани фаъолияти соҳибкорӣ аз ҷониби ҳар ду тараф ё яке аз онҳо вобаста бошад, агар дар шартнома тартиби дигаре пешбинӣ нагардида бошад, ваколатдиҳанда вазифадор аст ба вакил подошнулӣ пардозад.

2. Ҳангоми дар шартномаи супориши пулакӣ мавҷуд набудани шартҳо оид ба ҳаҷми подошнулӣ ва тартиби пардохт он мувофиқи қисми 3 моддаи 456 ҳамин Кодекс тибқи нархномаи маъмулан ба чунин шакли хизматрасонӣ қабулшуда муайян гардида, баъди ичрои супориш пардохта мешавад.

### **Моддаи 914. Ичрои супориши мутобиқи дастурҳои ваколатдиҳанда**

1. Вакил вазифадор аст супориши ба ӯ мутобиқи дастурҳои ваколатдиҳанда додашударо ичро намояд. Дастури ваколатдиҳанда бояд мушаххас, ҷоиз ва имконпазир бошад.

2. Вакил, агар аз рӯи вазъи кор ин ба манфиати ваколатдиҳанда зарур бошад ва вакил пешакӣ аз ваколатдиҳанда дарҳост карда натавонад ё ба дарҳости худ сари вакът ҷавоб нағирад, ҳуқук дорад аз дастурҳои ваколатдиҳанда даст қашад.

Дар ин ҳолат вакил вазифадор аст ваколатдиҳандаро бо фарорасии шароити имконпазири огоҳсозӣ дар мавриди сарфи назар огоҳ намояд.

3. Бо созишномаи тарафҳо намояндаи тичоратиро аз ичрои вазифаҳои дар қисми 2 ҳамин модда зикргардида озод кардан мумкин аст.

### **Моддаи 915. Вазифаҳои вакил**

1. Вакил вазифадор аст супориши ба ӯ додашударо шахсан ичро намояд.
2. Вакил вазифадор аст ба ваколатдиҳанда тибқи талаботи ӯ оид ба ҷараёни ичрои супориш ҳамаи маълумотро хабар дихад.
3. Вакил вазифадор аст ба ӯ бетаъхир тамоми маблағи вобаста ба анҷом додани муомилот ба даст овардаашро дихад.
4. Вакил вазифадор аст баъди ичрои супориш ба ваколатдиҳанда бетаъхир ваколатномаи мӯҳлати эътибораш нагузаштаро баргардонад ва агар ин аз рӯи ҳусусияти супориш тақозо гардад, ҳисоботро бо замимаи ҳуҷҷатҳои тасдиқкунанда пешниҳод намояд.

### **Моддаи 916. Вазифаҳои ваколатдиҳанда**

Ваколатдиҳанда, агар дар шартнома тартиби дигаре пешбинӣ нагардида бошад, вазифадор аст:

- 1) вакилро бо васоити барои ичрои супориш зарурӣ таъмин намояд;
- 2) бетаъхир аз ҷониби вакил ичрои мутобики шартнома анҷомдодашударо қабул кунад;
- 3) ба вакил ҳароҷотеро, ки барои ичрои супориш зарур буд, пардозад;
- 4) баъди ичрои супориш, агар он тибқи шартнома ё қонунҳо пешбинӣ шуда бошад, ба вакил подошнулӣ пардозад.

### **Моддаи 917. Вогузонштани ваколат**

1. Вакил, агар ин дар шартнома пешбинӣ гардида бошад ё агар вобаста ба ҳолатҳо вакил маҷбур шуда бошад, ки бо мақсади хифзи манфиатҳои ваколатдиҳанда ин корро анҷом дихад, ҳуқуқ дорад ичрои супоришро ба дигар шахс (муовин) вогузорад.

2. Вакиле, ки ичрои супоришро ба дигар шахс вогузонштааст, бояд фавран ваколатдиҳандаро огоҳ созад.

Ваколатдиҳанда ҳуқуқ дорад муовинашро, ки вакил интихоб кардааст, ба истиснои ҳолатҳое, ки чунин муовин дар шартнома номбар шудааст, рад намояд.

3. Агар муовини вакил дар шартнома номбар шуда бошад барои пешбуруди корҳо аз ҷониби муовинаш вакил ҷавобгар намебошад.

4. Агар дар шартнома пешбуруди корҳо аз ҷониби муовин пешбинӣ шуда, вале муовин дар он номбар нагардида бошад вакил барои кирдорҳои гунаҳкоронаи муовини худ ҷавобгар намебошад.

5. Агар дар шартнома пешбуруди корҳо аз ҷониби муовини вакил пешбинӣ нагардида бошад, вакил барои ҳама гуна амали муовини худ ҷавобгар аст.

### **Моддаи 918. Қатъи шартномаи супориш**

1. Шартномаи супориш ҳамзамон бо асосҳои умумии қатъи ӯхдадорӣ дар ҳолатҳои зайл қатъ мегардад:

- 1) аз ҷониби ваколатдиҳанда бекор кардани он;
- 2) рад кардани вакил;
- 3) марги ваколатдиҳанда ё вакил, ғайри қобили амал, қобили маҳдути амал ё бедарак ғоиб шуда эътироф намудани яке аз онҳо.

2. Агар вакил аз шартнома таҳти чунин шартҳое даст кашида бошад, ки ваколатдиҳанда имкон надорад ӯро иваз намояд ё ба таври дигар манфиатҳои худро таъмин қунад, вакил вазифадор аст, зарари вобаста бо қатъи шартнома расонидашударо ҷуброн намояд.

3. Агар вакил дар бораи қатъи шартномаи супориш намедонист ва дониста ҳам наметавонист, дар ин сурат амали ӯ, ки қонунан тибқи супориши ваколатдиҳанда анҷом дода шудааст, ваколатдиҳанда (вориси ҳукуқии ӯ)-ро нисбат ба ашхоси сеюм ва вакил ӯхдадор месозад.

4. Тарафе, ки аз шартнома бо вакили ба сифати соҳибкор баромадкунанда даст кашидааст, агар дар шартнома мӯҳлати нисбатан бештар пешбинӣ нагардида бошад, бояд тарафи дигарро дар мӯҳлати як моҳ пештар аз қатъи шартнома огоҳ созад.

Ҳангоми азнавтаъсисдиҳии шахси ҳуқуқӣ, ки намояндаи тиҷоратӣ мебошад, ваколатдиҳанда ҳуқуқ дорад супоришро бидуни чунин огоҳонии пешакӣ бекор қунад.

### **Моддаи 919. Оқибатҳои қатъи шартномаи супориш**

1. Агар шартномаи супориш то лаҳзаи аз ҷониби вакил пурра ичро гардидани он қатъ карда шуда бошад, ваколатдиҳанда ӯхдадор аст ба вакил ҳарочоти вобаста ба ичрои супоришро ҷуброн намояд ва агар вакил ба подошпулӣ ҳақ дошта бошад, инчунин мутаносибан ба кори иҷронамудааш бояд ба ӯ подошпулӣ пардохта шавад. Ин қоида нисбат ба супорише, ки вакил баъди фаҳмидани қатъ гардидани супориш ичро кардааст ё мебоист донад, татбиқ намегардад.

2. Аз ҷониби ваколатдиҳанда бекор кардани супориш барои ҷуброни зараре, ки бо қатъи шартнома ба вакил расонида шудааст, ба истиснои ҳолатҳои қатъи шартнома бо вакиле, ки ба сифати соҳибкор фаъолият мекунад, асос буда наметавонад.

3. Радди вакил аз ичрои супориши ваколатдиҳанда, ба истиснои ҳолатҳои саркашии вакил вобаста ба шароите, ки ваколатдиҳанда аз имконияти ба таври дигар таъмин намудани манфиатҳои худ маҳрум шудааст, инчунин ҳолатҳои қатъи шартнома аз ҷониби вакиле, ки ба сифати соҳибкор баромад мекунад, барои ҷуброни зарари вобаста бо қатъи шартнома ба ваколатдиҳанда расонидашуда асос буда наметавонад

### **Моддаи 920. Ворисии ҳуқуқӣ дар шартномаи супориш**

1. Дар сурати фавти вакил ворисони он ё дигар ашхосе, ки ба зиммаашон таъмини ҳифзи амволи меросӣ гузошта шудааст, вазифадоранд ваколатдиҳандаро дар мавриди қатъи шартномаи супориш огоҳ созанд ва ҷиҳати ҳифзи амволи ваколатдиҳанда тадбирҳои зарурӣ андешанд, аз ҷумла ашё, инчунин ҳучҷатҳои вакилро ҳифз кунанд ва сипас онҳоро ба ӯ супоранд.

Чунин үхдадорй инчунин ба зиммаи бархамдиҳандай шахси хуқуқӣ, ки вакил мебошад, низ гузашта мешавад.

2. Ҳангоми азnavтасисдиҳии шахси хуқуқие, ки ба сифати намоянда амал мекунад, ваколатдиҳанда бояд бетаъхир тибқи моддаи 61 ҳамин Кодекс огоҳ карда шавад. Дар ҳолати зикргардида, агар ваколатдиҳанда дар мӯҳлатҳои мувофиқ дар мавриди аз ҷониби ӯ рад кардани шартнома иттилоъ надиҳад, хуқуқ ва үхдадориҳои чунин шахси хуқуқӣ ба вориси хуқуқии ӯ мегузараад .

## **БОБИ 46. Фаъолият ба манфиати ғайр бидуни супориши**

### **Моддаи 921. Фаъолият ба манфиати ғайр бидуни супориши**

1. Шахсе, ки ба манфиати ғайр бидуни супориши ӯ амал мекунад, бояд бо аввалин имконият шахси манфиатдорро огоҳ созад. Агар шахси манфиатдор ин амалро маъқул шуморад, минбаъд нисбат ба муносабати тарафҳо қоидаҳо оид ба шартномаи супориши татбиқ мегардад. Ҳангоми маъқул надонистани амалҳои зикргардида масъулият ба зиммаи шахсе гузашта мешавад, ки бидуни супориши амал кардааст.

2. Ҳангоми имконнапазирии огоҳ соҳтани шахси манфиатдор шахсе, ки амалро бидуни супориши оғоз кардааст, бояд онро то ба охир расонад ва ҷиҳати пешгирии оқибатҳои манфии чунин амал барои ин шахс тамоми тадбирҳои ба ӯ вобастаро андешад. Дар айни замон шахсе, ки бидуни супориши амал мекунад, бояд ҳамаи он ҷизеро, ки вобаста ба пешбуруди кор алоқаманд аст, аз ҷумла үхдадории бастани аҳдҳоро ба зиммаи худ гирад.

3. Агар шахсе, ки ба манфиати шахси дигар бидуни супориши ӯ амал мекунад, бо аввалин имкон шахси манфиатдорро огоҳ насозад, ӯ хуқуқ надорад ҷуброни ҳарочоташро талаб кунад.

4. Шахсе, ки бидуни супориши ба манфиати ғайр амал мекунад, бояд амали оғознамудаашро инчунин дар ҳолати фавти шаҳрванд ё қатъ гардидани шахси хуқуқие, ки ба манфиати ӯ фаъолияти даҳлдор ичро мегардид, то лаҳзае, ки ворисон (ворисони хуқуқӣ)-и шахси манфиатдор намставонанд ӯро иваз намоянд, идома дихад.

### **Моддаи 922. Бастани аҳд ба манфиати ғайр**

1. Ӯхдадорй оид ба аҳди ба манфиати ғайр басташуда ба шахсе, ки ба манфиати ӯ аҳд анҷом дода шудааст, агар тарафи дигар ҳангоми бастани аҳд медонист ё бояд медонист, ки аҳд ба манфиати ғайр баста шудааст, аз лаҳзай аз ҷониби ӯ маъқул донистани ин аҳд ба вай мегузараад.

Ҳангоми тибқи чунин аҳд гузаштани Ӯхдадорй ба шахсе, ки ба манфиати он баста шуда буд, ба охирин бояд хуқуқ ба ин аҳд низ дода шавад.

2. Шахсе, ки аҳд бастааст, метавонад то лаҳзай ба ӯ ҷуброн намудани ҳарочоти вобаста ба фаъолияташ ба манфиати ғайр додани хуқуқро боздорад.

### **Моддаи 923. Ӯхдадории шахсе, ки ба манфиаташ бидуни супориши фаъолият анҷом дода шудааст**

1. Шахсе, ки ба манфиаташ бидуни супориши фаъолият анҷом дода шудааст, Ӯхдадор аст ба шахси ба манфиати ӯ амалкарда ҳарочоти зарурӣ ва зарари воқеъии расонидашударо ҷуброн намояд. Ӯхдадории зикргардида инчунин дар

холате ки амал ба манфиати ғайр мувофиқ бошад ҳам, vale натицаи дарназардоштанду дааст наомадааст, нигоҳ дошта мешавад.

2. Агар фаъолияти шахс мустақиман ба таъмини манфиатҳои шахси дигар равона нашуда бошад, аз чумла ҳатто агар шахс саҳван дар назар дошта бошад, ки ба манфиати худ амал мекунад, суд ҳангоми ҳалли масъалаи ситонидани харочот ва андозаи он бояд он фоидаеро, ки амали шахси фаъолияти дахлдорро анҷомдода фароҳам овардаааст, ба инобат гирад.

3. Дар ҳолатҳое ки агар амал ба манфиати ғайр ба доираи фаъолияти соҳибкории ў марбут аст, он метавонад ҳамзамон бо ҷуброни зарари воқеӣ, инчунин подошпулии мутаносибро пардозад.

### **Моддаи 924. Ҷуброни зараре, ки вобаста ба фаъолият ба манфиати ғайр расонида шудааст**

Муносибат вобаста ба ҷуброни зараре, ки дар натицаи фаъолият ба манфиати ғайр расонида шудааст, мутобиқи боби 55 ҳамин Кодекс (деликтҳо) танзим карда мешаванд.

### **Моддаи 925. Ҷуброни харочоти вобаста ба пешгирии зарар ба амволи ашхоси дигар**

Агар шахс бидуни ваколатҳои дахлдор таҳдидаи воқеии вобаста ба расонидани зарар ба амволи ашхоси дигарро дар шароите, ки имконноразии огоҳонии онҳоро оид ба чунин таҳдид истисно менамуд, пешгирий карда бошад, ҳукуқ дорад аз ин ашхос ҷуброни харочоти зарурӣ, инчунин дигар зарари воқеии вобаста ба онро талаб намояд.

### **Моддаи 926. Ҳисоботдиҳии шахсе, ки ба манфиати ғайр амал кардааст**

Шахси ба манфиати ғайр амалнамуда вазифадор аст ба шахсе, ки ба манфиати ў фаъолиятро анҷом додааст, бо зикри даромади бадастоварда, харочот ва зарари расонидашуда ҳисобот диҳад.

## **БОБИ 47. Комиссия**

### **Моддаи 927. Шартномаи комиссия**

1. Тибқи шартномаи комиссия як тараф (комиссионер) ўҳдадор мешавад бо супориши тарафи дигар (комитент) бо подошпулий як ё якчанд аҳдро бо номи худ, vale аз ҳисоби комитент анҷом диҳад.

Мутобиқи аҳди бо шахси сеюм бастаи комиссионер, ҳарчанд агар комитент дар аҳд ном бурда шуда ё бо шахси сеюм мустақиман ҷиҳати ичрои аҳд муносибат барқарор карда бошад ҳам, комиссионер ҳукуқ ба даст меорад ва ўҳдадор мегардад.

2. Шартномаи комиссия ба мӯҳлати муайян ё бидуни муайян кардани мӯҳлати он бо зикри маҳалли ичро ё бидуни зикри маҳалли ичро баста шуданааш мумкин аст.

3. Тибқи қонун ё дигар санадҳои ҳукуқӣ пешбинӣ шудани мушаххасоти навъҳои алоҳидай шартномаи комиссия мумкин аст.

4. Шартномаи комиссия бояд дар шакли ҳаттӣ баста шавад.

## **Моддаи 928. Подошпулии комиссионӣ**

Комитент вазифадор аст ба комиссионер подошпулӣ дихад ва дар ҳолати пешбининамудаи моддаи 939 ҳамин боб инчунин ба андозаи муқаррарнамудаи шартнома подошпулии иловагӣ пардозад. Агар дар шартнома ин андоза пешбинӣ нагардида бошад ва вобаста ба шарти он муайян карда шуданаш ҳам имконнозизир бошад, андозаи подошпулӣ тибқи қисми З моддаи 456 ҳамин Кодекс муқаррар карда мешавад.

Агар шартномаи комиссия бо сабабҳои вобаста ба комитент ичро нагардида бошад, комиссионер ҳуқуқи худро ба подошпулии комиссионӣ, инчунин ҷуброни ҳарочоти масрафшуда нигоҳ медорад.

## **Моддаи 929. Ҳуқуқ ва ӯҳдадориҳои комиссионер вобаста ба аҳд бо ашхоси сеюм**

1. Вобаста ба аҳди бо шахси сеюм анҷомдодаи комиссионер, ҳарчанд комитент дар аҳднома номбар шуда буд ё бо шахси сеюм мустақиман оид ба аҳд муносибат дошт, комиссионер ҳуқуқ ва ӯҳдадорӣ ба даст меорад.

2. Тибқи талаби комитент комиссионер вазифадор аст ба ӯ ҳуқуқи чунин аҳдро супорад ва ӯро аз додани ҳуқуқи шахси сеюме, ки бо ӯ аҳд анҷом дода шудааст, огоҳ созад. Охирин ҳуқуқ надорад ба муқобили талаботи комитент, ки ба талаботаш нисбат ба комиссионер асос ёфтааст ва аз ҳамин аҳд барнамеояд, эътиroz пешниҳод кунад.

## **Моддаи 930. Ичрои супориши комиссионӣ**

1. Комиссионер бояд тамоми ӯҳдадориҳоро анҷом дихад ва тамоми ҳуқуқҳои худро, ки аз аҳди бо ашхоси сеюм басташуда бармеояд, татбиқ намояд.

2. Комиссионер бояд супориши қабулкардаашро мутобиқи дастури комитент ва ҳангоми дар шартнома мавҷуд набудани чунин супориш тибқи анъанаҳои муомилоти корӣ ё талаботи маъмулан пешниҳодшаванд бо шартҳои барои комитент нисбатан муғифид анҷом дихад. Агар комиссионер аҳдеро нисбат ба он, ки комитент супориши дода буд, бо шартҳои нисбатан муғифид анҷом дода бошад, дар ин сурат фоида байни онҳо баробар тақсим карда мешавад, зоро дар шартнома тартиби дигаре пешбинӣ нагардидааст.

3. Комиссионер дар назди комитент ба истиснои ҳолате, ки комиссионер ҳангоми интихоби ӯ дурандешии зарурӣ зоҳир накардааст ё кафолати ичрои аҳдро ба зиммаи худ гирифтааст, барои аз ҷониби шахси сеюм ичро нашудани аҳд (делкредер) ҷавобгар намебошад.

4. Дар сурати аз ҷониби шахси сеюм вайрон кардани аҳде, ки комиссионер бо ӯ бастааст, комиссионер вазифадор аст фавран комитентро огоҳ намуда, далелҳои заруриро ҷамъоварӣ ва таъмин намояд.

5. Комитенте, ки дар мавриди аз ҷониби шахси сеюм вайрон кардани аҳди бо ӯ бастаи комиссионер огоҳ шудааст, ҳуқуқ дорад дар асоси ҳамин аҳд ба ӯ додани талаботи комиссионерро нисбат ба шахси сеюм талаб намояд.

## **Моддаи 931. Субкомиссия**

1. Комиссионер ҳуқуқ дорад бо дигар шахс шартномаи субкомиссия (комиссияи фаръӣ) ба имзо расонад ва агар дар шартнома тартиби дигаре

пешбинӣ нагардида бошад, дар айни замон барои амали субкомиссионер дар назди комитент масъул монад.

Тибқи шартномаи субкомиссия комиссионер, ба истиснои ҳолатҳои пешбининамудаи қисми 2 моддаи 929 ҳамин Кодекс ҳуқуқ ва ўҳдадориҳои комитентро нисбат ба субкомиссионер ба даст меорад.

Дар ҳолатҳо ки қонун анҷом додани ин ё он аҳдро танҳо барои ашхоси маҳсус ваколатдоршуда иҷозат медиҳад, шартномаи субкомиссия танҳо бо чунин шахс баста шуданаш мумкин аст.

2. То қатъ гардидан шартномаи субкомиссия, агар дар шартномаи байни комитент бо комиссионер тартиби дигаре пешбинӣ нагардида бошад, комитент ҳуқуқ надорад мустақилона бо субкомиссионер муносибат барқарор намояд.

### **Моддаи 932. Нархи амволе, ки комиссионер мефурӯшад**

Нархи амволе, ки комиссионер мефурӯшад, агар дар қонун, санадҳои дигари месъёри ё шартномаи комиссия тартиби дигаре пешбинӣ нагардида бошад, тибқи созипнома бо комитент муайян карда мешавад.

### **Моддаи 933. Сарфи назар кардан аз супориши комитент**

1. Комиссионер ҳуқуқ дорад дар ҳолатҳои пешбининамудаи моддаи 930 ҳамин Кодекс аз супориши комитент сарфи назар кунад.

2. Комиссионере, ки амволро нисбат ба нархи бо комитент мувофиқашуда арzonтар фурӯхтааст, агар исбот карда натавонад, ки ў имконияти бо нархи мувофиқашуда фурӯхтани молро надошт ва бо нархи арzon фурӯхтани мол ўро аз зарари бештаре эмин дошт, инчунин исбот намояд, ки имконият надошт розигии пешакии комитентро дар мавриди риоя кардани супориши ў гирад ўҳдадор аст ба охирин фарқияти байни нарҳро пардозад.

3. Агар комиссионер молро аз нархи бо комитент мувофиқашуда бо нархи баландтар харидорӣ намояд, комитенте, ки намехоҳад чунин молро қабул кунад вазифадор аст бетаъхир, бо гирифтани оғоҳинома дар хусуси бастани аҳд бо шахси сеюм ба комиссионер дар маврид арз кунад. Дар акси хол моли харидашуда аз ҷониби комитент қабулгардида эътироф карда мешавад.

Агар комиссионер хабар диҳад, ки фарқияти байни нарҳро ба ҳисоби худ қабул мекунад, комитент ҳуқуқ надорад аз аҳди ба манфиати ў басташуда даст кашад.

### **Моддаи 934. Ҳуқуқ ба амволе, ки мавзӯи комиссия мебошад**

1. Амволе, ки аз комиссионер ба комитент расидаст ё комиссионер онро аз ҳисоби комитент харидашаст, моликияти комитент мебошад.

2. Комиссионер ҳуқуқ дорад то пардоҳти маблағи тибқи шартномаи комиссия ба ў тааллуқдошта ашёро, ки мувофиқи аҳди имзонамудаи комиссионер бояд ба комитент ё шахси сеюм дода шавад, нигоҳ дорад. Агар ба молу мулки аз рӯи шартномаи комиссия бадастомада ҳуқуқҳои шахсони сеюм мавҷуд бошанд, навбати қонеъгардонии талаботи комитент, комиссионер ва шахсони сеюм мутобиқи қонунгузории Ҷумҳурии Тоҷикистон муайян карда мешаванд. Дар сурати ғайри қобили пардоҳт (муфлис) зълон кардани комите (*Қонуни ҶТ аз 2.01.2019 № 1558*).

3. ит ҳуқуқи зикршудаи комиссионер қатъ гардида, талаботи ў нисбат ба комитент дар доираи арзиши ашёе, ки ў нигоҳ доштааст, мутобики моддаҳои 388-389 ҳамин Кодекс баробар бо талаботи бо замонат таъмингардида қонеъ гардонида мешавад.

### **Моддаи 935. Аз ҷониби комиссионер нигоҳ доштани маблағҳои ба комитент тааллуқдошта**

Комиссионер ҳуқуқ дорад маблағҳои тибқи шартномаи комиссия ба вай тааллуқдоштаро аз ҳамаи маблағҳое, ки ба ў аз ҳисоби комитент ворид гардидаанд, нигоҳ дорад.

### **Моддаи 936. Масъулияти комиссионер барои гум кардан, камомад ё зарар дидани амволи комитент**

1. Комиссионер дар назди комитент барои ҳар як камбудие, ки боиси гум кардан, камомад ё зарар дидани амволи дар назди ў будаи комитент шудааст, масъулият дорад.

2. Агар ҳангоми аз ҷониби комиссионер қабул кардани моли фиристодаи комитент ё ба комиссионер расидани мол барои комитент дар ин амвол ба мушоҳида расидани норасогиҳое, ки ҳангоми аз назаргузаронии зоҳирӣ ошкор карда шуданаш мумкин аст, инчунин ҳангоми аз ҷониби ин ё он шахс расонидани зарар ба амволи комитент, ки дар назди комиссионер мебошад, комиссионер бояд ҷиҳати ҳифзи ҳуқуқи комитент тадбирҳо андешад, далелҳои зарурӣ ҷамъ оварад ва бетаъхир комитетро огоҳ созад.

3. Комиссионере, ки моли дар наздаш мавҷудбудаи комитетро суғурта накардааст, барои ин танҳо дар ҳолатҳое ҷавобгар аст, ки агар комитент суғурта кардани амволро супориш додааст ва ё суғуртаи чунин амвол бо ҳукми қонун ҳатмӣ мебошад.

### **Моддаи 937. Ҳисботи комиссионер**

Бо ичро намудани супориш комиссионер вазифадор аст ба комитент ҳисбот дихад ва ҳамаи он чизи тибқи шартномаи комиссия гирифтаашро супорад. Комитенте, ки вобаста ба ҳисбот эътиroz дорад, бояд дар ҷараёни сӣ рӯз аз рӯзи гирифтани ҳисбот, агар дар созишномаи тарафҳо тартиби дигаре набошад, ба комиссионер онро арз намояд. Дар акси ҳол, дар сурати набудани созишномаи дигар ҳисботот қабулгардида ба шумор меравад.

### **Моддаи 938. Қабули ичро аз ҷониби комитент**

Комитент ўҳдадор аст:

- аз комиссионер ҳамаи ичрои вобаста ба супоришро қабул намояд;
- амволи барои ў бадастовардаи комиссионерро аз назар гузаронад ва охиринро бетаъхир оид ба норасоиҳои дар ин амвол ошкоргардида огоҳ созад;
- комиссионерро ҷиҳати ичрои ўҳдадориҳои комиссионӣ, ки дар назди шахси сеюм оид ба ичрои супориш ба зиммаи худ гирифта буд, бо ҳамаи чизҳои зарурӣ (маҳсулотсупорӣ, гузаронидани маблағи пулӣ ва ғайра) таъмин намояд.

### **Моддаи 939. Ҷуброни ҳарочот вобаста ба ичрои супориши комиссионӣ**

Комитетент вазифадор аст ба ғайр аз пардохти маблағи комиссионӣ ва дар ҳолатҳои дахлдор инчунин подошнулии иловагӣ барои делкредере ба комиссионер маблағҳои вобаста ба ичрои супориши ҷуброн намояд.

Комиссионер, агар дар қонун ё шартнома тартиби дигаре пешбинӣ нагардида бошад, ҳуқуқ надорад ҳарочоти вобаста ба хифзи амволи комитентро, ки дар наздаш мавҷуд аст, ҷуброн намояд.

### **Моддаи 940. Бекор кардани супориши аз ҷониби комитетент**

1. Комитетент ҳуқуқ дорад дар ҳар лаҳза супориши ба комиссионер додаашро бекор кунад. Дар айни замон зарари ба комиссионер вобаста бо бекор кардани супориши расонидашуда ҷуброн карда мешавад.

2. Дар сурати бекор кардани супориши комитетент вазифадор аст амволи дар назди комиссионер мавҷударо дар ҷараёни як моҳ аз лаҳзай бекор кардани супориши, агар дар шартнома мӯҳлати дигаре пешбинӣ нагардида бошад, ихтиёрдорӣ намояд. Агар комитетент ин ӯҳдадориро анҷом надиҳад, комиссионер ҳуқуқ дорад амволро барои нигаҳбонӣ супорад ё онро бо нархи ҳаддалимкон барои комитетент муфидтар ба фурӯш расонад.

### **Моддаи 941. Радди ичрои супориши аз ҷониби комиссионер**

1. Комиссионер ба истиснои ҳолатҳои, ки аз ҷониби комитетент вайрон кардани ичрои ӯҳдадориҳои худ боиси имконнозазии ичрои супориши мутобиқи дастури комитетент пешниҳодгардида мегардад ё имконнозазии ичро дар натиҷаи ҳолатҳои дигаре ба миён меояд, ки барои онҳо комиссионер ҷавобгар намебошад, агар дар шартнома тартиби дигаре пешбинӣ нагардида бошад, ҳуқуқ надорад ичрои супориши қабулкардаашро рад намояд.

Комиссионер вазифадор аст комитетентро дар мавриди радди худ ба таври ҳаттӣ огоҳ созад ва барои амволи дар назди ӯ қарордоштаи комитетент тадбирҳо андешад.

Комитетенте, ки дар мавриди аз ҷониби комиссионер рад карда шудани ичрои супориши огоҳ карда шудааст, агар дар шартнома мӯҳлати дигаре пешбинӣ нагардида бошад, бояд амволи дар назди комиссионер мавҷудбӯдаро дар ҷараёни як моҳ аз рӯзи гирифтани огоҳинома ихтиёрдорӣ намояд. Агар ӯ ин ӯҳдадориро ичро накунад комиссионер ҳуқуқ дорад амволро барои нигаҳбонӣ супорад ё онро бо нархи ҳаддалимкон барои комитетент муфидтар ба фурӯш расонад.

2. Комиссионере, ки дар натиҷаи аз ҷониби комитетент ичро накардани ӯҳдадорӣ аз ичрои супориши даст қашидааст, барои подошнулии комиссионӣ, инчунин ҷуброни ҳамаи ҳарочотҳо ҳуқуқи худро нигоҳ медорад.

3. Агар дар шартномаи комиссия тартиби дигаре пешбинӣ нагардида бошад, комиссионере, ки аз ичрои супориши даст қашидааст, ҳуқуқи худро ба подошнулии комиссионӣ барои аҳдҳои то қатъ гардидан шартнома бастааш, инчунин ба ҷуброни ҳарочоти то ин лаҳза масрафнамудааш нигоҳ медорад.

### **Моддаи 942. Қатъи шартномаи комиссия**

Шартномаи комиссия ба ғайр аз тибқи асосҳои умумӣ инчунин дар ҳолатҳои зайл қатъ мегардад:

- 1) аз ҷониби комитетент рад кардани ичрои шартнома;
- 2) аз ҷониби комиссионер рад кардани ичрои шартнома;

3) фавти комиссионер, ғайри қобили амал, қобили амали маҳдуд, бедарак ғоиб шудан ё ғайри қобили пардохт (муфлис) эътироф намудани он.

## **БОБИ 48. Идораи ба боварӣ асосёфтаи амвол**

### **Моддаи 943. Шартномаи идораи ба боварӣ асосёфтаи амвол**

1. Тибқи шартномаи ба боварӣ асосёфтаи амвол як тараф (муассиси идора) ба тарафи дигар (садори ваколатдор) барои мӯҳлати муайян барои идораи ба боварӣ асосёфта амвол медиҳад ва тарафи дигар ӯҳдадор мешавад, ки идораи ин амволро ба манфиати муассиси идора ё шахси зикрнамудаи он (бадастоварандай фоида) анҷом дихад.

Додани амвол ба идораи ба боварӣ асосёфта боиси ба садори ваколатдор гузаштани ҳуқуқи моликият ба ин амвол намегардад.

2. Идораи ба боварӣ асосёфтаи амволро ба роҳ монда истода, садори ваколатдор ҳуқуқ дорад вобаста ба ин амвол тибқи шартнома ҳама гуна амали ҳуқуқӣ ва амалиро вобаста ба идораи ба боварӣ асосёфтаи амвол ба манфиати бадастоварандай фоида анҷом дихад.

Тибқи қонун ё шартнома нисбат ба амалҳои алоҳидай вобаста ба идораи ба боварӣ асосёфтаи амвол маҳдудиятҳо пешбинӣ гардиданаш мумкин аст.

3. Аҳдҳои вобаста ба амволи таҳти идораи ба боварӣ асосёфта супурдашударо садори ваколатдор аз номи худ ва дар айни замон бо зикри он, ки он ба сифати чунин садор баромад мекунад, анҷом медиҳад. Чунин шартҳо, агар ҳангоми ичрои амале, ки ба таври хаттӣ ба расмият даровардани онро талаб намекунад, тарафи дигар дар мавриди анҷом дода шудани он аз ҷониби садори ваколатдор ба ҳамин сифат огоҳ карда шуда бошад ва дар ҳучҷатҳои хаттӣ бошад, бъяди зикри ном ё садори ваколатдор гузашта шудани сабти "С.В." риоягардида ҳисобида мешаванд.

Ҳангоми набудани сабт оид ба амали садори ваколатдор ба ҳамин сифат садори ваколатдор дар назди ашхоси сеюм шахсан масъул буда, дар назди онҳо танҳо ба амволи ба ӯ тааллуқдошта ҷавобгар аст.

### **Моддаи 944. Объекти идораи ба боварӣ асосёфта**

1. Объекти идораи ба боварӣ асосёфта корхона ва дигар комплексҳои амволӣ, иншиооти алоҳида, ки ба амволи ғайриманқул марбутанд, коғазҳои қиматнок, ҳуқуқҳое, ки бо коғазҳои қиматноки бидуни санад тасдиқ карда шудаанд, ҳуқуқҳои мустасно ва дигар амвол буда метавонанд.

2. Амвole, ки таҳти пешбурди ҳочагидорӣ ё идораи оперативӣ қарор дорад, наметавонад барои идораи ба боварӣ асосёфта дода шавад.

### **Моддаи 945. Асосҳои ба миён омадан (тъисис додан)-и идораи ба боварӣ асосёфтаи амвол**

Идораи ба боварӣ асосёфтаи амвол дар асосҳои зайл ба миён меояд (тъисис дода мешавад):

1) дар асоси шартномаи идораи ба боварӣ асосёфтаи амвол, ки байни муассис ва садори ваколатдор баста шудааст;

- 2) васиятномае, ки дар он ичрокунандаи васият таъин гардидааст (сардори ваколатдор);
- 3) қарори суд;
- 4) қарори мақоми васоят ва парасторӣ дар мавриди муқаррар намудани васояти амволи шахси таҳти васоят;
- 5) дар асоси дигар далелҳои ҳуқуқии пешбининамудаи қонунҳо.

### **Моддаи 946. Субъектҳои идораи ба боварӣ асосёфтаи амвол**

Муассиси идора аз инҳо иборат аст:

- 1) молики амвол;
- 2) шахси дорои ҳуқуқи умрбод соҳибӣ кардани қитъаи замини меросӣ;
- 3) мақоми ваколатдори давлатӣ - нисбат ба амволе, ки таҳти моликияти давлат қарор дорад;
- 4) дар ҳолатҳои пешбининамудаи қонун - нотариус, мақоми васоят ва парасторӣ, суд ё дигар мақоми ба он ваколатдор.

2. Сардори ваколатдор метавонанд чунин ашхос бошанд:

- 1) шаҳрванд;
- 2) шахси ҳуқуқӣ.

Таъини сардори ваколатдор метавонад танҳо бо ризоияти ӯ сурат гирад.

3. Бадастоварандай фоида ба истиснои соҳиби ваколатдор ҳар гуна шахси дигаре буда метавонад.

### **Моддаи 947. Шартҳои муҳими шартномаи идораи ба боварӣ асосёфтаи амвол**

1. Шартномаи идораи ба боварӣ асосёфтаи амвол бояд инҳоро пешбинӣ намояд:

- номгӯи амволе, ки барои идора дода мешавад;
- зикри бадастоварандай фоида;
- мӯҳлатҳои ҳисбот додани сардори ваколатдор;
- шахсе, ки дар ҳолати қатъи идора амволро мегирад;
- андоза ва шакли мукофотонии сардор.

Ҳангоми мавҷуд набудани шартҳои зикргардида шартнома бастанашуда ба ҳисоб меравад.

2. Шартнома ба мӯҳлати на бештар аз 5 сол баста мешавад. Ҳангоми мавҷуд набудани аризаи як тараф оид ба қатъ ё тағиیر додани шартнома бъди хатми мӯҳлати амал, он ба ҳамон мӯҳлат ва бо ҳамон шартҳое, ки дар шартнома пешбинӣ гардида буд, тамдидшуда ба ҳисоб меравад.

Барои навъҳои алоҳидаи амволе, ки барои идора дода мешавад, дар қонунҳо мӯҳлатҳои дигари ниҳоии амали шартнома муқаррар шуданашон мумкин аст.

### **Моддаи 948. Шакли шартнома**

1. Шартномаи идораи ба боварӣ асосёфтаи амвол дар шакли хаттӣ баста мешавад.

2. Шартномаи идораи ба боварӣ асосёфтаи амволи ғайриманқул тибқи шакл ва тартиби пешбининамудаи шартнома дар бораи бегона кардани амволи ғайриманқул баста мешавад.

3. Риоя накардани шакли шартнома ё мавҷуд набудани бақайдгирии он ба амволи ғайриманқул боиси беътибории он мегардад.

### **Моддаи 949. Амволи маҳсусе, ки таҳти идораи ба боварӣ асосёфта қарор дорад**

1. Амволи барои идораи ба боварӣ асосёфта додашуда аз дигар амвол муассиси идора, инчунин аз амволи сардори ваколатдор маҳсус чудо карда мешавад. Ин амвол дар баланси алоҳидаи сардори ваколатдор инъикос гардида, нисбат ба он баҳисобирии мустақим пеш бурда мешавад. Барои ҳисобу китоб оид ба фаъолияти вобаста ба идораи ба боварӣ асосёфта суратҳисоби маҳсуси бонкӣ кушода мешавад.

2. Ситонидани маблағ оид ба қарзҳои муассиси идора ба амвOLE, ки таҳти идораи ба боварӣ асосёфта интиқол дода шудааст, ба истиснои ҳолатҳои ғайри қобили пардохт (муфлис) будани он шахс, иҷозат дода намешавад.

### **Моддаи 950. Идораи ба боварӣ асосёфтаи амвOLE, ки бо гаронии ҳуқуқи ашҳоси сеом фаро гирифта шудааст**

1. Сардори ваколатдор бояд то баста шудани шартнома огоҳ карда шавад, ки амволи ба ў таҳти идора интиқолдодашуда дорои гаронии ҳуқуқи ашҳоси сеом мебошад.

Ҳангоми вайрон кардани ин шарт сардори ваколатдор ҳуқуқ дорад, беътибор доностани шартномаро бо ҷуброни зарари воқеӣ ва пардохти мутаносиби подошпулӣ талаб намояд.

2. Агар амволи барои идораи ба боварӣ асосёфта додашуда баъди бастани шартнома дорои гаронии ҳуқуқи ашҳоси сеом гардида бошад ва сардори ваколатдор дар мӯҳлати мувоғиқ огоҳ карда нашуда бошад, он ҳуқуқ дорад бекор кардани шартномаи идораи ба боварӣ асосёфттаро бо ҷуброни зарари воқеии расонидашуда ва пардохти подошпулии мутаносиб талаб намояд.

3. Агар ба молу мулке, ки аз рӯи шартномаи идораи ба боварӣ асосёфта ба даст омадааст, ҳуқуқҳои шахсони сеом мавҷуд бошанд, навбати қонеъгардонии талаботи муассиси идора, сардори ваколатдор ва шахсони сеом мутобики қонунгузории Ҷумҳурии Тоҷикистон муайян карда мешавад (*Қонуни ҶТ аз 2.01.2019 № 1558*).

### **Моддаи 951. Ҳуқуқ ва ўҳдадориҳои сардори ваколатдор**

1. Аҳдҳоро вобаста бо амволи таҳти идора додашуда сардори ваколатдор аз номи худ бо зикри ҳатмии он, ки ў ба сифати чунин сардор баромад мекунад, анҷом медиҳад. Ҳангоми мавҷуд набудани чунин зикр сардори ваколатдор дар назди ашҳоси сеом шаҳсан ўҳдадор гардида, дар назди онҳо танҳо бо амволи ба ў тааллуқдошта ҷавобгар аст.

2. Ҳуқуқе, ки сардори ваколатдор дар натиҷаи анҷом додани амали вобаста ба идораи амвол ба даст овардааст, ба таркиби чунин амвол шомил мешавад.

Ўхдадорие, ки дар натиҷаи аз ҷониби сардори ваколатдор анҷом додани чунин амал ба миён омадааст, аз ҳисоби амволи ў иҷро карда мешавад.

3. Бегона кардан ё ба гарав гузоштани амволи ғайриманқули барои идора додашударо сардори ваколатдор ҳуқуқ дорад танҳо дар он ҳолате, ки агар он дар шартномаи идораи ба боварӣ асосёфтаи амвол пешбинӣ гардидааст, анҷом дихад.

4. Сардори ваколатдор ба муассис ва бадастоварандаи фоида оид ба фаъолияти хеш тибқи мӯҳлат ва тартиби муқаррарнамудаи шартномаи ба боварӣ асосёфтаи амвол ҳисбот медиҳад.

### **Моддаи 952. Ба дигар кас додани идораи ба боварӣ асосёфтаи амвол**

1. Сардори ваколатдор идораи ба боварӣ асосёфтаи амволро ба ғайри аз ҳолатҳои пешбининамудаи қисми 2 ҳамин модда, шахсан анҷом медиҳад.

2. Сардори ваколатдор, агар вай барои ин тибқи шартномаи идораи ба боварӣ асосёфтаи амвол ваколатдор шуда бошад ё розигии муассисро дар шакли ҳаттӣ гирифта бошад ё вобаста ба ҳолатҳо ҷиҳати таъмини манфиатҳои муассиси идора ё бадастоварандаи фоида ба ин кор маҷбур аст ва ҳамзамон имкон надорад дастури муассиси идораро дар мӯҳлати мувоғиқ гирад, метавонад ба шахси дигар супориш дихад, ки аз номи сардори ваколатдор амали барои ўхдадории амвол заруриро анҷом дихад.

Сардори ваколатдор барои амали шахси эътиомдноки интихобнамудааш ҳамчун ба амали хеш ҷавобгар аст.

### **Моддаи 953. Масъулияти сардори ваколатдор**

1. Сардори ваколатдоре, ки ҳангоми идораи амвол дар мавриди манфиатҳои бадастоварандаи фоида, шахсе, ки ба он амвол таҳти ҳуқуқи моликият, ҳуқуқи соҳибии умрбоди ворисӣ, ҳуқуқи пешбурди ҳочагидорӣ таваҷҷӯҳи зарурӣ зоҳир накардааст, барои ба даст овардани фоидаи аздастдодаашро дар давраи идораи амвол ҷуброн менамояд ва ба шахсе, ки амвол таҳти моликияти ҳуқуқи соҳибии умрбоди ворисӣ ё ҳуқуқи пешбурди ҳочагидорӣ карор дорад, зарари вобаста бо сабаби гум кардан, зарар расонидан ё нокифоя афзудани амволро, ки баъд аз қатъи идора бояд баргардонида шавад, бояд бо назардошти фарсадашавии мӯътадили он ҷуброн намояд.

2. Дар сурати номатлуб анҷом додани идораи амвол шахсе, ки ба вай амвол тибқи ҳуқуқи моликият, ҳуқуқи пешбурди ҳочагидорӣ ё ҳуқуқи соҳибии умрбоди ворисӣ тааллук дорад, метавонад ба суд оид ба қатъи идора ва ҷуброни зарар таработ пешниҳод кунад.

3. Аҳде, ки сардори ваколатдор бо вайрон кардани маҳдудиятҳои ба ў муқарраргардида анҷом додааст, агар ашхоси сеюми дар чунин аҳд иштироқдошта дар бораи ин маҳдудиятҳо намедонистанд ва дониста ҳам наметавонистанд, дорои эътибор эътироф карда мешавад. Сардори ваколатдор дар чунин ҳолатҳо масъулияти пешбининамудаи қисми 1 ҳамин моддаро ба ўҳда дорад.

4. Сардори ваколатдор дар назди ашхоси сеюм бо амволи шахсии худ барои зарари вобаста бо амали номатлбуи худ дар идораи амвол расонидааш масъулияти субсидиарӣ дорад.

## **Моддаи 954. Подошпулӣ ба сардори ваколатдор**

Сардори ваколатдор ба подошпулии дар шартномаи идораи ба боварӣ асосёфтаи амвол пешбинигардида, инчунин ба ҷуброни ҳарочоти зарурии ҳангоми идораи амвол масрафнамудааш аз ҳисоби амволи барои идора додашуда ё даромади аз истифодаи ин амвол ба даст оварда ҳуқӯқ дорад.

## **Моддаи 955. Қатъи шартномаи идораи ба боварӣ асосёфта**

1. Шартномаи идораи ба боварӣ асосёфта ҳамзамон бо асосҳои умумии қатъи ӯхдадорӣ, инчунин дар асосҳои зайл қатъ мегардад:

1) аризаи як тараф дар мавриди қатъи шартнома вобаста ба гузаштани мӯҳлати он;

2) фавти шаҳрванде, ки бадастоварандай фоида мебошад, барҳам додани шахси ҳуқӯқӣ - бадастовардани фоида, агар дар шартнома тартиби дигаре пешбинӣ нагардида бошад;

3) аз ҷониби бадастоварандай фоида радди гирифтани фоида тибқи шартнома, агар дар шартнома тартиби дигаре пешбинӣ нагардида бошад;

4) фавти шаҳрванде, ки сардори ваколатдор мебошад, ғайри қобили амал ё қобили маҳдуди амал, ғайри қобили пардоҳт, бедарак ғоиб эътироф шудани он, барҳам ҳӯрдани шахси ҳуқӯқӣ - сардори ваколатдор, ғайри қобили пардоҳт эътироф кардани он;

5) аз ҷониби сардори ваколатдор ё муассис рад кардани иҷрои идора вобаста ба он, ки сардори ваколатдор имконият надорад шахсан идораи амволро анҷом дихад;

6) аз ҷониби муассис рад кардани шартнома бо шарти ба сардори ваколатдор пардоҳт намудани подошпулии дар шартнома қайду шартшуда;

7) ғайри қобили пардоҳт будани молики амвол;

8) бо қарори суд бекор кардани шартнома дар ҳолатҳои номатлуб анҷом додани ӯхдадориҳо аз ҷониби сардори ваколатдор;

9) тибқи дигар асосҳои пешбининамудаи қонун ё шартнома.

2. Ҳангоми қатъи идора амвоне, ки таҳти идора мавҷуд аст, ба шахсе, ки ин амвол тибқи ҳуқӯқи моликият, ҳуқӯқи пешбурди ҳочагидорӣ ё ҳуқӯқи идораи оперативӣ тааллук дорад, агар дар шартнома тартиби дигаре пешбинӣ нагардида бошад, интиқол дода мешавад.

3. Ҳангоми қатъи шартнома бо ташабbusi яке аз тарафҳо тарафи дигар бояд дар мӯҳлати на камтар аз се моҳ, агар дар шартнома мӯҳлати дигаре пешбинӣ нагардида бошад, огоҳ карда шавад.

## **Моддаи 956. Барои идораи ба боварӣ асосёфта додани коғазҳои қиматнок**

Ҳангоми барои идораи ба боварӣ асосёфта додани коғазҳои қиматнок метавонад муттаҳид соҳтани коғазҳои қиматноке, ки аз ҷониби ашхоси муҳталиф барои идораи ба боварӣ асосёфта дода шудааст, пешбинӣ карда шавад.

Салоҳияти сардори ваколатдор оид ба ихтиёрдории коғазҳои қиматнок дар шартномаи идораи ба боварӣ асосёфта муайян карда мешавад.

Мушаххасоти идораи ба боварӣ асосёфтаи коғазҳои қиматнок тибқи қонун муайян карда мешавад.

Қоидаҳои ҳамин модда мутаносибан ба ҳукуқҳои ба коғазҳои қиматноки бидуни санад тасдиқгардида (моддаи 163) татбиқ карда мешаванд.

### **Моддаи 957. Идораи ба боварӣ асосёфтаи амвол тибқи асосҳои пешбининамудаи қонун**

1. Идораи ба боварӣ асосёфтаи амвол метавонад инчунин дар ҳолатҳои зайл таъсис дода шавад:

- дар натиҷаи зарурати идораи доимии амволи таҳти васоят қарордошта, дар ҳолатҳои пешбининамудаи моддаи 39 ҳамин Кодекс;
- дар асоси васиятномае, ки дар он иҷроқунандай васият таъин гардидааст;
- тибқи дигар асосҳои пешбининамудаи қонун.

2. Қоидаҳои пешбининамудаи ҳамин боб мутаносибан нисбат ба идораи ба боварӣ асосёфтаи амвол, ки тибқи асосҳои дар қисми 1 ҳамин моддаи зикргардида таъсис ёфтаанд, агар дар қонун тартиби дигаре пешбинӣ нагардида бошад ва аз моҳияти чунин муносибатҳо барнаояд, татбиқ мегардад.

Дар ҳолатҳое ки идораи ба боварӣ асосёфтаи амвол мувофиқи асосҳои дар қисми 1 ҳамин модда зикргардида таъсис меёбад, ҳукуқҳои муассиси идора, ки тибқи қоидаҳои ҳамин боб пешбинӣ гардидаанд, мутаносибан ба мақомоти васоят ва парасторӣ, иҷроқунандай васият ё ба дигар шахсе, ки дар қонун зикр гардидааст, мегузарад.

### **БОБИ 49. Консессия (имтиёз)-и тиҷоратӣ**

#### **Моддаи 958. Шартномаи консессияи тиҷоратӣ**

1. Тибқи шартномаи консессияи тиҷоратӣ як тараф (дорандай ҳуқук) ӯҳдадор мешавад, ки ба тарафи дигар (истифодабаранд) бо пардоҳти подошбулӣ барои мӯҳлати муайян ё бидуни зикри мӯҳлат барои фаъолияти тиҷоратии истифодабаранд маҷмӯи ҳукуқҳои мустаснои барои истифода тааллукдошта, аз ҷумла ҳуқуқи номи фирмавӣ ва (ё) аломати тиҷоратии дорандай ҳуқук, ба иттилооти хифзшавандай тиҷоратӣ, инчунин ба дигар объектҳои ҳуқуқи мустаснои дар шартнома пешбинишуда - тамғаи мол, тамғаи хизматрасонӣ ва гайраро дихад.

2. Шартномаи консессияи тиҷоратӣ истифодади маҷмӯи ҳуқуқи мустасно, эътибори корӣ ва таҷрибаи тиҷоратии дорандай ҳуқуқро дар ҳаҷми пурра (аз ҷумла бо муқаррар намудани ҳаҷми ҳадди ақал ё ҳадди аксари истифода), бо зикр ё зикр накардани минтақаи истифода вобаста ба соҳаи муайяни фаъолияти тиҷоратӣ (furӯши моле, ки аз дорандай ҳуқук гирифта шудааст ё истифодабаранд истеҳсол намудааст, анҷом додани дигар фаъолияти вобаста ба фурӯш, иҷрои кор, хизматрасонӣ) пешбинӣ менамояд.

3. Тарафҳои консессияи тиҷоратӣ ташкилотҳои тиҷоратӣ ва шаҳрвандоне, ки ба сифати соҳибкорони инфириодӣ ба қайд гирифта шудаанд, буда метавонанд.

#### **Моддаи 959. Шакл ва бақайдгирии шартномаи консессияи тиҷоратӣ**

1. Шартномаи консессияи тиҷоратӣ бояд дар шакли хаттӣ баста шавад.

Риоя накардани шакли хаттии шартнома боиси беэътибор донистани он мегардад. Чунин шартнома қурб надорад.

2. Шартномаи консессияи тичоратӣ аз ҷониби мақоми давлатии бақайдгиранда, ки бақайдгирии шахси ҳуқуқӣ ё соҳибкори инфириодии дар шартнома ба сифати дорандай ҳуқуқ баромадкунандаро анҷом медиҳад, ба қайд гирифта мешавад.

Агар дорандай ҳуқуқ ба сифати шахси ҳуқуқӣ ё соҳибкори инфириодӣ дар кишвари ҳориҷӣ ба қайд гирифта шуда бошад, бақайдгирии шартномаи концессияи тичоратро мақоме анҷом медиҳад, ки бақайдгирии шахси ҳуқуқӣ ё соҳибкори инфириодиро, ки истифодабаранд мебошад, ба қайд гирифтааст.

Шартномаи консессияи тичоратӣ барои истифодаи объекте, ки тибқи қонунҳои патент ҳифз карда мешаванд, инчунин бояд дар муассисаи бақайдгирии патент ва аломати мол ба қайд гирифта шаванд. Ҳангоми риоя накардани ин талабот шартнома қурб надорад.

## **Моддаи 960. Субконсессияи тичоратӣ**

1. Дар шартномаи консессияи тичоратӣ ҳуқуқи истифодабаранда барои ба дигар ашхос иҷозат додани истифодаи маҷмӯи ҳуқуқҳои мустасно ё як қисми ин маҷмӯъ дар асоси субконсессия, ки бо дорандай ҳуқуқ мувоғиқа шудааст ё дар шартномаи консессияи тичоратӣ муайян гардидааст, пешбинӣ шуданаш мумкин аст. Дар шартнома ӯҳдадории истифодабаранда барои ба мӯҳлати муайян, ба тезододи муайяни ашхос додани ҳуқуқи истифодаи ҳуқуқҳои зикргардида тибқи шартҳои субконсессия пешбинӣ шуданаш мумкин аст.

Шартномаи субконсессияи тичоратӣ наметавонад аз мӯҳлати шартномаи консессияи тичоратӣ, ки дар асоси он баста шудааст, ба мӯҳлати бештаре баста шавад.

2. Агар шартномаи консессияи тичоратӣ беэътибор бошад, дар ин сурат ҳамаи шартномаи субконсессияи тичоратии дар асоси он баимзорасида низ беэътибор мебошанд.

3. Агар дар шартномаи консессияи тичоратӣ тартиби дигаре пешбинӣ нағардида бошад, шартномае, ки барои мӯҳлати муайян баста шудааст, дар сурати пеш аз мӯҳлат қатъ кардани он ҳуқуқ ва ӯҳдадориҳои дорандай ҳуқуқи дуюм оид ба шартномаи субконсессияи тичоратӣ (истифодабаранда тибқи шартномаи консессияи тичоратӣ) ба дорандай ҳуқуқ мегузарад, агар ӯ қабули ҳуқуқ ва ӯҳдадориҳои вобаста ба ҳамин шартномаро рад накунад. Ин қоида мутаносибан ҳангоми бекор кардани шартномаи консессияи тичоратӣ, ки бидуни зикри мӯҳлат баста шудааст, татбиқ мегардад.

4. Агар дар шартнома тартиби дигаре пешбинӣ нағардида бошад, истифодабаранда барои зарари ба дорандай ҳуқуқ вобаста ба амали истифодабарандагони дуюм расонидашуда масъулияти субсидиарӣ дорад.

5. Агар аз мушаххасоти субконсессия тартиби дигаре барнаояд, нисбат ба шартномаи субконсессияи тичоратӣ қоидаҳои шартномаи консессияи тичоратӣ пешбининамудаи ҳамин боб татбиқ карда мешавад.

## **Моддаи 961. Подошнулӣ тибқи шартномаи консессияи тичоратӣ**

Подошнулӣ тибқи шартномаи консессияи тичоратӣ аз ҷониби истифодабаранд ба дорандай ҳуқук дар шакли пардохтҳои событшудаи якдафъаина ё давра ба давра, маблағ-гузаронӣ аз даромад, илова кардани нарҳ ба нарҳи яклухти моле, ки дорандай ҳуқук барои харида фурӯхтан медиҳад ё дар шакли дигари пешбининамудаи шартнома пардохта шуданаш мумкин аст.

## Моддаи 962. Ӯҳдадории дорандай ҳуқук

1. Дорандай ҳуқук Ӯҳдадор аст:

- ба истифодабаранд ҳуччатҳои техникию тичоратӣ ва дигар иттилооти ба ӯ ҷиҳати анҷом додани ҳуқуқи тибқи шартномаи консессияи тичоратӣ додашуда заруриро дихад, инчунин ба истифодабаранд ва кормандони он оид ба масъалаҳои вобаста ба татбиқи ин ҳуқуқҳо дастур дихад;

- ба истифодабаранд иҷозатнома (литсензия)-ҳои дар шартнома пешбинишударо дихад ва тибқи тартиби муқарраргардида ба расмият даровардани онро таъмин намояд.

2. Агар дар шартномаи консессияи тичоратӣ тартиби дигаре пешбинӣ нагардида бошад, дорандай ҳуқук вазифадор аст:

- бақайдгирии шартномаи консессияи тичоратиро (қисми 2 моддаи 959) таъмин намояд;

- ба истифодабаранд ба таври доимӣ мусоидати техникӣ ва машваратӣ, аз ҷумла дар таълим ва такмили таҳассусии кормандон мусоидат намояд;

- сифати мол (кор, хизматрасонӣ)-ро, ки дар асоси шартномаи консессияи тичоратӣ аз ҷониби истифодабаранд истеҳсол мешавад (ичро карда мешавад, хизмат расонида мешавад), назорат кунад.

## Моддаи 963. Ӯҳдадориҳои истифодабаранда

Бо дарназардошти ҳосият ва мушаҳҳасоти фаъолияте, ки истифодабаранд тибқи шартномаи консессияи тичоратӣ анҷом медиҳад, истифодабаранд Ӯҳдадор аст:

- ҳангоми анҷом додани фаъолияти пешбининамудаи шартнома номи фирмавӣ ва ё нишонаи тичоратии дорандай ҳуқуқро ба тарзи дар шартнома зикргардида истифода барад;

- сифати даҳлдори маҳсулоти дар асоси шартнома баровардашаванда, ичрои кор, сифати хизматрасонии молҳои шабех, кор ё хизматрасониеро, ки мустақиман аз ҷониби дорандай ҳуқуқ истеҳсол, ичро ё хизмат расонида мешавад, таъмин намояд;

- дастур ва нишондоди дорандай ҳуқуқро, ки барои таъмини мутобиқати ҳусусият, усул ва шарти истифодаи маҷмӯи ҳуқуқҳои мустасно вобаста ба он, ки чӣ тавр онро дорандай ҳуқуқ истифода мебарад, аз ҷумла супоришҳоро вобаста ба ороиши намуди зоҳирӣ ва дохилии биноҳои тичоратӣ, ки аз ҷониби истифодабаранд ҳангоми татбиқи ҳуқуқи тибқи шартнома ба ӯ додашуда истифода мешавад, риоя намояд;

- ба харидор (фармоишгар)-он ҳамаи он хизматрасониҳои иловагиеро, ки онҳо ҳангоми ба даст овардан (фармоиш додан)-и мол (кор, хизматрасонӣ) мустақиман аз дорандай ҳуқуқ ҷашмдошт буданд, фароҳам орад;

- сирри истеҳсолии дорандай хуқуқ ва дигар иттилооти тиҷоратии маҳфии аз ўгирифташударо ошкор насолад;
- агар чунин ўҳдадорӣ дар шартнома пешбинӣ гардида бошад, төъдоди қайду шартшудаи субконсессияро пешниҳод намояд;
- харидорон (фармоишгарон)-ро бо усули ба онҳо нисбатан маълумтар дар мавриди он, ки ўн номи фирмавӣ, аломати тиҷоратӣ, тамғаи мол, тамғаи хизматрасонӣ ё дигар воситаҳои инфириодиро бо хукми шартномаи консессияи тиҷоратӣ анҷом медиҳад, огоҳ созад.

#### **Моддаи 964. Маҳдуд соҳтани хуқуқи тарафҳо тибқи шартномаи консессияи тиҷоратӣ**

1. Дар шартномаи консессияи тиҷоратӣ метавонад маҳдудиятҳои хуқуқи тарафҳо оид ба ҳамин шартнома, аз ҷумла маҳдудиятҳои зайл пешбинӣ карда шаванд:

- ўҳдадории дорандай хуқуқ дар мавриди ба дигар ашхос надодани маҷмӯи хуқуқҳои шабехи мустасно барои истифода дар ҳудуди ба истифодабаранд вобасташуда ё худдорӣ аз фаъолияти шабехи худӣ дар ин ҳудуд;
- ўҳдадории истифодабаранд оид ба рақобат накардан бо дорандай хуқуқ дар минтақае, ки амали шартномаи консессияи тиҷорат нисбат ба фаъолияти соҳибкории аз ҷониби истифодабаранд бо истифодаи хуқуқи мустаснои марбути дорандай хуқуқ татбиқ мегардад;
- аз ҷониби истифодабаранд тибқи шартномаи консессияи тиҷоратӣ ради кардани қабули хуқуқҳои шабех аз рақибон (рақибони эҳтимолӣ);
- ўҳдадории истифодабаранд дар мавриди бо дорандай хуқуқ ба мувофиқа расонидани маҳалли ҷойгиронии иншооти тиҷоратӣ, ки ҳангоми анҷом додани хуқуқҳои мустаснои тибқи шартнома пешбинигардида истифода мегардад, инчунин ороиши намуди зоҳирӣ ва доҳилии бино.

2. Шартҳои маҳдудкунанда бо талаби мақоми зиддинҳисорӣ ё шахси дигари манфиатдор, агар ин шартҳо бо назардошти бозори даҳлдор ва вазъи иқтисодии тарафҳо хилофи қонунҳои зиддинҳисорӣ бошанд, беътибор эътироф шуданашон мумкин аст.

#### **Моддаи 965. Масъулияти дорандай хуқуқ вобаста ба талаботе, ки нисбат ба истифодабаранд пешниҳод мегардад**

Дорандай хуқуқ вобаста ба талаботи нисбат ба истифодабаранд пешниҳодшуда дар мавриди номутобиқатии сифати мол (кор, хизматрасонӣ), ки аз ҷониби истифодабаранд тибқи шартномаи консессияи тиҷоратӣ фурӯхта мешавад (ичро карда мешавад, хизмат расонида мешавад), масъулияти субсидиарӣ дорад.

Оид ба талаботе, ки ба истифодабаранд ҳамчун ба тайёркунандаи маҳсулоти (мол) дорандай хуқуқ пешниҳод мегардад, дорандай хуқуқ бо истифодабаранд муштарак ҷавоб-гар мебошад.

#### **Моддаи 966. Хуқуқи истифодабаранд оид ба бастани шартномаи консессияи тиҷоратӣ ба мӯҳлати нав**

1. Истифодабаранде, ки ба таври матлуб ўхдадориҳои худро анҷом додааст, бо гузашти мӯҳлати шартномаи консессияи тичоратӣ ҳуқуқ дорад тибқи ҳамон шарт ба мӯҳлати нав шартнома бандад.

2. Дорандай ҳуқуқ ҳақ дорад бастани шартномаи консессияи тичоратиро ба мӯҳлати нав, ба шарте ки дар ҷараёни гузашти се сол аз рӯзи бастани ҳамин шартнома он бо дигар ашхос чунин шартномаҳои консессияи тичоратии шабехро ба имзо нарасонад ва ба бастани чунин шартномаҳои субконсессияи тичоратӣ, ки амали онҳо дар минтақаҳои амали шартномаи қатъгардида паҳн мегардад розигӣ надихад, рад намояд. Дар сурате ки агар то гузашти мӯҳлати сесола дорандай ҳуқуқ ҳоҳиш дошта бошад, ки ба ягон шахс ҳамон ҳуқуқҳои барои истифодабаранда вобаста ба шартномаи қатъшуда додашударо пешкаш намояд, ўазифадор аст ба истифодбаранда пешниҳод намояд, ки шартномаи нав бандад.

### **Моддаи 967. Тағйир додани шартномаи консессияи тичоратӣ**

Шартномаи консессияи тичоратӣ метавонад тибқи қоидаҳои пешбининамудаи боби 28 ҳамин Кодекс тағйир дода шавад.

### **Моддаи 968. Қатъи шартномаи консессияи тичоратӣ**

1. Ҳар яке аз тарафҳои консессияи тичоратии бидуни зикри мӯҳлат басташуда ҳуқуқ доранд дар ҳар лаҳза бо огоҳонии тарафи дигар дар мӯҳлати то шаш моҳ, агар дар шартнома мӯҳлати бештаре пешбинӣ нагардида бошад, шартномаро рад намоянд.

2. Пеш аз мӯҳлат қатъ намудани шартномаи консессияи тичоратӣ, ки бо зикри мӯҳлат баста шудааст, инчунин бекор кардани шартномае, ки бидуни зикри мӯҳлат баста шудааст, бояд тибқи тартиби муқаррарнамудаи қисми 2 моддаи 959 ҳамин Кодекс ба қайд гирифта шавад.

3. Дар сурати қатъи ҳуқуқи ба дорандай ҳуқуқ тааллукдошта ба номи фирмавӣ ва нишонаи тичоратӣ бидуни ивази онҳо бо ҳуқуқҳои нави мушобех шартномаи консессияи тичоратӣ қатъ мегардад.

4. Ҳангоми ғайри қобили пардоҳт (муфлис) эълон гардидани дорандай ҳуқуқ ё истифодабаранда шартномаи консессияи тичоратӣ қатъ мегардад.

### **Моддаи 969. Дорои эътибор нигоҳ доштани шартномаи консессияи тичоратӣ ҳангоми тағйир ёфтани тарафҳо**

1. Ба дигар шахс гузаштани қадом яке аз ҳуқуқҳои мустасное, ки ба маҷмӯи ҳуқуқҳои мустаснои ба истифодабаранда додашуда шомиланд, барои тағйир ё бекор кардани шартномаи консессияи тичоратӣ асос буда наметавонад. Дорандай нави ҳуқуқ дар қисмати ҳуқуқ ва ўхдадориҳои ба ҳуқуқи мустаснои ба ў гузашта марбутанд, тарафи ин шартнома мегардад.

2. Дар сурати фавти дорандай ҳуқуқ ҳуқуқ ва ўхдадориҳои ў оид ба шартномаи консессияи тичоратӣ, ба шарти ба қайд гирифта шудани он ё дар ҷараёни шаш моҳ аз рӯзи оғози мерос ба сифати соҳибкори инфиродӣ ба қайд гирифта шудани ворис, ба вориси ў мегузарад. Дар акси ҳол шартнома қатъ мегардад.

Татбиқи ҳуқуқ ва иҷрои ўхдадориҳои дорандай ҳуқуқи фавтида то аз ҷониби меросҳӯр қабул кардани ин ҳуқуқ ва ўхдадориҳо ё то лаҳзай бақайдгирии

меросхўр ба сифати соҳибкори инфириодӣ аз ҷониби сардоре, ки нотариус таъин менамояд, анҷом дода мешавад.

## **Моддаи 970. Оқибатҳои тағйир додани номи фирмавӣ ё нишонаи тиҷоратии дорандай ҳуқуқ**

Дар сурати аз ҷониби дорандай ҳуқуқ тағйир додани номи фирмавӣ ё нишонаи тиҷоратӣ, ки ҳуқуқи истифодаи он ба маҷмӯи ҳуқуқҳои мустасно шомил аст, агар истифодабаранда бекор кардани шартномаро талаб накунад, шартномаи консессияи тиҷоратӣ дар муносибат ба номи фирмавӣ ё нишонаи тиҷоратии дорандай ҳуқуқ амал меқунад.

## **Моддаи 971. Оқибатҳои қатъи ҳуқуқи мустасно, ки истифодаи он тибқи шартномаи консессияи тиҷоратӣ дода шудааст**

Агар дар давраи амали шартномаи консессияи тиҷоратӣ мӯҳлати амали ҳуқуқи мустасно, ки истифодаи он тибқи ҳамин шартнома дода шудааст ё ҷонин ҳуқуқ вобаста ба дигар асос қатъ гардида бошад, ба истиснои муқаррароте, ки ба ҳуқуқи қатъшуда марбут аст, шартномаи консессияи тиҷоратӣ амали худро давом медиҳад ва истифодабаранда, агар дар шартнома тартиби дигаре пешбинӣ нагардида бошад, ҳуқуқ дорад мутаносибан кам кардани подошпулии ба дорандай ҳуқуқ тааллуқдоштаро талаб намояд.

Дар сурати ба номи фирмавӣ ё нишонаи тиҷоратӣ қатъ гардидан ҳуқуқҳои дорандай ҳуқуқ оқибатҳои пешбининамудаи қисми 2 моддаи 968 ва моддаи 970 ҳамин боб фаро мерасанд.

## **БОБИ 50. Нигаҳдошт**

### **1. Муқаррароти умумии нигаҳдошт**

## **Моддаи 972. Шартномаи нигаҳдошт**

1. Тибқи шартномаи нигаҳдошт як тараф (нигаҳбон) ӯҳдадор мешавад, ки ашёи додаи тарафи дигар (молгузор)-ро нигаҳбонӣ мекунад ва ин ашёро беосеб бармегардонад.

2. Шартномаи нигаҳдошт аз лаҳзаи барои нигаҳдошт супурдани ашё басташуда эътироф мегардад.

## **Моддаи 973. Шартнома дар бораи ҷиҳати нигаҳдошт қабул кардани ашё**

1. Нигаҳбоне, ки нигаҳдошти ашёро ба сифати соҳибкор ё шакли дигари фаъолияти қасбӣ анҷом медиҳад, метавонад тибқи шартнома ӯҳдадорӣ қабул кунад, ки ашёи молгузорро барои нигаҳдошт мегирад ва ашёи супурдаи молгузорро тибқи қоидаҳои пешбининамудаи ҳамин боб нигаҳ медорад.

2. Молгузоре, ки ашёро дар мӯҳлати тибқи шартнома пешбинигардида барои нигаҳдошт намесупорад, дар назди нигаҳбон барои зарари вобаста ба баргузор нашудани нигаҳдошт расонидашуда, агар дар қонун ё шартнома тартиби дигаре пешбинӣ нагардида бошад, ҷавобгар аст.

Молгузор, агар ӯ дар мӯҳлати мувофиқ оид ба радди хизмат нигаҳбонро огоҳ созад, барои ба нигаҳбонӣ надодани ашё аз ҷавобгарӣ озод карда мешавад.

3. Агар дар шартнома тартиби дигаре пешбинӣ нагардида бошад, дар сурате ки агар ашё дар мӯҳлати дар шартнома қайду шартшуда барои нигаҳдошт супурда нашавад ва агар ин мӯҳлат муайян нагардида бошад, бо гузашти шаш моҳ аз рӯзи бастани шартнома нигаҳбон аз ӯхдадории барои нигаҳдошт қабул кардани ашё озод карда мешавад.

#### **Моддаи 974. Шакли шартномаи нигаҳдошт**

1. Дар ҳолатҳое ки шартномаи нигаҳдошт бояд дар шакли хаттӣ баста шавад (моддаи 186), шакли хаттии шартнома ҳангоме риоягардида эътироф мегардад, ки агар ашёи барои нигаҳдошт қабулгардида аз ҷониби нигаҳбон бо роҳи ба молгузор додани забонҳат, квитансия, шаҳодатнома ё дигар ҳучҷати имзонамудаи нигаҳбон тасдиқ карда шавад.

2. Риояи шакли хаттии шартнома, агар ашё барои нигаҳдошт дар ҳолатҳои фавқулодда (сӯхтор, офати табиӣ, бемории ногаҳонӣ, таҳдиди ҳуҷум ва ғайра) супурда шуда бошад, талаб карда намешавад.

3. Шартномаи нигаҳдошт бо роҳи аз ҷониби нигаҳбон ба молгузор додани жетони рақамдор (рақам), дигар аломате, ки барои нигаҳдошт додани молро тасдиқ мекунад, агар чунин тарзро қонун ё анъанаи барои чунин навъи нигаҳдошт маъмул иҷозат дихад, баста шуданаш мумкин аст.

4. Дар ҳолатҳои баҳс оид ба айният (шабехӣ)-и ашёи барои нигаҳдошт қабулшуда ва ашёе, ки аз ҷониби нигаҳбон баргардонида мешавад, баёноти шоҳидӣ иҷозат дода мешавад.

#### **Моддаи 975. Ӯхдадории қабули ашё барои нигаҳдошт**

Шахсе, ки ба сифати фаъолияти соҳибкорӣ ё дигар шакли фаъолияти касбӣ нигаҳдоштро дар анборҳо (бағочхонаҳо, биноҳо)-и истифодай умумӣ анҷом медиҳад, ҳуқуқ надорад бастани шартномаи нигаҳдоштро рад намояд. Шартномаҳое, ки дар чунин ҳолатҳо бояд баста мешаванд, шартномаи оммавӣ (моддаи 458) эътироф мегарданд.

#### **Моддаи 976. Мӯҳлати нигаҳдошт**

Нигаҳбон ӯхдадор аст ашёро дар ҷараёни мӯҳлати дар шартнома қайду шартшуда нигаҳ дорад ва агар дар шартнома мӯҳлати нигаҳдошт пешбинӣ нагардида бошад ва вобаста ба шартҳои он пешбинӣ шуданаш ҳам мумкин набошад, нигаҳдошт то талаб кардани ашё аз ҷониби молгузор ба пардоҳти ҳароҷотҳои иловагии содирнашудааш анҷом дода мешавад.

#### **Моддаи 977. Нигаҳдошти амвол бидуни зикри мушаҳҳасот**

Ҳангоми нигаҳдошт бидуни зикри мушаҳҳасот ашёи барои нигаҳдошт қабулкарда бо ашёи ҳамшабеҳ ва ашёи дорои чунин сифати дигари молгузорон омехта шуданаш мумкин аст. Ба молгиранда миқдори баробар ё сифат ва навъи ашёи дар шартнома қайду шартнамудаи тарафҳо баргардонида мешавад.

#### **Моддаи 978. Ӯхдадории нигаҳбон оид ба таъмини ҳифзи ашё**

1. Нигаҳбон ӯхдадор аст ҳамаи тадбирҳои дар шартнома пешбинишуда, инчунин дигар тадбирҳои зарурии барои таъмини ҳифзи ашёи барои нигаҳдошт супурдашударо андешад.

Агар нигаҳдошт ройгон анчом дода шавад, нигаҳбон бояд нисбат ба ашёи барои нигаҳдошт супурдашуда ҳамчун нисбат ба амволи худ ғамхорӣ зоҳир намояд.

2. Нигаҳбон бояд ба молгузор ё шахси дигари аз ҷониби вай ба сифати боргиранда таъингардида, агар дар шартномаи нигаҳдошт бидуни зикри мушаҳҳасот (моддаи 977) пешбинӣ нагардида бошад, ҳамон моли барои нигаҳдошт додаи ӯро баргардонад.

3. Ашё бояд дар ҳамон ҳолате, ки барои нигаҳдошт супурда шуда буд, бо назардоши фарсудашавии табиӣ ё ба таври табиӣ кам гардидани вазни он баргардонида шавад.

4. Ҳамзамон бо баргардонидани ашё, агар дар шартнома тартиби дигаре пешбинӣ нагардида бошад, нигаҳбон ӯҳдадор аст самара ва даромади ҳангоми нигаҳдошт бадастовардаашро баргардонад.

### **Моддаи 979. Истифодай ашёи барои нигаҳдошт супурдашуда**

Бидуни ризоияти молгузор нигаҳбон ҳуқуқ надорад ашёи барои нигаҳдошт додашударо истифода барад ва ҳамчунин ба истиснои ҳолатҳое, ки истифодай ашёи нигаҳбони шаванд ба таъмини эҳтиёти он зарур аст, имконият надиҳад, ки онро ашхоси сеюм истифода баранд.

### **Моддаи 980. Тағйир додани шароити нигаҳдошт**

1. Нигаҳбон бояд фавран молгузорро дар мавриди зарурати тағйир додани шароити нигаҳдошти ашё огоҳ созад ва ҷавоби ӯро мунтазир шавад.

2. Дар сурате ки агар ҳатари гум кардан ва ё зарар дидани ашё ба миён ояд, нигаҳбон ӯҳдадор аст усул ва ҷои нигаҳдошти дар шартнома пешбинигардидаро бидуни мунтазир шудани ҷавоби молгузор (қисми 1 ҳамин модда) иваз намояд.

3. Агар ашё ҳангоми нигаҳдошт вайрон шуда бошад ё дигар ҳолатҳое ба миён омада бошад, ки имкон намедиҳад нигаҳдошти он таъмин гардад ва андешидани тадбирҳоро аз ҷониби молгузор мунтазир шудан бефоида бошад, нигаҳбон ҳуқуқ дорад ашё ё як қисми ашёро фурӯшад ва ҳарочоташро вобаста ба фурӯш аз ҳисоби арзиши бадастоварда ҷуброн намояд.

### **Моддаи 981. Барои нигаҳдошт ба шахси сеюм додани ашё**

1. Агар қонунҳо ё шартнома тартиби дигареро пешбинӣ накарда бошанд, ба шарте ки агар инро зарурати ҳифзи манфиати молгузор тақозо карда бошад ва нигаҳбон имкон надошта бошад, ки розигии ӯро ба даст орад, нигаҳбон ҳуқуқ надорад бидуни розигии молгузор ашёро барои нигаҳдошт ба шахси сеюм дихад. Дар мавриди барои нигаҳдошт ба шахси сеюм додани ашё нигаҳбон вазифадор аст фавран молгузорро огоҳ созад.

2. Нигаҳбон барои амали шахси сеюме, ки ашёро барои нигаҳдошт ба ӯ додааст, ҷавобгар мебошад.

### **Моддаи 982. Подошбулӣ барои нигаҳдошт**

1. Подошбулӣ барои нигаҳдошт ба нигаҳбон бояд бо қатъи нигаҳдошти ашё пардохта шавад ва агар пардохти нигаҳдошт давра ба давра пешбинӣ гардида бошад, он бояд бо қисматҳои даҳлдор, бо гузашти ҳар давра пардохта шавад.

2. Ҳангоми бештар аз нисфи мұхлати давра гузаронидай мұхлати пардохти подошпулии нигаҳдошти ашё, ки барои ҳамин бояд пардохта мешуд, нигаҳбон ҳуқук дорад аз ичрои шартнома даст кашад ва аз молгузор фавран гашта гирифтани ашёи барои нигаҳдошт супурдашударо талаб намояд.

3. Агар нигаҳдошт то гузашти мұхлати вобаста ба ҳолатҳо қайду шартшуда қатъ гардад ва барои он нигаҳбон ҷавобгар набошад ү ба қисми мутаносиби подошпулй ва дар сурати пешбининамудай қисми 1 моддаи 984 ҳамин Кодекс ба тамоми маблағи подошпулй ҳуқук дорад.

Агар нигаҳдошт вобаста ба ҳолатҳо қатъ гардад, ки барои он нигаҳбон ҷавобгар мебошад, ү ҳуқук надорад барои нигаҳдошти мол подош талаб кунад ва маблағҳои ба ҳисоби подошпулй гирифтаашро бояд ба молгузор баргардонад.

4. Агар бо гузашти мұхлати нигаҳдошт ашё аз ҷониби молгузор гирифта нашуда бошад, ү бояд ба нигаҳбон барои минбаъд нигоҳ доштани ашё подошпулии мутаносиб дихад. Ин қоида инчунин дар ҳолате ки молгузор вазифадор аст, то гузашти мұхлати нигаҳдошт ашёро пас гирад, истифода бурда мешавад.

5. Агар дар шартномаи нигаҳдошт тартиби дигаре пешбиний нагардида бошад, қоидаҳои ҳамин модда истифода бурда мешаванд.

### **Моддаи 983. Нигаҳдошти ашёи дорои хусусияти хатарнок**

Ашёи зудоташгиранда, тарканда ё умуман ашёи вобаста ба табиати худ хатарнок, агар молгузор ҳангоми барои нигаҳдошт супурдани он нигаҳбонро доир ба ин хусусиятҳо оғоҳ накарда бошад, дар ҳар лаҳза аз ҷониби нигаҳбон бидуни ҷуброни зарар ба молгузор, безарар ё несту нобуд карда шуданаш мумкин аст. Молгузор барои зарари вобаста ба нигаҳдошти чунин ашё ба нигаҳбон ва ашхоси сеюм расонидашуда ҷавобгар мебошад.

### **Моддаи 984. Ҷуброни харочоти нигаҳдошт**

1. Агар дар шартномаи нигаҳдошт тартиби дигаре пешбиний нагардида бошад, харочоти нигаҳдошт ба маблағи подошпулй зам карда мешавад. Тахмин мегардад, ки харочотҳои фавқулодда ба маблағи подошпулй ё ба таркиби харочоти пешбининамудай шартнома зам карда намешавад.

2. Ҳангоми ройгон ҳифз кардани ашё молгузор вазифадор аст харочоти зарурии воқеан масрафшударо ҷуброн намояд.

### **Моддаи 985. Пас гирифтани ашё аз ҷониби молгузор**

1. Молгузор вазифадор аст ашёи барои нигаҳдошт супурдаашро бо гузашти мұхлати нигаҳдошти дар шартнома пешбинишуда пас гирад.

2. Ҳангоми аз гирифтани ашё саркашӣ намудани молгузор, агар дар шартнома тартиби дигаре пешбиний нагардида бошад, нигаҳбон ҳуқук дорад мустақилона ашёро фурӯшад ва дар ҳолате ки агар арзиши он аз сад нишондиҳанда барои ҳисобҳои пешбининамудай қонун баландтар бошад, тибқи тартиби пешбининамудай моддаи 480 ҳамин Кодекс амал кунад (*Қонуни ҶТ аз 03.07.2012 № 849*).

Маблағи аз фурӯши ашё бадастомада бо кам кардани маблағи ба нигаҳбон тааллукдошта ба молгузор интиқол дода мешавад.

## **Моддаи 986. Харочотҳои фавқулодда барои нигаҳдошт**

1. Харочот барои нигаҳдошти ашёе, ки аз чунин навъи харочоти одат баландтаранд ва тарафҳо ҳангоми бастани шартномаи нигаҳдошт онро пешбинӣ карда наметавонистанд (харочоти фавқулодда), агар молгузор ба ин харочот розӣ шуда бошад ё онро минбаъд маъқул дониста бошад, инчунин дар дигар ҳолатҳои пешбининамудаи қонун, санадҳои дигари меъёри ё шартнома ба нигаҳбон ҷуброн карда мешавад.

2. Дар сурати зарурати анҷом додани масрафи фавқулодда нигаҳбон вазифадор аст аз дорандай ҳуқуқ розигии ӯро пурсон шавад. Агар дорандай ҳуқуқ норозигии худро дар мӯҳлати зикрнамудаи нигаҳбон ё дар ҷараёни мӯҳлати барои додани ҷавоб муносиб изҳор накарда бошад, чунин ҳисобида мешавад, ки ӯ ба харочоти фавқулодда розӣ мебошад.

Дар сурате ки агар нигаҳбон бидуни қаблан гирифтани розигии дорандай ҳуқуқ харочоти фавқулодда карда бошад, ҳарчанд вобаста ба ҳолатҳо чунин амал имконпазир буд ва молгузор оқибат онҳоро напазируфтааст, нигаҳбон ҳуқуқ дорад ҷуброни харочоти фавқулоддаро танҳо дар доираи зараре, ки дар сурати анҷом надодани чунин харочот метавонист ба ашё расонида шавад, талаб намояд.

3. Агар дар шартномаи нигаҳдошт тартиби дигаре пешбинӣ нагардида бошад, харочоти фавқулодда бар замми подошпулӣ барои нигаҳдошт ҷуброн карда мешавад.

## **Моддаи 987. Ӯҳдадории нигаҳбон барои баргардонидани ашё**

1. Нигаҳбон ӯҳдадор аст ба молгузор ё шахси ба сифати молгиранда зикрнамудаи он ҳамон молеро, ки барои нигаҳдошт супурда шудааст, агар дар шартномаи нигаҳдошт бидуни зикри мушаххасот (моддаи 977) пешбинӣ нагардида бошад, баргардонад.

2. Ашё бояд аз ҷониби нигаҳбон дар ҳамон ҳолате, ки он барои нигаҳдошт қабул карда шуда буд, бо дарназардошти фарсадашавии табиӣ ва кам шудани вазни табиӣ ё дигар тағииротҳои вобаста ба хосияти он ба молгузор супурда шавад.

3. Ҳамзамон бо баргардонидани ашё нигаҳбон ӯҳдадор аст самара ва даромадеро, ки дар давраи нигаҳдошт гирифтааст, агар дар шартномаи нигаҳдошт тартиби дигаре пешбинӣ нагардида бошад, баргардонад.

## **Моддаи 988. Масъулияти нигаҳбон барои гум кардан, камомад ё зарар дидани ашё**

1. Нигаҳбон барои гум кардан, камомад ё зарар дидани ашёи барои нигаҳдошт қабулкарда тибқи асосҳои пешбининамудаи боби 24 ҳамин Кодекс ҷавобгар мебошад.

2. Нигаҳбоне, ки нигаҳдошти ашёро ба сифати фаъолияти соҳибкорӣ ё шакли дигари фаъолияти қасбӣ анҷом медиҳад (нигаҳбони қасбӣ) барои гум кардан, камомад ё зарар дидани ашё ҷавобгар аст, агар исбот карда натавонад, ки гум шудан, камомад ва ё зарар дидани ашё бо сабабҳои зайл рух додааст:

1) дар натиҷаи қувваи рафънопазир;

2) вобаста бо хосиятҳои ниҳонии ашё, ки нигаҳбон ҳангоми барои нигаҳбонӣ қабул кардани он намедонист ва дониста ҳам наметавонист;

3) дар натицаи қасд ё беэхтиётии дағалонаи молгузор.

3. Агар ашёи нигаҳдошташаванда бо гузашти мұхлати дар шартнома пешбинигардида ё мұхлате, ки дар чараёни он молгузор бо талаби нигаҳбон вазифадор буд ашёро гирад ( қисми 3 моддаи 987) пас гирифта нашавад, дар ин сурат нигаҳбон минбаъд танҳо дар сурати дарқасдана ва ё аз беэхтиётии дағалона гум шудан, камомад ё зарар дидани ин ашё қавобгар аст.

### **Моддаи 989. Андозай масъулияты нигаҳбон**

1. Зарари ба молгузор вобаста ба гум шудан, камомад ё зарари ба ашё расонидашуда, агар дар қонун ё шартнома тартиби дигаре пешбиній нагардида бошад, аз ҷониби нигаҳбон тибқи моддаи 423 ҳамин Кодекс ҷуброн карда мешавад.

2. Ҳангоми ройгон нигоҳ доштани мол зарари ба молгузор дар натицаи гум кардан, камомад ё зарари ба ашё расонидашуда ҷунин ҷуброн карда мешавад:

1) барои гум кардан ё камомади ашё - ба андозай арзиши ашёи гумшуда ё камомад;

2) барои зарар дидани мол - ба андозай маблағе, ки арзиши ашё паст гардидааст.

3. Агар дар натицаи зараре, ки барои он нигаҳбон қавобгар аст, сифати мол ҷунон тағиир ёфта бошад, ки тибқи таъиноти ибтидой истифода бурдани он ғайриимкон аст, молгузор ҳуқуқ дорад аз он даст қашад ва аз нигаҳбон арзиши ин ашёро талаб қунад ва агар ин дар қонун ё шартнома пешбиній гардида бошад, инчунин ҷуброни дигар зарари расонидашударо низ талаб намояд.

### **Моддаи 990. Ҷуброни зараре, ки ба нигаҳбон расонида шудааст**

Молгузор вазифадор аст ба нигаҳбон зарари вобаста ба хосияти ашё барои нигаҳдошт супурдашуда расонидаро, агар нигаҳбон ҳангоми қабули ашё ин хосиятҳоро намедонист ва донистан ҳам наметавонист, ҷуброн намояд.

### **Моддаи 991. Қатъи ӯҳдадории нигаҳдошт тибқи талаби молгузор**

Нигаҳбон, ҳарчанд дар шартнома мұхлати дигари баргардонидани ашё муайян гардида бошад ҳам, вазифадор аст тибқи талаби молгузор фавран ашёи барои нигаҳдошт супурдаашро баргардонад.

Аммо дар ҷунин ҳолат молгузор вазифадор аст ба нигаҳбон зарари дар натицаи пеш аз мұхлат қатъ кардани шартнома расонидашударо, агар дар шартнома тартиби дигаре пешбиній нагардида бошад, ҷуброн намояд.

### **Моддаи 992. Татбиқи муқаррароти умумии нигаҳдошт вобаста ба навъҳои алоҳидаи он**

Муқаррароти умумии нигаҳдошт (моддаҳои 972-991), агар тибқи қоидаҳои оид ба навъҳои алоҳидаи нигаҳдошт муайяннамудаи моддаҳои 994 - 1112 ҳамин Кодекс, дигар қонунҳо ё санадҳои меъёрӣ тартиби дигаре пешбиній нагардида бошад, нисбат ба навъҳои алоҳидаи он низ татбиқ мегардад.

### **Моддаи 993. Нигаҳдошт бо ҳукми қонун**

Қоидаҳои ҳамин боб инчунин нисбат ба ӯхдадориҳое, ки вобаста ба ҳукми қонун ба миён меоянд, агар дар қонунҳо қоидаҳои дигаре муқаррар нағардида бошанд, татбиқ мешаванд.

## 2. Нигаҳдошти алоҳидаи нигаҳдошт

### Моддаи 994. Нигаҳдошт дар гаравхона (ломбард)

- Барои нигаҳдошт дар гаравхона (ломбард) аз шаҳрвандон ашёи манқули барои таъиноти истифодаи шахсӣ қабул карда шуда мумкин аст.
- Шартномаи нигаҳдошти ашё дар гаравхона (ломбард) бо додани квитансияи номии нигаҳдошт аз ҷониби гаравхона (ломбард) ба расмият дароварда мешавад.
- Ашёи барои нигаҳдошт ба гаравхона (ломбард) супурдашаванда бояд тибқи созишномаи тарафҳо мувофиқи нархи чунин навъ ва сифати ашё, ки маъмулан дар савдо дар лаҳзаи супурдан ва қабули он дар маҳалли нигаҳдошт муқаррар шудааст, нархгузорӣ карда шавад.
- Гаравхона (ломбард) вазифадор аст ба манфиати молгузор ашёи барои нигаҳдошт қабулкардаашро ба маблағи умумии арзиши он, ки мувофиқи қисми 3 ҳамин модда анҷом дода шудааст, суғурта кунад.

### Моддаи 995. Ашёи аз гаравхона (ломбард) талаб карда нашуда

1. Ҳангоми аз гирифтани ашё саркашӣ намудани молгузор гаравхона (ломбард) вазифадор аст онро дар ҷараёни се моҳ нигоҳ дорад. Бо гузашти ин мӯҳлат ашёи гирифтанашуда аз ҷониби гаравхона (ломбард) тибқи тартиби муқаррарнамудаи қисми 2 моддаи 999 ҳамин Кодекс фурӯҳта шуданаш мумкин аст.

2. Аз маблағи аз фурӯши ашё бадастомада маблағи нигаҳдошт ва дигар пардоҳтҳои марбут ба гаравхона (ломбард) пӯшонида мешавад. Маблағи бокимондаро гаравхона (ломбард) ба соҳиби квитансияи нигаҳдошт, ҳангоми пешниҳоди он бармегардонад.

### Моддаи 996. Нигаҳдошти сарватҳо дар бонк

- Бонк метавонад барои нигаҳдошт коғазҳои қиматнок, металлҳо ва сангҳои қиматбаҳо, ашёи қиматнок ва дигар сарватҳо, инчунин ҳуччатҳоро қабул кунад.
- Шартномаи нигаҳдошти сарват дар бонк бо додани ҳуччати номии нигаҳдошт ба молгузор, ки пешниҳоди он барои аз ҷониби бонк баргардонидани сарватҳои молгузор асос мебошад, ба расмият дароварда мешавад.
- Дар ҳолатҳои пешбининамудаи шартномаи нигаҳдошт (депозит)-и коғазҳои қиматнок, бонк ба ғайр аз таъмини ҳифз инчунин фаъолияти дорои аҳамияти ҳукуқиро нисбат ба ин коғаз (намояндагӣ ва ғайра)-ҳо иҷро мекунад.
- Сарватҳои дар бонк нигаҳдошташуда аз ҷониби бонк ба молгузор ё намояндаи он ҳангоми пешниҳоди ҳуччати нигаҳдошт дода шуданаш мумкин аст.
- Шартномаи нигаҳдошти сарват бо истифодаи сейфи инфириодии бонк (як хонаҷаи сейф, бинои алоҳидаи нигаҳдошт) метавонад бо усули аз ҷониби бонк қабул кардани сарват барои нигаҳдошт ва ба молгузор додани калиди сейф, карточкаи инфириодисозанд (индентификатсия)-и молгузор, дигар нишона ё

хүччате, ки хукуки манзуркунандаро барои сейфро кушодан ва аз он гирифтани сарват тасдиқ менамояд, баста шавад.

Агар дар шартнома тартиби дигаре пешбинӣ нагардида бошад, молгузор хукук дорад дар ҳар лаҳза сарватро аз сейф гирад, онро пас гузорад, бо ҳучҷатҳои ҳифзшаванда кор кунад. Дар айни замон бонк хукук дорад аз ҷониби молгузор гирифтани ва баргардонидани сарватро ба ҳисоб гирад.

Ҳангоми аз ҷониби молгузор аз сейф гирифтани як қисми сарват, аз ҷумла муваққатан гирифтани он, бонк барои эҳтиёти қисми бокимондаи сарват ҷавобгар аст.

Шартҳои муқаррарнамудаи ҳамин модда оиди нигаҳдошти сарват дар сейфи бонк ба ҳолатҳое, ки бонк сейфи худро ба дигар шаҳс тибқи шарти кирояи амвол ба истифода додааст, татбиқ намегардад.

### **Моддаи 997. Дар бағочхонаи нигаҳдошти ташкилотҳои нақлиётӣ нигоҳ доштани ашё**

1. Бағочхонаи нигаҳдошти таҳти тобеияти ташкилотҳои нақлиётӣ ӯҳдадоранд ашёи мусоғирон ва дигар шаҳрвандонро, сарфи назар аз доштани ҳучҷати сафар, барои нигаҳдошт қабул кунанд. Шартномаҳои нигаҳдошт дар бағочхонаҳои нигаҳдошти ташкилотҳои нақлиётӣ оммавӣ (моддаи 458) эътироф карда мешаванд.

2. Барои тасдиқи қабули ашё ҷиҳати нигаҳдошт дар бағочхонаҳои нигаҳдошт (ба ҷузъ автоматиқунонидашуда) ба молгузор қвитансия ё жетони рақамдор дода мешавад.

3. Маблағи зарари дар натиҷаи гум кардан, камомад ё зарар дидани ашёи ба бағочхонаи нигаҳдошт супурдаи молгузор расонидашуда, агар ҳангоми супурдани ашё барои нигаҳдошт нархгузории он сурат гирифта бошад ё тарафҳо оид ба арзиши пардоҳти ҷуброни зарар ба мувоғиқа расида бошанд, ба молгузор дар ҷараёни як шабонарӯз ҷуброн карда мешавад.

4. Ашё ҷиҳати нигаҳдошт дар бағочхонаи нигаҳдошт ба мӯҳлати дар доираи қоидаҳои маҳсус ё созишномаи тарафҳо муқарраргардида супурда шуданаш мумкин аст. Ашёи дар мӯҳлати муқарраргардида пас гирифта нашударо бағочхонаи нигаҳдошт вазифадор аст дар тӯли се моҳ нигоҳ дорад. Бо гузашти ин мӯҳлат ашёи гирифтаниашуда фурӯҳта шуда, маблағи аз фурӯш бадастомада тибқи моддаи 995 ҳамин Кодекс тақсим карда шуданаш мумкин аст.

5. Дар сурати гум кардани қвитансия ё жетон ашёи барои нигаҳдошт ба бағочхонаи нигаҳдошт супурдашуда ба молгузор дар сурати исботи ба ӯ тааллук доштани ашё баргардонида мешавад.

### **Моддаи 998. Нигаҳдошт дар либосхона (гардероб)-и ташкилот**

1. Нигаҳдошт дар либосхона (гардероб)-и ташкилотҳо, агар ҳангоми барои нигаҳдошт супурдани ашё пардоҳти подошнуӣ қайду шарт нагардида бошад, ройгон таҳмин карда мешавад.

2. Барои тасдиқи ба либосхона (гардероб) ҷиҳати нигоҳдошт қабул кардани мол ба молгузор жетони рақамдор ё дигар нипонае, ки барои нигаҳдошт қабул кардани молро тасдиқ мекунад, супурда мешавад.

3. Ашёи ба либосхона (гардероб) супурдашуда бо манзуркунандай жетон дода мешавад. Дар айни замон нигаҳбон вазифадор намебошад ваколати манзуркунандай жетонро тафтиш кунад. Вале, агар нигаҳбон шубҳа дошта бошад, ки жетон ба манзуркунанда тааллук надорад, метавонад баргардонидани ашёро ба манзуркунанда ба таъхир гузорад.

4. Нигаҳбон хуқук дорад инчунин дар сурати гум кардани жетон низ, агар далели ба гардероб супурдани ашё ё ба молгузор марбут будани он нигаҳбонро ба шубҳа наоварад ё онро молгузор исбот карда бошад, ашёро ба молгузор баргардонад.

### **Моддаи 999. Нигаҳдошт дар меҳмонхона**

1. Меҳмонхона ҳамчун нигаҳбон, бидуни созишномаи маҳсус низ барои гум кардан ё зарар расонидан ба ашё, ба истиснои пул, дигар арзишҳои асьорӣ ва коғазҳои қиматноке, ки шахси дар он истиқоматдошта ба меҳмонхона овардааст, ба ғайр аз ҳолатҳое, ки гум шудан ё зарар дидани ашё дар натиҷаи қувваи рафъонпазир, хосияти худи ашё ё бо гуноҳи худи сокини меҳмонхона, ашхоси ҳамроҳикунанда ё меҳмонони ӯ рух додааст, ҷавобгар мебошад.

Ашёи ба меҳмонхона овардашуда он ашёе ба ҳисоб меравад, ки онҳо ба кормандони меҳмонхона бовар карда шудаанд ё ашёе, ки дар ҷои барои онҳо (утоқи меҳмонхона ва ғайра) таъингардида нигоҳ дошта мешаванд.

2. Меҳмонхона барои гум шудани пул, дигар арзишҳои асьорӣ ва коғазҳои қиматнок танҳо ба шарте ҷавобгар мебошад, ки агар онҳоро барои нигаҳдошт қабул карда бошад.

3. Шахсе, ки дар меҳмонхона иқомат дорад, ҳангоми ошкор намудани гум шудани ашё ё зарар дидани он вазифадор аст фавран ба меҳмонхона хабар дихад. Дар акси ҳол меҳмонхона аз масъулияти озод мебошад.

4. Меҳмонхона аз масъулияти муҳофизаи ашёи ашхоси дар он истиқоматкунанда озод карда намешавад, ҳарчанд эълон карда бошад, ки ба зиммаи худ чунин ӯҳдадориро қабул намекунад.

5. Қоидаҳои ҳамин модда инчунин нисбат ба нигаҳдошти ашё дар меҳмонхонаҳои сайёҳон (мотелҳо), хонаҳои истиқоматӣ, шифохона (санатория)ҳо, хобгоҳҳои умумӣ, ҳаммом ва дигар ташкилотҳои шабеҳ, инчунин нигаҳдошт дар ташкилотҳое, ки барои нигаҳдошти сару либоси болой, кулоҳ ва ашёи дигари шаҳрвандони ба ташкилот таҷрифоваранда ҷойҳои маҳсус пешбинӣ кардаанд, татбиқ мегардад.

### **Моддаи 1000. Нигаҳдошти ашёи баҳснок (секвестр)**

1. Тибқи шартномаи секвестр ду ё якчанд шахсе, ки дар байни онҳо баҳс дар мавриди ҳуқуқ ба ашё ба миён омадааст, ашёи мавриди баҳсро ба шахси сеюм месупоранд ва он ӯҳдадор мешавад баъди ҳалли баҳс ашёро ба шахсе супорад, ки тибқи қарори суд ё тибқи созишномаи тарафҳои баҳс (секвестри шартномавӣ) ба вай дода шудааст.

2. Ашёи мавриди баҳс барои нигаҳдошт бо қарори суд (секвестри судӣ) низ тибқи тартиби секвестр супурда шуданаш мумкин аст. Тибқи секвестри судӣ ҳам шахсе, ки ӯро суд таъин кардааст, ҳам шахсе, ки бо мувофиқаи тарафҳо муайян

гардидааст, нигаҳбон буда метавонад. Дар ҳар ду ҳолат, агар аз қонун тартиби дигаре барнаояд, гирифтани розигии нигаҳбон талаб карда мешавад.

3. Барои нигаҳдошти тибқи тартиби секвестр ҳам амволи манқул ва ҳам гайриманқул супурда шуданаш мумкин аст.

4. Нигаҳбоне, ки ашёро тибқи тартиби секвестр анҷом медиҳад, агар дар шартнома ё қарори суди муқаррарнамудаи секвестр тартиби дигаре пешбинӣ нагардида бошад, аз ҳисоби тарафҳои баҳс ба подошнулӣ ҳуқуқ дорад.

### **3. Нигаҳдошт дар анбори мол**

#### **Моддаи 1001. Анбори мол**

Анбори мол ташкилоте эътироф мегардад, ки нигаҳдошти мол ва хизматрасонии вобаста ба онро ба сифати фаъолияти соҳибкорӣ анҷом медиҳад.

#### **Моддаи 1002. Шартномаи нигаҳдошт дар анбор**

1. Тибқи шартномаи нигаҳдошт дар анбор анбори мол (нигаҳбон) ӯҳдадор мешавад бо пардохти подош молеро, ки молики мол (молгузор) барои нигаҳдорӣ супурдааст, нигаҳбонӣ кунад ва беосеб баргардонад.

2. Шакли ҳаттии шартнома ҳангоме риояшуда ба шумор меравад, ки агар бастани он ва қабули мол ба анбор бо ҳуҷҷати анбор (моддаи 1007) тасдиқ гардида бошад .

#### **Моддаи 1003. Нигаҳдошти мол бо ҳуқуқи ихтиёрдории он**

Агар тибқи қонунҳо ё шартнома чунин пешбинӣ шуда бошад, ки анбори мол метавонад моли барои нигаҳдошт супурдашударо ихтиёрдорӣ кунад, дар ин сурат нисбат ба тарафҳо муқаррапот барои қарз истифода гардида, вале вақт ва маҳалли баргардонидани мол тибқи муқаррапот оид ба нигаҳдошт муайян карда мешавад.

#### **Моддаи 1004. Ӯҳдадории анбори мол**

1. Анбори мол вазифадор аст шарт (низом)-и нигаҳдошти дар намуна (стандарт)-ҳо, шартҳои техниқӣ, дастурҳои технологӣ, дастурҳои нигаҳдошт, қоидаҳои нигаҳдошти навъҳои алоҳидаи мол, дигар ҳуҷҷатҳои меъёрии маҳсуси барои анбор зарурии муқаррап-гардидаро риоя кунад.

2. Анбори мол бояд ҳангоми барои нигоҳдошт қабул кардани мол аз ҳисоби ҳуд азназаргузаронии онро анҷом дихад.

3. Анбори мол, агар нигаҳдошт бидуни зикри мушаххасот анҷом дода шавад, вазифадор аст ба молики мол имконият дихад, ки азназаргузаронии мол ё намунаҳои онҳоро анҷом дихад, онро санҷад ва барои таъмини беосеб нигоҳ доштани он тадбирҳо андешад.

4. Дар сурате ки агар барои таъмини муҳофизаи мол фавран тағиیر додани шароити нигаҳдошт зарур бошад, анбори мол ҳуқуқ дорад мустақилона тадбирҳои фавриро андешад. Он бояд молики молро оид ба тадбирҳои андешидашуда огоҳ созад.

5. Ҳангоми ошкор соҳтани зарари ба мол расонидашуда анбор бояд фавран акт тартиб дода, худи ҳамон рӯз молики онро тибқи суроғаи дар анбори мол зикрнамудааш огоҳ созад. Бо гирифтани хабар молгузор ӯҳдадор аст молро аз

назар гузаронад ва бо нигаҳбон шартҳои минбаъдаи шартномаро мувофиқат кунад.

### **Моддаи 1005. Талаботи молики мол ба анбори мол**

Агар дар шартнома оид ба гум кардани мол, камомад, ё зарар дидани мол, ки дар натиҷаи нигаҳдошти номатлуб ба миён омадааст, тартиби дигаре пешбинӣ нагардида бошад, молгузор ӯҳдадор аст ба анбори мол ҳангоми аз анбор гирифтани мол ва дар мавриди камбузидҳои ниҳонӣ бошад, дар ҷараёни ҳафт рӯз аз лаҳзаи ошкор намудани чунин камбузидҳо дар мӯҳлати муносиб арз кунад. Агар дар мавриди зарар дидани мол ё камомади он дар мӯҳлатҳои даҳлдор ба анбори мол арз карда нашавад, ба истиснои ҳолатҳое, ки зарар қасдан ё дар натиҷаи беэҳтиёти дагалона расонида шудааст, анбори мол ҷавобгар намебошад.

### **Моддаи 1006. Аз ҷониби анбори мол рад кардани шартномаи нигаҳдошт**

Анбори мол дар ҳолатҳои аз ҷониби молгузор пинҳон доштани хосияти ҳатарнокии мол, ки ба расонидани зарари муҳим таҳдид мекунад, ҳукуқ дорад аз иҷрои шартномаи нигаҳдошт даст камад.

### **Моддаи 1007. Ҳуҷҷатҳои анбор**

1. Анборҳои мол ҷиҳати тасдиқи нигаҳдошт қабул кардани мол яке аз ҳуҷҷатҳои зайлро дода метавонанд:

- 1) шаҳодатномаи дугонаи анбор;
- 2) шаҳодатномаи оддии анбор;
- 3) квитансияи анбор.

2. Шаҳодатномаи дугонаи анбор ва ҳар як қисми он, инчунин шаҳодатномаи оддии анбор коғазҳои қиматнок мебошанд.

3. Шаҳодатномаи дугона, оддии анбор мавзӯи гарав қарор дода шуданашон мумкин аст.

### **Моддаи 1008. Шаҳодатномаи дугонаи анбор**

1. Шаҳодатномаи дугонаи анбор аз шаҳодатномаи анбор ва шаҳодатномаи гарав (варрант) иборат аст, ки аз ҳамдигар ҷудо карда шуданаши мумкин аст.

2. Дар ҳар як қисми шаҳодатномаи дугонаи анбор инҳо бояд зикр гарданد:
  - 1) ном ва суроғаи анборе, ки молро барои нигаҳдошт қабул кардааст;
  - 2) рақами ҷории шаҳодатномаи анбор тибқи фехраст (реестр)-и анбор;
  - 3) номи ташкилот ё шаҳрванде, ки аз онҳо барои нигаҳдошт мол қабул карда шудааст, инчунин маҳалли ҷойгиршавӣ (маҳалли истиқомат)-и молики мол;
  - 4) номгӯй ва төъдоди мол, шумораи ҷои мол;
  - 5) мӯҳлате, ки мол барои нигаҳдошт қабул гардидааст, агар чунин мӯҳлат муқаррар гардида бошад;
  - 6) тарифҳо ва тартиби пардохти нигаҳдошт;
  - 7) санаи қабул ва баргардонидани мол;
  - 8) имзои шахси ваколатдор ва мӯҳри анбори мол.

## **Моддаи 1009. Ҳуқуқи дорандай шаҳодатномаҳои анбор ва гарав ба мол**

1. Дорандай шаҳодатномаҳои анбор ва гарав ҳуқуқ дорад дар ҳачми пурра моли дар анбор нигахдоштавандаро ихтиёрдорӣ намояд.
2. Дорандай шаҳодатномаи анборе, ки аз шаҳодатномаи гарав чудо карда шудааст, ҳуқуқ дорад молро ихтиёрдорӣ намояд, вале то пӯшонидани кредити тибқи шаҳодатномаи гарав додашуда молро аз анбор гирифта наметавонад.
3. Дорандай шаҳодатномаи гарав нисбат ба дорандай шаҳодатномаи анбор барои гарави мол ба андозаи кредити оид ба шаҳодатномаи гарав додашуда ва фоизҳои он ҳуқуқ дорад. Ҳангоми гарави мол дар шаҳодатномаи анбор дар ин бора сабт гузошта мешавад.

## **Моддаи 1010. Таҳвили шаҳодатномаҳои анбор ва гарав**

Шаҳодатномаи анбор ва шаҳодатномаи гарав якҷоя ё алоҳида тибқи навиштаот таҳвил дода шуданашон мумкин аст.

## **Моддаи 1011. Шаҳодатномаи оддии анбор**

1. Шаҳодатномаи оддии анбор ба манзуркунанда дода мешавад.
2. Шаҳодатномаи оддии анбор бояд маълумоти дар моддаи 1008 пешбининишуда, инчунин сабти онро, ки ба манзуркунанда дода шудааст, дар бар гирад.

## **Моддаи 1012. Додани мол тибқи шаҳодатномаи дугонаи анбор**

1. Анбори мол ба дорандай шаҳодатномаи анбор ва шаҳодатномаи гарав (шаҳодатномаи дугонаи анбор) бар ивази ҳар ду шаҳодатнома дар якҷоягӣ молро бармегардонад.

Ба дорандай шаҳодатномаи анбор, ки шаҳодатномаи гарав надорад, вале қарзи вобаста ба онро пардохтааст, мол аз анбор танҳо бар ивази шаҳодатномаи анбор ва ҳангоми пардохти тамоми маблағи қарз тибқи шаҳодатномаи гарав, ки бо квитансия ё дигар ҳуҷҷатҳое, ки гаравгир додани онро тасдиқ кардааст, дода мешавад.

2. Дорандай шаҳодатномаи анбор ва шаҳодатномаи гарав ҳуқуқ дорад қисман додани молро талаб қунад. Дар айни ҳол бар ивази шаҳодатномаҳои аввалин барои моли дар анбор боқимонда ба ӯ шаҳодатномаҳои нав дода мешавад.

3. Анбори мол, ки хилофи талаботи ҳамин модда ба дорандай шаҳодатномаи анбор, ки дорои шаҳодатномаи гарав нест ва маблағи қарзи вобаста ба онро напардохтааст, мол додааст, дар назди дорандай шаҳодатномаи гарав барои пардохти ҳамаи маблағҳои ба ӯ тааллуқдошта ҷавобгар аст.

## **БОБИ 51. Суғурта**

## **Моддаи 1013. Суғуртаи ихтиёрий ва ҳатмӣ**

1. Суғурта дар асоси шартномаҳои амвол ё суғуртаи шахсӣ, ки байни шаҳрванд ё шахси ҳуқуқӣ (суғурташаванд) бо ташкилоти суғурта (суғуртакунанда) баста шудааст, анҷом дода мешавад.

Шартномаи суғуртаи шахсӣ шартномаи оммавӣ (моддаи 458) мебошад.

2. Дар ҳолатхое ки дар қонун ба зиммаи ашхоси дар он зикргардида ӯҳдадории ба сифати суғуртакунанда суғурта кардани ҳаёт, саломатӣ ё амволи ашхоси дигар, ё масъулияти худи шаҳрванд дар назди ашхоси дигар аз ҳисоби худ ё аз ҳисоби ашхоси манфиатдор (суғуртаи ҳатмӣ) гузашта шудааст, суғурта бо роҳи мутобиқи қоидаҳои ҳамин боб бастани шартнома анҷом дода мешавад.

Ҳангоми суғуртаи ҳатмӣ суғуртаванда бояд бо суғуртакунанда тибқи шартҳои пешбининамудаи қонунҳои ҳамин навъи суғуртаро танзимкунанда шартнома бандад.

3. Дар қонун суғуртаи ҳатмии ҳаёт, саломатӣ ва амволи шаҳрвандон аз ҳисоби маблағҳои аз бучетҳои даҳлдор (суғуртаи ҳатмии давлатӣ) додашуда пешбинӣ шуданаш мумкин аст.

#### **Моддаи 1014. Манфиатҳое, ки суғуртаи онҳо иҷозат дода намешавад**

1. Суғуртаи манфиатҳои зиддиқонунӣ иҷозат дода намешавад.

2. Суғуртаи зарари иштирок дар бозихо, лотереяҳо ва шарт (гарав)-ҳо иҷозат дода намешавад.

3. Суғуртаи ҳароҷоте, ки шаҳс барои мақсади озод кардани гаравгонон маҷбуран ҷалб шуданаш мумкин аст, иҷозат дода намешавад.

4. Шартҳои шартномаи суғурта, ки хилоғи қисмҳои 1 - 3 ҳамин модда мебошанд, қурб надоранд.

#### **Моддаи 1015. Шартномаи суғуртаи амвол**

1. Мутобиқи шартномаи суғуртаи амвол як тараф (суғуртакунанда) ӯҳдадор мешавад, ки бо пардоҳти дар шартнома қайду шартшуда (мукофоти суғурта) ҳангоми фаро расидани ҳодисаи дар шартнома пешбинишуда (ҳодисаи суғурта) ба тарафи дигар (суғуртаванда) ё шаҳси дигаре, ки ба манфиати он шартнома баста шудааст (бадастоварандай фоида), зарари вобаста ба ин ҳодиса ба амволи суғуртакунанда расонидашуда ё зарари вобаста ба дигар манфиати амволии суғуртаванда расонидашударо дар доираи маблағи дар шартнома муайянгардида (маблағи суғурта) пардозад (ҷубронпулии суғуртаро пардозад).

2. Тибқи шартномаи суғуртаи амвол инҳо метавонанд суғурта карда шавад:

1) амвол:

2) таваккали масъулияти шаҳрвандӣ вобаста ба ӯҳдадорие, ки дар натиҷаи расонидани зарар ба ҳаёт, саломатӣ ё амволи ашхоси дигар ба миён омадааст ва дар ҳолатхое, ки қонун пешбинӣ намудааст, инчунин масъулият (моддаҳои 1017 ва 1018) тибқи шартнома;

3) таваккали соҳибкорӣ - таваккали ба даст наовардани даромади дарназардшашуда аз фаъолияти соҳибкорӣ вобаста ба вайрон кардани ӯҳдадориҳои худ аз ҷониби контрагентҳои соҳибкор ё тағиیر додани шарти ин фаъолият вобаста ба ҳолатхое, ки ба соҳибкорӣ (моддаи 1019) алоқаманд намебошанд.

#### **Моддаи 1016. Суғуртаи амвол**

1. Амвол тибқи шартномаи суғурта ба манфиати шаҳсе (суғуртаванда ё бадастоварандай фоида), ки мувоғики қонунҳо ё шартнома барои ба манфиати

худ нигоҳ доштани ҳамин амвол асос дорад, ба манфиати молики он, шахсе, ки ба ин амвол ҳукуқи дигари амволӣ дорад, иҷоракор, пудратҷӣ, нигаҳбон, комиссioner ва ғайра суғурта шуданаш мумкин аст.

2. Шартномаи суғурtaи амвол ба манфиати бадастоварандai фоида бидуни зикри ном ё номгӯи бадастоварандai фоида баста шуданаш мумкин аст.

Ҳангоми бастани чунин шартнома полиси суғурta ба манзуркунанда дода мешавад. Ҳангоми татбиқи ҳукуқ оид ба чунин шартнома ба суғurtакунанда пешниҳод кардани чунин полис зарур мебошад.

### **Моддаи 1017. Суғурtaи масъулият барои расонидани заар**

1. Тибқи шартномаи таваккали масъулият оид ба ӯҳдадориҳое, ки дар натиҷаи расонидани заар ба ҳаёт, саломатӣ ва амволи дигар ашхос ба миён омадааст, таваккали масъулияти худи суғurtakunанда ё шахси дигаре, ки ба зиммаи он чунин масъулият гузошта мешавад, суғурta шуданаш мумкин аст.

2. Шахсе, ки таваккали масъулияти ў барои расонидани заар суғurta шудааст, бояд дар шартномаи суғurta зикр карда шавад. Агар чунин шахс дар шартнома зикр нашуда бошад, эътироф мегардад, ки таваккали масъулият худи suғurtakunанда suғurta шудааст.

3. Шартномаи суғurtaи таваккали масъулият барои расонидани заар ба манфиати ашхосе, ки ба онҳо заар расонида шуданаш мумкин аст (бадастоварандагони фоида) басташуда ҳисобида мешавад.

### **Моддаи 1018. Суғurtaи масъулият оид ба шартномa**

1. Суғurtaи таваккали масъuлият барои вайрон кардани шартномa нисбат ба масъuлияти соҳибкори инфиродӣ ё ташкилоти тиҷоратӣ барои иҷро накардан ё иҷрои номатлуби шартномaи оммавӣ (моддаи 458) ва дар дигар ҳолатҳои пешбинinамудai қонун иҷозат дода мешавад.

2. Тибқи шартномaи suғurtaи таваккали масъuлият барои вайron карdani шартnoma танҳo таваккали масъuлияти худи suғurtakunanда suғurta карда шудanash мумкиn аст. Шартномaи suғurta, ки ба ин талабот мувоғиқ намебошад, қурб надорад.

3. Таваккали масъuлият барои vайron карdani шартnoma ба манfiati тараfe, ки nisbat ба он tiбқи шартҳои ин шартnoma suғurtakunanда бояд ҷавобгарии даҳлдор (бадастоварандai фоида)-ро ба зimma гирад, suғurtaшудa ба ҳисоб meravad.

### **Моддаи 1019. Суғurtaи таваккали соҳибкорӣ**

Тибқи шартномaи suғurtaи таваккали соҳибкорӣ (банди 2 қисми 2 моддаи 1015) танҳo таваккали соҳибкории худи suғurtakunanда ва танҳo ба манfiati vай suғurta шудanash мумкиn аст.

Шартномaи suғurtaи таваккали соҳибкории шахse, ки suғurtakunanда намебoшад, қурб надорад.

Шартномaи suғurtaи таваккали соҳибкорӣ ба mанfiati шахse, kи suғurtakunanда намебoшад, ба mанfiati suғurtakunanда bасташудa ҳисобида мешавad.

## **Моддаи 1020. Шартномаи суғуртаи шахсӣ**

1. Тибқи шартномаи суғуртаи шахсӣ як тараф (суғурташаванда) ӯҳдадор мешавад, ки тибқи пардохти дар шартнома қайду шартшуда (мукофоти суғурта), ки аз тарафи дигар пардохта мешавад (суғуртакунанда), дар ҳолати расонидани зарар ба ҳаёт ё саломатии худи суғуртакунанда ё шаҳрванди дигари дар шартнома зикргардида (шахси суғурташуда) бо расидан ба синну соли муайян ё дар ҳаёти ӯ фарорасии рӯйдоди дигари дар шартнома пешбинишуда (ҳодисаи суғурта) якдафъаина ё давра ба давра маблағи қайду шартшударо мепардозад.

Ҳукуқи гирифтани маблағи суғурта ба шахсе тааллук дорад, ки ба манфиати вай шартнома баста шудааст.

2. Шартномаи суғуртаи шахсӣ, агар дар шартнома ба сифати бадастоварандай фоида шахси дигар номбар нагардида бошад, ба манфиати шахси суғурташуда басташуда ба ҳисоб меравад.

Дар сурати фавти шахси тибқи шартнома суғурташуда, агар дар шартнома бадастоварандай дигари фоида номбар нашудааст, ворисони шахси суғурташуда бадастоварандагони фоида эътироф карда мешаванд.

Шартномаи суғуртаи шахсӣ ба манфиати шахсе, ки суғурта нашудааст, аз ҷумла ба манфиати шахсе, ки суғурташудаи суғуртакунанда намебошад, метавонад танҳо бо розигии хатти шахси суғурташуда баста шавад. Ҳангоми мавҷуд набудани чунин розигӣ шартнома тибқи даъвои шахси суғурташуда ва дар сурати фавти чунин шахс тибқи даъвои ворисони он беэътибор эътироф шуданаш мумкин аст.

## **Моддаи 1021. Суғуртаи ҳатмӣ**

1. Тибқи қонун ӯҳдадории суғуртаи зайл пешбинӣ шуданаш мумкин аст:

- ҳаёт, саломатӣ ё амволи ашхоси дигари дар қонун пешбинишуда дар ҳолати расонидани зарар ба ҳаёт, саломатӣ ё амволи онҳо;

- таваккали масъулияти худи шаҳрванд, ки метавонад дар натиҷаи расонидани зарар ба ҳаёт, саломатӣ ё амволи ашхоси дигар ё вайрон кардани шартнома бо ашхоси дигар фаро расад.

Ӯҳдадории баромад кардан ба сифати суғуртакунанда тибқи қонун ба зиммаи ашхоси дар он муайянгардида voguzoшta мешавад. Қонун метавонад инчунин дигар навъҳои суғуртаи ҳатмиро муқаррар намояд.

2. Ӯҳдадории суғуртаи ҳаёт ё саломатии худ на тибқи қонун ва на тибқи шартнома ба зиммаи шаҳрванд voguzoшta намешавад.

3. Дар ҳолатҳои пешбининамудаи қонун ё тибқи қоидаҳои муқаррарнамудаи онҳо ба зиммаи ашхоси ҳуқуқӣ, ки таҳти пешбурди хочагидорӣ ё идораи оперативӣ амволи марбути моликияти давлатиро доранд, ӯҳдадории суғурта кардани ин амвол гузошта шуданаш мумкин аст.

4. Дар ҳолатҳое ки ӯҳдадории суғуртаи амвол на аз қонун, балки аз шартнома бо соҳиби амвол ё аз ҳучҷатҳои муассисии шахси ҳуқуқӣ, ки молики амвол аст, бармеояд, чунин шартнома тибқи муҳтавои ҳамин модда ҳатмӣ ба ҳисоб намеравад ва боиси оқибатҳои пешбининамудаи моддаи 1023 ҳамин Кодекс намегардад.

## **Моддаи 1022. Анчом додани суғуртаи ҳатмӣ**

1. Суғуртаи ҳатмӣ бо усули бастани шартномаи суғурта аз ҷониби шахс (суғуртакунанда)-е, ки ба зиммааш бастани чунин суғурта гузошта шудааст, бо суғуртавандада баста мешавад.

2. Суғуртаи ҳатмӣ аз ҳисоби суғуртавандада анчом дода мешавад.

3. Объекте, ки бояд суғуртаи ҳатмӣ шавад, таваккале, ки аз он бояд суғурта шавад ва андозаи ҳадди ақали маблағи суғурта тибқи қонун ва дар ҳолатҳои пешбинишудаи қисми З моддаи 1036 ҳамин Кодекс бошад, тибқи қонун ё тибқи қоидаҳои муқаррарнамудаи он муайян карда мешавад.

## **Моддаи 1023. Оқибатҳои вайрон кардани қоидаҳои суғуртаи ҳатмӣ**

1. Шахсе, ки тибқи қонун бояд ба манфиати вай суғуртаи ҳатмӣ анчом дода шавад, агар ба ӯ маълум гардида бошад, ки суғурта сурат нагирифтааст, ҳуқук дорад тибқи тартиби судӣ аз шахси ба сифати суғуртакунанда ба зиммааш суғурта voguzoштапуда анчом додани онро талаб намояд.

2. Агар шахси ба сифати суғуртакунанда ба зиммааш вазифаи суғурта voguzoштапуда суғуртаро анчом надодааст ё шартномаи суғуртаро бо шартҳое ба имзо расонидааст, ки вазъи бадастоварандай даромадро нисбат ба шароитҳои дар қонун муқарраршуда бадтар мегардонад, он дар назди бадастоварандай фоида ҳангоми фарорасии ҳодисаи суғурта тибқи ҳамон шартҳое, ки дар сурати матлуб анчом додани суғурта мебоист ҷуброни суғурта пардохта шавад, ҷавобгар мебошад.

3. Маблағи беасос ҷамъовардаи шахси ба зиммааш вазифаи суғурта гузоштапуда вобаста ба он, ки ӯ вазифаи худро анчом надодааст ё номатлуб ба ҷо овардааст, тибқи даъвои мақомоти давлатии назорати суғурта бо баҳисобигирии фоиз ба ин маблағҳо тибқи моддаи 426 ҳамин Кодекс ба фоидай Ҷумҳурии Тоҷикистон ситонида мешавад.

## **Моддаи 1024. Суғуртакунанда**

Ба сифати суғуртакунандагон шартномаи суғуртаро ашҳоси ҳуқуқӣ, ки ташкилоти тиҷоратӣ мебошанд ва барои анчом додани навъи даҳлдори суғурта иҷозатнома (литсензия) доранд, баста метавонанд.

Талаботе, ки ташкилотҳои суғурта бояд ба он ҷавобгӯ бошанд, тартиби иҷозатнома (литсензия)-қунонии онҳо ва анчом додани назорати давлатии фаъолияти онҳо тибқи қонун дар мавриди ташкили фаъолияти суғурта муайян карда мешаванд.

## **Моддаи 1025. Тибқи шартнома ӯҳдадориро иҷро намудани суғуртакунанда ва бадастоварандай фоида**

1. Бастани шартномаи суғурта ба манфиати бадастоварандай фоида, аз ҷумла ҳангоме ки ӯ ҳуд шахси суғуртавандада мебошад, агар дар шартнома тартиби дигаре пешбинӣ нигардида бошад ё ӯҳдадории ба зиммаи суғуртавандада voguzoштапударо шахсе анчом дода бошад, ки ба манфиати ӯ шартнома баста шудааст, суғуртавандаро аз иҷрои ӯҳдадории вобаста ба ин шартнома озод намекунад.

2. Ҳангоми аз ҷониби бадастоварандай фоида талаб кардани пардохти ҷуброни суғурта оид ба шартномаи суғуртаи амвол ё маблағи суғуртаи шартномаи суғуртаи шахсӣ суғуртакунанда ҳуқуқ дорад, аз ҷумла ҳангоми шахси суғурташуда будани бадастоварандай фоида, ичрои ӯҳдадориро оид ба шартномаи суғурта, аз ҷумла ӯҳдадорие, ки ба зиммаи суғурташаванда гузошта шудааст, вале ичро накардааст, талаб намояд. Таваккали оқибатҳои ичро накардан ё сари вақт анҷом надодани ичрои ӯҳдадорӣ, ки бояд қаблан ичро мегардид, ба зиммаи бадастоварандай фоида мебошад.

### **Моддаи 1026. Шакли шартномаи суғурта**

1. Шартномаи суғурта бояд дар шакли ҳаттӣ баста шавад. Риоя накардани ин талабот ба истиснои шартномаи суғуртаи ҳатмии давлатӣ боиси беътибор донистани шартнома мегардад.

2. Шартномаи суғурта метавонад бо роҳи таҳияи як ҳуҷҷат (қисми 2 моддаи 466) ё аз ҷониби суғуртакунанда дар асоси аризai ҳаттӣ ё шифоҳии ӯ додани полиси суғурта (шаҳодатнома, сертификат, квитансия), ки аз ҷониби суғуртакунанда имзо шудааст ва шартҳои шартномаи суғуртаро дар бар мегирад, баста шавад.

Дар ин сурат розигии суғурташаванда дар мавриди бастани шартнома тибқи шартҳои пешниҳоднамудаи суғуртакунанда бо гирифтани ҳуҷҷатҳо, ки дар сарсатри якуми ҳамин қисм зикр шудааст ва пардохти мукофоти суғурта ё ҳангоми давра ба давра гузаронидани мукофоти суғурта ба пардохти ҳаққи якум тасдиқ карда мешавад.

3. Суғуртакунанда ҳангоми бастани шартнома ҳуқуқ дорад шаклҳои намуна (стандарт)-ии шартномаи суғурта (полиси суғурта)-и таҳиянамудаашро оид ба навъҳои алоҳидаи суғурта истифода барад.

### **Моддаи 1027. Суғурта оид ба полиси генералий**

1. Суғуртаи мунтазами қисматҳои мухталифи амволи якхела (мол, бор ва ғайра) бо шартҳои шабех дар ҷараёни мӯҳлати муайян тибқи созишномаи суғурташаванда ва суғуртакунанда дар асоси як шартномаи суғурта бо роҳи додани полиси генералий баста шуданаш мумкин аст.

2. Маблағи суғурта ҳамчун ҳисоби миёнаи муқаррар кардаи солонаи воридшаванда ва содиршаванда аз қисмати амволи суғурта муайян карда мешавад.

### **Моддаи 1028. Шартҳои мухими шартномаи суғурта**

1. Ҳангоми бастани шартномаи суғуртаи амвол байни суғуртакунанда ва суғурташаванда бояд дар мавриди зайл созиш ба миён ояд:

1) оид ба амволи муайян ё маҷмӯъ ё манфиати дигари амволӣ, ки объекти суғурта мебошад;

2) оид ба хусусияти ҳодисае, ки ҳангоми фарорасии он суғурта анҷом дода мешавад (ҳодисаи суғурта);

3) оид ба андозаи маблағи суғурта;

4) оид ба тартиби муайян намудани ҷуброни суғурта, агар дар шартнома имконияти нисбат ба маблағи суғурта камтар пардохтани маблағ пешбинӣ гардида бошад;

5) оид ба андозаи мукофоти суғурта ва мӯҳлат (мӯҳлатҳо)-и пардохти он;

6) оид ба мӯҳлати амали шартнома.

2. Ҳангоми бастани шартномаи суғуртаи шахсӣ байни суғурташаванда ва суғуртакунанда бояд дар мавриди зайл созиш ба миён ояд:

1) оид ба шахси суғурташуда;

2) оид ба хусусияти ҳодисае, ки ҳангоми фарорасии он дар ҳаёти шахси суғурташуда суғурта анҷом дода мешавад (ҳодисаи суғурта);

3) оид ба андозаи маблағи суғурта;

4) дар бораи андозаи мукофот ва мӯҳлат (мӯҳлатҳо)-и пардохти он;

5) оид ба мӯҳлати амали суғурта.

3. Агар шартномаи суғурта шартҳоеро дар бар гирад, ки вазъи шаҳрванд, ки суғурташаванда мебошад, шахси суғурташуда ё бадастовардаи фоидаро нисбат ба муқаррароти муайяннамудаи қонунҳо бадтар мегардонад, бар ивази чунин шартҳои шартнома муқаррароти даҳлдори қонунҳо татбиқ карда мешавад.

### **Моддаи 1029. Муайян кардани шартҳои шартномаи суғурта дар қоидаҳои суғурта**

1. Шартҳое, ки мувофиқи он шартномаи суғурта баста мешавад, дар қоидаҳои намуна (стандарт)-ии суғуртаи навъи даҳлдори аз ҷониби суғуртакунанда ё иттиҳодияи суғуртакунандагон (қоидаҳои суғурта) қабулгардида маъқул ва тасдиқшуда муайян карда шуданаш мумкин аст.

2. Шартҳое, ки дар қоидаҳои суғурта мавҷуданд ва ба матни шартномаи суғурта (полис) дохил карда нашудаанд, агар дар шартнома (полис) мустақилона оид ба истифодай чунин қоидаҳо ишора шуда бошад ва худи қоидаҳо дар як ҳуҷҷат бо шартнома (полис) ё дар қисмати ақиби он зикр ё замима гардидааст, барои суғурташаванда (бадастоварандай фоида) ҳатмӣ мебошад. Дар ҳолати охирин ба суғурташаванда ҳангоми бастани шартнома супурда шудани қоидаҳои суғурта бояд бо сабт дар шартнома тасдиқ карда шавад.

3. Ҳангоми бастани шартномаи суғурта суғурташаванда ва суғуртакунанда дар мавриди тағйирот ё хориҷ кардани муқаррароти алоҳидаи қоидаҳои суғурта ва ба шартнома ворид намудани муқаррароте, ки дар қоидаҳо нестанд, метавонанд ба мувофиқа расанд.

4. Суғурташаванда (бадастоварандай фоида) ҳуқуқ дорад барои ҳифзи манфиатҳои хеш ба қоидаҳои суғуртаи навъи даҳлдоре, ки ба онҳо дар шартномаи суғурта (полис) истинод шудааст, ҳарчанд ин қоидаҳо бо ҳукми ҳамин модда барои ӯ ҳатмӣ набошанд ҳам, истинод кунад.

### **Моддаи 1030. Маълумоте, ки суғуртакунанда ҳангоми бастани шартнома пешниҳод мекунад**

1. Ҳангоми бастани шартномаи суғурташаванда бояд ба суғуртакунанда ҳолатҳои барояш маълумеро, ки ҷиҳати муайян кардани имконпазирии фаро расидани ҳодисаи суғурта муҳим мебошад ва андозаи эҳтимолии зарареро, ки бо

фарорасии он расонида шуданаш мумкин аст (таваккали суғурта), пешниҳод кунад.

Ҳолатҳое муҳим эътироф мегарданд, ки аз ҷониби суғуртакунанда дар шакли намуна (стандарт)-ии шартномаи суғурта (полис) ва қоидаҳои суғуртаи ба суғурташаванда додашуда ё дархости хаттӣ дақиқ зикр гардидаанд.

2. Агар шартномаи суғурта ҳангоми мавҷуд набудани ҷавоби суғурташаванда ба ин ё он саволи суғуртакунанда баста шуда бошад, суғуртакунанда наметавонад минбаъд дар асоси он, ки ҳолатҳои даҳлдор аз ҷониби суғурташаванда иттилоъ дода нашудаанд, бекор кардани шартнома ё беэътибор доистани онро талаб намояд.

3. Агар баъди бастани шартнома муқаррар карда шавад, ки суғурташаванда ба суғуртакунанда бадқасдона оид ба ҳолатҳои дар қисми 1 ҳамин модда маълумоти бардуруӯ додааст, суғуртакунанда ҳуқуқ дорад беэътибор доистани шартнома ва истифодаи оқибатҳои пешбининамудаи қисми 2 моддаи 204 ҳамин Кодексро талаб намояд.

Суғуртакунанда, агар ҳолатҳое, ки оид ба онҳо суғурташаванда изҳор накардааст, аз байн рафта бошанд, наметавонад беэътибор доистани шартномаро талаб кунад.

### **Моддаи 1031. Ҳуқуқи суғуртакунанда барои аз назар гузаронидани объекти суғурташаванда**

1. Ҳангоми бастани шартномаи суғуртаи амвол суғуртакунанда ҳуқуқ дорад амволи суғурташавандаро аз назар гузаронад ва дар сурати зарурат бо мақсади муқаррар намудани арзиши ҳақиқии он, муоина (экспертиза) таъин намояд.

2. Ҳангоми бастани шартномаи суғуртаи шахсӣ суғуртакунанда ҳуқуқ дорад барои муқаррар намудани вазъи воқеии саломатии суғурташаванда муоинаи онро анҷом дихад.

### **Моддаи 1032. Сирри суғурта**

Суғуртакунанда ҳуқуқ надорад маълумоти дар натиҷаи суғурта оид ба суғурташаванда, шахси суғурташуда ва ба дастоварандай фоида, вазъи саломатӣ, инчунин вазъи амволии ин ашхос барояш маълумгардидаро ошкор намояд. Барои вайрон кардани сирри суғурта, вобаста ба шакли вайрон кардани ҳуқуқ ва мушаххасоти қонунишиканӣ суғуртакунанда мутобики қоидаҳои моддаи 153 ҳамин Кодекс масъулият дорад.

### **Моддаи 1033. Маблағи суғурта**

1. Маблағе, ки дар доираи он суғуртакунанда ӯҳдадор шудааст ҷуброни суғуртаро тибқи шартномаи суғуртаи амвол ё тибқи шартномаи суғуртаи шахсӣ пардозад (маблағи суғурта) бо созишномаи суғурташаванда ва суғуртакунанда муайян карда мешавад.

2. Ҳангоми суғуртаи амвол ё таваккали соҳибкорӣ, агар дар шартнома тартиби дигаре пешбинӣ нагардида бошад, маблағи суғурта набояд аз арзиши воқеии он (арзиши суғуртавӣ) баланд-тар бошад, ки чунон ба ҳисоб гирифта мешавад:

- барои амвол арзиши воқеии он дар маҳалли мавҷудият дар рӯзи бастани шартномаи суғурта;

- барои таваккали соҳибкорӣ даромад аз фаъолияти соҳибкорӣ, ки суғурташаванда, чуноне ки таҳмин карда мешавад, дар ҳолати фарорасии ҳодисаи суғурта аз он маҳрум шуда метавонист.

3. Дар шартномаҳои суғуртаи шахсӣ ва шартномаҳои суғуртаи масъулияти шаҳрвандӣ маблағи суғурта тибқи салоҳиди тарафҳо муайян карда мешавад.

#### **Моддаи 1034. Баҳс кардани арзиши суғуртавии амвол**

Арзиши суғуртавии амволи дар шартномаи суғурта зикршуда, ба истиснои ҳолате, ки агар суғуртақунанда то бастани шартнома аз ҳуқуқи худ дар мавриди нарҳандии таваккали суғурта (қисми 1 моддаи 1045) истифода набурда, бадқасдона оид ба ин арзиш гумроҳ карда шуда буд, минбаъд мавриди баҳс қарор дода намешавад.

#### **Моддаи 1035. Суғуртаи иловагии амвол**

1. Агар амвол ё таваккали соҳибкорӣ танҳо дар қисмати арзиши суғуртавӣ баста шуда бошад, суғурташаванда (бадастоварандай фоида) ҳуқуқ дорад суғуртаи иловагии амволро, аз ҷумла бо дигар суғуртақунанда, вале ба шарте ки маблағи умумии суғурта вобаста ба ҳамаи шартномаҳо аз арзиши суғурта бештар набошад, анҷом дихад.

2. Риоя накардани муқаррароти қисми 1 ҳамин модда боиси оқибатҳои пешбининамудаи қисми 4 моддаи 1036 ҳамин Кодекс мегардад.

#### **Моддаи 1036. Оқибатҳои суғуртаи бештар аз арзиши суғурта**

1. Агар маблағи дар шартномаи суғуртаи амвол ё таваккали соҳибкорӣ зикргардида аз арзиши суғуртавӣ бештар бошад, шартнома дар он қисмати маблағе, ки аз арзиши суғуртавӣ бештар аст, қурб надорад.

Дар чунин маврид қисмати зиёдатии маблағи мукофоти суғуртаи супоридашуда баргардонида намешавад.

2. Агар мувофиқи шартномаи суғурта мукофоти суғурта давра ба давра пардохта шавад ва то лаҳзаи муайян намудани ҳолатҳои дар қисми 1 ҳамин модда зикргардида он пурра гузаронида нашуда бошад, ҳаққи боқимондаи суғурта бояд ба андозаи мутаносибан ба кам шудани андозаи маблағи суғурта пардохта шавад.

3. Агар баланд кардани маблағи суғурта дар шартномаи суғурта натиҷаи фиреб додан аз ҷониби суғурташаванда бошад, суғуртақунанда ҳуқуқ дорад ҷуброни зарари вобаста ба ин расонидашударо ба андозае, ки аз мукофоти суғуртаи аз суғурташаванда гирифташ бештар мебошад, талаб қунад.

4. Қоидаҳои пешбининамудаи қисмҳои 1 - 3 ҳамин модда мутаносибан барои суғуртаи дубора татбиқ мегардад.

Маблағи ҷуброни суғурта, ки бояд дар чунин ҳолат ба ҳар як суғурташаванда пардохта шавад, мутаносибан ба кам кардани маблағи ибтидоии суғурта оид ба шартномаи даҳлдори суғурта кам карда мешавад.

#### **Моддаи 1037. Суғуртаи дубора**

1. Қоидаҳои пешбининамудаи моддаи 1036 ҳамин Кодекс мутаносибан инчунин дар ҳолатҳое татбиқ мегардад, ки агар маблағи суғурта дар натиҷаи

суғурта намудани ҳамон як амвол ё таваккали соҳибкорӣ аз тариқи ду ё якчанд суғуртакунанда (суғуртаи дубора) аз арзиши суғуртавӣ бештар гардида бошад.

2. Ҳангоми суғуртаи дубораи амвол ё таваккали соҳибкорӣ ҳар як суғуртакунанда ӯхдадории пардохти ҷуброни суғуртаро дар доираи шартномаи басташуда ба зимма дорад, вале маблағи умумии ҷуброни суғурта, ки аз ҳамаи суғуртакунандагон гирифта шудааст, наметавонад аз зарари воқеӣ бештар бошад.

Дар айни замон суғурташаванда (бадастоварандай фоида) ҳуқуқ дорад аз ҳар қадом суғуртакунанда дар доираи маблағе, ки дар шартномаҳои бо он басташуда пешбинӣ гардидааст, ҷуброни суғуртаро гирад. Дар ҳолате, ки агар ҷуброни суғуртаи гирифташуда зарари воқеан расонидашударо пӯшонида натавонад, суғурташаванда (бадастоварандай фоида) ҳуқуқ дорад қисмати нокифояи маблағро аз дигар суғуртакунанда гирад.

3. Ҳангоми суғуртаи дубораи шахсӣ ҳар як суғуртакунанда ӯхдадории худро дар назди суғурташаванда, шахси суғурташуда ва бадастоварандай фоида мустақиман, сарфи назар аз иҷрои ӯхдадорӣ аз ҷониби дигар суғуртакунандагон, анҷом медиҳад.

### **Моддаи 1038. Суғуртаи муштарак**

Объекти суғурта метавонад тибқи як шартнома аз ҷониби якчанд суғуртакунанда якҷоя суғурта карда шавад (суғуртаи муштарак). Агар дар чунин шартнома ҳуқуқ ва ӯхдадориҳои ҳар қадоме аз суғуртакунандагон муайян нагардида бошад, онҳо дар назди суғурташаванда (бадастоварандай фоида) барои пардохти ҷуброни суғурта оид ба шартномаи суғуртаи амвол ё маблағи суғуртаи шартномаи суғуртаи шахсӣ масъулияти муштарак доранд.

### **Моддаи 1039. Мукофоти суғурта ва ҳаққи суғурта**

1. Таҳти мағҳуми мукофоти суғурта маблағе дар назар дошта шудааст, ки суғурташаванда (бадастоварандай фоида) бояд барои суғурта тибқи тартиб ва мӯҳлатҳои дар шартномаи суғурта муқарраргардида ба суғуртакунанда пардозад.

2. Суғуртакунанда ҳангоми муайян кардани андозаи мукофоти суғуртаи тибқи шартномаи суғурта пардохташаванда ҳуқуқ дорад нақшаҳои тарифии таҳиянамудаашро, ки бо назардошти объекти суғурта ва хусусияти таваккали суғурта мукофоти аз воҳиди маблағи суғурта ситонидашавандаро муайян менамояд, истифода барад.

3. Агар дар шартномаи суғурта давра ба давра пардохтани мукофоти суғурта пешбинӣ гардида бошад, дар ҳамон шартнома оқибатҳои дар мӯҳлати муайянгардида напардохтани ҳаққи навбатии суғурта низ пешбинӣ шуданаш мумкин аст.

4. Агар ҳодисаи суғурта то пардохтани ҳаққи навбатии суғурта, ки мӯҳлати он гузаронида шудааст, фаро расида бошад, суғуртакунанда ҳуқуқ дорад андозаи ҷуброни пардохташавандаи суғуртаро тибқи шартномаи суғуртаи амвол ё маблағи суғуртаро тибқи шартномаи суғуртаи шахсӣ мутаносибан ба қисми ба ӯ пардохташудаи мукофоти суғурта маҳдуд созад ва маблағи ҳаққи мӯҳлаташ гузаронидашудаи суғуртаро ба ҳисоб гирад.

### **Моддаи 1040. Беътибории шартномаи суғурта**

Шартномаи суғурта дар ҳолатҳои зайл қурб надорад:

- 1) агар дар лаҳзай бастани шартнома объекти суғурта вучуд надошта бошад;
- 2) агар тибқи шартномаи суғуртаи амвол амволе суғурта шуда бошад, ки бо роҳи чиноят ба даст оварда шудааст, ашёи чиноят мебошад ё бояд мусодира гардад.

Шартномаи суғурта инчунин дар ҳолатҳои пешбининамудаи моддаи 1041 ҳамин Кодекс ва ҳолатҳои дигари пешбининамудаи ҳамин Кодекс ва қонунҳои дигар қурб надорад.

### **Моддаи 1041. Иваз намудани шахси суғурташуда**

1. Дар ҳолате ки агар тибқи шартномаи суғуртаи таваккали масъулият барои расонидани зарап (моддаи 1061) масъулияти шахси нисбат ба суғуртакунанда дигар суғурта шуда бошад, охирин ҳуқуқ дорад дар ҳар лаҳзай то фаро расидани ҳодисаи суғурта ин шахсро ба дигар шахс иваз намояд ва суғуртакунандаро ба таври хаттӣ огоҳ созад, зеро дар шартнома тартиби дигаре пешбинӣ нашудааст.

2. Шахси суғурташудае, ки дар шартномаи суғуртаи шахсӣ зикр шудааст, аз ҷониби суғуртакунанда танҳо бо розигии худи суғуртавандана ва суғуртакунанда ба дигар шахс иваз карда шуданаш мумкин аст.

### **Моддаи 1042. Иваз намудани бадастоварандай фоида**

Суғуртавандана ҳуқуқ дорад бадастоварандай фоидаро, ки дар шартномаи суғурта зикр гардидааст, ба шахси дигар иваз намояд ва ба таври хаттӣ суғуртакунандаро огоҳ созад.

Бадастоварандай фоида наметавонад, баъди он ки ӯ ин ё он ӯҳдадориро вобаста ба шартномаи суғурта анҷом додааст ё ба суғуртакунанда дар мавриди пардоҳти ҷуброни суғурта ё маблағи суғурта талабот пешниҳод кардааст, ба дигар шахс иваз намояд.

### **Моддаи 1043. Ӯғози амали шартномаи суғурта**

1. Шартномаи суғурта, агар дар он тартиби дигаре пешбинӣ нагардида бошад, аз лаҳзай пардоҳти мукофоти суғурта ё саҳми нахустини он эътибор пайдо мекунад.

2. Суғуртаи дар шартнома қайду шартшуда ба ҳодисаҳои суғуртае, ки баъди эътибор пайдо кардани шартномаи суғурта ба вуқӯъ пайвастаанд, татбиқ мегардад.

### **Моддаи 1044. Пеш аз мӯҳлат қатъ гардидани шартнома**

1. Шартномаи суғурта то фаро расидани мӯҳлати барои он басташуда қатъ мегардад, агар:

- 1) несту нобуд гардидани амвол бо сабабҳои нисбат ба фарорасии ҳодисаи суғурта фарқкунанда;
- 2) тибқи тартиби мукарраргардида аз ҷониби шахсе, ки таваккали соҳибкорӣ ё таваккали масъулияти шаҳрвандиро вобаста ба ин фаъолият анҷом медод, қатъ шудани фаъолияти соҳибкорӣ;

3) ғайри қобили амал ё қобили маҳдуди амал эътироф кардани шахсе, ки таваккали масъулияти шаҳрвандиаш суғурта шуда буд.

2. Суғурташаванда (бадастоварандай фоида) ҳуқуқ дорад дар ҳар лаҳза аз шартномаи суғурта даст кашад, агар то лаҳзай даст кашидан мувофиқи ҳолатҳои пешбининамудаи қисми 1 ҳамин модда имконияти фарорасии ҳодисаи суғурта аз байн нарафта бошад.

3. Ҳангоми пеш аз мӯҳлат қатъ гардидани шартномаи суғурта вобаста ба ҳолатҳои пешбининамудаи қисми 1 ҳамин модда, агар ин ҳодисаҳо бо сабабҳое ба миён омада бошанд, ки ба суғурташаванда (бадастоварандай фоида) алоқаманд намебошанд, суғуртакунанда мутаносибан ба вақте ки дар ҷараёни он суғурта амал мекард, ба як қисми мукофоти суғурта ҳуқуқ дорад ва бояд маблағи изофагии қисми мукофоти суғуртаи гирифтааш-ро баргардонад. Дар ҳолатҳои дигари қатъ гардидани шартномаи суғурта тибқи ҳолатҳои дар қисми 1 ҳамин модда зикргардида суғуртакунанда ҳуқуқи худро барои ҳамаи маблағи мукофоти суғурта нигоҳ медорад.

Ҳангоми пеш аз мӯҳлат аз шартномаи суғурта даст кашидани суғурташаванда (бадастоварандай фоида), агар дар шартнома тартиби дигаре пешбинӣ нагардида бошад, мукофоти суғуртаи ба суғуртакунанда додашуда баргардонида намешавад.

## **Моддаи 1045. Оқибатҳои зиёд кардани таваккали суғурта дар давраи амали шартномаи суғурта**

1. Дар давраи амали шартномаи суғуртаи амвол суғурташаванда (бадастоварандай фоида) вазифадор аст ба суғуртакунанда оид ба ошкор гардидани тағйиротҳои муҳими ҳолатҳое, ки ў ҳангоми бастани шартнома ба суғуртакунанда баён карда буд, агар ин тағйиротҳо тавонанд ба таври муҳим ба афзудани таваккали суғурта таъсир расонанд, бетаъхир иттилоъ диҳад.

Дар ҳар ҳолат тағйиротҳои муҳим он тағйиротҳое эътироф мегарданд, ки дар шартномаи суғурта (полиси суғурта) қайду шарт шудаанд ва дар қоидаҳои суғуртаи ба суғурташаванда додашуда зикр ёфтаанд.

2. Суғуртакунанда, ки оид ба ҳолатҳое, ки метавонанд боиси афзоиши таваккали суғурта шаванд, огоҳ гардидааст, ҳуқуқ дорад тағйир додани шартҳои шартнома ё мутаносибан ба афзоиши таваккали суғурта пардохтани мукофоти иловагии суғуртаро талаб намояд.

Агар суғурташаванда (бадастоварандай фоида) ба иваз намудани шартҳои шартнома ё пардохи мукофоти суғурта эътиroz намояд, суғуртакунанда ҳуқуқ дорад мувофиқи қоидаҳои пешбининамудаи боби 28 ҳамин Кодекс бекор кардани шартномаро талаб намояд.

3. Ҳангоми аз ҷониби суғурташаванда ё бадастоварандай фоида ичро накардани ӯҳдадориҳои пешбининамудаи қисми 1 ҳамин модда суғуртакунанда ҳуқуқ дорад бекор кардани шартномаи суғурта ва ҷуброни зарари вобаста ба бекор кардани шартномаро (қисми 5 моддаи 485) талаб кунад.

4. Суғуртакунанда, агар ҳолатҳое ки метавонистанд боиси афзудани таваккали суғурта гарданд, бартараф шуда бошанд, ҳуқуқ надорад бекор кардани шартномаро талаб намояд.

5. Ҳангоми суғуртаи шахсӣ оқибатҳои тағйир додани таваккали суғурта дар давраи амали шартномаи суғурта, ки дар қисмҳои 2 ва 3 ҳамин модда зикр

гардидаанд, метавонанд танҳо вақте фаро расанд, ки агар онҳо мустақиман дар шартнома пешбинӣ гардида бошанд.

### **Моддаи 1046. Ба шахси дигар гузаштани ҳуқуқ ба амволи суғурташуда**

Ҳангоми аз шахси ба манфиати он шартномаи суғурта басташуда ба шахси дигар гузаштани ҳуқуқ ба амволи суғурташуда, ба истиснои ҳолатҳои тибқи асосҳои дар қисми 2 моддаи 259 ҳамин Кодекс зикргардида маҷбурий қашида гирифтани амвол ва радди ҳуқуқи моликият (моддаи 260), ҳуқуқ ва ӯҳдадориҳо оид ба ҳамин шартнома ба шахсе мегузараад, ки ба ӯ ҳуқуқ ба амвол гузаштааст.

Шахсе, ки ба ӯ ҳуқуқ ба амволи суғурташуда гузаштааст бояд фавран дар шакли хаттӣ суғуртакунандаро огоҳ намояд.

### **Моддаи 1047. Огоҳ намудани суғуртакунанда аз фарорасии ҳодисаи суғурта**

1. Суғурташаванда тибқи шартномаи суғуртаи амвол бъди ба ӯ маълум гардидани фарорасии ҳодисаи суғурта вазифадор аст фавран дар мавриди фарорасии он ба суғуртакунанда ё намояндаи вай хабар дихад. Агар дар шартнома мӯҳлат ва (ё) усули огоҳонӣ пешбинӣ гардида бошад, он бояд дар мӯҳлати муайяншуда ва усули муқарраргардида анҷом дода шавад.

Чунин ӯҳдадорӣ инчунин ба зиммаи бадастоварандай фоида, ки ба манфиати ӯ баста шудани шартномаи суғурта барояш маълум аст, агар ӯ ният дошта бошад, ки ҳуқуқи ҷуброни суғуртаи тибқи шартномаи ба манфиати ӯ басташударо истифода барад, гузашта мешавад.

2. Ичро накардани ӯҳдадориҳои пешбининамудаи қисми 1 ҳамин модда, агар исбот карда нашавад, ки суғуртакунанда оид ба фарорасии ҳодисаи суғурта огоҳ буд ё дар натиҷаи надоштани маълумот наметавонист ба ӯҳдадориҳои суғуртакунанда вобаста ба пардохти ҷуброни суғурта таъсир расонад, ба суғуртакунанда ҳуқуқ медиҳад пардохти ҷуброни суғуртаро рад намояд.

3. Агар ҳодисаи суғурта фавти шахси суғурташуда ё расонидани заар ба саломатии ӯ бошад, қоидаҳои пешбининамудаи қисмҳои 1 ва 2 ҳамин модда мутаносибан ба шартномаи суғуртаи шахсӣ низ татбиқ мегардад. Дар айни ҳол мӯҳлати дар шартнома пешбинигардида оид бо огоҳсозии суғуртакунанда аз бист рӯз камтар буда наметавонад.

### **Моддаи 1048. Кам кардани заар аз ҳодисаи суғурта**

1. Ҳангоми фарорасии ҳодисаи суғуртаи пешбининамудаи шартномаи суғуртаи амвол суғурташаванда вазифадор аст барои кам кардани заари эҳтимолии ҳодиса тамоми тадбирҳои имконпазирро андешад.

Чунин тадбирҳоро андешада, суғурташаванда бояд тибқи дастури суғуртакунанда, агар онҳо ба суғурташаванда иттилоъ дода шуда бошанд, амал кунад.

2. Харочоти бо мақсади кам кардани заар масрафгардида, ки бояд суғуртакунанда ҷуброн намояд, агар чунин харочот зарурӣ бошад ё он барои ичрои дастури суғуртакунанда анҷом дода шуда бошад, ҳатто агар тадбирҳои даҳлдор натиҷа надода бошанд ҳам, бояд аз ҷониби суғуртакунанда пардохта шаванд.

Чунин харочот мутаносибан ба маблағи суғурта ва арзиши суғурта, сарфи назар аз он ки дар якчоягӣ бо ҷуброни дигар заарҳо метавонад аз маблағи суғурта бештар бошад, ҷуброн карда мешавад.

3. Суғуртакунанда аз ҷуброни зараре, ки дар натиҷаи аз ҷониби суғурташаванда дидою дониста ҷиҳати кам кардани зарари имконпазир наандешидани тадбирҳо расонида шудааст, озод карда мешавад.

### **Моддаи 1049. Оқибатҳои фаро расидани ҳодисаи суғурта бо гуноҳи суғурташаванда, бадастоварандай фоида ё шахси суғурташуда**

1. Суғуртакунанда, агар ҳодисаи суғурта дар натиҷаи кирдори бадқасданаи суғурташаванда, бадастоварандай фоида ё шахси суғурташуда рух дода бошад, аз пардохти ҷуброни суғурта озод карда мешавад.

2. Дар қонун ҳолатҳои аз пардохти ҷуброни суғурта оид ба шартномаи суғуртаи амвол озод кардани суғуртакунанда ё кам кардани андозаи ҷуброн ҳангоми фарорасии ҳодисаи суғурта дар натиҷаи беэҳтиёти дагалонаи суғурташаванда ё бадастоварандай фоида пешбинӣ гардиданааш мумкин аст.

### **Моддаи 1050. Асосҳо барои аз пардохти ҷуброни суғурта ва маблағи суғурта озод кардани суғуртакунанда**

1. Агар дар қонун ё шартномаи суғурта тартиби дигаре пешбинӣ нагардида бошад, суғуртакунанда аз пардохти ҷуброн суғурта (маблағи суғурта) озод карда мешавад, агар ҳодисаи суғурта вобаста ба натиҷаҳои зайл фаро расида бошад:

- 1) таъсири таркиши силоҳи ядрӣ, радиатсия ё заҳролудшавии радиоактивӣ (*Қонуни ҶТ аз 22.07.2013 № 977*);
- 2) амалиётҳои ҷангӣ, инчунин ҷангӣ шаҳрвандӣ.

2. Агар дар шартномаи суғуртаи амвол тартиби дигаре пешбинӣ нагардида бошад, суғуртакунанда аз пардохти зарари бо фармоиши мақомоти давлатӣ дар натиҷаи қашида гирифтан, мусодира, реквизитсия, тавқиф ё несту нобуд кардани амвол расонидашуда озод карда мешавад.

### **Моддаи 1051. Радди пардохти ҷуброни суғурта ё маблағи суғурта**

1. Суғуртакунанда ҳукуқ дорад ба суғурташаванда (бадастоварандай фоида) пардохти ҷуброни суғуртаро вобаста ба шартномаи суғуртаи амвол ё маблағи суғуртаро оид ба шартномаи суғуртаи шахсӣ дар ҳолатҳои зайл рад намояд:

- 1) агар амали шартномаи суғурта то фаро расидани ҳодисаи суғурта, аз ҷумла тибқи асосҳои дар моддаҳои 1043 ва 1044 ҳамин Кодекс зикргардида қатъ шуда бошад;
- 2) агар шартномаи суғурта тибқи асосҳои пешбининамудаи ҳамин Кодекс ё дигар қонунҳо, аз ҷумла тибқи асосҳои дар моддаи 1040 ҳамин Кодекс зикргардида қурб надопта бошад;
- 3) агар суғуртакунанда аз пардохти ҷуброни суғурта ё маблағи суғурта тибқи асосҳои зикрнамудаи моддаҳои 1047 - 1049 ҳамин Кодекс озод карда шуда бошад;
- 4) агар суғуртакунанда дар мавриди беэътибор донистани шартномаи суғурта тибқи асосҳои пешбининамудаи ҳамин Кодекс, дигар қонунҳо ё дар бораи бекор кардани шартнома дар натиҷаи он, ки суғурташаванда (бадастоварандай фоида)

барои тафтиши ҳолати ҳодисаи суғурта ё муайян кардани андозаи заари расонидашуда монеа шудааст, даъво пешниҳод карда бошад.

2. Қарори суғуртакунанда дар мавриди радди пардохти ҷуброни суғурта ё маблағи суғурта бояд ба суғуртаванд (бадастоварандай фоида) дар мӯҳлати на дертар аз понздаҳ рӯзи баъди муроҷиати онҳо барои пардохти ҷуброни суғурта ё маблағи суғурта иттилоъ дода шуда, раддия бояд сабаби дақиқ асоснокшударо дар бар гирад.

3. Раддияи пардохти ҷуброни суғурта ё маблағи суғурта аз ҷониби суғуртакунанда бо усули нисбат ба ӯ пешниҳод кардани даъво ба суд мавриди баҳс қарор дода шуданаш мумкин аст.

### **Моддаи 1052. Пардохти маблағи суғурта оид ба шартномаи суғуртаи шахсӣ**

1. Маблағи суғурта тибқи шартномаи суғуртаи шахсӣ сарфи назар аз маблағи ба суғуртаванд, шахси суғуртавуда ё бадастоварандай фоида оид ба суғуртаи иҷтимоӣ, таъминоти иҷтимоӣ, оид ба дигар шартномаҳои суғурта ё тибқи ҷуброни зарар тааллукҷошта ба шахсе пардохта мешавад, ки ба манфиати вай шартнома (қисми 2 моддаи 1020) баста шудааст.

2. Маблағи суғурта тибқи шартномаи суғуртаи шахсӣ, ки ба ворисони шахси суғуртавуда мувоғики асосҳои қисми 2 моддаи 1020 ҳамин Кодекс пардохта мешавад, ба таркиби мероси шахси суғуртавуда дохил намешавад.

### **Моддаи 1053. Ба суғуртакунанда гузаштани ҳукуқи суғуртаванд ба ҷуброни зарар (суброгоғатсия)**

1. Агар шартномаи суғуртаи амвол ё қонун тартиби дигареро пешбинӣ накарда бошанд, ба суғуртакунандае, ки ҷуброни суғуртаро пардохтааст, дар доираи маблағҳои пардохташуда ҳукуқи талаби суғуртаванд (бадастоварандай фоида) нисбат ба шахсе, ки барои расонидани зарари дар натиҷаи суғурта ҷуброншуда масъулият дорад, мегузарад.

2. Ҳукуқи талаби ба суғуртакунанда гузашта аз ҷониби ӯ бо риояи қоидро, ки муносибати байни суғуртаванд (бадастоварандай фоида) ва шахси масъули зарарро танзим менамояд, татбиқ карда мешавад.

3. Суғуртаванд (бадастоварандай фоида) вазифадор аст ба суғуртакунанда тамоми ҳӯҷҷат ва далелҳоро супорида, ба ӯ тамоми маълумотеро, ки ҷиҳати татбиқи ҳукуқи талаботи гузашт барояш зарур мебошанд, иттилоъ дихад.

4. Агар суғуртаванд (бадастоварандай фоида) аз ҳукуқи талаби худ нисбат ба шахси масъули зараре, ки суғуртакунанда ҷуброн кардааст, даст кашад ё анҷом додани ин ҳукуқ бо гуноҳи суғуртаванд (бадастоварандай фоида) имконнозизир гардад, суғуртакунанда аз пардохти ҷуброни суғурта пурра озод мегардад.

### **Моддаи 1054. Аз нав суғурта кардан**

1. Таваккали пардохти ҷуброни суғурта ё маблағи суғурта, ки суғуртакунанда мувоғики шартномаи суғурта ба зимиҳи худ қабул кардааст, метавонад аз ҷониби ӯ пурра ё қисман дар назди дигар суғуртакунанда (суғуртакунандагон) тибқи шартномаи бо охирин басташуда аз нав суғурта карда шавад.

2. Нисбат ба шартномаи аз нав суғурта кардан, қоидаҳои ҳамин боб, ки бояд нисбат ба суғуртаи фаъолияти соҳибкорӣ истифода бурда шавад, татбиқ мегардад. Дар айни замон суғуртакунанда оид ба шартномаи суғурта (шартномаи асосӣ), ки шартномаи аз нав суғурта карданро бастааст, дар ҳамин шартнома охирин суғурташаванд ба ҳисоб меравад.

3. Ҳангоми аз нав суғурта кардан оид ба шартномаи асосии суғурта ҷиҳати пардоҳти ҷуброни суғурта ё маблағи суғурта суғуртакунанда дар назди суғурташаванд масъул боқӣ мемонад.

Вале ҳангоми барҳам додани ташкилоти суғурта, ки оид ба шартномаи асосӣ суғуртакунанда ба ҳисоб меравад, то фаро расидани ҳодисаи суғурта ҳуқуқ ва ӯҳдадории ӯ оид ба ҳамин шартнома дар қисмати аз нав суғуртакардашуда ба зиммаи суғуртакунандаи шартномаи аз нав суғурта кардан мегузарад.

4. Ба таври муттасил бастани як ё якчанд шартномаи аз нав суғурта кардан иҷозат дода мешавад. Ҳар яке аз чунин шартномаҳо нисбат ба шартномаи минбаъдаи аз нав суғурта кардан шартномаи асосии суғурта ба ҳисоб меравад.

## Моддаи 1055. Суғуртаи мутақобила

1. Шаҳрвандон ва ашхоси ҳуқуқӣ метавонанд амволи худ ё дигар манфиатҳои амволии дар қисми 2 моддаи 1015 ҳамин боб зикршударо дар асоси мутақобила, бо роҳи дар ҷамъиятҳои суғуртаи мутақобила муттаҳид намудани маблағҳои барои ин зарурӣ суғурта кунанд.

2. Ҷамъиятҳои суғуртаи мутақобила суғуртаи амвол ва дигар манфиатҳои амволии аъзои худро анҷом дода, ташкилотҳои ғайритичоратӣ мебошанд.

Мушаххасоти вазъи ҳуқуқии ҷамъиятҳои суғуртаи мутақобила ва шарти фаъолияти онҳо мутобики ҳамин Кодекс, қонуни суғуртаи мутақобила муайян карда мешавад.

3. Аз ҷониби ҷамъиятҳои суғуртаи мутақобила суғурта кардани амвол ва манфиатҳои амволии аъзои худ, агар дар ҳучҷатҳои муассисии ҷамъият дар чунин ҳолатҳо бастани шартномаи суғурта пешбинӣ нагардида бошад, мустақиман, дар асоси узвият анҷом дода мешавад.

Қоидаҳои ҳамин боб нисбат ба суғурта байни ҷамъиятҳои суғуртаи мутақобила ва аъзои он истифода бурда мешавад, зоро дар қонуни суғуртаи мутақобила, ҳучҷатҳои муассисии ҷамъияти даҳлдор ё қоидаҳои тибқи он муқарраргардидаи суғурта тартиби дигаре пешбинӣ нашудааст.

4. Анҷом додани суғуртаи ҳатмӣ бо роҳи суғуртаи мутақобила танҳо дар ҳолатҳои пешбининамудаи қонуни суғуртаи мутақобила иҷозат дода мешавад.

5. Ҷамъияти суғуртаи мутақобила метавонад ба сифати суғуртакунанда суғуртаи манфиати ашхосеро, ки узви он намебошанд, агар чунин фаъолияти суғурта дар ҳучҷатҳои муассисии он пешбинӣ гардида бошад, агар ҷамъият дар шакли ташкилоти тиҷоратӣ таъсис ёфта бошад, барои анҷом додани суғуртаи навъи муайян иҷозатнома (литсензия) дошта бошад ва ба дигар талаботи муқаррарнамудаи қонун оид ба ташкили фаъолияти суғурта ҷавобгӯ бошад, анҷом дихад.

Суғуртаи манфиатҳои ашхосе, ки узви ҷамъияти суғуртаи мутақобила намебошанд, аз ҷониби ҷамъият тибқи шартнома мувоғиқи қоидаҳои ҳамин боб анҷом дода мешавад.

## **Моддаи 1056. Суғуртаи ҳатмии давлатӣ**

1. Бо мақсади таъмини манфиатҳои иҷтимоии шаҳрвандон ва манфиатҳои давлат тибқи қонун суғуртаи ҳатмии давлатии ҳаёт, саломатӣ ва амволи гурӯҳҳои муайяни маъмурин (хизматчиён)-и давлатӣ пешбинӣ шуданаш мумкин аст.

Суғуртаи ҳатмии давлатӣ аз ҳисоби маблағҳо, ки барои чунин мақсад аз буҷети давлат чудо карда мешаванд, сурат мегирад.

2. Суғуртаи ҳатмии давлатӣ мустақиман дар асоси қонунҳо оид ба чунин суғурта, ки дар ин ҳуҷҷатҳо аз ҷониби ташкилотҳои суғуртаи давлатӣ ё дигар мақомоти давлатӣ (суғуртакунандагон) зикр намудаанд ё дар асоси шартномаи суғурта, ки мутобиқи ҳамин ҳуҷҷатҳо байни суғурташаванда ва суғуртакунанда баста мешавад, сурат мегирад.

3. Қоидаҳои ҳамин боб нисбат ба суғуртаи ҳатмии давлатӣ татбиқ мегардад, зоро дар қонун оид ба чунин суғурта тартиби дигаре пешбинӣ нагардидааст ва аз моҳияти муносибатҳои даҳлдори вобаста ба суғурта барнамеояд.

## **Моддаи 1057. Истифодаи қоидаҳои умумии суғурта нисбат ба навъҳои маҳсуси суғурта**

Қоидаҳои пешбининамудаи ҳамин боб нисбат ба суғуртаи инвеститсияҳои хориҷӣ аз таваккали ғайритиҷоратӣ, суғуртаи баҳрӣ, суғуртаи тиббӣ, суғуртаи пасандозҳои бонк ва суғуртаи нафақа истифода бурда мешаванд, зоро дар қонун оид ба чунин навъи суғуртаҳо тартиби дигаре пешбинӣ нагардидааст.

### **БОБИ 52. Фаъолияти якҷоя (ширкати оддӣ)**

## **Моддаи 1058. Шартномаи фаъолияти якҷоя (ширкати оддӣ)**

1. Тибқи шартномаи фаъолияти якҷоя ширкати оддӣ (шартнома оид ба фаъолияти якҷоя) ду ё зиёда ашхосе, ки шарикон номида мешаванд, ӯҳдадор мегарданд ҳиссаҳои худро муттаҳид намуда, якҷоя, бидуни таъсиси шаҳси ҳуқуқӣ барои ба даст овардани фоида ё ноил шудан ба мақсади дигар, ки хилоғи қонун намебошад, амал кунанд.

2. Шартномаи фаъолияти якҷоя бояд дар шакли хаттӣ баста шавад.

3. Тарафҳои шартномаи фаъолияти якҷоя, ки ҷиҳати анҷом додани фаъолияти соҳибкорӣ баста мешавад, танҳо соҳибкорони инфириодӣ ва (ё) ташкилотҳои тиҷоратӣ буда метавонанд.

## **Моддаи 1059. Ҳиссаи шарикон**

1. Ҳиссаи шарик ҳамаи он ҷиҳоз, ки ӯ ба манфиати кори умум гузаронидааст, аз ҷумла пул, амволи дигар, дониши касбӣ ва дониши дигар, малака ва маҳорат, инчунин эътибори корӣ ва робитаҳои корӣ ба ҳисоб мераванд.

2. Агар аз шартнома ё ҳолатҳои воқеӣ тартиби дигаре барнаояд, ҳиссаи шарикон баробар таҳмин карда мешавад. Арзёбии арзиши пулии ҳиссаи шарик тибқи созишномаи байни шарикон анҷом дода мешавад.

## **Моддаи 1060. Амволи умумии шарикон**

1. Амволи додаи шарикон, ки онро тибқи ҳуқуқи моликият соҳиб буданд, инчунин маҳсулоти дар натиҷаи фаъолияти муштарак истеҳсолгардида, маҳсул ва

даромади аз чунин фаъолият бадастовардашуда моликияти умумии ҳиссавии онҳо эътироф мегардад, зеро дар қонун ё шартнома тартиби дигаре пешбинӣ нагардидаст.

Амволи таҳти моликияти умумии ҳиссавии шарикон қарордошта, инчунин талаботи умумии онҳо ва ҳуқуқҳои мустаснои умумии онҳо амволи умумии шариконро ташакқул медиҳад. Амволи умумӣ ба манфиати ҳамаи шарикон истифода бурда мешавад.

2. Пешбурди баҳисобгирии муҳосибавии амволи умумӣ метавонад ба яке аз шахси ҳуқуқии иштирокчиёни ширкат супурда шавад.

3. Истифодаи амволи умумии шарикон бо мувофиқаи умумии онҳо ва дар сурати ба мувофиқа нарасидан, тибқи тартиби муқаррарнамудаи суд сурат мегирад.

4. Ӯҳдадории шарикон оид ба эҳтиёти амволи умум ва тартиби ҷуброни ҳарочоти вобаста ба иҷрои ин ӯҳдадориҳо дар шартнома пешбинӣ карда мешавад.

## **Моддаи 1061. Пешбурди корҳои умумии шарикон**

1. Пешбурди корҳои умумии иштирокчиёни шартнома оид ба фаъолияти якҷоя тибқи тартиби пешбининамудаи шартнома анҷом дода мешавад.

2. Ҳангоми пешбурди корҳои умумӣ, агар дар шартнома муқаррар нагардида бошад, ки ҳамаи иштирокчиёни он корро якҷоя пеш мебаранд ва ё пешбурди кор ба иштирокчиёни алоҳида супурда шудааст, ҳар як шарик ҳуқуқ дорад аз номи шарикони худ баромад кунад.

Ҳангоми пешбурди яҷояи кор барои анҷом додани ҳар як аҳд розигии шарикон талаб карда мешавад.

3. Дар муносибат бо ашхоси сеюм салоҳияти шарик дар мавриди аз номи шарикон бастани аҳд тибқи ваколатномае, ки ба ӯ шарикон додаанд, тасдиқ карда мешавад ё аз шартномаи ширкати оддӣ чунин аён мегардад.

4. Дар муносибат бо ашхоси сеюм шарикон наметавонанд ба маҳдуд будани ҳуқуқ оиди пешбурди корҳои умумии шарике, ки аҳдро анҷомдода, ба истиснои ҳолате ки агар онҳо исбот намоянд, ки ҳангоми бастани аҳд дар мавриди мавҷудияти чунин маҳдудият шахси сеюм медонист ё бояд қаблан медонист, истинод намоянд.

5. Шарике, ки аз номи тамоми шарикон аҳдҳо бастааст ва нисбат ба онҳо ҳуқуқи ӯ барои пешбурд маҳдуд гардида буд ё ба манфиати шарикон аҳдро аз номи худаш бастааст, агар зарурати ин аҳд дар мӯҳлатҳои қобили қабул аз ҷониби иштирокчиёни дигар мавриди баҳс қарор нагирифта бошад, ба ҷуброни маблағҳои ҳарочоти аз ҳисоби худ масрафнамудааш ҳуқуқ дорад.

Агар бо чунин аҳдҳо ба шарикони дигар зааррасонида шуда бошад, онҳо ҳуқуқдоранд ҷуброни зарарро талаб намоянд.

6. Агар дар шартнома тартиби дигаре пешбинӣ нагардида бошад, қарорҳои марбут ба корҳои умумӣ аз ҷониби шарикон бо мувофиқаи умум қабул карда мешаванд.

7. Иштирокчиёни шартномае, ки барои пешбурди корҳои умумӣ ваколатдор шудаанд, агар дар шартнома тартиби дигаре пешбинӣ нагардида бошад, ба подошнулии алоҳида ҳуқуқ доранд.

## **Моддаи 1062. Ҳуқуқи шарик ба мълумот**

Ҳар як шарик, сарфи назар аз он ки барои пешбурди корҳои умумӣ салоҳият дорад ё на, ҳуқуқ дорад бо ҳамаи ҳуччатҳои пешбурди кор шинос шавад. Рад кардани чунин ҳуқуқ ё маҳдуд кардани он, аз ҷумла бо мувофиқаи шарикон, иҷозат дода намешавад.

## **Моддаи 1063. Харочоти умумӣ, зарар ва масъулияти шарикон**

1. Тартиби пӯшонидани харочот ва зарари вобаста ба фаъолияти якҷояи шарикон тибқи созишномаи байни онҳо муайян карда мешавад. Ҳангоми мавҷуд набудани чунин созишнома ҳар як шарик харочот ва зарари худро мутаносибан ба арзиш ҳиссаи ӯ дар кори умумӣ ба зимма дорад.

Созишномае, ки яке аз шариконро аз иштирок дар пӯшонидани харочот ё зарар озод мекунад, иҷозат дода намешавад.

2. Агар шартномаи фаъолияти якҷоя бо фаъолияти соҳибкории анҷомдодашавандай аъзои он иртибот надошта бошад, дар он сурат вобаста ба ӯхдадории шартномавии умумӣ ҳар як шарик мутаносибан ба арзиши ҳиссаи он дар кори умумӣ ҷавобгӯ мебошад.

Оид ба ӯхдадориҳои умумӣ, ки аз шартнома ба миён наомадааст, шарикон муштарак ҷавобгар мебошанд.

Агар шартномаи фаъолияти якҷоя бо анҷом додани фаъолияти соҳибкорӣ аз ҷониби иштирокчиёни он алоқаманд бошад, оид ба ӯхдадориҳои умумӣ шарикон муштарак ҷавобгар мебошанд.

## **Моддаи 1064. Тақсими фоида**

Фоидаи дар натиҷаи фаъолияти якҷоя бадастовардаи шарикон, агар дар шартнома ё дигар созишномаи шарикон тартиби дигаре пешбинӣ нагардида бошад, мутаносибан ба арзиши ҳиссаи шарикон ба кори умумӣ тақсим карда мешавад. Созишнома дар мавриди аз иштирок дар фоида бартарф кардани яке аз шарикон иҷозат дода намешавад.

## **Моддаи 1065. Ҷудо кардани ҳиссаи шарик бо талаби кредитори он**

Кредитори иштирокчии шартномаи фаъолияти якҷоя ҳуқуқ дорад оид ба ҷудо кардани ҳиссаи ӯ дар амволи умумӣ тибқи моддаи 303 ҳамин Кодекс талабот пешниҳод намояд.

## **Моддаи 1066. Қатъи шартномаи фаъолияти якҷоя**

1. Шартномаи фаъолияти якҷоя дар ҳолатҳои зайл қатъ мегардад:
  - 1) дар натиҷаи бедарак ғоиб шуда, ғайри қобили амал ё қобили маҳдуди амал эълон кардани яке аз шарикон;
  - 2) дар натиҷаи ғайри қобили пардоҳт (муфлис) эълон кардани яке аз шарикон;
  - 3) дар натиҷаи фавти яке аз шарикон ё барҳам додан ё аз нав ташкилшавии шахси ҳуқуқии иштирокчии шартнома, агар дар шартнома ё созишномаи минбаъда нигоҳ доштани шартнома дар муносибат байни шарикони дигар ё иваз кардани шарики фавтида (шахси ҳуқуқии аз нав ташкилшуда) бо ворисони он (ворисони ҳуқуқӣ) пешбинӣ нагардида бошад;

4) дар натицаи аз иштирок дар шартномаи bemūxlati faolioiyati yakjoya dast kashidani jake az sharikon;

5) дар натицаи бекор кардани шартномаи faolioiyati yakjoya bo zikri mūxlat bastashuda, tibki talabi jake az sharikon dar munosibati baini ū va shariconi digar;

6) дар натицаи бекор кардани шартномаи faolioiyati yakjoya bo sозишномаи тарафҳо;

7) дар натицаи гузашти mūxlati шартномаи faolioiyati yakjoya;

8) дар натицаи ноил шудан ба maқsadҳoi шартномаи faolioiyati yakjoya ё farorasii шароите, ki noil shudan ba in maқsadҳoro imkonnopazir megardonad;

9) дар натицаи чудо кардани ҳиссаи shariк bo талаби кредитори он;

10) тибки асосҳои digare, ki ҳамин Кодекс ё шартномаи faolioiyati yakjoya peshbinī намудaan.

Дар шартномаи faolioiyati yakjoya ё sозишномаи minbaъdaи иштирокчиён дар ҳолатҳои дар бандҳои якум, дуюм, чорум, панҷум ва нуҳуми ҳамин қисм zikrgardida нигоҳ доштани шартнома дар munosibat baini digar sharikon peshbinī shudanash mumkin ast.

2. Ҳангоми қатъи шартномаи faolioiyati yakjoya aшёе, ki барои соҳибии умум va (ё) istifodaи sharikon doda shuda bud, biduni podospulī ba shariconi onҳoro faroҳamovarda bargardoniда мешавад, zero dar sозишномаи тарафҳо tarbiyi digar peshbinī nagardidaast.

Аз laҳzaи қатъи шартномаи faolioiyati yakjoya iштирокчиёni он вобаста ба икро накарданi ūхдадориҳои umumī дар назди aшҳosi seom масъулияти muштарak dorand.

Taқsimi amvoli taҳti molikiyati umumi sharikon қарордошta va huқukҳoi umumi талаби baini onҳo bamiёнomaда tibki tarbiyi muқarrarnamudaи moddaи 302 ҳамин Kodex ančom doda mешавад.

Шарике, ki ба molikiyati umumī aшёи infirodi muайяншударо faroҳam oвардааст, huқuk dorad ҳангоми қатъи шартномаи faolioiyati yakjoya, bo sharti riояи manfiatiҳoi shariconi boқimonda va creditoron ba ū bargardoniда ин aшёро талаб kунад.

## **Моддаи 1067. Радд кардани шартномаи bemūxlati faolioiyati yakjoya**

Aриза дар мавриди шартномаи bemūxlati faolioiyati yakjoya ro rad kardani shahs boyd az choniби chunin shahs dar mūxlati na dehtar az se mox то laҳzaи эҳtimolii az shartnomi baromadan, agar dar shartnomi mūxlati digar peshbinī nagardida boшад, arz karda shavad.

Sозишнома дар xususi maҳdud kardani huқukи raddi shartnomai bemūxlati faolioiyati yakjoya izozat doda nameshavad.

## **Моддаи 1068. Бекор кардани шартномаи faolioiyati yakjoya bo талаби тарафҳо**

Dar barobari aсосҳои дар bandi 1 қисми 2 moddaи 482 ҳамин Kodex zikrgardida taraфи shartnomai faolioiyati yakjoya, ki bo zikri mūxlat ё bo zikri maқsad ba sifati sharti bekor soxtan basta shudaast, huқuk dorad bo sababҳoi uzrnok dar munosibati baini xud va digar sharikon bekor kardani shartnomaro

бо ҹуброни зарари воќеи вобаста ба бекор кардани шартнома ба шарикони боќимонда расонидашуда, талаб кунад.

### **Моддаи 1069. Масъулияти шарике, ки аз шартнома даст қашидаст ё бекор кардани онро талаб кардааст**

Дар сурате ки агар шартномаи фаъолияти якчоя дар натичаи аризаи яке аз иштирокчиёни он вобаста ба радди иштироки минбаъда дар он ё бекор кардани шартнома бо талаби яке аз шарикон қатъ нагардидааст, ё иштироки он дар шартнома қатъ гардидааст, ў дар назди ашхоси сеюм оид ба ўҳдадориҳои умумӣ, ки дар давраи иштирокаш дар шартнома ба миён омадааст, ҳамон тавре, ки агар вай ҳамчун иштирокчии шартномаи фаъолияти якчоя боқӣ монад ҳам, ҷавобгар мебошад.

### **БОБИ 53. Озмуни оммавӣ**

#### **Моддаи 1070. Ташкили озмуни оммавӣ**

1. Шахсе, ки ба таври оммавӣ дар мавриди пардохти подошпӯлӣ ё додани дигар мукофот (оид ба пардохти мукофот) барои иҷрои беҳтарини кор ё ба даст овардани натичаҳои дигар (озмуни оммавӣ) эълон кардааст, бояд ба шахси тибқи шартҳои гузаронидани озмун ғолиб эътирофгардида мукофоти қайду шартшударо пардозад.

2. Озмуни оммавӣ, ҳангоме ки пешниҳоди ташкилкунандай озмун дар хусуси иштирок дар озмун ба ҳамаи иштирокчиёни нигаронида шудааст ва он бо роҳи эълон дар матбуот ё дигар воситаҳои аҳбори умум дастрас гардидааст, озмуни кушода ва агар пешниҳоди иштирок ба озмун ба гурӯҳи муайян ашхос тибқи интиҳоби ташкилкунандай озмун фиристода шавад, пӯшида буданаш мумкин аст.

Озмуни кушода метавонад бо дарназардошти дараҷаи таҳассусии (маҳорати) қаблии иштирокчиёни он, ҳангоме, ки ташкилкунандай озмун интиҳоби қаблии ашхоси барои иштирок дар озмун хоҳишмандро муайян месозад, қайду шарт карда шавад.

3. Эълони озмуни оммавӣ бояд шартҳоеро, ки моҳияти вазифа, меъёр ва тартиби арзёбии натичаҳои кор ё дигар комёбихо, маҳал, мӯҳлат ва тартиби пешниҳоди он, андоза ва навъи мукофот, ҳамчунин тартиб ва мӯҳлати эълони натичаҳоро пешбинӣ менамояд, дар баргирад.

4. Нисбат ба озмуни оммавӣ, ки бо ғолиби он бастани шартномаро пешбинӣ менамояд, қоидаҳои ҳамин боб истифода мегарданд, зоро дар моддаҳои 479-481 ҳамин Кодекс тартиби дигаре пешбинӣ нагардидааст.

#### **Моддаи 1071. Тағиир додани шарт ва бекор кардани озмуни оммавӣ**

1. Шахсе, ки дар бораи гузарондани озмуни оммавӣ эълон додааст, ҳуқук дорад танҳо дар ҷараёни қисмати аввали мӯҳлати барои пешниҳоди корҳо муқарраргардида шарти озмунро тағиир дижад ё онро бекор кунад.

2. Огоҳинома дар мавриди тағиир додани шарт ё бекор кардани озмун бояд бо ҳамон усуле, ки озмун эълон карда шуда буд, сурат гирад.

3. Дар сурати иваз кардани шарти озмун ё бекор кардани он шахси озмунро эълоннамуда бояд ҳарочоти ҳар шахсери, ки пурра ё қисман кори дар огоҳиномаи озмун пешбинишударо анҷом додааст, ҷуброн намояд.

4. Агар ҳангоми тағыйир додан ё бекор кардани озмун талаботи дар қисмҳои 1 ва 2 ҳамин модда вайрон карда шуда бошанд, шахсе, ки дар бораи гузаронидани озмун эълон додааст, бояд зарари дар натиҷаи он ба иштирокчиёни озмун расонидашударо чуброн намояд.

5. Шахсе, ки дар бораи гузаронидани озмун эълон додааст, агар исбот карда тавонад, ки кори зикргардида баръало ба шартҳои озмун мувофиқ набуд, аз ҷуброни ҳароҷот ва зарари пешбининамудаи қисмҳои 3 ва 4 ҳамин модда озод карда мешавад.

### **Моддаи 1072. Қарор дар бораи пардоҳти мукофот**

1. Қарор дар бораи пардоҳти мукофот ба ғолиби озмун бояд бароварда шуда, тибқи тартиб ва мӯҳлати дар эълони озмун муқарраргардида ба иттилои иштирокчиёни озмуни оммавӣ расонида шавад.

2. Агар комёбихои дар эълон зикргардида дар коре ба даст оварда шуда бошад, ки онро ба таври муштарак ду ё зиёда ашхос анҷом дода бошад, мукофот тибқи созишномаи байни онҳо баробар тақсим карда мешавад. Агар чунин созишнома ба мувофиқа нарасида бошад, тартиби тақсими мукофотро суд муайян мекунад.

### **Моддаи 1073. Истифодаи асарҳои илмӣ, адабӣ ва санъат, ки ғолиби озмуни оммавӣ гардидаанд**

Агар мавзӯи озмуни оммавӣ асарҳои илмӣ, адабӣ ва санъат бошанд, шахси озмунро эълоннамуда барои бастани шартнома бо муаллифи асар дар хусуси истифодаи асар бо пардоҳти ҳаққи қалам, агар дар шартҳои озмун тартиби дигар пешбинӣ нагардида бошад, ҳуқуқи афзалиятнокро пайдо мекунад.

### **Моддаи 1074. Ба иштирокчиёни озмун баргардонидани корҳои пешниҳодшуда**

Шахсе, ки оид ба озмуни оммавӣ эълон додааст, агар дар шарти озмун тартиби дигаре пешбинӣ нагардида бошад ва аз хусусиёти кори ичрошуда барнаояд, ӯҳдадор аст, ки ба иштирокчиёни озмун асарҳои сазовори мукофот донистанашударо баргардонад.

## **БОБИ 54. Ба таври оммавӣ эълон кардани мукофот**

### **1. Муқаррароти умумӣ**

### **Моддаи 1075. Ӯҳдадории пардоҳти мукофот**

1. Шахсе, ки барои ҳар каси амали қонунии дар эълон зикргардидаро дар мӯҳлати дар он зикршуда анҷом доданаш супоридани подошигулӣ ё мукофоти дигар (дар бораи пардоҳти мукофот)-ро ба таври оммавӣ эълон намудааст, вазифадор аст ба ҳар каси чунин амалро анҷомдода, аз ҷумла ашёи гумшударо пайдонамуда ва ё ба шахси эълоннамудаи мукофот маълумоти заруриро иттилоъ дода, мукофоти ваъдашударо пардозад.

2. Агар дар эълони оммавии мукофот андозаи он муайян нагардида бошад, он тибқи созишнома бо шахсе, ки эълонро додааст ва дар сурати баҳс аз тариқи суд муайян карда мешавад.

3. Үхдадории пардохти мукофот, сарфи назар аз он ки амали дахлдор вобаста ба эълон анчом додааст ё бидуни он, ба миён меояд.

4. Дар ҳолатхое ки амали дар эълон зикршударо якчанд шахс анчом додаанд, хуқуки гирифтани мукофотро шахсе ба даст меорад, ки аввалин шуда амали дахлдорро ичро кардааст.

Агар амали дар эълон зикршударо ҳамзамон ду ё зиёда ашхос анчом дода бошанд, мукофот байни онҳо баробар ё тибқи тартиби дигари дар созишномай байни онҳо пешбинигардида тақсим карда мешавад.

5. Агар дар эълон тартиби дигаре пешбинӣ нагардида бошад ва аз хусусияти амали дар он зикршуда барнаояд, мутобиқати ичрои амал бо талаботи дар эълон ҷойдошта аз ҷониби шахсе, ки ба таври оммавӣ мукофотро эълон намудааст ва дар сурати баҳс аз ҷониби суд муайян карда мешавад.

### **Моддаи 1076. Бекор кардани эълони оммавии мукофот**

1. Шахсе, ки ба таври оммавӣ дар бори пардохти мукофот эълон кардааст, ба истиснои ҳолатхое, ки дар худи эълон пешбинӣ гардидааст ё дар он имконнопазирӣ радди он зикр шудааст ё барои ичрои амал, ки барои он мукофот ваъда шудааст, мӯҳлати муайян муқаррар гардидааст ё то лаҳзаи эълони рад як ё якчанд шахс аллакай амали дар эълон зикршударо анчом додаанд, хуқуқ дорад бо ҳамон усул аз ваъдаи худ даст қашад.

2. Бекор кардани ваъдаи оммавии мукофот шахси дар бораи мукофот эълондодаро аз ҷуброни ҳарочоти шахсе, ки вобаста ба амали дар эълон зикргардида масраф намудааст, озод намекунад. Андозаи ҳарочот дар ҳар сурат наметавонад аз мукофоти дар эълон ваъдануда бештар бошад.

2. Хусусиятҳои гузаронидани бозиҳо ва шартҳо

### **Моддаи 1077. Талаботи вобаста ба ташкили бозиҳо, шартҳо ва иштирок дар онҳо**

Талаботи шаҳрвандон ва ашхоси хуқуқӣ вобаста ба ташкил намудани бозиҳо ва шартҳо, ки ба тавакkal асос ёфтаанд (бозиҳои сархушкунанда ва шартҳо) ё иштирок дар онҳо, ба истиснои талаботи ашхоси дар ин бозиҳо ё шартҳо таҳти таъсири фиреб, зӯроварӣ, таҳдид ё созишномай риёкоронаи намояндагони онҳо бо ташкилотчиёни бозиҳо ё шартҳо иштироккарда ва талаботе, ки аз муносибатҳои дар моддаи 1098 ҳамин Кодекс бармеояд, таҳти ҳимояи судӣ қарор дода намешаванд.

### **Моддаи 1078. Хусусиятҳои гузаронидани лотерея, тотализаторҳо ва бозиҳои дигар аз ҷониби давлат ва мақомоти ҳокимияти маҳаллӣ**

1. Муносибати байни давлат, сохторҳои маъмурию марзӣ ё шахсе, ки аз мақоми ваколатдори давлатӣ барои гузаронидани лотерея, тотализаторҳо (шартҳои байниҳамдигарӣ) ва дигар мусобиқоти ба тавакkal асосёфта бо иштирокчиёни бозиҳо иҷозатнома (литсензия) гирифтааст, ба шартнома асос мейбад. Чунин шартнома бо додани лотерея, квитансия ё хучҷати дигар ба расмият дароварда шуда, аз лаҳзаи аз ҷониби иштирокҷӣ пардохтани арзиши билети лотерея ё шакли дигари пардохти маблағи бозӣ басташуда эътироф мегардад.

2. Ба ашхосе, ки мутобиқи шартҳои гузаронидани лотерея, тотализатор ё дигар бозиҳо ғолиб эътироф мегарданд, ташкилотчии бозӣ бояд бурди дар шарти бозӣ пешбинишударо тибқи андоза, шакл (бо пул ё дар шакли асл) ва дар мӯҳлатҳои муайяншуда ва агар мӯҳлат зикр нагардида бошад, дар мӯҳлати на дертар аз даҳ рӯз аз лаҳзаи чамъости натиҷаи бозиҳо пардозад.

3. Дар сурати аз ҷониби ташкилотчии бозӣ риоя накардани ӯҳдадориҳои дар қисми 2 ҳамин модда зикргардида иштирокчие, ки дар лотерея ё тотализатор ё бозии дигар бурд кардааст, хуқуқ дорад пардоҳти бурд, инчунин ҷуброни заари вобаста ба вайрон кардани шартнома аз ҷониби ташкилотчии бозӣ расонидашударо талаб намояд.

## **БОБИ 55. Ӯҳдадориҳо вобаста ба расонидани зарар**

### **1. Муқаррароти умумӣ**

#### **Моддаи 1079. Асосҳои умумии масъулият барои расонидани зарар**

1. Зараре, ки бо амал (беамалий)-и ғайриқонунӣ ба шахс ё амволи шаҳрванд, инчунин ба шахси ҳуқуқӣ, давлат расонида шудааст, бояд дар ҳаҷми пурра аз ҷониби шахсе, ки зарар расонидааст, ҷуброн карда шавад.

Қонун метавонад ӯҳдадории ҷуброни зарарро ба зиммаи шахсе гузорад, ки зараррасон намебошад.

Мувофиқи қонун ё шартнома масъулияти баландтари зараррасон ё андозаи баландтари ҷуброни зарар муқаррар шуданаш мумкин аст.

2. Зааррасон, агар исбот намояд, ки зарар бо гуноҳи ӯ расонида напушудааст, аз ҷуброни зарар озод карда мешавад. Қонун метавонад ҷуброни зарарро дар сурати гуноҳ надоштани зараррасон низ пешбинӣ намояд.

3. Зарари бо амали қонунӣ расонидашуда дар ҳолатҳои пешбининамудаи қонун бояд ҷуброн карда шавад.

#### **Моддаи 1080. Пешгирии расонидани зарар**

1. Хатари дар оянда расонидани зарар барои арзи даъво ҷиҳати манъи амале, ки боиси расонидани зарар мегардад, асос буда мставонад.

2. Агар зарари расонидашуда аз оқибатҳои истифодаи корхона, иншоот ё дигар фаъолияти истеҳсолӣ ба миён омада бошад, ки зараррасониро идома медиҳад ё бо зарари нав таҳдид мекунад, суд ҳуқуқ дорад ҷавобгарро бар замми ҷуброни зарар, инчунин ба қатъи фаъолияти даҳлдор ӯҳдадор созад.

3. Суд, агар қатъ гардонидани фаъолият ҳилофи манфиати ҷомеа бошад, метавонад даъворо вобаста ба фаъолияти даҳлдор рад намояд. Радди қатъи чунин фаъолият ҷабрдиагонро аз ҳуқуқи ситонидани ҷуброни зарари вобаста ба фаъолият расонидашуда маҳрум намесозад.

#### **Моддаи 1081. Расонидани зарар дар ҳолати мудофиаи зарурӣ**

Зарари дар ҳолати мудофиаи зарурӣ расонидашуда, агар дар айни замон гузаштан аз ҳадди мудофиа сурат нағирифта бошад, ҷуброн карда намешавад.

#### **Моддаи 1082. Расонидани зарар дар ҳолати ниҳояти зарурат**

Зарари дар ҳолати ниҳояти зарурат, яъне рафъи хатари ба худи заرارрасон ё дигар ашхос таҳдидкунанда расонида шуда, агар рафъи ин таҳдид дар ҳамин ҳолат бо усули дигар имконнозазир бошад, бояд аз ҷониби шахси заرارрасон ҷуброн карда шавад.

Бо назардошти ҳолате ки вобаста ба он чунин зарар расонида шудааст, суд метавонад ӯҳдадории ҷуброни зарарро ба зиммаи шахси сеом, ки ба манфиати он заرارрасон амал кардааст, гузорад ё ҳам заرارрасон ва ҳам шахси сеомро пурра ё қисман аз ҷуброни зарар озод кунад.

### **Моддаи 1083. Масъулияти шахси ҳуқуқӣ ё шаҳрванд барои зараре, ки корманди он расонидааст**

1. Шахси ҳуқуқӣ ё шаҳрванд зарареро, ки корманди он ҳангоми ичрои ӯҳдадориҳои меҳнати (хизматӣ, вазифавӣ)-и худ расонидааст, ҷуброн менамояд.

2. Дар иртибот бо муқаррароти ҳамин Кодекс оид ба ӯҳдадориҳои вобаста ба ҷуброни зарар кормандон он шаҳрвандоне эътироф карда мешаванд, ки корҳоро дар асоси шартномаи меҳнатӣ (қарордод), инчунин дар асоси шартномаи ҳуқуқи гражданий ба ҷо меоранд, агар дар айни ҳол онҳо тибқи вазифа ё таҳти назорати шахси даҳлдори ҳуқуқӣ ё шаҳрванди масъули пешбурди бехатари корҳо амал кардаанд ё мебоист амал кунанд.

Ширкатҳои ҳоҷагидорӣ ва кооперативҳои истеҳсолӣ зарареро, ки иштирокчиён (аъзо)-и он ҳангоми аз ҷониби охирин анҷом додани фаъолияти соҳибкорӣ, истеҳсолӣ ё наවъи дигари фаъолияти ширкат ё кооператив расонидаанд, ҷуброн менамоянд.

### **Моддаи 1084. Масъулият барои зараре, ки мақомоти давлатӣ, мақомоти ҳокимияти маҳаллӣ, инчунин ашхоси мансабдори онҳо расонидаанд**

1. Зарари дар натиҷаи аз ҷониби мақомоти давлатӣ баровардани санади ба қонунҳо номувоғиқ расонидашуда сарфи назар аз гуноҳи мақомот ё ашхоси мансабдоре, ки санадро баровардааст, бо қарори суд ҷуброн карда шавад. Зарар аз ҳисоби ҳазинаи давлат (моддаи 151) ҷуброн карда мешавад.

2. Зараре, ки тавассути амал (беамалий)-и ғайриқонуни ашхоси мансабдори мақомоти давлатӣ дар соҳаи идораи маъмурий расонида шудааст, тибқи асосҳои умумӣ (моддаи 1100), аз ҳисоби маблағҳои пулии дар ихтиёри ин мақомот қарордошта, ҷуброн карда мешавад. Ҳангоми нокифоя будани онҳо зарар ба таври субсидиарӣ аз ҳисоби бучети давлат ҷуброн карда мешавад.

### **Моддаи 1085. Мақомот ва ашхосе, ки ҳангоми ҷуброни зарар аз ном ва ҳисоби ҳазина баромад мекунанд**

Дар ҳолатҳое ки мутобиқи ҳамин Кодекс, дигар қонунҳо ҷуброни зарар аз ҳисоби ҳазинаи ҷумҳурий ё ҳазинаи соҳтори мақомоти ҳокимияти маҳаллӣ анҷом дода мешавад, аз номи ин ҳазина мақомоти даҳлдори молиявӣ баромад мекунанд.

### **Моддаи 1086. Масъулият барои зараре, ки бо амали ғайриқонуни мақомоти таҳкиқ, тафтиши пешпакӣ, прокуратура ва суд расонида шудааст**

1. Зараре, ки дар натиҷаи ғайриқонунӣ маҳкум намудан, ғайриқонунӣ ба ҷавобгарии ҷиноятӣ қашидан, ғайриқонунӣ ба сифати ҷораи пешгирикунанда истифода бурдани баҳабсигарӣ ё забонҳат барои ба ҷое нарафтан, ғайриқонунӣ

андешидани ҹазои маъмурӣ дар шакли ба ҳабс гирифтан ё корҳои ислоҳи меҳнатӣ ба шаҳрванд расонида шудааст, сарфи назар аз гуноҳи шахси мансабдори мақоми таҳқиқ, тафтиши пешакӣ, прокуратура ва суд, тибқи тартиби муқаррарнамудаи қонун аз ҷониби давлат ба андозаи пурра ҷуброн карда мешавад.

2. Зарари ба шаҳрванд ё шахси ҳуқуқӣ дар натиҷаи фаъолияти дигари ғайриқонуни мақомоти таҳқиқ, тафтиши пешакӣ, прокуратура ва суд расонидашуда, агар дар қонун тартиби дигаре пешбинӣ нагардида бошад, дар асосҳои умумӣ (моддаи 1104) ҷуброн карда мешавад.

3. Зараре, ки дар натиҷаи баровардани қарори ғайриқонуний оид ба парвандаҳои граждани расонида шудааст, дар ҳолате ҷуброн карда мешавад, ки агар гуноҳи судя тибқи қарори эътибори қонунӣ пайдокардаи суд муқаррар гардида бошад.

### **Моддаи 1087. Ҷуброни зарар аз ҷониби шахси масъулияти худро суғуртанаамуда**

Шахси ҳуқуқӣ ё шаҳрванде, ки масъулияти худро тибқи тартиби суғуртаи ихтиёри ё суғуртаи ҳатми суғурта кардааст, ҳангоми ҷиҳати пурра ҷуброн намудани зарар нокифоя будани маблағи суғурта фарқи байни маблағи суғурта ва андозаи воқеии зарарро мепардозад.

### **Моддаи 1088. Масъулият барои зараре, ки ноболиғони то синни чордаҳсола расонидаанд**

1. Барои зараре, ки ноболиғони ба синни чордаҳсолагӣ нарасида (хурдсолон) расонидаанд, волидайнин онҳо (фарзандхондагон), ё висиён, агар исбот карда натавонанд, ки зарар бо гуноҳи он расонида нашудааст, ҷавобгар мебошанд.

2. Агар хурдсоли мӯҳточи васоят дар муассисаи даҳлдори тарбиявӣ, муассисаи муолиҷавӣ, муассисаи ҳифзи иҷтимоӣ ё дигар муассисаи шабех қарор дошта бошад, ки бо ҳукми қонун васии он ба ҳисоб меравад, агар исбот карда натавонад, ки зарар бо гуноҳи ў содир нашудааст, ин муассиса вазифадор аст зарари расонидаи хурдсолро ҷуброн намояд.

3. Агар хурдсол ҳангоми таҳти назорати муассисаҳои таълимӣ, тарбиявӣ, муолиҷавӣ ё дигар муассиса қарор доштанаш гуноҳ содир карда бошад ва он муассиса вазифадор буд назорати ўро анҷом медод, инчунин хурдсол таҳти назорати шахсе буд, ки дар асоси шартнома ўро назорат менамуд, ин муассиса ё шахс, агар исбот карда натавонанд, ки зарар бо гуноҳи онҳо расонида нашудааст, барои ин зарар ҷавобгар мебошанд.

Агар волидайн (фарзандхондагон) ё висиён фавтида бошанд ё онҳо, инчунин шаҳрвандони дигаре, ки дар қисми З ҳамин модда зикр шудаанд, барои ҷуброни зарари ба ҳаёт ё саломатии ҷабрдида расонидашуда маблағи коғӣ надошта бошанд ва худи зараррасон, ки пурра қобили амал гардидааст ва дорои чунин маблағ бошад, суд бо назардошти вазъи амволии ҷабрдида ва зараррасон, инчунин дигар ҳолатҳо ҳуқуқ дорад дар бораи пурра ё қисман аз ҳисоби худи зараррасон ҷуброн намудани зарар қарор қабул кунад.

### **Моддаи 1089. Масъулият барои зараре, ки ноболиғони аз синни чордаҳсола то ҳаждаҳсола расонидаанд**

1. Ноболиғони аз синни чордаҳсола то ҳаждаҳсола барои заари расонидаашон мустақилона, дар асосҳои умумӣ ҷавобгар мебошанд.

2. Дар сурате, ки агар ноболиғи аз чордаҳсола то ҳаждаҳсола барои ҷуброни заар мавол ё манбай дигари даромад надошта бошад, заар бояд пурра ё дар қисмати нокифояи он аз ҳисоби волидайн (фарзандхондагон)-и ӯ ё паасторон, агар исбот карда натавонанд, ки заар бо гуноҳи онҳо расонида нашудааст, ҷуброн карда мешавад.

Агар ноболиғи аз синни чордаҳсола то ҳаждаҳсола, ки мӯҳточи сарпаастӣ мебошад, дар муассисай даҳлдори тарбиявӣ, муассисай муолиҷавӣ ё муассисай ҳифзи иҷтимоӣ ё дигар муассисай шабеҳе қарор дошта бошад, ки бо ҳукми қонун паастори ӯ ба шумор мераванд, ин муассисаҳо, агар исбот карда натавонанд, ки заар бо гуноҳи онҳо расонида нашудааст, ӯҳдадоранд пурра ё дар қисмати нокифояи он зарарро ҷуброн намоянд.

3. Ӯҳдадории волидайн (фарзандхондагон), паасторон ва муассисаҳои даҳлдор вобаста ба ҷуброни заар байди ба синни балоғат расидани зааррасон ё байди он ки то ба синни балоғат расидан дорои мавол ё дигар манбай даромаде мегардад, ки барои ҷуброни заар кифоя мебошад ё то расидан ба синни балоғат қобили амал гардидааст, қатъ мегардад.

## **Моддаи 1090. Масъулияти волидайн аз ҳуқуқи волидайн маҳрумшуда барои заари расонидаи ноболиғон**

Суд метавонад ба зиммаи падар ё модари аз ҳуқуқи волидайн маҳрумшуда масъулияти ҷуброни заареро, ки фарзандони ноболиғи онҳо дар ҷараёни соли байди аз ҳуқуқи волидайн маҳрум гардидани онҳо расонидаанд, агар рафтори қӯдаке, ки боиси расонидани заар гардидааст, оқибати ба таври муносиб анҷом надодани ӯҳдадории тарбияи фарзанд аз ҷониби волидайн бошад, гузорад.

## **Моддаи 1091. Масъулият барои заари расонидаи шаҳрванди ғайри қобили амал эътирофгардида**

1. Заари расонидаи шаҳрванди ғайри қобили амал эътирофгардида (моддаи 30) васӣ ё ташкилоте, ки вазифадор аст назорати ӯро анҷом дихад, агар исбот карда натавонанд, ки заар бо гуноҳи онҳо расонида нашудааст, ҷуброн менамоянд.

2. Ӯҳдадории васӣ ё ташкилоти ҷубронқунандай зараре, ки аз ҷониби шаҳрванди ғайри қобили амал эътирофгардида расонида шудааст, инчунин дар ҳолати барқарор шудани қобилияти амали ӯ низ қатъ намегардад.

3. Агар васӣ фавтида бошад ё барои ҷуброни заар маблағи кофӣ надошта бошад ва худи зааррасон дорои ҷонин маблағ бошад, суд бо дарназардошти вазъи амволии ҷабрдида ё зааррасон, инчунин ҳолатҳои дигар ҳуқуқ дорад оид ба қисман ё пурра аз ҳисоби амволи худи зааррасон ҷуброн намудани заари ба ҳаёт ё саломатии ҷабрдида расонидашуда қарор қабул кунад.

## **Моддаи 1092. Масъулият барои заари расонидаи шаҳрванди қобили маҳдути амал эътирофгардида**

Заари расонидаи шаҳрванди дар натиҷаи истеъмоли машрубот ё маводи нашъадор қобили маҳдути амал эътирофгардида (моддаи 31) аз ҷониби худи зааррасон тибқи асосҳои умумӣ ҷуброн карда мешавад.

### **Моддаи 1093. Масъулият барои зарари расонидай шаҳрванде, ки қобилияти дарки амалҳои худро надорад**

1. Шаҳрванди қобили амал, инчунин ноболиги аз синни чордаҳсола то ҳаждаҳсола, агар дар ҳолате зарар расонида бошад, ки моҳияти кирдори худро дарк ё идора карда наметавонист, барои зарари расонидааш ҷавобгар намебошад.

2. Заرارрасон, агар худро ба ҷунин ҳолат дар натиҷаи истифодаи машрубот, маводи нашъадор ё бо усули дигар расонида бошад, аз масъулият озод карда намешавад.

3. Агар зарар аз ҷониби шаҳссе расонида шуда бошад, ки дар натиҷаи бемории рӯҳӣ ё камақлӣ моҳияти амали худро дарк ё идора карда наметавонист, ӯҳдадории ҷуброни зарарро суд метавонад ба зиммаи шаҳси қобили меҳнати бо ӯ якҷоя зиндагикунанда: ҳамсар, волидайн, фарзандони болиф, ки дар бораи ҷунин ҳолати заرارрасон огоҳ буданд, вале оид ба ғайри қобили амал эътироф шудан ва таъини васояти ӯ масъала нағузозтаанд, вогузорад.

### **Моддаи 1094. Масъулият барои расонидани зарар тавассути фаъолияте, ки барои атрофиён хатари калонро ба миён меовараад**

1. Манбаи хатари калон гуфта қувваҳои физикӣ, физикӣ-химиявӣ ва биологиро меноманд, ки субъектҳои ҳуқуқи гражданий дар асоси ҳуқуқи ба онҳо тааллук доштаи моликият, пешбурди ҳочагӣ ва идораи оперативӣ ё бо асосҳои дигари иҷозатдода (шартнома, қонун, санадҳои маъмурӣ ва ғайра), ки барои атрофиён хатари калон дорад.

2. Ашхоси ҳуқуқӣ ва шаҳрвандоне, ки фаъолияти онҳо бо хатари калон барои атрофиён алоқаманд мебошад (ташкилотҳои нақлиётӣ, корхонаҳои саноатӣ, соҳтмон, моликони воситаҳои нақлиёт ва ғайра), агар исбот карда натавонад, ки зарар дар натиҷаи қувваи рафъонопазир ё нияти бадқасданаи ҷабрдида рух додааст, вазифадоранд зарари тавассути манбаи хатари калон расонидашударо ҷуброн намоянд.

Ӯҳдадории ҷуброни зарар ба зиммаи шаҳси ҳуқуқӣ ё шаҳрванде гузонта мешавад, ки манбаи хатарро дар асоси ҳуқуқи моликият, ҳуқуқи пешбурди ҳочагидорӣ ё ҳуқуқи идораи оперативӣ ё тибқи ҳама гуна асосҳои дигари қонунӣ (шартномаи кирояи амвол, эътиимоднома барои идораи воситаи нақлиёт, бо ҳукми фармоиши мақомоти салоҳиятдор оид ба интиқоли манбаъ ва ғайра) соҳибӣ менамоянд.

3. Соҳибони манбаъҳои хатари калон барои зарари дар натиҷаи амали мутақобилаи манбаъҳо (бархурди воситаҳои нақлиёт ва ғайра) ба ашхоси сеюм расонидашуда тибқи асосҳои пешбининамудаи қисми 1 ҳамин модда масъулияти муштарак доранд.

Зарари дар натиҷаи амали мутақобилаи манбаъҳои хатари калон ба соҳибони он расонидашуда тибқи асосҳои умумӣ ҷуброн карда мешавад. Дар айни замон:

- зарари бо гуноҳи як тараф расонидашуда дар ҳаҷми пурра аз ҷониби ҳамин тараф ҷуброн карда мешавад;

- зарари бо гуноҳи ҳарду тараф ё якчанд тараф расонидашуда мутаносибан ба гуноҳи ҳар кадоме аз онҳо ҷуброн карда мешавад.

Ҳангоми имконнопазирӣ муқаррар намудани андозаи гуноҳи ҳар кадоме аз тарафҳо масъулият байни онҳо баробар тақсим карда мешавад.

Хангоми мавчуд набудани гунохи тарафҳо дар заرارрасонӣ ҳеч яке аз онҳо ҳуқуқ надоранд ҷуброни зарарро талаб намоянд. Ҳар яке аз тарафҳо дар чунин ҳолат таваккали зарари расонидашударо ба ӯҳда дорад.

4. Соҳиби манбаи дорои хатари калон барои зараре, ки ин манбаъ расонидааст, агар исбот карда тавонад, ки манбаъ дар натиҷаи амали ғайриқонуни ашхоси сеом аз ихтиёри ӯ баромадааст, ҷавобгар намебошад. Дар чунин ҳолат масъулият барои зарари расонидай манбаи дорои хатари калон ба зиммаи ашхосе ҷогозашта мешавад, ки зиддиқонунӣ манбаи дорои хатари калонро тасарруф намудаанд. Хангоми дар зиддиқонунӣ тасарруф намудани манбаи дорои хатари калон мавчуд будани гунохи соҳиби он масъулият ҳам ба зиммаи соҳиби манбаъ ва ҳам ба зиммаи ашхоси манбаъро ғайриқонунӣ тасарруфнамуда ҷогозашта мешавад.

### **Моддаи 1095. Масъулият барои якҷоя расонидани зарар**

Ашхоси якҷоя заرارрасонида дар назди ҷабрдида муштарак ҷавобгар мебошанд.

Тибқи аризаи ҷабрдида ва ба манфиати ӯ суд ҳуқуқ дорад ба зиммаи ашхосе, ки якҷоя зарар расонидаанд, масъулияти ҳиссавӣ гузорад.

### **Моддаи 1096. Ҳуқуки даъвои мутақобила (регрессӣ) ба шахсе, ки зарар расонидааст**

1. Шахсе, ки зарари расонидай шахси дигарро ҷуброн намудааст (зарари расонидаи корманд ҳангоми иҷрои ӯҳдадориҳои меҳнатӣ (хизматӣ, вазифавӣ, шахсе, ки воситаи нақлиётро идора менамуд ва ғайра) ҳуқуқ дорад нисбат ба ҳамин шахс ба андозаи ҷубронпулӣ пардохташуда, агар дар қонун андозаи дигар пешбинӣ нагардида бошад, талаботи мутақобила пешниҳод намояд.

2. Заرارрасоне, ки зарари якҷоя расонидашударо ҷуброн намудааст, ҳуқуқ дорад аз ҳар як заرارрасон пардохти ҳиссаи ба ҷабрдида пардохташударо дар ҳаҷме, ки ба андозаи гунохи ба ҳамин заرارрасон муносиб мебошад, талаб намояд. Ҳангоми имконнотазии муайян кардани дараҷаи гуноҳ ҳиссаҳо баробар эътироф карда мешаванд.

3. Давлат, агар он зарари расонидай ашхоси мақомоти таҳқиқ, тағтиши пешакӣ, прокуратура ва судро (қисми 1 моддаи 1086) ҷуброн намуда бошад, дар ҳолатҳои бо ҳукми эътибори қонунӣ пайдокардаи суд мӯқаррар гардидан гунохи онҳо, ҳуқуқ дорад нисбат ба чунин ашхос даъвои мутақобила (регрессӣ) пешниҳод қунад.

4. Мақомоти давлатии ҳифзи иҷтимоие, ки зарари ба ҷабрдида расондаро ҷуброн кардааст ҳуқуки даъвои мутақобилаи ба ҷавобгари зарар расондаро дорад.

5. Ашхосе, ки зарарро тибқи асосҳои дар моддаҳои 1088-1091 ҳамин боб зикр гардида ҷуброн намудаанд, ҳуқуқ надоранд нисбат ба шахси заرارрасон талаботи мутақобила (регрессӣ) пешниҳод намоянд.

### **Моддаи 1097. Ҳаҷм ва андозаи ҷуброни зарар**

1. Ҳаҷми зарар баробари андозаи зарари расонда шударо, ки ба камшавии ҳолати амволии ҷабрдида вобаста аст, дар бар мегирад.

2. Андозаи чуброни заар - ин миқдори муайянни товоне мебошад, ки ҷабрдида ба он талабгор аст.

### **Моддаи 1098. Үсулҳои чуброни зарари амволӣ**

Барои чуброни заар қарор бароварда, суд мутобиқи ҳолатҳои парванда шахси барои расонидани заар масъулро ӯҳдадор менамояд, ки зарари расонидашударо пурра ҷуброн намояд (қисми 2 моддаи 15) ё онро дар шакли асл баргардонад (ашёи ҳамон навъ ва дорои ҳамон сифатро пешниҳод кунад, ашёи зарардидаро барқарор намояд ва ғайра).

### **Моддаи 1099. Баҳисобгирии гуноҳи ҷабрдида ва вазъи амволи шахсе, ки заар расонидааст**

1. Зараре, ки дар натиҷаи қасди ҷабрдида расонида шудааст, ҷуброн карда намешавад.

2. Агар беэҳтиёти дағали худи ҷабрдида боиси ба миён омадан ё афзоиши заар гардида бошад, дар чунин сурат вобаста ба дараҷаи гуноҳи ҷабрдида ё зараррасон андозаи ҷуброн кам карда мешавад.

3. Ҳангоми беэҳтиёти дағали ҷабрдида ва мавҷуд набудани гуноҳи зараррасон дар ҳолатҳое, ки масъулият он сарфи назар аз гуноҳ фаро мерасад, агар дар қонун тартиби дигаре пешбинӣ нагардида бошад, андозаи ҷуброн бояд кам карда шавад ё ҷуброни заар рад карда шавад.

Ҳангоми расонидани заар ба ҳаёт ва саломатии шаҳрванд радди ҷуброни заар иҷозат дода намешавад.

4. Гуноҳи ҷабрдида ҳангоми ҷуброни ҳарочоти иловагӣ (қисми 1 моддаи 1101), ҳангоми ҷуброни заар вобаста ба фавти саробон (моддаи 1104), инчунин ҳангоми ҷуброни ҳарочоти маросими дағн (моддаи 1110) ба инобат гирифта намешавад.

5. Суд метавонад ҷуброни зарари ба шаҳрванд расонидашударо ба истиснои ҳолатҳое, ки заар вобаста ба амали бадқасдана расонида шудааст, бо назардоши вазъи амволии ӯ кам кунад.

### **2. Ҷуброни зараре, ки ба ҳаёт ва саломатии шаҳрванд расонида шудааст**

### **Моддаи 1100. Ҷуброни зараре, ки ба ҳаёт ё саломатии шаҳрванд ҳангоми иҷрои ӯҳдадориҳои шартномавӣ ё дигар ӯҳдадориҳо расонида шудааст**

Зарари ба ҳаёт ё саломатии шаҳрванд ҳангоми иҷрои ӯҳдадориҳои шартномавӣ, инчунин ҳангоми иҷрои ӯҳдадориҳои хизмати ҳарбӣ, хизмат дар милитсия ва дигар ӯҳдадориҳои даҳлдор расонидашуда, агар дар қонун ё шартнома андозаи баландтари масъулият пешбинӣ нагардида бошад, мутобиқи қоидаҳои пешбининамудаи ҳамин боб ҷуброн карда мешавад.

### **Моддаи 1101. Андоза ва ҳусусияти ҷуброни зараре, ки ба саломатӣ осеб расонидааст**

1. Ҳангоми осеб расонидан ба шаҳрванд ё дигар зарар ба саломатии ӯ бояд музди меҳнат (даромад)-е, ки ӯ дошт ё баръало гирифта метавонист, инчунин ҳарочоти вобаста ба осеб дидани саломатӣ (барои муолиҷа, ҳӯроки иловагӣ, истеъмоли доруворӣ, протезкунонӣ, нигоҳубини шахси дигар, муолиҷаи

санитарию курортӣ, ба даст овардани воситаҳои маҳсуси нақлиёт, омодагӣ ба омӯхтани касби нав ва ғайра), агар эътироф гардида бошад, ки ҷабрдида ба чунин навъи кӯмак ва нигоҳубин мӯҳтоҷ аст ва барои гирифтани кӯмаки ройгон ҳуқӯқ надорад, ҷуброн карда мешавад.

2. Ҳангоми муайян кардани музди меҳнат (даромад)-и аздастрафта нафақаи маъюбӣ, ки ба ҷабрдида вобаста ба осеб ё зарари дигари ба саломатии ўрасонидашуда таъин гардидааст, ҳамчунин дигар навъи нафақаҳо, кӯмакпулиҳо ва навъи дигари пардоҳт, ки то расонидани осеб ба саломатӣ ва ҳам байди он аз ҳисоби ҷуброн таъин гардидаанд, ба ҳисоб гирифта намешавад. Ба ҳисоби ҷуброни зарар инчуни музди меҳнате, ки ҷабрдида байди расонидани зарар ба саломатӣ мегирад, доҳил карда намешавад.

3. Қонун ё шартнома метавонад мутобики ҳамин модда андоза ва ҳаҷми бештари ҷуброни зарари ба ҷабрдида тааллукдоштаро муайян кунад.

### **Моддаи 1102. Муайян кардани музди меҳнат (даромад), ки дар натиҷаи ба саломатӣ расонидани зарар аз даст рафтааст**

1. Андозаи музди меҳнат (даромад)-и дар натиҷаи ба саломатӣ расонидани зарар аздастрафта бо фоиз нисбат ба музди миёнаи меҳнат (даромад) то бардоштани осеб ё зарари дигар ба саломатӣ ё то фарорасии гум кардани қобилияти меҳнат, дараҷаи даҳлдори гум кардани қобилияти кории касбӣ ва дар сурати мавҷуд набудани он коршоямии умумӣ муайян карда мешавад.

2. Ба таркиби музди меҳнат (даромад)-и аздастрафта ҳама гуна навъи пардоҳти музди меҳнат оид ба шартномаҳои меҳнатӣ (қарордод) ва ҳуқӯқи гражданий чӣ дар ҷои кори асосӣ ва чӣ дар якчанд ҷои кор, ки таҳти андозбанӣ қарор мегирад, доҳил карда мешавад. Пардоҳтҳои дорои хусусияти якдафъания (ҷубронпулӣ барои истифода набурдани руҳсатӣ, кӯмакпулӣ ҳангоми рафтани аз кор ва ғайра) ба таркиби музди меҳнат (даромад)-и азdaстраfта ба ҳисоб гирифта намешавад. Дар давраи корношоямии муваққатӣ ва руҳсатии вобаста ба ҳомиладорӣ ва ҳамл кӯмакпулӣ пардоҳтшуда ба инобат гирифта мешавад. Даромад аз фаъолияти соҳибкорӣ, инчуни ҳаққи муаллифӣ ба таркиби музди меҳнати азdaстраfта ба ҳисоб гирифта шуда, дар айни замон даромад аз фаъолияти соҳибкорӣ дар асоси маълумоти бозрасии андоз ба он доҳил карда мешавад.

Ҳама навъҳои музди меҳнат (даромад) ба андозаи маблағе, ки то ситонидани андоз аз он ҳисоб карда шудааст, ба ҳисоб гирифта мешавад.

Музди миёнаи меҳнат (даромад) бо усули ба дувоздаҳ тақсим кардани ҳамаи маблағи музди меҳнат (даромад)-и дувоздаҳ моҳи кор, ки то ба саломатӣ расонидани зарар гузаштааст, ҳисобу китоб карда мешавад. Дар сурате ки агар ҷабрдида дар лаҳзаи расонидани зарар ба саломатӣ камтар аз дувоздаҳ моҳ кор карда бошад, музди миёнаи меҳнат (даромад) бо усули тақсими маблағи умумии музди меҳнат (даромад)-и моҳҳои воқеии кор, ки то расонидани зарар ба саломатӣ гузаштааст, ба маҷмӯи ин моҳҳо ҳисобу китоб карда мешавад.

Дар ҳолатҳое ки агар ҷабрдида дар лаҳзаи расонидани зарар кор намекард, бо ҳоҳиши ў музди меҳнати то озодшавӣ аз кор ё андозаи оддии подошпулии корманди дорои таҳассуси ў дар ҳамин маҳал, вале на камтар аз андозаи даҳнишондиҳанда барои ҳисобҳои муқаррарнамудаи қонун ба ҳисоб гирифта мешавад (*Қонуни ҶТ аз 03.07.2012 № 849*).

3. Агар дар музди меҳнат (даромад)-и ҷабрдида то ба саломатии ӯ расонидани осеб ё зарари дигар тағиироти устуворе рух дода бошад, ки вазъи амволии ӯро беҳбуд мебахшад (вобаста ба вазифаи хизматӣ моҳона баланд шуда бошад, ба кори нисбатан сердаромад гузаронида шуда бошад, баъди ҳатми муассисаи маълумоти рӯзона ба кор қабул гардида бошад), инчунин дар дигар ҳолатҳое, ки устувории тағиирот исбот карда мешавад, ҳангоми муайян намудани музди миёнаи меҳнат танҳо музди меҳнат (даромад)-е, ки ӯ гирифтааст, ба ҳисоб гирифта мешавад.

### **Моддаи 1103. Ҷуброни зарар ҳангоми расонидани осеб ба саломатии шахси ба балоғат нарасида**

1. Дар сурати расонидани осеб ё ба таври дигар рассонидани зарар ба саломатии ноболиғ, ки ба синни чордаҳсолагӣ нарасидааст ва музди меҳнат надорад, ашхоси барои расонидани зарар гунаҳкор вазифадоранд ҳарочоти вобаста ба зарар дидани саломатиро ҷуброн намоянд.

2. Ҳангоми ба синни чордаҳсолагӣ расидани ҷабрдида, инчунин ҳангоми расонидани зарар ба ноболиғи аз чордаҳ то ҳаждаҳсола, ки музди меҳнат (даромад) надорад, ашхоси барои расонидани зарар масъул вазифадоранд ба ҷабрдида ба ғайр аз ҳарочоти вобаста ба зарари ба саломатӣ расонидашуда, инчунин зарари вобаста ба гум кардани қобилияти меҳнат ё кам гардидаи онро, бо назардошти андозаи даҳ нишондиҳанд барои ҳисобҳои муқаррарнамудаи қонун ҷуброн намоянд (*Қонуни ҶТ аз 03.07.2012 № 849*).

Агар то лаҳзаи расонидани зарар ба саломатӣ ҷабрдида дорои музди меҳнат бошад, дар ин сурат зарар бо назардошти андозаи ин маблағ, вале на камтар аз андозаи панҷкаратаи маоши ҳадди ақали муқаррарнамудаи қонун ҷуброн карда мешавад.

Баъди оғози фаъолияти меҳнатӣ ҷабрдида ҳукуқ дорад, бо назардошти маоши гирифтааш, вале на камтар аз мукофотпулие, ки тибқи мансаби ишғолнамудааш муқаррар гардидааст ё музди меҳнати корманди дорои ҳамин дараҷаи таҳассуси ҷои кораш афзоиши ҷуброни зарарро талаб намояд.

### **Моддаи 1104. Ҷуброни зарар ба ашхосе, ки вобаста ба марги шаҳрванд расонида шудааст**

1. Дар ҳолати марги шаҳрванд ашхоси ғайри қобили меҳнати таҳти таъмини шахси фавтида қарордошта ё то рӯзи марги ӯ ба гирифтани таъминоти ӯ ҳукуқдошта, фарзанди фавтида, ки пас аз марги ӯ ба дунё омадааст, инчунин яке аз волидайн, ҳамсар ё дигар аъзои оила, сарфи назар аз қобилияти меҳнатӣ, ки кор намекунад ва фарзандон, наберагон, бародарон ва ҳоҳарони шахси фавтидаро, ки ба синни чордаҳсолагӣ нарасидаанд ё ҳарчанд ба синну соли зикршуда расида бошанд ҳам ва тибқи хулосаи мақомоти тиббӣ вобаста ба саломатӣ мӯҳточи нигоҳбини дигаронанд, нигоҳбин менамояд, ба ҷуброни зарар ҳукуқ доранд.

2. Ҳукуқи ҷуброни зарарро инчунин ашхосе, ки таҳти таъминоти шаҳрванди фавтида буда, дар тӯли панҷ соли баъди фавти ӯ ғайри қобили меҳнат гардидаанд, доро мебошанд.

Яке аз волидайн, ҳамсар ё аъзои дигари оила, ки кор намекунад ва фарзандон, наберагон, бародару ҳоҳарони шахси фавтидаро, ки дар қисми 1 ҳамин модда зикр гардидаанд, ниғаҳбонӣ менамояд ва дар давраи нигоҳбин ғайри қобили

мөхнат гардидааст, баяди адои нигоҳубини ин ашхос ҳуқуқи чуброни заарро нигоҳ медорад.

3. Зарар чунин чуброн мегардад: ба ноболиғон то расидан ба синни ҳаждаҳсолагӣ, ба хонандагони ҳаждаҳсола ва болотар аз он - то хатми таҳсил дар муассисаҳои таълимии рӯзона, вале на бештар аз синни то бисту сесолагӣ; ба занони аз синни панҷоҳу панҷ боло ва мардони аз синни шаҳстсола боло умрбод; ба маъюбон - ба мӯҳлати маъюбӣ; ба яке аз волидайн, ҳамсар ё дигар аъзои оила, ки ба нигоҳубини фарзандон, наберагон, хоҳару бародарони таҳти таъмини шахси фавтида қарордошта машғул аст, то ба синни чордаҳсолагӣ расидани онҳо ё тағиیر ёфтани вазъи саломатӣ.

### **Моддаи 1105. Андозаи чуброни зарари дар натиҷаи фавти шаҳрванд расонидашуда**

1. Ба ашхосе, ки вобаста ба марги шаҳрванд ба чуброни зарар ҳуқуқ доранд, зарар ба андозаи ҳамон қисми музди меҳнат (даромад)-и фавтида чуброн карда мешавад, ки мувофиқи қоидаҳои моддаи 1102 ҳамин Кодекс ба ҳисоб гирифта шудааст ва онҳо онро ҳангоми дар ҳаёт будани ӯ барои таъминоти худ мегирифтанд ё ҳуқуқи гирифтани онро доштанд. Ҳангоми ба ин ашхос муайян намудани чуброни зарар ба таркиби даромади шахси фавтида ҳамзамон бо музди меҳнат, инчунин нафақаи ҳангоми дар қайди ҳаёт мегирифтааш, таъминоти умрбодӣ ва дигар чунин пардохтҳо дохил карда мешаванд.

2. Ҳангоми муайян кардани андозаи чуброни зарар нафақае, ки ба ашхос вобаста ба марги саробон муқаррар шудааст, инчунин навъи дигари нафақаҳои то фавти саробон ё пас аз фавти ӯ таъингардида, инчунин музди меҳнат, ротиба (стипендија) ба маблағи чуброн ба ҳисоб гирифта намешавад.

3. Маблағи чуброни вобаста ба марги саробон, ки ба ҳар як шахси барои чуброни зарар ҳуқуқдошта ба ҳисоб гирифта шудааст, ба истиснои ҳолатҳои зайл аз нав ҳисобу китоб карда намешавад: баяди фавти саробон таваллуд шудани тифл; таъин (қатъ)-и пардохти чубронпулӣ бо ашхосе, ки ба нигоҳубини фарзандон, наберагон, бародарон ва хоҳарони саробони фавтида машғуланд.

Тибқи қонун ё шартнома ҳаҷм ва андозаи чубронпулӣ зиёд карда шуданааш мумкин аст.

### **Моддаи 1106. Тағиир додани андозаи чуброни зарар**

1. Ҷабрдидае, ки қисман қобилияти меҳнатро гум кардааст, ҳуқуқ дорад дар ҳар лаҳза аз шахси ба зиммааш ӯҳдадории чуброни зарар voguzoшташуда, агар қобилияти меҳнатии ӯ вобаста ба расонидани зарар ба саломатӣ нисбат ба оне, ки ӯ дар лаҳзай таъини чубронпулӣ дошт, камтар гардида бошад, дар ҳаҷми даҳлдор баланд кардани чубронпулиро талаб намояд.

2. Ашхосе, ки вобаста ба расонидани зарар ба саломатии ҷабрдида ба зиммаашон чуброни зарар voguzoшташуда, агар қобилияти кории ҷабрдида нисбат ба оне, ки ӯ дар лаҳзай таъини чубронпулӣ барои зарар дошт, баландтар гардида бошад, ҳуқуқ доранд ба таври даҳлдор кам кардани андозаи чубронпулиро талаб намоянд.

3. Агар вазъи амволии шахси ба зиммааш чуброни зарар voguzoшташуда беҳбуд ёфта бошад, вале чубронпулӣ мутобики қисми 5 моддаи 1099 ҳамин

Кодекс кам карда шуда бошад, ҷабрдида ҳуқуқ дорад баланд кардани андозаи ҷуброни зарарро талаб намояд.

4. Суд метавонад бо талаби шаҳрванди зараррасон, агар вазъи амволии ӯ дар натиҷаи маъюбӣ ё расидан ба синни нафақа нисбат ба оне, ки дар лаҳзай ҷуброни зарар дошт, байдар гардида бошад (қисми 5 моддаи 1099), андозаи ҷуброни зарарро камтар кунад.

### **Моддаи 1107. Баланд кардани андозаи ҷуброни зарар вобаста ба боло рафтани арзиши рӯзгузаронӣ ва афзудани нишондиҳанда барои ҳисобҳо**

(Қонуни ҶТ аз 03.07.2012 № 849)

Маблағи ҷуброни зараре, ки шаҳрванд вобаста ба расонидани зарар ба саломатӣ ё марги ҷабрдида мепардозад, бояд ҳангоми боло рафтани арзиши рӯзгузаронӣ тибқи тартиби муқаррарнамудаи қонун индексатсия карда шавад.

Ҳангоми тибқи тартиби муқаррарнамудаи қонун баланд бардоштани нишондиҳанда барои ҳисобҳо ҷуброни музди меҳнат (даромад)-и аздастдодашуда ва дигар пардохтҳои вобаста ба расонидани зарар ба саломатӣ ва марги ҷабрдида таъингардида мутаносибан ба баланд шудани нишондиҳанда барои ҳисобҳо(моддаи 341) меафзояд ([Қонуни ҶТ аз 03.07.2012 № 849](#)).

### **Моддаи 1108. Пардохтҳо оид ба ҷуброни зарар**

1. Ҷуброни зарари вобаста ба наст гардидаи қобилияти меҳнатӣ ё марги ҷабрдида ҳар моҳ пардохта мешавад.

Ҳангоми мавҷуд будани асосҳои мӯътамад суд бо назардошти имконияти зараррасон метавонад бо талаби шаҳрванди ба ҷуброни зарар ҳуқуқдошта дар хусуси якдафъяна анҷом додани ҳамаи пардохтҳо, вале на барои бештар аз се сол, қарор барорад.

2. Ҷуброни ҳароҷоти иловагӣ метавонад дар доираи мӯҳлатҳои дар асоси хулосаи (экспертиза)-и тибқӣ муқарраргардида, инчунин ҳангоми зарурати пардохти пешакии арзиши хизматрасонӣ ва амвол (ба даст овардани роҳҳати истироҳатгоҳ, роҳқиро, пардохти воситаҳои нақлиёти маҳсус ва ғайра) барои мӯҳлати оянда сурат гирад.

3. Дар ҳолатҳое ки агар ҷабрдида мутобиқи қонун ҳуқуқ дорад қатъ ё иҷрои пеш аз мӯҳлати ӯҳдадориҳоро талаб намояд, чунин талаб бо роҳи ба сармоя даровардан (капитализатсия)-и пардохтҳои даҳлдори вақтбайъ қонеъ гардонида мешавад.

### **Моддаи 1109. Ҷуброни зарар дар сурати қатъи шахси ҳуқуқӣ**

1. Дар сурати азnavtaшкилшавии шахси ҳуқуқӣ, ки тибқи тартиби муқарраргардида барои зарари ба ҳаёт ва саломатӣ расонидашуда масъул эътироф шудааст, ӯҳдадории вобаста ба пардохтҳои даҳлдор ба зиммаи ҳуқуққабулкунандай ӯ гузошта мешавад. Талабот дар мавриди ҷуброни зарар низ ба ӯ пешниҳод карда мешавад.

Дар сурати барҳам додани шахси ҳуқуқӣ, ки тибқи тартиби муқарраргардида барои зарари ба ҳаёт ва саломатӣ расонидашуда масъул эътироф шудааст, пардохтҳои даҳлдор барои ҷабрдида бояд тибқи қоидаҳои муқаррарнамудаи қонун, дигар санадҳои ҳуқуқӣ ба сармоя дароварда (капитализатсия) шавад.

3. Дар ҳолате ки агар ба сармоя даровардан (капитализатсия)-и пардохт аз сабаби мавҷуд набудан ё нокифоя будани амволи шахси ҳуқуқии барҳамдодашаванда ғайриимкон бошад, маблағҳои таъингардида аз ҷониби давлат тибқи қоидаҳои пешбининамудаи қонун пардохта мешавад.

### **Моддаи 1110. Ҷуброни ҳарочот барои дафн**

Ашхоси барои зарари вобаста ба марги ҷабрдида масъул вазифадоранд ҳарочоти зарурии барои дафн масрафнамудаи шахсеро, ки ин ҳарочотро анҷом додааст, ҷуброн намоянд.

Ёрдампулӣ барои дафн, ки шаҳрванди ин ҳарочотро масрафнамуда гирифтааст, ба ҳисоби ҷуброни зарар доҳил карда намешавад.

### **3. Ҷуброни зарари дар натиҷаи камомади мол, кор, хизматрасонӣ расонидашуда**

#### **Моддаи 1111. Асосҳои ҷуброни зарари дар натиҷаи камомади мол, кор, хизматрасонӣ расонидашуда**

Зараре, ки ба ҳаёт, саломатӣ ё амволи шаҳрванд ё амволи шахси ҳуқуқӣ дар натиҷаи камбуҷиҳои конструктивӣ, дастурӣ (ретсептури) ё дигар норасоии мол (кор, хизматрасонӣ), инчунин дар натиҷаи иттилооти нодуруст ё нокифоя будани иттилоот оид ба мол (кор, хизматрасонӣ) расонида шудааст, бояд аз ҷониби фурӯшандა ё таҳиякунанда (ичрокунанда), сарфи назар аз гуноҳи онҳо ва он, ки ҷабрдида бо онҳо муносибатҳои шартномавӣ дошт ё на, ҷуброн карда шавад.

Қоидаҳои мазкур танҳо дар ҳолатҳои ба даст овардани мол (кор, хизматрасонӣ) бо мақсадҳои истеъмолӣ истифода бурда мешаванд.

#### **Моддаи 1112. Ашхосе, ки барои зарари дар натиҷаи норасогиҳои мол, кор, хизматрасонӣ расонидашуда ҷавобгаранд**

1. Зарари дар натиҷаи норасогиҳои мол, кор, хизматрасонӣ расонидашуда тибқи интиҳоби ҷабрдида аз ҷониби фурӯшандა ё таҳиякунандаи мол ҷуброн карда мешавад.

2. Зарари дар натиҷаи норасогиҳои кор, хизматрасонӣ расонидашуда аз ҷониби ичрокунанда ҷуброн карда мешавад.

3. Зарари дар натиҷаи пешниҳод накардани иттилооти пурра ва саҳех оид ба хосият ва қоидаҳои истифодаи мол расонидашуда бояд мутобики қоидаҳои қисмҳои 1 - 2 ҳамин модда ҷуброн карда шавад.

#### **Моддаи 1113. Мӯҳлатҳои ҷуброни зарари дар натиҷаи норасогиҳои мол, кор, хизматрасонӣ расонидашуда**

1. Зарари норасогии мол (кор, хизматрасонӣ), агар он дар ҷараёни мӯҳлати муқарраршудаи коршоямии мол (кор, хизматрасонӣ) расонида шуда бошад, ҷуброн карда мешавад ва агар ин мӯҳлат муқаррар нагардида бошад, дар ҷараёни даҳ сол аз рӯзи истеҳсоли мол (кор, хизматрасонӣ) бояд ҷуброн карда шавад.

2. Берун аз доираи мӯҳлати муқарраргардида зарар бояд дар ҳолатҳои зайл ҷуброн карда шавад:

- агар хилофи талаботи қонун мӯҳлати коршоями мӯқаррар нагардида бошад;

- агар шахс дар мавриди баъди гузашти мӯҳлати коршоямӣ анҷом додани амалҳои зарурӣ ва оқибатҳои имконпазир ҳангоми ичро накардани амалҳои зикршуда огоҳ карда нашуда бошад.

#### **Моддаи 1114. Асосҳои озод намудан аз масъулият барои зарари дар натиҷаи норасогии мол, кор, хизматрасонӣ расонидашуда**

Фурӯшандада ё таҳиякунандай мол, иҷроқунандай кор (хизматрасонӣ) танҳо дар ҳолати исботи он, ки зарар дар натиҷаи таъсири қувваи рафъонопазир ё аз ҷониби истеъмолкунандада вайрон кардани қоидаҳои истифода ё нигаҳдошти мол (натиҷаҳои кор, хизматрасонӣ) рух додааст, аз ҷавобгарӣ озод карда мешаванд.

#### **4. Ҷуброни зарари маънавӣ**

##### **Моддаи 1115. Ҷуброни зарари маънавӣ**

1. Зарари маънавӣ, ба истиснои ҳолатҳои пешбининамудаи қисми 2 ҳамин модда дар сурати мавҷуд будан гуноҳи заرارрасон аз ҷониби заرارрасон ҷуброн карда мешавад.

2. Зарари маънавӣ сарфи назар аз гуноҳи заرارрасон дар ҳолатҳои зайл ҷуброн карда мешавад:

- агар зарар ба ҳаёт ва саломатии шаҳрванд аз манбаи хатари калон расида бошад;

- агар зарар ба шаҳрванд дар натиҷаи ғайриқонунӣ маҳкум кардан, ғайриқонунӣ ба ҷавобгарии чинояти қашидан, ба сифати ҷораҳои эҳтиёти ғайриқонунӣ истифода бурдани баҳабсигири ё забонҳат барои ба ҷое нарафтан, ғайриқонунӣ андешидани ҷазои маъмурӣ дар шакли ҳабс ё корҳои ислоҳи меҳнатӣ расонида шуда бошад;

- агар зарар дар натиҷаи паҳни маълумоте, ки шаъну эътибор ва обруи кориро паст мезанад, расонида шуда бошад;

- инчуни дар дигар ҳолатҳои пешбининамудаи қонун.

3. Зарари маънавӣ, ки дар натиҷаи амал (беамал)-и вайронкунандай ҳуқуқи амволии шаҳрвандон расонида шудааст, ба истиснои ҳолатҳои пешбининамудаи қонун ҷуброн карда намешавад.

##### **Моддаи 1116. Андозаи ҷуброни зарари маънавӣ**

1. Зарари маънавӣ дар шакли пулӣ ҷуброн карда мешавад.

2. Андозаи ҷуброни зарари маънавӣ вобаста ба ҳусусияти ба ҷабрдида расонидани ранҷу азоби ҷисмонӣ ва маънавӣ, инчуни дараҷаи гуноҳи заرارрасон дар ҳолатҳое ки агар гуноҳ асоси ҷуброн бошад, аз ҷониби суд муайян карда мешавад. Ҳангоми муайян кардани андозаи ҷуброни зарар бояд талаботи оқилона ва одилона ба инобат гирифта шавад.

Мушаххасоти ранҷу азоби ҷисмонӣ ва маънавӣ аз ҷониби суд бо назардошти ҳолатҳои воқеӣ, ки дар натиҷаи он зарари маънавӣ расонида шудааст ва ҳусусиятҳои инфиродии ҷабрдида баҳо дода мешавад.

3. Зарари маънавӣ сарфи назар аз ҷуброни зарари амволии ситонидашавандагӣ ҷуброн карда мешавад.

## **БОБИ 56. Ӯҳдадориҳо дар натиҷаи дорошавии беасос**

### **Моддаи 1117. Ӯҳдадории баргардонидани дороии беасос**

1. Шахсе, ки бидуни асосҳои муқаррарнамудаи қонун ё аҳд аз ҳисоби шахси дигар (чабрдида) амвол ба даст овардааст ё нигоҳ дошта аст, ба истиснои ҳолатҳои пешбининамудаи моддаи 1142 ҳамин Кодекс ӯҳдадор аст ба чабрдида амволи беасос бадастоварда ё нигоҳ доштаашро (дороии беасос)-ро баргардонад.

2. Ӯҳдадориҳои муқаррарнамудаи қисми 1 ҳамин модда инчунин ҳангоми минбаъд аз байн рафтани асосҳое, ки тибқи он амвол ба даст оварда ё нигоҳ дошта шудааст, низ ба миён меояд.

3. Қоидаҳои ҳамин боб, сарфи назар аз он ки дороии беасос натиҷаи рафтори бадастоварандай амвол худи чабрдида ё ашхоси сеюм ва ё оқибати ҳодисаҳо мебошад, татбиқ карда мешавад.

### **Моддаи 1118. Мутаносибии талабот дар бораи баргардонидани дороии беасос бо дигар талабот оид ба ҳифзи ҳуқуқҳои гражданий**

Азбаски дар қонунҳо тартиби дигаре пешбинӣ нагардидаанд ва аз моҳияти муносибатҳои даҳлдор барнамеоянд, қоидаҳои ҳамин боб инчунин бояд нисбат ба талаботи зайл татбиқ гарданд:

- 1) дар бораи баргардонидани ичрои аҳди беэътибор;
- 2) дар бораи аз ҷониби молик талаб карда гирифтани амвол аз соҳибии ғайриқонунии ғайр;
- 3) талаботи як тарафи ӯҳдадорӣ нисбат ба тарафи дигар дар мавриди баргардонидани ичрои вобаста ба ҳамин ӯҳдадорӣ;
- 4) дар бораи ҷуброни зарар, аз ҷумла ҷуброне, ки тавассути рафтори бевиҷдононаи шахси дорогардида расонида шудааст.

### **Моддаи 1119. Баргардонидани дороии беасос дар шакли асл**

1. Амволе, ки дороии беасоси бадастоварандаро ташкил медиҳад, бояд дар шакли асл ба чабрдида баргардонида шавад.

2. Бадастоваранда дар назди чабрдида барои ҳамагуна камомад, аз ҷумла камбудии тасодуфӣ ё фарсада шудани амволи беасос бадастовардашуда ё нигаҳдошташуда, ки бъяди аз ҷониби ӯ фаҳмидани дороии беасос рӯж додааст ё мебоист фаҳмад, ҷавобгар мебошад. То ин лаҳза ӯ танҳо барои қасд ё беэҳтиётии дағалона ҷавобгар мебошад.

### **Моддаи 1120. Ҷуброни арзиши дороии беасос**

1. Ҳангоми имконнозазии дар шакли асл баргардонидани амволи беасос бадастовардашуда ё нигаҳдошташуда бадастоваранда бояд ба чабрдида арзиши аслии ин амволро дар рӯзи ба даст овардани он пардозад, инчунин заари вобаста ба тағиیر ёфтани арзиши минбаъдаи амвол бамиёномадаро, агар бадастоваранда арзиши онро фавран, бъяди огоҳӣ ёфтани аз дороии беасос ҷуброн накарда бошад, ҷуброн намояд.

2. Шахсе, ки беасос амволи ғайрро муваққатан, бидуни нияти ба даст овардани он ё тавассути хизматрасонии ғайр истифода бурдааст, бояд ба чабрдида

чизи дар натицаи чунин истифода бадастовардаашро мувофиқи нархе, ки дар вақти хатми истифода ва дар маҳалли анҷом додани он мавҷуд буд, ҷуброн намояд.

### **Моддаи 1121. Ӯқибатҳои беасос ба шахси дигар додани ҳуқуқ**

Шахсе, ки бо роҳи гузашт талабот ё ба тарзи дигар ҳуқуқи марбутаашро дар асоси ӯҳдадории вучуднадошта ё беэътибор ба шахси дигар додааст, ҳуқуқ дорад барқарор намудани ҳолати қаблӣ, аз ҷумла ба ӯ баргардонидани ҳӯҷҷатҳои тасдиқунандай ҳуқуқи ба ӯ интиқолдодашударо талаб кунад.

### **Моддаи 1122. Ба ҷабрдида баргардонидани даромадҳои гирифтанашуда**

1. Шахсе, ки беасос амволро гирифтааст ё нигаҳ доштааст, бояд ба ҷабрдида тамоми даромадеро, ки ӯ ба даст овардааст ё мебоист аз ин амвол аз лаҳзасе, ки беасосии дороиро фахмидааст ё мебоист фахмад, ба даст овардааст, баргардонад ё ҷуброн намояд.

2. Ба маблағи дороии беасоси пулӣ бояд аз ҳамон вақте, ки бадастоваранда дар ҳусуси беасосии ба даст овардан ё нигаҳдории маблағи пулӣ фахмидааст ё мебоист фахмад барои истифодаи маблағи ғайр (моддаи 426) фоизҳо ба ҳисоб гирифта шаванд.

### **Моддаи 1123. Ҷуброни ҳарочоти амволе, ки бояд баргардонида шавад**

Ҳангоми баргардонидани амволи беасос бадастовардаашуда ё нигаҳдошташуда (моддаи 1119) ё ҷуброни арзиши он (моддаи 1120) бадастоваранда ҳуқуқ дорад ҷуброни ҳарочоти зарурии вобаста ба нигаҳдошт ва эҳтиёти амволро аз ҳамон вақте, ки он вазифадор аст даромадро баргардонад (моддаи 1122), бо баҳисобгирии даромади гирифта, аз ҷабрдида талаб намояд. Ҳуқуқи ҷуброни ҳарочот дар ҳолати аз ҷониби бадастоваранда қасдан нигаҳ доштани амволи баргардонидашаванд аз даст дода мешавад.

### **Моддаи 1124. Дороии беасосе, ки баргардонида намешавад**

Инҳо ба сифати дороии беасос баргардонида намешаванд:

1) амволи барои ичрои ӯҳдадорӣ то фарорасии мӯҳлати ичро додашуда, агар дар ӯҳдадорӣ тартиби дигаре пешбинӣ нагардида бошад;

2) амволи ҷиҳати ичрои ӯҳдадорӣ бо гузашти мӯҳлати даъво додашуда;

3) музди меҳнат ё пардохтҳои ба он баробаркардашуда, нафақа, қӯмакпулӣ, ротиба (стипендија), ҷуброни зарари ба ҳаёт ё саломатӣ расонидашуда, алимент ё дигар маблағҳои пулие, ки ба шаҳрванд ба сифати воситаи рӯзгузаронӣ фароҳам оварда шудааст, ҳангоми мавҷуд набудани бевиҷдонӣ аз ҷониби ӯ ё иштибоҳи ҳисобӣ;

4) маблағҳои пулӣ ё дигар амвол, агар бадастоваранда исбот намояд, ки шахси баргардонидани амволро талабкарда дар мавриди мавҷуд будани ӯҳдадорӣ огоҳ буд ё амволро бо мақсадҳои хайрҳоҳона ба ӯ додааст.